


LS


N 16



F 99

M. 1-0-0

2



സുരണമണ്ഡലം.



ഒന്നാംഭാഗം.



7226
N 16

സാഹിത്യപഞ്ചാനനൻ

പി. കെ. നാരായണപ്പിള്ള

ബി. എ., ബി. എൽ.

ട്രിയാർഡ് ഹൈക്കോടതി ജഡ്ജി.



1113

S. R. V. Press, Trivandrum.

1871

PROCEEDINGS

of the

General Assembly

of the

State of

Ohio

for the

Year

1871

Volume

XXIV

Columbus

1871

Printed and Published by

W. B. BEERS,

State Printer,

Columbus, Ohio.

“അവതാരിക”

കേരളഭാഷാസാഹിത്യത്തിൽ ആത്മീയങ്ങളായ ജീവചരിത്രങ്ങൾ വളരെ ഭർലഭങ്ങളാണല്ലോ എന്നു വ്യസനിക്കത്തക്കതാണു. അങ്ങനെയിരിക്കെ സഹൃദയനമാജത്തിലെ സദസ്യന്മാരായ വിദ്വജ്ഞാക്കൾ ആ മാസികപുസ്തകം മാസത്തിൽ ആവർത്തിച്ചു നടത്തണമെന്നു കാംക്ഷയുണ്ടാകുകയും ഞാൻകൂടി അതിന്റെ രക്ഷാകർതൃത്വം വഹിക്കണമെന്നു താൽപര്യപ്പെടുകയും ചെയ്തു. സഹൃദയമാസികയുടെ രക്ഷാകർതൃത്വവും എന്റെ ആരോഗ്യവും തമ്മിൽ വളരെ യോജിച്ചിരുന്നില്ല. വിദ്വജ്ഞാക്കളുടെ ലേഖനഖനികൾ മാസികഗ്രന്ഥത്തിനു പ്രയോജനപ്പെടുവാൻ പല ഉപായങ്ങൾ പ്രയോഗിച്ച കൂട്ടത്തിൽ ആയാസഹീനമായും ലളിതമായും പേലവമായും ഞാനുംകൂടി മാസികഗ്രന്ഥത്തിലേക്കു എഴുതികൊണ്ടിരിക്കുന്നതിനു പ്രിൻസിപ്പൽ എ. ഗോപാലമേനോൻ പ്രയോഗിച്ച സൂത്രം തൽക്കാലം ബുദ്ധിമുട്ടായിട്ടു തോന്നിയെങ്കിലും ഇപ്പോൾ ഇങ്ങനെ പരിണമിച്ചല്ലോ എന്നു സന്തോഷിക്കുന്നു. ഇതിന്റെ ആവിർഭാവകാലത്തുതന്നെ പ്രസിദ്ധ ഭാഷാസാഹിത്യകാരനായ അപ്പൻതമ്പുരാൻ തിരുമനസ്സുകൊണ്ടു ഈ ഉദ്യമത്തിൽ അനുഗ്രാഹകനായിരുന്നു. മഹാകവി റാവുസാഹിബ് എസ്സ്. പരമേശ്വരയ്യവർകൾ, മേജർ സർദാർ കെ. എം. പണിക്കർ എം. എ. ബാർ അററുലാ മുതൽപേരും ഇതിന്റെ പുത്തിയിൽ പ്രോത്സാഹികളായിരുന്നു. എന്നാൽ ശൈശവംതുടങ്ങി മുപ്പതുവയസ്സുവരെ ആയുസ്സിന്റെ ഒരു ഘട്ടമായും

അതിനുശേഷം മരൊരു ഘട്ടമായും വിഭാജ്യമാക്കി പ്രതിപാദിയ്ക്കുന്നത് കൊള്ളാമെന്നു വിചാരിച്ച് ഈ പ്രഥമഭാഗം ബഹുജനസമക്ഷം ഇപ്പോൾ അവതരിപ്പിയ്ക്കുന്നു. മഹാജനങ്ങളുടെ അനുഗ്രഹം സമുല്പസിയ്ക്കുന്നപക്ഷം അടുത്തഭാഗവും താമസിയാതെ അച്ചടിച്ചുകൊടുക്കുന്നതാണ്. ഊരുമദ്ധ്യത്തിൽ കൂടി ശസ്ത്രവൈദ്യന്റെ ആയുധം കടന്നു കൂടുകയും ആരോഗ്യഭാഗം അല്ലാത്ത നവീകരിച്ചുകിട്ടുകയും മഹാരാജാവുതിരുമനസ്സിലെ നിശ്ശബ്ദമായ കാരുണ്യം ഇതേ വരെ അന്നദാനപട്ടവായി ഫലിയ്ക്കുകയും ചെയ്തയാൽ ഇത്രമാത്രമൊക്കെ സാധിച്ചുവെന്ന് പറഞ്ഞാൽ കഴിഞ്ഞല്ലോ. ജഗദീശ്വരൻ പ്രസാദിക്കട്ടെ!!

ഇതിൽ പല അഭിപ്രായങ്ങളും സംഗതിവശാൽ പറയേണ്ടതായി വന്നിട്ടുണ്ടെങ്കിലും അവയെല്ലാം രസഗതിയെ അനുക്രമിച്ചുപറയുവാൻ ഇടയായി എന്നല്ലാതെ മരൊന്നുമല്ല. എന്നതെന്നെയുമല്ലാ ഇനി വരാനുള്ള ഭാഗത്തിലെ പ്രസ്താവനകൾ കൊണ്ടല്ലാതെ അനുസ്മൃതങ്ങളായ ഭാവങ്ങളുടെ പരിപൂർണ്ണ സിദ്ധിയ്ക്കുന്നതുമല്ല.

ഈ പുസ്തകം തിരുവനന്തപുരം ശ്രീരാമവിലാസം മുദ്രാലയശാഖ അച്ചടിക്കാമെന്നോട് വിചാരിച്ചതിൽ വളരെ ഭംഗിയായി ആ ഭാഗം നിർവ്വഹിച്ചതും, അച്ചുപിശാചുകളെ ഹോമിയ്ക്കുന്നതിന് ലെക്ചറർ എൻ. ഗോപാലപിള്ള അവർകൾ എം. എ. പ്രദർശിപ്പിച്ച സാമർത്ഥ്യം കലടി ഭട്ടതിരി ഉറുപ്പ് ഹോമിച്ചതിനേക്കാൾ ശ്ലാഘ്യമായിരിക്കുന്നതും കൃതജ്ഞതാനുമേതം സദാ സ്മരിച്ചുകൊള്ളുന്നു.

തിരുവനന്തപുരം, } പി. കെ. നാരായണപിള്ള
 16-3-113. } ബി. എ., ബി. എൽ.

സുരണമണ്ഡലം.

അദ്ധ്യായം ൧.

കൊല്ലവർഷം ൧൦൫൩-ാമാണ്ടു മീനമാസം ഒൻപതാം തീയതി അമ്പലപ്പുഴ കൃഷ്ണസ്വാമിക്ഷേത്രത്തിനു കുറെ കിഴക്കു മാറി കടമ്മാട്ടു വീട്ടിൽ പ്രഭാതവേള ആതനമായ ഒരു ശിശുവിന്റെ ഉൽപത്തിയെ ഉദയസൂര്യനു പ്രത്യക്ഷീകരിച്ചു. തലേദിവസം ദേശാധിദേവതയായ പാർവ്വതസാരഥിയുടെ ക്ഷേത്രത്തിൽ കൊടിയേറായിരുന്നു. ലഗ്നത്തിൽ ആദിത്യനും ബുധനും ശനിയും മൂന്നാമെത്തു കജനും മാന്വിയും അഞ്ചാമെത്തു കേതുവും എട്ടാമെത്തു ചന്ദ്രനും പതിനൊന്നാമെത്തു വ്യാഴവും രഹുവും പന്ത്രണ്ടാമെത്തു ശുക്രനും ഇങ്ങനെ ആയിരുന്നു ജനനകാലത്തെ ഗ്രഹനില. നക്ഷത്രം യാതപ്രായമായിരുന്ന ചിത്തിരയായിരുന്നതുകൊണ്ടു സ്വാതിയുടെ കൈയ്യേറ്റവും അതിർത്തിത്തക്കവും ഉണ്ടായിരുന്നതായി ചില ജ്യോതിഷികന്മാർ ഗണിക്കാറുണ്ടു്. മുൻപറഞ്ഞ ഗ്രഹനിലയെ അനായാസമായി ഓർമ്മിയ്ക്കുന്നതിനു് ഞാൻ തന്നെ പദ്യമായിട്ടു കുറിച്ചിട്ടുള്ളതു വായനക്കാർക്കു് കൌതുകകരമായിരിയ്ക്കുമെന്നു വിശ്വസിയ്ക്കുന്നു.

ലക്ഷ്മീനമ്യസമാസു മീനനവമശ്രീവാസരേ ലഗ്നഗേ
ഭാസ്വപൻമന്ദബുധത്രയേ ക്ഷയ്യതേ മാന്ദസേ തൃതീയം ഗതേ
കേതൽ പഞ്ചമമഷ്ടമഞ്ച ശശിനി വ്യാജേന ലാഭം ഗുരൗ
കാവ്യേ ദ്വാദശമാശ്രിതേ ച സമഭൂന്നാരായണശ്ചിത്രയാ.

ഈ ശ്ലോകത്തിൽ 'ലക്ഷ്മീനമ്യ' എന്നുള്ളതു് ക, ഒന്ന്
ച രണ്ടു്, ഇത്യാദി അക്ഷരസംഖ്യ അനുസരിച്ചു് ൧൦൧൨-ാ
മാണ്ടിനെ കുറിയ്ക്കുന്നതും 'ലക്ഷ്മി' എന്നുള്ളതു മാതാവിന്റെ
നാമധേയവും ആകുന്നു. ഇങ്ങനെയാണു് എന്റെ ജാതകം.
'കേസരിയോഗം' 'നീചഭംഗരാജയോഗം' 'പരിവർത്തന
യോഗം' ഇങ്ങനെ ചില യോഗങ്ങൾ ജാതകപശാൽ ഉണ്ടെ
ങ്കിലും ശസ്ത്രക്രിയയ്ക്കു വിധേയനാകത്തക്കവിധം അടുത്ത കാ
ലത്തു ശരീരാസ്വാസ്ഥ്യം നേരിട്ടപ്പോൾ രോഗവും യോഗവും
തമ്മിലും ശാസ്ത്രവും ശസ്ത്രവും തമ്മിലും വല്ലാത്ത വിഘടന
സംഭവിയ്ക്കുമോ എന്നു സംശയിയ്ക്കാതിരുന്നില്ല. യമധ
ർമ്മന്റെ ധർമ്മബുദ്ധിയും ആയുസ്സിന്റെ ബലവുമകൊണ്ടു്
ഐവ-മത്തെ വയസ്സു കഴിഞ്ഞു് ജീവിതം ഒന്നുകൂടി നീട്ടിക്കി
ട്ടിയതു് ഇപ്പോൾ അനുഭവിച്ചു വരികയാണു്.

| ഞാൻ അമ്മയുടെ സീമന്തചുത്രനാണു്. സഹോദര
സ്ഥാനത്തു രണ്ടുപുരുഷന്മാരും മൂന്നു സ്ത്രീകളും ഇപ്പോൾ
ഉണ്ടു്. ഞങ്ങളുടെ അച്ഛൻ ആലപ്പുഴപ്പറമ്പുർ പ്രസിദ്ധ
ധനികകുടുംബമായ ചൊഴിച്ചേരിമഠത്തിൽ ദാമോദരൻ
പ്പാപ്പുള്ളിയാകുന്നു. അച്ഛനു് ആദ്യജോലി തെക്കേടത്തു് മന
യ്ക്കൽ കായ്കുഭരണവും പിന്നീടു് ചൊച്ചൂർ മനയ്ക്കൽ ജഡ്ജി

നന്മുരിപ്പാട്ടിലെ കായ്സ്ഥരയും ഒടുവിൽ ആയില്യംതിരു
നാൾ തിരുമനസ്സിലെക്കാലത്തു് തിരുവനന്തപുരത്തു വലിയ
കൊട്ടാരത്തിൽ രായസവും ആയിരുന്നു. ആയില്യംതിരുനാൾ
തിരുമനസ്സിലെ ദ്രവ്യമായ കാരുണ്യത്തിനും വിശ്വാസത്തി
നും അർപ്പൻ പാത്രമായിരുന്നു. അതിന്റെ ഫലമായി വിശ്വാ
ചംതിരുനാൾ തിരുമനസ്സുകൊണ്ടു സിംഹാസനസ്ഥനാകയും
രായസസ്ഥനാത്തു നിന്നു് അർപ്പൻ സ്ഥാനഭ്രഷ്ടനാകയും
ഒരുമിച്ചു കഴിഞ്ഞു. ചുരുക്കം പറഞ്ഞാൽ വിശ്വാചംതിരു
നാൾ തിരുമനസ്സിലെ കാലത്തു് തിരുവനന്തപുരം ബാലി
കേരമല പോലെ അർപ്പൻ വജ്ജനീയമായിരുന്നു. അർപ്പ
ന്റെ പേരിൽ ഉണ്ടായിരുന്ന കഠിനമായ അചരാധം ആയി
ല്യംതിരുനാൾ തിരുമനസ്സുകൊണ്ടു് ആലസ്യമായിക്കിടന്നി
രുന്നപ്പോൾ തിരുമനസ്സിലെ അഭിപ്രായമനുസരിച്ചു് പാ
ശ്ചർ കണിയാന്റെ വാസസ്ഥലത്തുചെന്നു് രോഗനിവൃ
ത്തിയെ സംബന്ധിച്ചു് ഗ്രന്ഥമായി പ്രശ്നം വയ്ക്കിയു
പോയി എന്നുളളതാണു്. മീനച്ചൽ തഹശീൽദാഷും മൂവാ
രൂപഴ തഹശീൽദാഷും രഹസ്യമായി എഴുത്തുകൊണ്ടു
പറപ്പെട്ട ഭൂതൻ വേണ്ട സഹായങ്ങൾ ചെയ്തുകൊടുക്കണ
മെന്നു കൊട്ടാരം സവാധികായ്ക്കാർ എടുപ്പാടുകൾചെയ്തു്
അയയ്ക്കുകയാണു് ഉണ്ടായതു്. അക്കാലത്തു് കൊച്ചുരാമൻ
(എന്നാണു പേരെന്നു തോന്നുന്നു) എന്നു പ്രസിദ്ധനായ ഗണ
കൻ പാശ്ചർ ഗണകന്മാരുടെ വംശപ്രസിദ്ധി അത്യുചുദശയെ
പ്രാപിപ്പിച്ചു പരിലസിച്ചിരുന്നു. പ്രശ്നത്തിന്നു് ഇന്നു
സംഗതിയെന്നും അതിന്റെ സാദ്ധ്യാസാദ്ധ്യങ്ങൾ എങ്ങനെ

യെന്നും ഒന്നും പറയാതെ ആൺ പ്രശ്നം ആരംഭിച്ചത്. പടിച്ചുര പ്രശ്നമാണ് പാഴ്ബർ പ്രധാനമായി വെച്ചിരിക്കുന്നത്. ഇന്ന കാലം പ്രമാണിച്ചാണു വന്നത് എന്ന് ഗണകൻ തന്നെ പറയണമെന്ന് അച്ഛൻ സിദ്ധാന്തിച്ചു. അവിടെയുള്ള പ്രതിഷ്ഠയിൽ ദത്തദ്രഷ്ടിയായിരുന്ന ഗണകൻ ഒടുവിൽ എഴുന്നേറ്റു മണിയടിയ്ക്കയും തൊഴുകയും എല്ലാം കഴിഞ്ഞു ചിന്താമഗ്നനായി ഇരുന്നശേഷം ഒരു രോഗ സംബന്ധിച്ച പ്രശ്നത്തിനാണു വന്നത് എന്നു പറഞ്ഞു. അങ്ങനെയൊന്നിടൽ ആരുടെ രോഗമാണ് എന്നു ചോദിച്ചതിനു മറുപടിയും അല്ല, നാടു വാഴുന്ന തമ്പുരാന്റെ തന്നെയാണു എന്ന് ആ മഹാജ്യോതിഷികൻ ഉത്തരം പറഞ്ഞു. തിരുമനസ്സിലേക്കു ആലസ്യമാണെങ്കിൽ രോഗത്തിൽ നിന്നും നിവർത്തനമുണ്ടാകുമോ ഇല്ലയോ എന്നു ചോദ്യം തുടന്നു. നിവർത്തനമുണ്ടാകയില്ലെന്ന് ആയിരുന്നു മറുപടി. അച്ഛൻ ഈ ഭൂത നിവഹിച്ചു ആലപ്പഴയെത്തിയപ്പോൾ തിരുമനസ്സുകൊണ്ടു നാടനീങ്ങിയതുകൊണ്ടു നാടുവാലായ്മ ആചരിക്കുന്നതിനു വേണ്ട രാജശാസന പുറപ്പെടു കഴിഞ്ഞു. കണ്ണീർപ്പഴ ഒഴുക്കിക്കൊണ്ടു അച്ഛൻ ആലപ്പഴെത്തന്നെ താമസം ഉറപ്പിച്ചു. പിന്നീടു മൂലംതിരുനാൾ മഹാരാജാവു തിരുമനസ്സുകൊണ്ടു രാജ്യഭാരം ഏറ്റു കൈ കഴിഞ്ഞതിനുശേഷമാണു അച്ഛൻ തിരുവനന്തപുരത്തു വരി കയും മുഖം കാണിയ്ക്കയും ചെയ്തത്. തിരുവനന്തപുരം വിട്ടു പോയിട്ടു നാൾ വളരെയായിരുന്നു എങ്കിലും ഒരു ചെറിയ ചെൻഷൻ തിരുമനസ്സുകൊണ്ടു ഭയമായി അനുവദിച്ചു

കൊടുത്തു. പിന്നീടു അച്ഛന്റെ വ്യവസായം മിശ്കുവാറും കൃഷിത്തൊഴിൽ ആയിരുന്നു.

മൂലം തിരുനാൾതിരുമനസ്സിലെ മുഖം കാണിയ്ക്കാൻ അച്ഛൻ തിരുവനന്തപുരത്തു വന്നപ്പോൾ അന്നു ബാല്യമായിരുന്ന ഞാൻകൂടി അച്ഛന്റെകൂടെ ഉണ്ടായിരുന്നു. അന്നു അച്ഛന്റെ പരിചയക്കാരിൽ ഞങ്ങൾ പോയിക്കണ്ടവരുടെ കൂട്ടത്തിൽ ഗോവിന്ദപ്പിള്ള സർവ്വധികാര്യക്കാരും കൂടിയുണ്ടായിരുന്നു. അദ്ദേഹം ജോലിയിൽനിന്നു പിരിഞ്ഞു ഒരു മേശപ്പുറം നിറയെ പുസ്തകങ്ങൾ ചിതറിക്കൊണ്ടു എന്നോ ഗ്രന്ഥനിർമ്മാണജോലിയിൽ—പക്ഷേ ഭാഷാചരിത്രം ആയിരിക്കാം—എഴുപ്തിരുന്നതു കണ്ടിട്ടുള്ളതായി കാഴ്ചന.

എന്റെ ജനനം കടമ്മാട്ടുവീട്ടിൽ ആയിരുന്നു എങ്കിലും എടുപത്തു വയസ്സാകുന്നതുവരെ പ്രധാനമായി താമസിച്ചിരുന്നതു പറവൂർ മുറിയിൽ മുരിങ്ങനാട്ടു എന്ന അച്ഛന്റെ വക ഒരു സ്ഥലത്തായിരുന്നു. എങ്കിലും കടമ്മാട്ടു വീട്ടിൽ മാതാമഹിയുടെ വാത്സല്യംകൊണ്ടു ചിലപ്പോൾ താമസിക്കാൻ ഇടവന്നിട്ടുണ്ടു്. അങ്ങനെ താമസിച്ചിരുന്ന രവസരത്തിലാണ് 9-ലെ പ്രസിദ്ധമായ വെള്ളപ്പൊക്കം ഉണ്ടായതു്. ഗ്രാമവൃദ്ധന്മാർ ആ വെള്ളപ്പൊക്കത്തിനെ ചെമ്പൻ വെള്ളം എന്നാണ് വിളിച്ചു വരുന്നതു്. മലവെള്ളത്തിന്റെ താമ്രവണ്ണത്തെ പുരസ്കരിച്ചായിരിയ്ക്കണം ആ പേർ ഉണ്ടായതു്. ആ വെള്ളപ്പൊക്കത്തിൽ ഞാനും മറ്റു കുടുംബാംഗങ്ങളും നശിച്ചുപോകാതിരുന്നതു് ഈശ്വരകാരുണ്യം

എന്നെ പറയാനുള്ള കടമാട്ട് എന്നു പറഞ്ഞത് ഒരു ചെറിയ വീടാണ്. അത്താഴവും കഴിഞ്ഞു ആ വീട്ടിന്റെ പൂമുഖത്തു് ഒരു ഭൃത്യൻ നാലുവയസ്സു പ്രായമുള്ള എന്നെ സൂക്ഷിച്ചുകൊണ്ടു കിടന്നിരുന്നു. അപ്പോൾ വീടുമുറ്റത്തു വെള്ളമാകട്ടെ വള്ളമാകട്ടെ ഉണ്ടായിരുന്നില്ല. പ്രഭാതമായി ഉണന്നുനോക്കിയപ്പോൾ വരണലോകം മൂടിപൊട്ടി ആ പ്രദേശത്തൊക്കെയും വ്യാപിച്ചതുപോലെ കാണപ്പെട്ടു. പ്രളയത്തിന്റെ വിലാസം പ്രകൃതി തന്നെ അഭിനയിച്ചതുപോലേയും തോന്നാതിരുന്നില്ല. ഒരു വിരലുകിട വെള്ളംകൂടി പൊങ്ങിയിരുന്നു എങ്കിൽ കടമാട്ടുവീടു് വരണന്റെ ആക്രമണത്തെ തടുക്കുന്നതിനു് അശക്തമായിത്തീരുന്നതിനും ഇടയാകുമായിരുന്നു. അവിടുത്തെ മുറ്റത്തു് ഒന്നരണ്ടു വലിയ വള്ളങ്ങൾ എങ്ങനെയാ വളരെ ക്ലേശിച്ചു് അമ്മാവൻ കേശവപിള്ള കൊണ്ടുവന്നിരുന്നതു് പുരയുടെ തുണിയിൽ കെട്ടിയിരുന്നു. ഈ ജംഗമങ്ങളായ ഭവനങ്ങളാണു ഞങ്ങളുടെ രക്ഷയ്ക്കായി കരുതിയിരുന്നതു്.

അപ്പുറം അമ്മയും താമസിച്ചിരുന്ന മുരിങ്ങനാട്ടുവീടു് കടമാട്ടുവീട്ടിൽനിന്നു് ഉദ്ദേശം ആരേഴുനാഴിക അന്നത്തേ നിലയ്ക്കു ദൂരയായിരുന്നു. വെള്ളപ്പൊക്കത്തിന്റെ ഭയങ്കരത്വം മാതാപിതാക്കൾ വേണ്ടപോലെ ഗ്രഹിച്ചു ഉടൻതന്നെ രണ്ടു ഭൃത്യന്മാരെ വള്ളവും കൊടുത്തു് എന്നെ കടമാട്ടുനിന്നു് ഉടൻതന്നെ മുരിങ്ങനാട്ടു് കൊണ്ടുചെല്ലാൻ നിയോഗിച്ചു. അവർ വന്നുചേർന്നു ഉടൻതന്നെ എന്നെ വള്ളത്തിൽ കയറ്റിക്കൊണ്ടു പുറപ്പെട്ടു. പോകുന്ന വഴിയെല്ലാം ചെന്നു

തകിട്ടുപോലെ താമ്രവണ്ണമായ ജലം പരന്നിരിക്കുന്നതല്ലാതെ ഒന്നും കാണാനുണ്ടായിരുന്നില്ല. അമ്പലപ്പുഴ ക്ഷേത്രത്തിന്റെ മാളികയിൽ മാത്തുപ്പണിക്കരുടേയും വെള്ളൂർ കുറുപ്പിന്റേയും പരസ്പരമല്ലയുദ്ധസന്നദ്ധമായ പ്രതിമകൾ ഉത്സവത്തിന്നു പ്രദർശിപ്പിക്കുവാൻ ഉള്ളതുപോലെ രണ്ടു വിക്രമികളായ നക്രങ്ങൾ മുരിങ്ങനാട്ടു വീട്ടിലെ തിണ്ണയിൽ കിടക്കുന്ന കാഴ്ചയാണ് അവിടെച്ചെന്നപ്പോൾ ഞങ്ങൾ കണ്ടത്. കടമാട്ടുവീട്ടിലേക്കു വളം അയച്ചതിൽപിന്നെ വരണദേവൻ കുറേക്കൂടി പ്രസാദിയ്ക്കയും തൻനിമിത്തം അല്പനമ്മമാരും അനുചരന്മാരും ഞങ്ങളുടെ കരമ്പിപ്പുതുവും മറ്റും സ്ഥലം മാറി താമസിയ്ക്കുന്നതിന്നു നിർബന്ധിതരാകയും, വഞ്ചിയിൽ സഞ്ചരിയ്ക്കുന്നവരോടു ചോദിച്ചു സ്ഥലമാറ്റത്തിന്റെ വിവരം മനസ്സിലാക്കി അങ്ങോട്ടു പോകയും ചെയ്തു. ഇങ്ങനെയാണ് നൻ-മാണേക്കുമുറുപ്പു ഉണ്ടായിരുന്ന ചരിത്രപ്രസിദ്ധമായ വെള്ളപ്പൊക്കത്തിന്റെ സ്വരൂപം. മേൽപ്പത്തൂർ നാരായണഭട്ടതിരിയുടെ കാലത്തു് ഉണ്ടായതായി അദ്ദേഹം വണ്ണിച്ചിട്ടുള്ള വെള്ളപ്പൊക്കം ഇവിടെ സ്മരണീയമാകുന്നു.

നദിപ്പുഴിരസഹ്യാ ന ന ഹൃസാരം പയോജനി
 നിജാൽ കുടീരാൽ സായാഹ്നേ നഷ്ടാത്മാഃ പ്രയയർ ജനാഃ

എന്നാണു വശ്യവാക്കായ അദ്ദേഹത്തിന്റെ വണ്ണന. ഭവനങ്ങൾ ഇടിഞ്ഞു വീഴുകയും കന്നുകാലികളും മലയിൽനിന്നും മലമ്പാമ്പുകളും ആന കൂടിയും ചത്തൊഴുകുകയും ആരും തോടും നിലവും തിരിച്ചറിയാതാകയും ആഹാരസാധനങ്ങൾ

സംഭരിച്ചുവയ്ക്കുന്നത് നശിച്ചുപോകയും മറ്റു കോലാഹലങ്ങളും കൂട്ടനാട്ടിലെ വെള്ളപ്പൊക്കത്തിന്റെ ഭയങ്കരങ്ങളായ ലക്ഷണങ്ങളാകുന്നു. ഇങ്ങനെയുള്ള ഭൂപ്രദേശത്തെ അധിവസിയ്ക്കുന്ന ജനങ്ങൾക്കു രക്ഷാമാർഗ്ഗങ്ങളായി പല സാഹായ്യങ്ങളും ഗവർണ്മെന്റു ചെയ്തുകൊടുക്കേണ്ടതിനെപ്പറ്റി അപേക്ഷിയ്ക്കുമ്പോൾ നെററി ചുളിച്ചു നോക്കുന്ന ഭരണാധികാരികൾ വെള്ളപ്പൊക്കത്തിന്റെ പ്രചണ്ഡതാണ്ടവത്തിൽ കൂട്ടനാട്ടു താമസിയ്ക്കുവാൻ ഇടവരുന്നില്ലല്ലോ എന്ന് ആരുതന്നെ വ്യസനിക്കുകയില്ല! വഞ്ചിയിൽ കൂടി സഞ്ചരിയ്ക്കരുതേ, എന്നു ചോദിച്ചാൽ നിലങ്ങളുടെ അതിർത്തി തിരിയ്ക്കുന്ന വരമ്പുകൾ തോറും വെള്ളത്തിനടിയിൽ തപസ്സിനെന്നതുപോലെ സർവ്വേക്കല്ലുകൾ സ്ഥാപിതങ്ങളായിരുന്നതുകൊണ്ടു് വള്ളത്തിന്റേയും ബോട്ടിന്റേയും മൂടു തകർന്നുപോകുമെന്നു ഭയന്നു് അതിനും മാർഗ്ഗമില്ലാതെയാണു് ഇരിയ്ക്കുന്നതു്. വെള്ളക്കരവും ടോളംകൊണ്ടുള്ള ശല്യവും ചില്ലറയല്ല. നിഷ്ഠൂരന്മാരായ ടോൾഗേറുകാരും വള്ളം പതിയ്ക്കാതെ അങ്ങോട്ടുമിങ്ങോട്ടും നീങ്ങാൻ സമ്മതിയ്ക്കാതെ ശൂന്യീകടിയ്ക്കുന്ന ഇഞ്ചിരീനന്മാരും സാധുക്കളെ വലയ്ക്കുന്നതിനു കണ്ണിൽ എണ്ണയൊഴിച്ചുകൊണ്ടിരിക്കുന്നവരാകുന്നു. അമ്മയ്ക്കു പ്രാണവേദനയാണെങ്കിലും ഭാര്യയ്ക്കു പ്രസവവേദനയാണെങ്കിലുംകൂടി വല്ല ദേഷ്യധസഹായവും തേടിപ്പിടിയ്ക്കാമെന്നു വെച്ചാൽത്തന്നെയും ഈ കൂട്ടരുടെ നിരോധനത്തിനു് ശൈഥില്യമുണ്ടാകാറില്ല. ഇങ്ങനെയെല്ലാമാണു് കൂട്ടനാട്ടിലെ ദുർഘടങ്ങൾ.



അപ്പൻ കൃഷിവ്യവസായത്തിൽ എപ്പട്ടിരുന്ന് സൗകൃതി മുമ്പു പറഞ്ഞുവല്ലോ. നിരന്തരമായി കൃഷികൊണ്ടുള്ള ഭാഗ്യം അപ്പൻ അനുഭവിച്ചിരുന്നില്ല. ഏതാനും സംവത്സരം അടുപ്പിച്ചടുപ്പിച്ചു കൃഷി ഗുണകരമായിരുന്നു എങ്കിലും പിന്നീടു അപ്പൻ കൃഷിയിൽ ഭാഗ്യഭോഗം അടിയ്ക്കി നേരിട്ടു കൊണ്ടിരുന്നു. ലക്ഷ്മീഭഗവതിയുടെ ചപലത പ്രസിദ്ധമാണല്ലോ “നീചൈർ ഗർഭതുപരി ച ഭഗാ ചക്രനേമിക്രമേണ” എന്ന കവിവചനം അപ്പന്റെ കായ്ത്തിൽ പരിണാമഭരയിൽ സത്യമായി ഭവിച്ചു.

അപ്പൻ ഒരു കാലത്തും കുട്ടികളോടു കഠിനമായി പ്രവർത്തിച്ചിരുന്നില്ല. ഞങ്ങളെ അപ്പൻ പ്രഹരിച്ചിട്ടില്ല. അനുസരണമില്ലാതെ കുട്ടികൾ ശാസനീയന്മാരെന്നുവന്നാൽ അപ്പൻ കണ്ണിൽനിന്നു ബാഷ്പോദയം ഉണ്ടാകുകയാണു ശിക്ഷാവിധിയുടെ സ്വരൂപം.

എന്നെ എഴുത്തിനു ഇരുത്തിയതു ആരാണെന്നു എനിക്കു നിശ്ചയമില്ല. മെട്രിക്കുലേഷൻ പരീക്ഷയിൽ ജയിച്ചതിന്റെശേഷം എഴുത്തിനിരീത്തിയതിനെപ്പറ്റി രണ്ടു പേർതമ്മിൽ അവകാശതർക്കമുണ്ടായതായി അറിയാം. ആ ഭാഗം നിണ്ണയിക്കേണ്ട കായ്തില്ല. ഒരു പാഠശാലയിൽ ആദ്യമായി പഠിച്ചതു ഇപ്പോൾ തിരുവിതാംകൂറിൽ കൃഷിവകുപ്പിന്റെ അദ്ധ്യക്ഷനായിരിക്കുന്ന മി: പരമേശ്വരൻ പിള്ളയുടെ * കുടുംബാവക ഭഗവതിക്കൽ ക്ഷേത്രപരിസര

* അദ്ദേഹം മരിച്ചുപോയതിൽ ചേരിക്കുന്നു.

ത്തിൽ ചാമിപ്പിള്ള ആശാൻ നടത്തിയിരുന്ന പാഠശാല
യിൽ ആയിരുന്നു. ആ പാഠശാല ഏകാചാര്യായിഷ്ഠിത
മായിരുന്നു. വൈദിഷ്യത്തിന്റെ കഥ എങ്ങനെ ഇരുന്നാ
ലും വാങ്ക്യത്തിന്റെ മൂല്യന്യത ചാമിപ്പിള്ള ആശാനിൽ
പരിലസിച്ചിരുന്നു. കഴിപ്പെരുക്കം താനപ്പെരുക്കം, തടി
പ്പെരുക്കം മുതലായ അസാധാരണഗണനവിദ്യകളിൽ ആ
ശാൻ വിദഗ്ദ്ധനായിരുന്നു. വാങ്ക്യത്തിന്റെ തള്ളൽനി
മിത്തം കൺപോളകൾ കീഴ്പ്പോട്ടു മടിഞ്ഞുകിടന്നിരുന്ന
തിനാൽ ജാംബവാനെപ്പോലെ പിടിച്ചു വിടുത്തേണ്ട ആവ
ശ്യം അദ്ദേഹത്തിനുണ്ടായിരുന്നില്ലേ എന്നു സംശയിക്കേണ്ടി
യിരുന്നു. ചുരൽവടി ഇടയ്ക്കിടയ്ക്കു പ്രയോഗിയ്ക്കാറുണ്ടായിര
ന്നെങ്കിലും മാംസപേശികളുടെ ബലഹീനതകൊണ്ടു് ആശാ
ന്റെ പ്രയോഗങ്ങൾ അസഹനീയമായിരുന്നില്ല. ചുരലി
നേക്കാൾ കർക്കശമായി ഫലിച്ചിരുന്നതു് കൈവിരലുകളുടെ
നഖങ്ങൾക്കിടയിൽ വിദ്യാത്മിയെന്ന ഭാഗ്യഹീനന്റെ ചെ
വി സമർപ്പിച്ചിരുന്നതും നഖമുദ്ര ശ്രവണങ്ങളിൽ പതിഞ്ഞി
രുന്നതും ആയിരുന്നു. പാക്കവെട്ടിയുടെ മദ്ധ്യേ അടയ്ക്കാ വച്ചു
ത്തെയ്ക്കുന്നതുപോലെ എന്താണ്ടൊരനുഭവം ശിഷ്യന്റെ
ശ്രോത്രം അനുഭവിച്ചിരുന്നു. ആശാൻ എഴുന്നേറ്റുചെന്നു
വിദ്യാത്മിയെ ആക്രമിയ്ക്കാറുണ്ടായിരുന്നില്ല എന്നുള്ളതായി
രുന്നു ഒരു രക്ഷ. നേരേമറിച്ചു് സ്ഥാവരാവസ്ഥയിൽ പ്രതി
ഷ്ഠിതനായിരുന്ന ആ ഗുരുഭൂതൻ ഇരുന്നിരുന്നിടത്തേയ്ക്കു വി
ദ്യാത്മി ചെവി ഹാജരാക്കി മുദ്ര അടിച്ചിട്ടുകൊണ്ടു പോന്നു
കൊള്ളണമെന്നുള്ളതായിരുന്നു വ്യവസ്ഥ. അതു കൂടാതെ.

കുപ്പിയും കയറും ഉപയോഗിയ്ക്കുന്നതും ഒരു ശിക്ഷാവിധിയായിരുന്നു. പാഠശാലയുടെ ഒരു ഭാഗത്തു ഹോമകുണ്ഡം ജപലിപ്പിച്ചു നാരായണ പഴുപ്പിച്ചു മൂന്നു മുക്കളിലേയ്ക്കു നിറുത്തിവന്നിരുന്നതും സാധാരണ കാഴ്ചയായിരുന്നു. ഹോമകുണ്ഡത്തിന്റെ മുക്കളിലായി വിദ്യാർത്ഥിയെ പാകപ്പെടുത്തുന്നതിനു കെട്ടിത്തൂക്കിവന്നിരുന്നു. പള്ളിക്കൂടത്തിൽ ശരിയായി ഹോജരാകാതെയുള്ള കുട്ടികൾ കാടകളിലും വൃക്ഷങ്ങളുടെ മുക്കളിലും ഒളിച്ചിരിയ്ക്കുകയും അവരെ വേട്ടയാടുന്നതുപോലെ മറ്റു കുട്ടികളും ആശാന്റെ പ്രതിനിധികളുംകൂടിച്ചെന്നു പിടിച്ചു ഹോജരാക്കുകയും കുപ്പിയിലിടുകയും ചെയ്തുവന്നിരുന്നു. ചാമിപ്പിള്ള ആശാന്റെ പീനൽക്കോടിന്റെ വ്യവസ്ഥകൾ ഇപ്രകാരമായിരുന്നു.

“ഏക ഏവാദപിതീയശ്ചാമിപ്പിള്ള ആശാൻ” എന്നു പറയത്തക്കവിധത്തിൽ അത്ര അനന്യസാധാരണനായിരുന്നില്ല മഹാനുഭാവനായ എന്റെ ഗുരുനാഥൻ. ഒരു കാലത്തു വിദ്യയ്ക്കു അഭ്യേതാവിന്റെ അന്ത്യശ്ശരീരത്തിൽ പ്രവേശിയ്ക്കുവാൻ വാദ്യമേളമായി തലയ്ക്കിട്ടു കൊട്ടുകളും വിദ്യാർത്ഥികളുടെ ശബ്ദഘോഷങ്ങളും ചൂരൽവടികൊണ്ടു ചില തട്ടുകളും വേണ്ടിയിരുന്നതിനു പുറമേ കണ്ണരസ്സുങ്ങളിൽ കടന്നുകൂട്ടുന്നതിനുമുമ്പു, മത്തഭരമരം പുഷ്പത്തിന്റെ മദ്ധ്യഭാഗത്തു തേൻ തപ്പിച്ചെടുത്തു ചുറ്റുമുള്ള പുഷ്പദലങ്ങളിൽ പരഷമായി പതിയ്ക്കുന്നതുപോലെ കാതിന്റെ വള്ളികളിലും മറ്റും ചില ഉഴവുചാലുകൾ ഉണ്ടാക്കാതെ കഴിഞ്ഞിരുന്നില്ല. ഇതു നമ്മുടെയിടയിൽ മാത്രമുണ്ടായിരുന്ന പതി

വല്ല. “ചാർലസ് ഡിക്കൻസി”ന്റെ നോവലുകളിൽ ചിലതിൽ ഈ സ്ഥിതി വർണ്ണിച്ചിട്ടുള്ളതു വായനക്കാർ ഓർമ്മയായിരിക്കും. എങ്കിലും ചാമിപ്പിച്ച ആശാന്റെ ജീണ്ണവും സുഷിരമയവുമായ ശരീരം പരിത്യജിച്ച വയോധികനായ ജീവാത്മാവും പുനർജന്മവിമുഖനായി അദൃശ്യമായി ഇപ്പോഴും വായുമണ്ഡലത്തിൽ സഞ്ചരിയ്ക്കുന്നുണ്ടെങ്കിൽ ആ മഹാത്മാവിനെപ്പറ്റി അനധികൃതമായി ചെയ്യുന്ന ഈ വിചാരണകൾ കണ്ടു കയർത്ത് എന്റെ ശ്രോത്രമണ്ഡലത്തെ ആക്രമിക്കുമോ എന്നു ഭയന്ന് ഈ വിചാരം നമസ്കാരപൂർവ്വം ഇവിടെ വിരമിപ്പിയ്ക്കുന്നു.

അദ്ധ്യായം ൨.

പിന്നിട്ട് ഞാൻ പഠിച്ചിരുന്നതായി ഓർമ്മ പള്ളിക്കൂടം കള്ളർകോട്ടകരയിൽ താനാകളത്തിന്റെ വടക്കുകിഴക്കേക്കോണിൽ ആയിരുന്നു. അതു് ഞങ്ങൾ താമസിച്ചിരുന്ന മുറിങ്ങനാട്ടുനിന്നും ഉദ്ദേശം രണ്ടുമൈൽ ദൂരമാണു്. ഇവിടത്തെ ഹെഡ് മാസ്റ്റർ എന്റെ അച്ഛന്റെ അരിവെയ്പ്പുകാരൻ അനന്തകൃഷ്ണനായിരുന്നു. രാവിലെ പാചകകൃത്യം നിവഹിച്ചു് ഭക്ഷണവും കഴിഞ്ഞു് ഉണ്ടതെല്ലാം

വിദ്യാലയത്തിലെത്തുമ്പോഴേയ്ക്കും ഭവിയ്ക്കുമാറ് പ്രഭാതവ്രാ
 യാമമായി നടന്ന് അസ്പഷ്ടമായ വാഹനംപോലെ
 എന്നെ പള്ളിക്കൂടത്തിലേക്കു അദ്ദേഹം നയിച്ചുവന്നു.
 കൂടാതെ അവിടെ കരിപ്പറത്തു് രാമനാശാൻ എന്നൊരു
 വാല്യാർകൂടി ഉണ്ടായിരുന്നു. അദ്ദേഹത്തിന്റെ പ്രധാന
 കൃത്യം പല്ലു തേയ്ക്കാതേയും നാക്കു വടിയ്ക്കാതേയും മറ്റു
 ശൌചകർമ്മങ്ങൾ അനുഷ്ഠിയ്ക്കാതേയും സ്കൂളിൽ ഹാജരാകുന്ന
 കുട്ടികളെ കണ്ടുപിടിച്ചു്, ദന്തധാവനാദിശൌചകർമ്മങ്ങൾ
 അനുഷ്ഠിയ്ക്കുന്നതിലേക്കു ധാവനം ചെയ്യിപ്പിയ്ക്കുകയായി
 രുന്നു. അക്ഷരാദ്യാസാദികായ്ക്കുങ്ങൾ അത്ര ശൌരവമുള്ളതായി
 രാമനാശാൻ ഗൗനിച്ചിരുന്നില്ല. ഈ പള്ളിക്കൂടം വിട്ടു
 പിരിഞ്ഞതിന്റെ ശേഷം രാമനാശാനു തിരുവാതിരക്കളി
 യിൽ വളരെ സാമർത്ഥ്യമുണ്ടെന്നു ഞാൻ കണ്ടു ബോദ്ധ്യ
 പ്പെട്ടിട്ടുണ്ടു്. വട്ടത്തിൽ നടന്നു സ്രികരം തിരുവാ
 തിര കളിയ്ക്കുമ്പോൾ അവരുടെ ഇടയിൽ ഒരു വിടവു വല്ലയി
 ടത്തു കണ്ടാൽ അവിടെ ആശാൻ കടന്നുകൂടുകയും മുമ്പി
 നാലെ ഉണ്ടായിരുന്ന കളിക്കാരനെപ്പോലെ ചുവടുകൾ
 വച്ചും കരോരമായ കണ്ഠഘണ്ടാധപനി മുഴുകിയും ലജ്ജാവ
 തികളെ ചിരിപ്പിച്ചും പ്രഗത്ഭകളെ മത്സരിപ്പിച്ചും ആക
 ഛാടെ ഒരു കൊഴുപ്പുണ്ടാക്കുന്നതിനു് ഉപകരിച്ചു വരികയും
 ചെയ്തിരുന്നു.

അനന്തകൃഷ്ണയ്യൻ കാലാന്തരത്തിൽ ഉപാദ്ധ്യായവൃ
 ത്തിയും ഞങ്ങളുടെ വീട്ടിലെ പാചകവൃത്തിയും വിട്ടു ഞൽ
 പുര കണക്കുവേലയിലും അവിടുന്ന് പ്രമോഷൻകിട്ടി ഞൽ

പുര വിചാരിപ്പവേലയിലും വളരെ പ്രശോഭിച്ചിരുന്നതി
 ന്റെറശേഷം ചെൻഷൺപററി പരലോകത്തേയ്ക്കു പോ
 യെന്നു വിശ്വസിക്കപ്പെട്ടിരിക്കുന്നു. അദ്ദേഹം ഒരു ധീര
 നായിരുന്നെന്നുള്ളതിനു തർക്കമില്ല. എന്തുകൊണ്ടെന്നാൽ
 രൊണ്ടു് അമ്പലപ്പുഴ ഉത്സവം കാണുവാൻ ഇദ്ദേഹം മാർഗ്ഗ
 ദർശിയായും ഞങ്ങൾ പിൻഗാമികളായും ഒരു രാത്രി ക്ഷേത്ര
 ത്തിന്റെ കിഴക്കേ നടയിൽ ചെന്നപ്പോൾ ആലിന്റെ
 വേരൊന്നു വിചാരിച്ചു് ഒരു പാമ്പിന്റെ തലയിൽ
 അദ്ദേഹം ചവിട്ടുന്നതിനു് ഇടയായി. തലയിൽ സൂക്ഷ്മമായി
 ചവിട്ടേററതുകൊണ്ടു കടിയ്ക്കാൻ നിവ്വാഹമില്ലാതെ വിഷമി
 ച്ചു പാമ്പു് സാധുബ്രാഹ്മണന്റെ കാലിൽ കഴിയുംപോലെ
 ചുറ്റി. അനന്തകൃഷ്ണയ്യൻ താൻ അകപ്പെട്ടിരിയ്ക്കുന്ന ആപ
 ത്ത മനസ്സിലായി. കാൽ ഇളക്കുകയാണെങ്കിൽ പാമ്പു
 കടിയ്ക്കും. അല്ലെങ്കിൽ പാമ്പിന്റെ വാലു ചുറ്റി സ്തംഭം
 പോലെ നിൽക്കേണ്ടിവരും. പാമ്പിനും ഇതുപോലെ വിട്ടിട്ടു
 പോകാനും തരമില്ല. ചവിട്ടേൽക്കാതെയിരിക്കാനും തരമി
 ല്ലെന്ന ധർമ്മസങ്കടം നേരിട്ടു എങ്കിലും പരാജയം പാമ്പിനു
 തന്നെയാണു പറിയതു്. ക്രമേണ അനന്തകൃഷ്ണയ്യന്റെ
 പാദംകൊണ്ടുള്ള പിതൃക്കു് നിമിത്തം പാമ്പിന്റെ തല
 വിത്തുചേമ്പു വേകിച്ചതുപോലെ അരഞ്ഞു് ഭൂമിയോടു
 ചേരുകയും വാലുകൊണ്ടുള്ള ചുറ്റൽ ക്രമേണ അഴിഞ്ഞു
 പോകുകയും ഘോരമായ ഒരു അലച്ചുയോടുക്രൂടി അനന്ത
 കൃഷ്ണയ്യൻ ചാടി ഭൂമി ചെന്നുവീണു രക്ഷപ്പെടുകയും ചെയ്തു.
 ഇതാണു് അദ്ദേഹം ധീരനാണെന്നു് ഞാൻ ആദ്യമേ പറ

ഞ്ഞത് അദ്ദേഹത്തിന്റെ ഭയങ്കരശബ്ദത്തിൽ ആകാശം മാറാലികൊണ്ടുവെന്നും പറയേണ്ടിയിരിയ്ക്കുന്നു.

കള്ളർകോട്ട് പള്ളിക്കൂടത്തിൽനിന്നും ഗണ്യമായ വല്ല വിജ്ഞാനവും എനിയ്ക്കു സിദ്ധിച്ചിട്ടുണ്ടോ എന്നു രൂപമില്ല. പക്ഷേ ആ പ്രദേശം പലവായ്ഞൽ എന്റെ ഉപരിവളർച്ചയിൽ ഘടിച്ചിട്ടുണ്ടെന്ന് എനിക്കു തോന്നാതിരുന്നിട്ടില്ല. കള്ളർകോട്ട് ആലപ്പുഴനിന്നും ഉദ്ദേശം രണ്ടു മൂന്ന് മൈൽ തെക്കാണ്. അവിടെ--കൊല്ലം 770-മാണ്ടിടയ്ക്കാണ് തോന്നുന്നു--പോർത്തുഗീസ് കാരനായ മെനീസീസ് മെത്രാൻ ചെന്നിരുന്നതായും ദേശവാസികൾ ചേർന്ന് ആ മെത്രാനോട് ലഹളയ്ക്കുവരുമ്പെട്ടതായും റെവറൻറ് 'ഫെന്' എഴുതിയിട്ടുള്ള കൃസ്ത്യാനിചരിതത്തിൽ വായിച്ചിട്ടുള്ളതായി ഓർക്കുന്നു. കഞ്ചൻനമ്പ്യാരുടെ തുള്ളൽകഥകളിൽ ഒന്നു രണ്ടിടത്തു കള്ളർകോടിനെക്കുറിച്ചു പ്രസ്താവിച്ചിട്ടുണ്ട്. അവിടത്തെ ക്ഷേത്രം എന്റെ ബാല്യത്തിൽ തന്നെ പരമാവധി ജിണ്ണുമായിരുന്നു. മുൻവശം രണ്ടു കളിത്തട്ടുള്ളവയിലെ പലകകൾ പലെടത്തും പൊയ്ക്കോകകയാൽ ഇടയ്ക്കിടയ്ക്ക് പല്ലു കൊഴിഞ്ഞുപോയ വൃദ്ധവദനത്തിന്റെ ഛായയെ വ്യക്തമായി സ്മരിപ്പിച്ചിരുന്നു. ഈ ക്ഷേത്രം ശ്രീമാൻ ആർ. കൃഷ്ണപിള്ളയുടെ കാലത്തു ജീണ്ണാലാരണശ്രമങ്ങൾ അറിയുവാൻ തുടങ്ങിയെന്നു തോന്നുന്നു. പ്രഭാഷപ്രതം അനുഷ്ഠിച്ചു എത്രയോ പ്രദക്ഷിണം ആ ജിണ്ണക്ഷേത്രത്തിനു ചുറ്റും ഞാൻ വെച്ചിട്ടുണ്ട്! അവിടത്തെ ആരാധനയും ഭക്തിയും നിമിത്തം ഞാൻ ശിവഭക്തനായും

തീർന്നിട്ടുണ്ട്. അവിടെ ആനപ്പുറത്തെഴുന്നള്ളിപ്പ് അന്നു നടപ്പുണ്ടായിരുന്നില്ല. രജതവൃഷഭവിഗ്രഹത്തിന്റെ മുകളിലായിരുന്നു ഉത്സവത്തിനുപോലും എഴുന്നള്ളിപ്പു നടന്നിരുന്നതു്. ക്ഷേത്രത്തിൽനിന്നും കുറെ പടിഞ്ഞാറുമാറിയാണ് താനാകളം എന്ന പ്രസിദ്ധകളം സ്ഥിതിചെയ്യുന്നതു്.

“മണിദപ്പണിമിവ ദദർശ വാചികാം” എന്നുള്ള വണ്ണന ഈ കളത്തിനാണുയഥാർത്ഥമായി യോജിയ്ക്കുന്നതു്. ഇത്ര മനോഹരമായ ഒരു കളം തിരുവിതാംകൂർസംസ്ഥാനത്തു് ഉണ്ടോ എന്നു സംശയമാണു്. അതിന്റെ വാചികമയം വിസ്മൃതിയും ആഹ്ലാദകരത്വവും എന്നെ വളരെ ഗാഢമായി സ്മർശിച്ചിട്ടുള്ളവയാണു്. പിന്നീടു് ആലപ്പുഴ പള്ളിക്കൂടത്തിൽ ഞാൻ പറിയ്ക്കുമ്പോൾ കാലാന്തരത്തിൽ എന്റെ ശ്യാശൂരനായിത്തീർന്ന ശ്രീമാൻ നാരായണമേനവനവർകൾ രാവിലേ ഇവിടെവന്നു കളിച്ചു് സ്വകൃത്യനിവഹണത്തിലേയ്ക്കു് തപരപ്പെട്ടു് തിരിയെപ്പോകുന്നതു് അചരിചിതനായ ഞാൻ അചഞ്ചലദൃഷ്ട്യാ കണ്ടുനിന്നിട്ടുണ്ട്. സാഹിത്യസ്നേഹിയും, സാഹിത്യപഥത്തിൽ എനിക്കു പരമോത്സാഹപ്രദനുമായിരുന്ന ‘ചിന്നങ്കാടനാശാൻ’ എന്ന അപരാഭിധാനത്താൽ വിദിതനായിരുന്ന ശ്രീമാൻ ഗോവിന്ദവായുരുടെ ഭവനം പ്രസ്തുത ക്ഷേത്രത്തിനു വളരെ സമീപമായിരുന്നു. എത്രയോ അക്ഷരശ്ലോകപരീക്ഷകൾ ഞങ്ങൾ ഇവിടെവെച്ചു നടത്തിയിട്ടുണ്ട്! യശസ്കാമമില്ലാതെ സാഹിത്യസേവചെയ്തുകൊണ്ടിരുന്ന എത്രയോ വിദ്യാജനങ്ങളെ ഞങ്ങൾ ഇവിടെ വിളിച്ചുവരുത്തിയിട്ടുണ്ട്! മനസ്സു് താ

നാകളത്തിലും താനാകളം മനസ്സിലും പരസ്പരം ലയിച്ചിരിയ്ക്കുന്നതു് യാചജ്ജീവം നില നില്ക്കുന്ന പരസ്പരബന്ധമായിരിയ്ക്കുമെന്നു ഞാൻ വിചാരിയ്ക്കുന്നു. നാലുപാടും ദീർഘമണ്ഡപംപോലെ കാണപ്പെടുന്ന തീരപ്രദേശങ്ങൾ ധവളധവളമായ സികതാപൂരങ്ങളാൽ താനാകളത്തെ അലങ്കരിച്ചിരിയ്ക്കുന്നതു കണ്ടാൽ രാമനാശന്റെ ഭന്തയാവച്ചു സിദ്ധാന്തം അനുസരിച്ചു് ആ പ്രദേശത്തിലെ ഭൂമിപോലും ശുദ്ധിസ്തുതയായി താനാകളമാകുന്ന കണ്ണാടിയിൽ താനേ നോക്കി ആനന്ദിയ്ക്കുന്നില്ലയോ എന്നു തോന്നിപ്പോകും. അതുപോലെ അനന്തിദൂരസ്ഥമായ സമുദ്രത്തിൽനിന്നും പുറപ്പെടുന്ന പവനപോതങ്ങൾ സമുദ്രതീരസിമയിൽ കാഞ്ചീലതപോലെ ദീർഘരേഖിഭവിച്ചു നില്ക്കുന്ന നാളികേരപംക്തികളാൽ മന്ദായമാനങ്ങളായി താനാകളത്തിങ്കൽ പശ്ചിമസാനിയ്ക്കുന്നതു സ്മരണീയമാകുന്നു. ഇങ്ങനെ താനാകളം ഒരു ശുദ്ധികേന്ദ്രമാണെന്നു പറയേണ്ടിയിരിയ്ക്കുന്നു. പരമശിവന്റെ പശ്ചാദ്ഭാഗത്തു് സ്നാനംകൊണ്ടു് അപ്പുരായമാണകളായ തദ്ദേശതരണികളുടെ ശ്രംഗാരദേശികനായ സുമന്ദായകൻ ശ്രീമാഹാദേവന്റെ മുമ്പിൽ തൃക്കണ്ണകൾ ഭയന്നു് നില്ക്കുവാൻ ഭീരുവായിട്ടു ചാൻഭാഗത്തുനിന്നു് തന്റെ കസ്യതകൾനിമിത്തം ദേവൻ കോപിച്ചു തിരിഞ്ഞു നോക്കുന്നപക്ഷം അഗ്നിബാധയിൽ നന്നു താനാകളത്തിൽ മുങ്ങിക്കിടന്നു രക്ഷപ്പെടാമെന്നു കരുതി അതിന്റെ തീരപ്രദേശത്തു് അഭ്യൂഹനായി വിലസുന്നില്ലയോ എന്നും സംശയിക്കേണ്ടിയിരിയ്ക്കുന്നു. ഇങ്ങനെ ഭദ്രബാണന്റെ മട്ടിൽ എന്റെ പാ

ചാലരയെ ഉച്ചലിപ്പിച്ചിരുന്നതിന്നു താനാകട്ടെ പ്രേരകമാ
ണെങ്കിലും സംക്ഷേപരസം ബലവത്തരമായി തോന്നുക
യാൽ താനാകട്ടെത്തിന്നും നമസ്കാരം പറഞ്ഞു ഇവിടെ വിര
മിയ്ക്കുന്നു.

ഞാൻ പഠിച്ചിരുന്നതായി പറയുകകരയിൽ ഒരു
പള്ളിക്കൂടം കൂടിയുണ്ട്. അതു മുരിങ്ങനാട്ടു വീട്ടിൽനിന്നും
വളരെ ദൂരയാണെന്നു പറയുവാനില്ല. 'അനന്തകൃഷ്ണഭ
ട്ടൻ' അരിപ്പുരയിൽനിന്നും പിൻവാങ്ങി കണ്ടുകൃഷിക്കാരുടെ
നെൽപ്പുരയിൽ പ്രവേശിയ്ക്കുവാൻ പറപ്പെട്ടതിൽ പിന്നെയൊ
ന്നെന്നു തോന്നുന്നു, "തേവലപ്പുറത്തുവെളി"യിലുണ്ടായിരുന്ന
പള്ളിക്കൂടത്തിൽ ഞാൻ പ്രവേശിയ്ക്കുവാൻ പറപ്പെട്ടതു്.
അതിന്റെ സ്ഥാപകന്മാരും ഭരണാധികാരികളും ആലപ്പുഴ
ഉണ്ടായിരുന്ന ലണ്ടൻമിഷൻ സൊസൈറ്റിക്കാരായിരുന്നു.
ആപാഠശാലയിൽ രണ്ടു ഭാഗങ്ങളുണ്ടായിരുന്നതിൽ ഒന്നിൽ
ഇംഗ്ലീഷും മററൊന്നിൽ മലയാളവും പഠിപ്പിച്ചുവന്നു. ഞാൻ
മലയാളം ക്ലാസ്സിലാണ് ആദ്യമായി ചേർന്നതു്. ഏന്റെ
ഉപാദ്ധ്യായനായിരുന്ന കരയാമ്പട്ടം "കൊച്ചുക്കുന്ദാശാൻ"
അവർകൾ വളരെ ദൂരം പാദചക്രംകൊണ്ടു് അതിലംഘിച്ചു
സ്കൂളിൽ ഹാജരാകുകയാണു ചെയ്തുകൊണ്ടിരുന്നതു്. അതു
കൊണ്ടു് അദ്ദേഹം മദ്ധ്യാഹ്നത്തിൽ ശുദ്ധോപവാസം അനു
ഷ്ഠിച്ചിരുന്നു. ചിലപ്പോൾ ഞാൻ സാറിനെ ഉച്ചയ്ക്കു വല്ല
ഭക്ഷണവും കൊടുക്കുന്നതിന്നു വിളിച്ചു വീട്ടിൽ കൂട്ടിക്കൊണ്ടു
പോകുകയും അതൊരു പതിവായി അതീതകയും ആശാൻ
മദ്ധ്യാഹ്നാൽപരം ഞങ്ങളോടു പ്രസന്നനായി പെരുമാറുക

യും ചെയ്തുവന്നിരുന്നു. ആശാന്റെ കാരുണ്യംകൊണ്ട് ചു
 രൽവടി ഇല്ലാതെതന്നെ മലയാളം എഴുതുവാൻ വായിയ്ക്കു
 വാനും ഞാൻ ഒരുവിധം അഭ്യസിച്ചു. അങ്ങനെയിരിയ്ക്കെ
 ഒരു ദിവസം എന്റെ പിതാവുൻ ആലപ്പുഴ ജില്ലാക്കോർട്ടു
വക്കീൽ ജനാർദ്ദനൻ പ്ലാപ്പള്ളി അവാർകൾ ഈ പള്ളിക്കു
 ടത്തിൽ കയറിവരുകയും അദ്ദേഹത്തിന്റെ മക്കൾ ഇംഗ്ലീ
 ഷ്യം ഞാൻ മലയാളവും പഠിച്ചുകൊണ്ടിരുന്ന വ്യത്യാസം
 പരിഹരിയ്ക്കുവാൻ എന്നെക്കൂടി ഇംഗ്ലീഷുഭാഗത്തിൽചേർക്കു
 നമെന്നു ഹൈഡ് മാസ്റ്ററോടു പറയുകയും ഇപ്രകാരം യദു
പുരയാ ഞാൻ ഇംഗ്ലീഷ് പഠിയ്ക്കുവാൻ തുടങ്ങുകയും ചെയ്തു.
 ഇംഗ്ലീഷ് ഉപാദ്ധ്യായൻ മിസ്റ്റർ സി. വി. വക്കി എന്നൊ
 രാളായിരുന്നു. പ്രശംസനീയമായ താൽപര്യത്തോടും സ്വകൃ
 ത്യത്തിൽ ആദരവോടും അദ്ദേഹം ഞങ്ങളുടെ അദ്ധ്യാപനം
 നടത്തിയിരുന്നു. ആ സ്കൂൾ വിട്ടുപോയതിൽ പിന്നീടു്
 അദ്ദേഹം എവിടെയാണെന്നു് ഞാൻ പല അന്വേഷണ
 ങ്കൾ നടത്തിയതിലും കണ്ടുകൂടുവാൻ കഴിഞ്ഞിട്ടില്ല. പി
 ന്നീടു വന്നുചേർന്ന വാദ്ധ്യാർ ഒരു മിസ്റ്റർ ഇട്ടിയായിരുന്നു.
 അദ്ദേഹത്തിനു് ചാമിപ്പള്ള ആശാന്റെ ഉപകരണങ്ങളിൽ
 ചുരൽവടിയുടെ പ്രാധാന്യം അഗണ്യമാക്കുവാൻ സാധിച്ചി
 രുന്നില്ല. അന്യഥാ ഒരു നല്ല വാദ്ധ്യാരായിരുന്നു മി. ഇട്ടി.
 പാതിരിസായിപ്പു പള്ളിക്കൂടം നോക്കുവാൻ വരുന്നവെന്ന്
 അറിവുകിട്ടുന്ന ദിവസങ്ങളിൽ അദ്ദേഹത്തിന്റെ ചുരൽ
 വടിയ്ക്കു് അജ്ഞാതവാസം പ്രായേണ കണ്ടുപോന്നു... പാ
 തിരിസായിപ്പു വരുന്നതു സാധാരണ കുതിരപ്പുറത്തായിര

യ്ക്കും. കൂടെ മറ്റൊരു കതിരയിൽ ഒരു മദാമ്മകൂടി കാണാം. നാട്ടുകാർക്കും വിദ്യാർത്ഥികൾക്കും ഇവരുടെ ആഗമം ഒരു മഹോത്സവംപോലെ ഉത്സാഹപ്രദമായിരുന്നു. സ്കൂൾ പരിശോധന കഴിഞ്ഞാൽ അവർചില പുസ്തകങ്ങളും കുപ്പായങ്ങളും കുട്ടികൾക്കു സമ്മാനം കൊടുക്കുകപതിവായിരുന്നു. ഈ പള്ളിക്കൂടം വളരുന്നോളത്തേയ്ക്കുണ്ടായിരുന്നുവെന്നു കേട്ടിട്ടുണ്ട്. ഒരു വെള്ളച്ചൊക്കത്തിലാണെന്നു തോന്നുന്നു, അതിന്റെ മേൽക്കൂട്ട് ഉഴക്കൻ കാരുമായി മത്സരിച്ചു പറക്കുകയും അങ്ങനെ പാഠശാല ഭിത്തിമാത്രമായിട്ട് അവ ശേഷിയ്ക്കുകയും ചെയ്തുവെന്നാണ് അറിയുന്നത്. സ്ഥാന ഭ്രംശപരിഭ്രമത്തിൽ കുട്ടികളുടെ തല ഒന്നു തലോടിക്കൊണ്ടു പുറപ്പെടണമെന്നു മേൽക്കൂരയ്ക്കു തോന്നാത്തതു പരമ മയ്യാദ തന്നെ.

ഇങ്ങനെ അക്കാലത്തു് പറവൂർ കള്ളർകോട്ടു് എന്ന കരകളിൽ ഉണ്ടായിരുന്ന മിക്ക പള്ളിക്കൂടങ്ങളിലും ഞാൻ പഠിച്ചിട്ടുണ്ടെന്നു പറയേണ്ടിയിരിയ്ക്കുന്നു. ഒടുവിൽ പറഞ്ഞ പള്ളിക്കൂടത്തിൽ പഠിച്ചുകൊണ്ടിരിക്കുമ്പോൾ—അതായതു്, ഏകദേശം എട്ടുപത്തുവയസ്സു് പ്രായമുള്ളപ്പോൾ—ഞങ്ങളുടെ താമസം സ്ഥിരമായി മുരിങ്ങനാട്ടുനിന്നും അമ്പലപ്പുഴയ്ക്കു മാറേണ്ടതായിട്ടു വന്നു. ഞങ്ങൾ അമ്പലപ്പുഴയ്ക്കു പോയതിനു പുറകേ മുരിങ്ങനാട്ടു് കോർട്ടുലേലത്തിൽ പോകുകയുംചെയ്തു. അസുഖഭ്രൂഹിയുമായ ആ ഭാഗങ്ങളൊക്കെയും ഇവിടെ വിവരിയ്ക്കണമെന്നു വിചാരിയ്ക്കുന്നില്ല.

വിദ്യാർത്ഥികളുടെ കായികമായ പുഷ്ടിയും സൗഖ്യവ
 ളും വിദ്യാലയധികാരികളുടെ കാര്യമായി അന്ന് ആരും
 ശ്രദ്ധനിച്ചിരുന്നില്ല. ഞാൻ തിരുവനന്തപുരത്തു കാളേജിൽ
 പഠിയ്ക്കുമ്പോൾ പോലും കായികമായ വ്യായാമം നിസ്സാരമാ
 യ ഒരു കാര്യമായേ കരുതിയിരുന്നുള്ളൂ. ഞങ്ങളുടെ ഇംഗ്ലീഷ്
 പ്രഫസ്സർ സി. എസ്സ് ബായിൽ അവർകൾ നല്ലമണിയ്ക്കു
 പള്ളിക്കൂടം വിദ്യാൽ ഫുട്ബോൾ കളിയ്ക്കുന്നതിലേയ്ക്കും
 ആൾപിടത്തത്തിന് പണ്ടു കല്ലാലക്കടവിൽ കേവുവഞ്ചി
 ക്കാരേക്കും ഇപ്പോൾ അഷ്ടാസനക്കാരിലേയ്ക്കും ആൾശേഖ
 രിയ്ക്കുന്ന കൺട്രക്റ്ററന്മാരേക്കും ജാഗ്രതയായി നിൽക്കു
 ന്നതും അങ്ങോട്ടും ഇങ്ങോട്ടും ഓടുന്നതും ഞാൻ കണ്ടിട്ടുണ്ട്.
 ആ സ്ഥിതിയ്ക്കും മുൻവിവരിയ്ക്കപ്പെട്ട പള്ളിക്കൂടങ്ങളിൽ
വ്യായാമ വിഷയമായി ഒരേപ്പോലും ഉണ്ടായിരിയ്ക്കുവാൻ ഇട
യില്ലെന്നു സ്പഷ്ടമാണല്ലോ. എന്നാൽ ബാലന്മാർ വിദ്യാ
 ൾത്ഥികളായാൽ അവർക്കു കളികളിലും വിനോദങ്ങളിലും
 ഉള്ള ആസക്തി അറുപോകുമെന്നുള്ള ഭയം തീരെ അന്യ
 സ്പദമാകുന്നു. ലോകം ഇഴശപരൻ സൃഷ്ടിച്ചതുതന്നെ കേവ
 ലം ലീലയായിട്ടാണെന്നാണ് വലിയ ചിന്തകന്മാർ അഭി
 പ്രായപ്പെട്ടിട്ടുള്ളതു്. “വിശ്വം ചമയ്ക്കുമുടനേമതു കാത്തഴി
 യ്ക്കും വിശൈകനാഥൻ കളിപ്പരയെന്നപോലെ” എന്ന
 കീർത്തനശ്ലോകംതന്നെ നോക്കുക. കളിയിലുള്ള രസം സഹജ
 മാണു്. അതുകൊണ്ടു വിദ്യാർത്ഥികൾക്കു സ്കൂളുമായി ബന്ധ
 മില്ലെങ്കിൽതന്നെയും മറെറവിടെയെങ്കിലും അവർ കളിയ്ക്കു
 തിരിയ്ക്കുന്നതല്ല. കളിയോടു തീരെ ആസക്തിയില്ലാത്ത

വിദ്യാത്മികളുണ്ടെങ്കിൽ അധർ ക്രമേണ മരപ്പാവകളോടു ശീലത്തിൽ സായുജ്യം പ്രാപിയ്ക്കുന്നവരായിരിയ്ക്കും.

പാവുകൾക്കരയിൽ മുരങ്ങി നാട്ടു താമസിച്ചിരുന്നപ്പോൾ എനിയ്ക്കു പ്രിയപ്പെട്ട കളി എന്തായിരുന്നു എന്നു ചോദിച്ചാൽ വള്ളംകളിയാണെന്നു പറയേണ്ടിയിരിയ്ക്കുന്നു. വീട്ടിനു ചുറ്റും വയലുകളും തോടുകളും സമൃദ്ധിയായിട്ടുണ്ടായിരുന്നു. വിശിഷ്യ കിഴക്കുവശം വിശാലമായ വയലുകൾ പരമ്പരയായി പമ്പാനദിവരെ നീണ്ടുകിടന്നിരുന്നതും പ്രസ്താവയോഗ്യമാണ്. ഇവിടെ കൃഷികാലം ഒഴിച്ചാൽ എല്ലാ സമയവും വെള്ളം ഉണ്ടായിരിക്കും. അങ്ങനെയുള്ള വയലുകളിലും തോടുകളിലും തുഴയും നയമ്പും ഉപയോഗിച്ചു വള്ളം കളിയ്ക്കുന്നതുപോലെ ഉത്സാഹമായ ഒരു വിനോദം ഞാൻ അനുഭവിച്ചിട്ടില്ല. കുത്തിയിരുന്ന നെരങ്ങി നിരങ്ങിക്കളിയ്ക്കുന്ന ഗോലികളിയും ലക്ഷ്യത്തിൽ എറുന്നതിനു സാമന്ത്രി അഭിവൃദ്ധമാക്കുന്ന അണ്ടികളിയും തലപ്പത്തുകളിയും കിളിയന്തട്ടുകളിയും മറ്റും ഓണക്കാലത്തു പാവുകൾക്കുക്കാർ ശാസ്താക്കൾ മുറാന്തു നടത്താറുണ്ടായിരുന്നതും ഞാൻകൂടി അതിലൊക്കെ ഭാഗഭാക്കായി ഇരുന്നിട്ടുള്ളതും ആണ്. പകടകളി, ചീട്ടുകളി മുതലായി യദൃച്ഛാപ്രമാണങ്ങളായ ചില കളികളും ഏഴാമത്തുകളി, കൊടംപൂജകളി മുതലായ വിനോദങ്ങളും അന്നു നടപ്പുണ്ടായിരുന്നവയാണ്. കുറേക്കൂടി പ്രായമായതിനുശേഷം ചതുരംഗകളിയിലും ഞാൻ അത്യുത്സാഹിയായിത്തീർന്നു. ചുരുക്കം പറഞ്ഞാൽ കാലിന്റെ വേഗമോ പാടവമോ അവശ്യം കൂടിയേതീര


എന്നുള്ള വിനോദങ്ങളിലും കളികളിലും ഞാൻവളരെ താൽപര്യമുള്ളവനായിരുന്നു എന്നു പറയുവാൻ നിവാഹമില്ല വള്ളംകളിയ്ക്കു് കാലുകൊണ്ടുള്ള പ്രയോഗം മിക്കവാറും അനപേക്ഷിതമായിരുന്നതുകൊണ്ടായിരിയ്ക്കാം അതിൽ എനിയ്ക്കു താൽപര്യംതോന്നിയതു്. എന്നാൽ സഹകൃീഡികളായി കറെ ആളുകളെങ്കിലും ഇല്ലാതെ വള്ളംകളി നടത്തുന്നതിനു നിവാഹമില്ല. അതുകൊണ്ടു് ഇപ്പോഴും ആ കളിയിൽ എനിക്കു താൽപര്യമുണ്ടെങ്കിലും അതു വെറും താൽപര്യമായി പ്രവൃത്തിമാഗ്ഗ്ത്തിൽ അനുഷ്ഠാനമില്ലാതെയായിത്തന്നിട്ടു വളരെക്കാലമായിരിയ്ക്കുന്നു. ഡാക്ടർ മിച്ചലിന്റെ കാലത്തു വേളിക്കായലിൽ വള്ളംകളി ഉജ്ജ്വലിതത്തിൽ നടത്തുന്നതിനു വേണ്ട ശ്രമം നടന്നു. ആ ശ്രമം അചിരേണവസ്വ്യമായി പരിണമിയ്ക്കയാണുണ്ടായതു്. വള്ളംകളി ആപത്തില്ലാത്ത ഒരു വിനോദമാണു് എന്നു വിചാരിയ്ക്കേണ്ട. അതിനെപ്പറ്റി മേൽ പ്രതിപാദിയ്ക്കാം. ഇങ്ങനെ എടുപത്തു വയസ്സായപ്പോഴേയ്ക്കും മാനസികമായും കായികമായും സിദ്ധിച്ചു പോഷണങ്ങളോടുകൂടി ഞങ്ങൾ വീണ്ടും അമ്പലപ്പുഴ താമസം ഉറപ്പിച്ചു. എന്നാൽ ഇങ്ങനെയെന്ന താമസിച്ചതു കടമ്മാട്ടുവീട്ടിലായിരുന്നില്ല. അതിനു സമീപംതന്നെ അമ്മയുടെ ഇളയസഹോദരിയുടെ ഭർത്താവായിരുന്ന കലയാറ പരമുപിള്ള പ്രവർത്താരവർകൾ പുതുതായി പണിയിച്ചുകൊടുത്ത കിഴക്കേ മാളിയയ്ക്കൽവീടു് ആരും താമസം ഇല്ലാതെ കിടക്കുന്നതുകൊണ്ടു് ഞങ്ങളുടെ താമസം അവിടെ ആക്കി. ഒരു പള്ളിക്കൂടത്തിലും

ചേരാതെ അവിടെ ഞാൻ കറേനാറും താമസിച്ചിരുന്നു. എന്നാൽ ഈ അനദ്ധ്യായകാലം ദീർഘിഭവിയ്ക്കുന്നതിനു മുമ്പ് അമ്പലപ്പുഴ ഡിസ്ട്രിക്ട് ഇംഗ്ലീഷ് സ്കൂളിൽ എന്നെ ചേർത്തു. ആ പള്ളിക്കൂടത്തിൽ ഇംഗ്ലീഷ് വിദ്യാഭ്യാസവും അതു സംബന്ധിച്ചുള്ള നാട്ടുഭാഷാഭ്യാസവും മാത്രമേ എനിയ്ക്കു സിദ്ധിച്ചിട്ടുള്ളൂ. ആറു ക്ലാസ്സുകൾ ആ പള്ളിക്കൂടത്തിൽ ഉണ്ടായിരുന്നതിൽ ക്രമേണ പ്രതിവർഷം ഓരോ ക്ലാസുവിതം ഞാൻ കടന്നുകൂടി. മെസേഴ്സ് നരസിംഹക്കമ്മത്തി, വേലുപ്പിള്ള, കളത്തുഅയ്യൻ, ചിദംബരയ്യൻ, സുബ്ബയ്യൻ മുതലായവർ അവിടെ ഉപാദ്ധ്യായന്മാരായിരുന്നു. ആ പള്ളിക്കൂടം പഴയ താലൂക്കുകേച്ചേരിയായിരുന്നു. അവിടെനിന്നും ഇംഗ്ലീഷുപള്ളിക്കൂടം കടപ്പുറത്തേയ്ക്കു മാറ്റിയതിനുശേഷം അതു മലയാംപള്ളിക്കൂടമായി ഉപയോഗിച്ചുവന്നിരുന്നു. സന്ധിബന്ധങ്ങളുടെ ജിണ്ണതകൊണ്ട്, ഈ വൃദ്ധവിദ്യാലയം എപ്പോഴാണ് നിലംപതിയ്ക്കുന്നതെന്നു നിശ്ചയമില്ലാതെ ഇപ്പോൾ ശൂന്യമായി കിടക്കയാണ്. പരേതനായ ദേവസ്വം കമ്മീഷണർ ആർ. കൃഷ്ണപിള്ള, ആർ. നീലകണ്ഠപ്പുതുവാൾ, ആർ. ഗോവിന്ദപ്പുതുവാൾ മുതലായ പലരും ഈ വിദ്യാലയത്തിൽ പഠിച്ചു ജയിച്ചിട്ടുള്ളവരാണ്. മനുഷ്യരുടെ മനസ്സിന്റെ അന്ധകാരം ഉച്ചാടനം ചെയ്യുന്നതിനു വിവിധവിധികൾ നടന്നു കൊണ്ടിരുന്ന ഈ പള്ളിക്കൂടത്തിന്റെ കോണഭാഗത്തുള്ള മുറികളിൽ അന്ധകാരം ഒളിച്ചിരുന്നതായി തോന്നുമായിരുന്നു. ഇൻസ്പെക്ടറായിരുന്ന ജെ. എ. ഡത്തി അവർകളും

വിദ്യാഭ്യാസമേലദ്ധ്യക്ഷനായിരുന്ന ഡാക്ടർ ഹാർവി സായിപ്പും മറ്റും പരിശോധനയ്ക്കു വരുമ്പോൾ അവിടെ ഇരുന്ന ശരീരധാവദ്യത്തിന് ചന്ദ്രഗുഹണവേളയിലെന്ന പോലെ “ക്രൂഷ്കവിലാസ”ത്തോടുകൂടി പ്രസിദ്ധമായ അമ്പലപ്പുഴപ്പായസവും പാനീയങ്ങളും മറ്റു ഭോജ്യങ്ങളും കഴിയ്ക്കുമായിരുന്നു.

അമ്പലപ്പുഴ പള്ളിക്കൂടത്തിൽ പഠിച്ചിരുന്നപ്പോൾ ഞാൻ ഒരു ക്ലാസ്സിലും തോറ്റില്ല എന്നുതന്നെയല്ല, ഉയർന്ന ക്ലാസ്സുകളിലേയ്ക്കു ചെല്ലുന്താനും സമർത്ഥനായ വിദ്യാർത്ഥിയാണെന്നുള്ള പ്രശംസയ്ക്കു പാത്രമായിത്തീരുകയും ചെയ്തിരുന്നു എന്നുള്ള അഭിമാനകരമായ സംഗതി അഹംഭാവമാണെന്നു് അസൂയാമൂർഖന്മാർ വ്യാഖ്യാനിച്ചാലും പ്രസ്താവിക്കാതെ തരമില്ല. കണക്കു്, ക്ഷേത്രാണിതം, ഇംഗ്ലീഷു്, മലയാളം ഇത്യാദി വിഷയങ്ങളിൽ രണ്ടോ മൂന്നോ വിദ്യാർത്ഥികൾ എന്നോടു കിടന്നില്ലെന്നവരുണ്ടായിരുന്നു എങ്കിലും ഹെഡ്മാസ്റ്റർ സുബ്ബയ്യൻ എന്നെ അഗ്രസരനായി ഗണിച്ചിരുന്നു. അദ്ദേഹം അസാമാന്യനായ ഒരുപ്രാപകൻ ആയിരുന്നു. പരീക്ഷ അടുക്കുമ്പോൾ അദ്ദേഹത്തിന്റെ ക്ലാസ്സിലെ വിദ്യാർത്ഥികൾ താൻ താമസിച്ചിരുന്ന മഠത്തിൽ കിടക്കുവാൻ ചെല്ലണമെന്നു് നിർബന്ധിച്ചിരുന്നു. അവിടെ ഭഗവതിസേവ നടത്തി പഴയ പാഠങ്ങൾ ആവർത്തിച്ചു പഠിപ്പിച്ചുകൊണ്ടിരുന്നു. ചെറുപ്പാൻകാലമായാൽ വിദ്യാർത്ഥികൾ പുതച്ചുമുടി കിടക്കാൻ.

ഇടയാകാതെ അദ്ദേഹത്തിന്റെ സന്നിധിയിൽ അല്പയനം നടത്തിയതിന്റെ ശേഷം ഉദയത്തോടുകൂടി എല്ലാപേരും പിരിഞ്ഞുപോകുമായിരുന്നു. ഇങ്ങനെ ഒരു ഗുരുകലസമ്പ്രദായവും ആധുനികരീതികളും യോജിപ്പിച്ചുകൊണ്ടാണ് അദ്ദേഹം അധ്യാപനം നടത്തിവന്നത്. ഇതുകൊണ്ട് അനേകം വിദ്യാർത്ഥികൾക്ക് പല ഗുണങ്ങളും ഉണ്ടായിട്ടുണ്ടെന്നുള്ളതിനു സംശയമില്ല. ഏകദേശം ഈ ഹായ അനുസരിച്ചുവന്ന മറ്റൊരു അധ്യാപകൻ തിരുവനന്തപുരം കാളേജിലെ പ്രൊഫസർ സി. എസ്. ബായിൽ എന്ന സായിപ്പവർകളായിരുന്നു. ഇംഗ്ലീഷ് സാഹിത്യം പഠിക്കുവാനുണ്ടായ വിദ്യാർത്ഥികളെ സന്ധ്യ കഴിഞ്ഞു അദ്ദേഹം സ്വന്ത ബംഗ്ലാവിൽ ക്ഷണിച്ചുവരുത്തി സാഹിത്യവിഷയമായ പല സംഗതികളും ഉപദേശിച്ചുകൊടുത്തിരുന്നു. പ്രാചീന ഇംഗ്ലീഷ് സാഹിത്യമാതൃകയായ ബിയോറുഫ് മുതലായവായ ആധുനിക ഇംഗ്ലീഷ് ഭാഷയിലേക്കു പരിവർത്തനം ചെയ്തു അദ്ദേഹം വിദ്യാർത്ഥികളെ ധരിപ്പിച്ചുവന്നു. ഈ കൂടുതൽ പാഠപദ്ധതികഴിഞ്ഞു ബിസ്കറൂ സോഡ മുതലായവ പ്രയോഗിച്ചു ഒരു ലഘുഭക്ഷണംകൂടി ശിഷ്യന്മാരായ അതിഥികൾക്കു സായിപ്പു കൊടുത്തുവന്നിരുന്നു.



ശേഷം അദ്ദേഹം തിരുവനന്തപുരം ഗവണ്മെന്റ് കോളേജിൽ പ്രൊഫസർ ആയി നിയമിക്കപ്പെട്ടു. അദ്ദേഹം തിരുവനന്തപുരം ഗവണ്മെന്റ് കോളേജിൽ പ്രൊഫസർ ആയി നിയമിക്കപ്പെട്ടു. അദ്ദേഹം തിരുവനന്തപുരം ഗവണ്മെന്റ് കോളേജിൽ പ്രൊഫസർ ആയി നിയമിക്കപ്പെട്ടു.

അദ്ധ്യായം ൩.

അമ്പലപ്പുഴ ഇംഗ്ലീഷ് സ്കൂളിന്റെ തരണം പൂർണ്ണമായി വണ്ണിയ്ക്കുന്നതിനുമുമ്പ് മുറിക്കുന്നതും താമസിച്ചിരുന്നപ്പോൾ തന്നെ അമ്പലപ്പുഴ നടന്ന ഒരു ശ്രദ്ധേയമായ സംഭവം * പ്രസ്തുതമായിത്തോന്നുന്നു. എനിയ്ക്കു് അന്നു് അഞ്ചെട്ടുവയസ്സു പ്രായമുണ്ടെന്നാണു വിശ്വാസം. എന്തുകൊണ്ടെന്നാൽ ഭൃത്യന്റെ കടിതടശകടത്തിൽ ഇരുന്നുകൊണ്ടാണു് താഴെപ്പായാൻ പോകുന്ന സംഭവങ്ങൾത്താൻ കണ്ടിട്ടുള്ളതായി ഓർന്നുതു്. അമ്പലപ്പുഴ പടിഞ്ഞാറേ നടയിൽ ഉള്ള എണ്ണക്കുളത്തിന്റെ വടക്കു പടിഞ്ഞാറേക്കോണിൽ “നാണു ചാർ” എന്ന ഭൃത്യൻ എന്നെ എളിയിൽ എടുത്തു് ഉച്ചതിരിഞ്ഞു് ഒൻപതാം ഉത്സവത്തിലെ ആഘോഷങ്ങൾ കാണുന്നതിനു നിന്നിരുന്നു. സഭ്യതാസഭ്യതകളെ തിരിയ്ക്കുന്ന ഭിത്തികളെ ആക്രമിച്ചു തകർന്ന പൂർപ്പാട്ടിനു് പ്രാധാന്യം ചേർത്തലയാണെങ്കിലും അമ്പലപ്പുഴ എട്ടു് ഒൻപതും ഉത്സവദിവസങ്ങളിൽ ഉപസ്തരണാ വിളമ്പുന്നതുപോലെ അല്പനേരത്തേയ്ക്കു് അതു് അനുഷ്ഠിയ്ക്കപ്പെടുപോന്നിരുന്നു. ചേർത്തല പൂർപ്പാട്ടിനുള്ള അധഃപതനത്തോടുകൂടി അതിനു് അമ്പലപ്പുഴയിൽ ഉണ്ടായിരുന്ന യോഗക്ഷേമങ്ങൾ എങ്ങനെയായെന്നു നിശ്ചയിച്ചു. അവിടം നില്ക്കട്ടെ. പ്രസ്തുതദിവസം പൂർപ്പാട്ടു പാ

* പ്രസ്താവിയ്ക്കത്തക്കതു്

ടുവാൻ പാടില്ലെന്ന് അന്നവിടെ പോലീസ് ഇൻസ്പെക്ടർ
 രായിരുന്ന ശിവരാമചിള്ള അവർകൾ വിരോധിച്ചു ഒരു
 നിരോധനാജ്ഞ വാക്കുകൊണ്ട് ഉദ്ഘോഷിച്ചു. അതി
 നെ തൃണപ്രായമായി ഗണിച്ചു ജനങ്ങൾ പൂരപ്പാട്ടു നട
 ത്തി. പോലീസുസൈന്യം ഇൻസ്പെക്ടറുടെ ആജ്ഞപ്ര
 കാരം അപരാധികളെ അറസ്റ്റ് ചെയ്യുവാനായി ഉദ്യമി
 ചെയ്തിലും അതു സാധിച്ചില്ല. എന്നതന്നെയുമല്ല, പോ
 ലീസുകാരുടെനേക്കു വലിയ ആർപ്പവിളിയും ക്രൂരവിളിയും
 കല്ലേറുമാരംഭിയ്ക്കുകയും ചെയ്തു. മണ്ണു നുള്ളിയിട്ടാൽ വിഴാത്ത
 വിധം ആരും തിങ്ങിക്കൂടുകയും ജനക്കൂട്ടത്തിന്റെ സന്തതി
 യായി ഭയങ്കരമായ ഒരു ലഹള ഉത്ഭവിയ്ക്കുകയും ചെയ്തു. ഇൻ
 സ്പെക്ടർ ശിവരാമചിള്ള ക്ഷേത്രത്തിന്റെ വടക്കുപടിഞ്ഞാ
 റ്റ് തൽക്കാലം തമ്മശീൽദാർ കച്ചേരി ചെയ്തു കൊണ്ടിരുന്നി
 ടത്തു് അഭയം പ്രാപിച്ചു. ആ മുറിയിലേയ്ക്കു കയ്യിൽകിട്ടിയ
 കല്ലും കാളാമുണ്ടനും മറ്റുമെടുത്തു ജനങ്ങൾ ഏറ തുടങ്ങി.
 ഒരു ശിലാവർഷം നടക്കുന്നതുപോലെ ആ പ്രദേശത്തു
 കല്ലേറുണ്ടായി. ലഹള ശമിപ്പിയ്ക്കുവാൻ വാളുമൂരിപ്പിച്ചു
 കൊണ്ടു തമ്മശീൽദാർ പുറത്തേയ്ക്കുവന്നു. പക്ഷേ 'വാളു
 വിറച്ചുവിറച്ചുപിന്നോട്ടു' പോയതല്ലാതെ വെട്ടുന്നതിനു
 പ്രയോജനപ്പെട്ടില്ല. "മാമ്മോ, പൊന്നുമാമ്മോ!" എന്നു
 ജനങ്ങൾ ചുറ്റുംകൂടി കൂവിയതല്ലാതെ തമ്മശീൽദാരെ ഒരു
 വിധത്തിലും ഉപദ്രവിച്ചില്ല. ലജ്ജാകലനായ അദ്ദേഹം
 തിരിയെ അകത്തുപോയി രക്ഷാമാർഗ്ഗങ്ങൾ ആലോചിച്ചു
 കൊണ്ടു സ്വസ്ഥമായിരുന്നു. ഇൻസ്പെക്ടറുടെ നേരേയുള്ള

കാലപ്പുഴ കൂടിക്കൂടി വന്നതല്ലാതെ ഒരു വിധത്തിലും കുറ
 ണ്തില്ല. “ബാർണബി റെഡ്ജ്” എന്ന നോവലിൽ
 “ചാർലസ് ഡിക്കൻസ്” വണ്ണിച്ചിട്ടുള്ള ലഹളപോലെ
 ഒരു ജനവിപ്ലവമാണ് അന്ന് അമ്പലപ്പുഴ നടന്നത്.
 സന്ധ്യയായപ്പോൾ ഇൻസ്പെക്ടർ താമസിച്ചിരുന്ന വീട്ടി
 ലേയ്ക്ക് ഒരു സംഘം ആളുകൾ പറപ്പെട്ടു. അടച്ചുപൂട്ടിയി
 രുന്ന പടിപ്പുര അവർ ഇളക്കിയെടുത്ത് തുളളിക്കൊണ്ടു
 ക്ഷേത്രപരിസരത്തേയ്ക്കു പോന്നു. ദൈവധീനംകൊണ്ടു്
 ഇൻസ്പെക്ടറുടെ ഭാര്യയേയും കുട്ടികളേയും ഗ്രന്ഥമായി
 മറ്റൊരു ഭവനത്തിൽ കൊണ്ടുപോയി ശാന്തചിത്തന്മാരായ
 ചില സുജനങ്ങൾ കാലേകൂട്ടി ഉളിച്ചു പാപ്പിച്ചു രക്ഷിച്ചി
 രുന്നു. ഇൻസ്പെക്ടർ ഇരുന്നിരുന്ന മുറിയുടെ മുൻവശത്തു ജന
 ണ്ങ്ങൾ കൂടി. ബഹുകണ്ഠങ്ങളിൽനിന്നു് ഏകകാലത്തു പു
 രപ്പെട്ട വിവിധങ്ങളായ ശബ്ദങ്ങളുടെ ആകെത്തുക അപ്പം
 ദൂരെ അലറിക്കൊണ്ടിരുന്ന സമുദ്രത്തിന്റെ അലച്ചയെ
 അശ്രാവ്യമാക്കിത്തീർത്തു. രാത്രി അതിക്രമിച്ചതോടുകൂടി ആ
 വാതിൽ തുറന്നു് ആളുകൾ അകത്തുകടക്കുമെന്ന മട്ടിലായി.
 ഈ സാഹസങ്ങൾ ഇൻസ്പെക്ടർ ധരിച്ചു് ആ മുറിയ്ക്ക് വട
 കോട്ടുണ്ടായിരുന്ന ഒരു ചെറിയ വാതിലിൽകൂടി ഒരു വിധ
 ത്തിൽ സ്വയമേ തെക്കിപ്പിഴിഞ്ഞു് വെളിയിൽച്ചാടി ക്ഷേ
 ത്രത്തിലെ കാടിക്കഴിയിൽ ലംഘിച്ചായി രെഭിഷേകവും കഴി
 ണ്തു് വയലുകളിലും തോടുകളിലുംകൂടി നീന്തിത്തുടിച്ചു് ഏക
 വസ്യധരനായി ആലപ്പുഴച്ചെന്നു രക്ഷപ്പെട്ടു. ആ സംഭ
 വമധികരിച്ചു പല പാട്ടുകളുമുണ്ടാക്കിയിട്ടുള്ളതിൽഒന്നിൽ

“കാലമടക്കിയടിയ്ക്കും ശിവരാമൻ ||
കാടിക്കഴി ചാടി ഓടിപ്പോയി!”

എന്നു പറഞ്ഞിട്ടുള്ളതു് ഇപ്പോഴും ചിലർ പാടി കേൾക്കാറുണ്ട്. എതിർക്കാൻ ശക്തിയില്ലാതെയും, ഓടി ഒളിയ്ക്കാൻ തരപ്പെടാതെയും ജനങ്ങളുടെ കയ്യിൽ കിട്ടിയ പോലീസുകാരുടെ തൊപ്പി മലർത്തിവെപ്പിച്ചു് അതിൽ മണ്ണുവാരി നിറച്ചു് അവരെക്കൊണ്ടു് ചുമപ്പിച്ചു. അന്നു തുടങ്ങി മണ്ണുചുമപ്പു പോലീസുകാർക്കെന്നും ജനങ്ങൾക്കു ല്ലെന്നും ലഹളക്കാരായ ‘മഹാജനങ്ങൾ’ ഏപ്പാടുചെയ്തു. ചില പോലീസുകാർ ശോമയം ചുമക്കുന്നവരായും കരേക്കൂടി ഗൗരവപ്പെട്ടവർ * ശിരസ്സ്ഥലണ്ഡന്മാരായും കാണപ്പെട്ടു. ഇങ്ങനെയുള്ള പ്രകടനങ്ങൾ നിമിത്തം പിറേടി വസം (ആറാട്ടുനാൾ) ക്ഷേത്രപരിസരത്തിൽ മഷിയിട്ടുനോക്കിയാൽപോലും ഒരു പോലീസുകാരനെ കാണാൻ കിട്ടുകയില്ലായിരുന്നു. പോലീസുകാരുടെ ബന്തവസ്സില്ലാതെയും ഉത്സവാദികൾ നടക്കുമെന്നു് അന്നു വ്യക്തമായി. ഈ ലഹള ഉണ്ടായതു നാടകശാല സഭയ്ക്കു് ഇല വെച്ചപ്പോൾ പോലീസ് ഇൻസ്പെക്ടർ പന്തിയിൽ കൂടി നടക്കുകനിമിത്തമാണെന്നു പറഞ്ഞുകേട്ടിട്ടുണ്ട്. ആ സഭയ്ക്കു് ഇലവെച്ചാൽ മാതൃർപണിക്കു്കല്ലാതെ പന്തിയിൽ കൂടി നടന്നുകൂടാ എന്നാണു വ്യവസ്ഥ. ആ വ്യവസ്ഥയെ ഭഞ്ചിച്ചു

* തലയിൽ അനപ്പിണ്ടത്തോടുകൂടിയവർ. ലണ്ഡം എന്നാൽ മലയാളത്തിൽ ഇരണ്ടം എന്നു പറയുന്നതുതന്നെയാണു്.

ണ് ഇൻസ്പെക്ടർ പന്തിയിൽ കൂടി നടന്നത്. അങ്ങനെ നടക്കാൻ പാടില്ലെന്നു തട്ടങ്ങാട്ടു നാരായണപ്പണിയ്ക്കർ ഇൻസ്പെക്ടറോടു നേരേ പറഞ്ഞു. അതിന്നു, 'നടന്നാലോ?' എന്ന് ഇൻസ്പെക്ടർ ചോദിച്ചു. "നടന്നാൽ അതിന്റെ ഫലം കിട്ടും" എന്നു പണിയ്ക്കർ മറുപടിയും പറഞ്ഞു. ഇങ്ങനെയുണ്ടായ പ്രതീകാരബുദ്ധിയോടുകൂടി നാരായണപ്പണിയ്ക്കർ പ്രസ്തുത ലഹള സ്വരൂപിച്ചിട്ടു നടത്തിയതാണെന്നു ചിലർ പറഞ്ഞുകേട്ടിട്ടുണ്ടു്. അദ്ദേഹമിതിനൊക്കെ മതിയായ ആളായിരുന്നു എന്നതിന്നു സംശയമില്ല ഞാൻ അദ്ദേഹത്തെ കണ്ടിട്ടുണ്ടു്. ദൃശ്യവും വിശാലവുമായ വക്ഷസ്സ്ഥലവും, ഇന്ദ്രപുത്തിന്റെ ആക്രമംകൊണ്ടു രോമശൂന്യവും ക്ഷുരകലോകത്തിന്റെ നിരാശതാചനിയും ആയ മൂല്പ്രദേശവും മുസലസദൃശങ്ങളായ ബാഹുദണ്ഡങ്ങളും മാംസങ്ങളായ ജംഘകളും ബലിഷ്ഠമായ ശരീരവും കൊണ്ടു് ആനയെ ശ്രദ്ധയേയും ആകർഷിയ്ക്കുന്ന കവിധത്തിലുള്ള ഒരു "കാറിയാൻ" ആയിരുന്നു അദ്ദേഹം. പിന്നീടൊരു കാലത്തെ അടിചിടിച്ചിൽ ഉൾപ്പെട്ടു് തൃശ്ശൂർകൊണ്ടു കിട്ടിയ താഡനം ഏറ്റു തലയുടെ ഒരു ഭാഗം പൊട്ടിച്ചോയതു താങ്ങിച്ചിട്ടുകൊണ്ടു മജിസ്ട്രേറ്റിന്റെ മുൻപാകെ അദ്ദേഹം മൊഴി കൊടുക്കുന്നതും ഞാൻ കണ്ടിട്ടുണ്ടു്. മത്സരങ്ങളുകളിൽ ചുണ്ടൻവള്ളത്തിന്റെ അണിയത്തുനിന്നു് അമരം പിടിയ്ക്കുന്നതും തോറുപോകുമെന്നു കണ്ടാൽ താൻ കയറിയിരിയ്ക്കുന്ന വള്ളം മറ്റു വള്ളങ്ങളിൽ ഉടക്കി വഴക്കുണ്ടാക്കുന്നതും അദ്ദേഹത്തിന്നു് ഒഴിച്ചു കൂടാൻ വയ്യാത്ത മഹാവിദ്യകളായിരുന്നു. ഏതു

സമയത്തും അദ്ദേഹത്തിന് അകംപടിക്കാരെപ്പോലെ ക
 റെ ആളുകൾ കൂടെയുണ്ടായിരിയ്ക്കും. “കുന്താ അകത്തും
 അന്യഥാ കുന്താ ശക്തഃ” എന്ന ലക്ഷണം നാരായണപ്പ
 ണിയ്ക്കുൾ ഏറെക്കുറേ യോജിച്ചിരുന്നു. അങ്ങനെയുള്ള
 ഒരാൾ വിചാരിച്ചാൽ മുൻപറഞ്ഞ തരത്തിലുള്ള ഒരു ലഹള
 അസാദ്ധ്യമാവുകയില്ല.

ഇങ്ങനെ ലഹളക്കാർക്കുണ്ടായ വിജയം വളരുന്ന
 ഉത്തേയ്ക്കു നിലനിന്നില്ല. കമ്പിമാർഗ്ഗേണ വർത്തമാന
 ങ്ങൾ തിരുവനന്തപുരത്തും കൊല്ലത്തും അധികാരസ്ഥന്മാർ
 അറിയുകയും തുരുതുരെ വള്ളം വഴിയും കരവഴിയും അനവധി
 പോലീസുകാർ അമ്പലപ്പുഴ വന്നു ചാടുകയും ചെയ്തു.
 അറസ്റ്റിൽ നിന്നു രക്ഷപ്പെട്ട ആളുകൾ വളരെ ചുരുക്കമാ
 യിരുന്നു. നാരായണപ്പണിയ്ക്കുരെ അറസ്റ്ററുചെയ്യാൻ പോ
 യ് പോലീസുകാർക്കു വള്ളപ്പുരയിൽ ഇരുത്തി ഭക്ഷണം കൊ
 ടുത്തു. അവർ ഉണ്ടു് ഏകദേശം തീരാറായപ്പോൾ പുറത്തു
 നിന്നു വള്ളപ്പുരയുടെ വാതിൽ ഓടാവലിട്ടു പൂട്ടിയതു നിമി
 ത്തം ആ പോലീസുകാർതന്നെ അറസ്റ്റിലകപ്പെട്ടതായി
 കേട്ടിട്ടുണ്ടു്. പലരും പോലീസുകാരുടെ പിടിയിൽ അക
 പ്പെടാതിരിയ്ക്കുവാൻ ഒളിയ്ക്കേണ്ടതായിവന്നിട്ടുണ്ടു്. സപ്പ
 ക്കാവുകളിൽ സപ്പുളിതീകൂടാതെ പല ദിവസം നിവാസമുറ
 പ്പിച്ചിട്ടുള്ളവരുണ്ടു്. മച്ചംപുറങ്ങളിൽ മലമൂത്രാദിമർദ്ദനം സ
 ചിച്ചുകൊണ്ടു കിടന്നിട്ടുള്ളവരുണ്ടു്. പകൽ കിണറിലിറ
 ങ്ങിയിരുന്നിട്ടുള്ളവരുണ്ടു്. എന്തിനു , “ഘോഷയാത്രി”യ
 ലും മറ്റും കഞ്ചൻനമ്പ്യാർ വണ്ണിയ്ക്കുന്ന തരത്തിലുള്ള പരി

ഹാസകരങ്ങളായ നിഗ്രഹനവിദ്യകളെപ്പോലെ അത്ര കഠി
 നങ്ങളല്ലെങ്കിലും വളരെ പ്രാകൃതങ്ങളായ ചാപല്യങ്ങൾകൊ
 ണ്ട് അഭയം പ്രാപിയ്ക്കുവാൻ ജനങ്ങൾ പ്രേരിതരായി
 തീർന്നു. ഞങ്ങളുടെ കടമാട്ടു വിട്ടിലും പോലീസുകാർ
 ചെല്ലാതിരുന്നില്ല. അപ്പോൾ വാല്യക്കാരൻ നാണുച്ചാരം
 എന്റെ മാതൃലന്മാരിൽ കനീയാനായ കുഞ്ചുപിള്ളയും
 മച്ചുപുറത്തായിരുന്നു. മച്ചുപുറത്തേയ്ക്കു കയറുന്ന ഇടപ
 ലകയുടെ സമീപമായി നാണുവിനെ പ്രതിഷ്ഠിച്ചുകൊണ്ടു
 ബുദ്ധിമാന്യായ കാരണവൻ നെല്ലുണക്കുന്ന പായുടെ
 ഉള്ളിൽ നിശ്ചാഞ്ചല്യവ്രതമനുഷ്ഠിച്ചുകൊണ്ടിരുന്നു. പോലീ
 സുകാർ ചെന്നു് ഇടപലക പൊക്കിയപ്പോൾ നാണുവി
 നെ പിടികൂടുകയും പന്നെയാരുമില്ലെന്നു കരുതി അവ
 നോടുകൂടി തിരിയെ പോവുകയും ചെയ്തു. രാത്രി കുറെ
 ആയപ്പോൾ കുഞ്ചുപിള്ള പാടങ്ങളും തോടുകളും കടന്നു
 ഞങ്ങൾ താമസിച്ചിരുന്ന മുരിങ്ങനാട്ടു പ്രഭാതസമയത്തു
 വന്നുചേർന്നു. ലഹള സംബന്ധിച്ച അറസ്റ്റുകളും പോ
 ലീസു് നടപടികളും എല്ലാം അവസാനിയ്ക്കുന്നതുവരെ താമ
 സം ഞങ്ങളുടെ കൂടെത്തന്നെയായിരുന്നു. ഇങ്ങനെയെല്ലാ
 മാണു “ശിവരാമപിള്ള ലഹള”യുടെ വിവരങ്ങൾ. അപ
 രാധികളാ നിരപരാധന്മാരും ഈ ജനസമുദായഭ്രുകമ്പ
 ത്തിൽ അകപ്പെട്ടു. നാണുച്ചാരം പിടിച്ചതു കേവലം
 അസംബന്ധമായിട്ടാണെന്നുള്ളതിന്നു ഞാൻതന്നെ സാക്ഷി
 യാണു്. എന്തുകൊണ്ടെന്നാൽ അയാൾ എന്നെ ഏടുത്തു
 കൊണ്ടു നിന്നിരുന്നതല്ലാതെ ഒരു കല്ലുപോലും എറിഞ്ഞി
 ട്ടില്ല. പക്ഷേ എന്നെ ആരും സാക്ഷിയാക്കിയില്ല, ഞാൻ
 സാക്ഷി എഴുതിയുമില്ല.

പരവൂർ നിന്നു ഞങ്ങൾ അമ്പലപ്പുഴയ്ക്കു വന്നു കിഴക്കേ മാളികയ്ക്കൽ കുറച്ചനാൾ താമസിച്ചതായി പറഞ്ഞുവല്ലോ. അവിടേണ അവിടെ താമസിച്ചിരിയ്ക്കേ അച്ഛൻ ഞങ്ങൾക്കു വാങ്ങിച്ചതന്ന പടിഞ്ഞാറേ ആലപ്പാടുപുരയിടത്തിൽ ഒരു പുര വെച്ചു സ്ഥിരതാമസം അങ്ങോട്ടു മാറി. അതാണു് ഇപ്പോൾ എന്റെ കുടുംബഭവനം. അവിടെ താമസം തുടങ്ങിയതു നിമിത്തമാണു ഞാൻ പി. കെ നാരായണപിള്ളയായതു്. അതിനു മുമ്പു ഞാൻ കെ. നാരായണപിള്ളയായിരുന്നു. ക്ലാസിൽ മുമ്പുതന്നെ വേറൊരു കെ. നാരായണപിള്ള ഉണ്ടായിരുന്നതു നിമിത്തം എന്നെ വേർതിരിച്ചറിയുന്നതിലേയ്ക്കു പടിഞ്ഞാറേ ആലപ്പാട്ടെന്നു ഗൃഹനാമധേയത്തിലെ ആദ്യക്ഷരംകൂടി ഘടിപ്പിച്ച് പി. കെ. നാരായണപിള്ള ആക്കുകയാണു ചെയ്തതു്, എന്റെ അനുജൻ ഇപ്പോഴും കെ. വാസുദേവൻപിള്ളയാണു്. അമ്പലപ്പുഴ ഇംഗ്ലീഷ് പള്ളിക്കൂടത്തിൽ ചാമിപ്പിള്ള ആശാന്റെ ആയുധങ്ങൾ കേവലം ദുർലഭങ്ങളായിരുന്നില്ല. വിശിഷ്ട ചൂരൽവടിയുടെ പ്രയോഗം നോട്ടീസു കൊടുക്കാതെയും അയ്യക്കുതിപ്പുവുമായും നടന്നിട്ടുള്ളതിനു പല ദൃഷ്ടാന്തങ്ങളുണ്ടു്. ഒന്നരണ്ടെണ്ണം ഇവിടെ പ്രസ്താവിയ്ക്കാം. ഗോവിന്ദപ്പിള്ള എന്ന ഒരു വിദ്യാർത്ഥി ശരിയായി പറിയ്ക്കാതിരുന്നതുകൊണ്ടു കൈ നീട്ടുവാൻ പറഞ്ഞു് കൈയുടെ വെള്ളയിൽ കുളത്തുവയ്ക്കുൻ സാർ പ്രഹരിയ്ക്കുവാൻ തുടങ്ങി. നീട്ടിയ കൈ മുന്നോട്ടും പിന്നോട്ടും ഭയചഞ്ചലനായ വിദ്യാർത്ഥി തെരുതെരുന്നീട്ടുകയും പിൻവലിയ്ക്കുകയും ചെയ്തതിനിടയിൽ ലക്ഷ്യം തെറ്റി പ്രഹർത്താവിന്റെ കാലിൽതന്നെ ഉഴക്കോടെ ഒരടി ഏല്ക്കുവാൻ ഇടയായി. കണ്ടുകൊണ്ടിരുന്ന ഞാൻ പൊട്ടിച്ചി

രിച്ചുപോയി. അതുകണ്ട് 'ചഴുത്ത പ്ലാവില വീഴുമ്പോൾ പച്ചപ്പാവില ചിരിയ്ക്കും, അല്ലേ? എന്നു പറഞ്ഞു എന്നെ യുമൊരടി എല്ലി ചു. ഇവിടെ ഞാൻ ഒരപരാധവും ചെയ്തിട്ടില്ലെന്നു വ്യക്തമാണല്ലോ. അതിന്റെ മുകൾക്കാസ്സിൽ പർപ്പിച്ചുകൊണ്ടിരുന്ന ചിദംബരയൻ എന്ന വാല്യാർ ഒരു തടിയനും എന്നാൽ വാമനാകൃതിയുമായിരുന്നു. അമ്പലപ്പുഴ കളപ്പുരയിൽ ചാക്യാർ പാഠകം പറഞ്ഞുകൊണ്ടു നിന്നിരുന്നപ്പോൾ ഇദ്ദേഹം കടന്നുവന്നു. കഥയോടു ഘടിപ്പിച്ചു ചിദംബരയനെ ഒരു ഭൂതത്താനായി ചാക്യാർ ഉപഹസിച്ചു. അതു കേട്ടു അല്പം ചിരിച്ചുപോയ ഞാൻ മുതലായ ശിഷ്യന്മാരെ അദ്ദേഹം പിറേറു ദിവസം സ്ത്രീകളിൽവെച്ചു പ്രഹരിച്ചു. 2) ഇതു ന്യായമാണോ എന്നു വായനക്കാർ തന്നെ തീരുമാനിയ്ക്കേണ്ടതാണ്. ഹെഡ് മാസ്റ്റർ സുബ്രഹ്മണ്യൻകളും ഇത്തരം ശിക്ഷാവിഷയത്തിൽ ചില ചാപല്യങ്ങൾ കാണിച്ചിട്ടുണ്ട്. കള്ളർകോടുസുവത്തിനു് പോയപ്പോൾ ഞങ്ങളുടെ കൂട്ടത്തിൽ ഉൾപ്പെട്ട ശങ്കരപ്പിള്ളയെ വിശ്വനാഥയെന്നു 3) അവിടുത്തുകാരൻ ഒരു കുട്ടി അടിച്ചു. അമ്പലപ്പുഴ ഉസവത്തിനു വിശ്വനാഥയൻ വന്നപ്പോൾ പ്രതിക്രിയയായി എന്റെ നേതൃത്വത്തിൽ ഞങ്ങളുടെ കൂട്ടുകാർകൂടി സാമാന്യം വൃത്തിയായി വിശ്വനാഥയനെ മർദ്ദിച്ചു. ഈ വിവരം വിശ്വനാഥയന്റെ അച്ഛൻ ഹെഡ് മാസ്റ്റർ സ്വാമിയെ അറിയിയ്ക്കുകയും എന്നിയ്ക്കു ഭക്ഷണ തരുവിയ്ക്കുകയും ചെയ്തു. ഇതെല്ലാം സ്ത്രീകളുടെ വെളിയിൽ നടന്ന സംഭവങ്ങളാണ്. ശങ്കരപ്പിള്ളയ്ക്കു കിട്ടിയ മദ്യത്തെപ്പറ്റി ചോദ്യംചെയ്യാൻ അശക്തനായ ഹെഡ് മാസ്റ്റർ അയാളുടെ മാനം സ്ഥാപിയ്ക്കുവാൻ പ്രതിക്രിയയായി ഞങ്ങൾ ചെയ്തു പ്രവൃത്തിയെമാത്രം

വിചാരണയ്ക്കായി എടുത്തത് ഒരു മാതിരി ഏകപക്ഷിനട പടിയായി പരിമാസം അർഹിയ്ക്കുന്നു. എന്നാൽ അദ്ദേഹം അന്യമാ ബഹുയോഗ്യരായിരുന്നുവെന്നു കൃതജ്ഞതാസമേതം ഭക്തിപുസ്തകം ഇവിടെ രേഖപ്പെടുത്തിക്കൊള്ളുന്നു.

മെട്രിക്കലേഷൻ പരീക്ഷ മാത്രം ജയിച്ചിട്ടുണ്ടായിരുന്ന ആ ഉപാദ്ധ്യായൻ ഇംഗ്ലീഷ് കൺക്ട് മുതലായ വിഷയങ്ങളിൽ അസാമാന്യമായ പാണ്ഡിത്യം സമ്പാദിച്ചിരുന്നു. ഇംഗ്ലീഷിൽ കവിതയെഴുതുന്നതിനുപോലും അദ്ദേഹം ശക്തനായിരുന്നു. ഡാക്ടർ ഹാർവി സ്കാട്ട്‌ലൻ.ഡി.ൽ ആയിരുന്നപ്പോൾ സുബ്ബയ്യരുടെ പേക്ക് എഴുത്തുകൾ അയച്ചിരുന്നതു ഞാൻ കണ്ടിട്ടുണ്ട്. സ്വതന്ത്രവിന് അദ്ദേഹം അത്രമാത്രം പ്രിയനായിരുന്നു.

| പ്രസ്തുതസ്കൂളിൽ ക്രമമായി വിദ്യാർത്ഥികൾക്കു യാതൊരു വ്യായാമവും ഉണ്ടായിരുന്നില്ല. അദ്ധ്യാപകന്മാർ അക്കാശ്ശത്തിൽ അത്രദയാനന്മാരുമായിരുന്നു. ചില വിദ്യാർത്ഥികൾ പന്തുകളിയിലും വള്ളംകളിയിലും ഏറ്റെടുത്തിരുന്നുവെങ്കിലും അതൊരു അസമ്മതമായ പ്രാപാരമാണെന്നു ധരിച്ചുകൊണ്ടായിരുന്നു. ഓണം മുതലായ വിശേഷങ്ങൾ വരുമ്പോൾ പള്ളിക്കൂടത്തിന്റെ മുൻഭാഗത്തുള്ള തെരുവിൽ കാൽപന്തുകളി പൊതുജനങ്ങൾ നടത്തിവന്നിരുന്നു. അങ്ങനെയുള്ള കളികൾ കാണുന്നത് ഞങ്ങൾക്കു വിനോദപ്രദവും ഉത്സാഹകരവുമായിരുന്നു. അതിൽ രണ്ടുമൂന്നുപേരുടെ കാര്യം ഞാൻ പ്രത്യേകം ഓർക്കുന്നു. കൊച്ചുശ്ശേരിപ്പുറം ഒരു കൃസ്ത്യാനി വളരെ ബലിഷ്ഠനും പന്തടിച്ചു മുൻ

പോട്ടു കയാറുന്നതിൽ ഭിന്നിവാദനമായിരുന്നു. അയാളെ
 തടഞ്ഞുനിർത്തുന്നതിന് അപ്പപ്പിള്ള എന്നൊരു വയോധി
 കനല്ലാതെ സാധിച്ചിരുന്നില്ല. അപ്പപ്പിള്ളയുടെ കാൽ എ
 തുന്ന ദിക്കിൽകൂടി പത്തു കടത്തിക്കൊണ്ടുപോകാൻ കരു
 തനായ കൊച്ചുസേപ്പിനുപോലും ഒരിയ്യലും സാധിച്ചി
 ടില്ല. ശരീരാഭ്യാസവും കാലിന്റെ വഴക്കവും അതു കൊളു
 ത്തുപോലെ പ്രയോഗിയ്ക്കുവാനുള്ള സാമർത്ഥ്യവും അപ്പപ്പി
 ള്ളയ്ക്ക് അത്രമാത്രമുണ്ടായിരുന്നു. തോട്ടിയിട്ടു പിടിയ്ക്കുന്നതു
 പോലെ എതിരാളികളുടെ മേൽ അപ്പപ്പിള്ള കാൽ പ്രയോ
 ഗിച്ചു മറിച്ചിടുന്നതു കാണുമ്പോൾ കാണികൾ ആകമാനം
 ചിരിച്ചു കൂക്കിയിരുന്നതു പതിവായിരുന്നു. പിന്നെയൊരു
 കളിക്കാരൻ പറയാറു മുപ്പിന്നെന്ന ഒരു മദ്ധ്യവയസ്സു
 നായിരുന്നു. ശരീരശക്തിയോ അഭ്യാസബലമോ വളരെ
 മെച്ചമെന്നു പറയുവാൻ ഉണ്ടായിരുന്നില്ലെങ്കിലും കൌശ
 ലംകൊണ്ടു പത്തു തട്ടിക്കൊണ്ടു പോകുവാൻ അയാൾക്ക്
 ഒരു പ്രത്യേകസാമർത്ഥ്യമുണ്ടായിരുന്നു. അപ്പപ്പിള്ള അതാ
 യത് വാഴവേലിയ്ക്കുകയ്ക്കു് അപ്പപ്പിള്ള കളിയ്ക്കു വരുന്നതിൽ
 പ്രായേണ ഉദാസീനനായിരുന്നതുകൊണ്ടു് ഞങ്ങൾ പോയി
 അദ്ദേഹത്തെ ഇളക്കി മുറുകാൻ വാങ്ങിക്കൊടുത്തു നിർബ്ബ
 സ്ഥിച്ചു പിടിച്ചുകൊണ്ടുവന്നു കളി നടത്തിയിട്ടുണ്ടു്. അദ്ദേ
 ഹംകൂടി ഉണ്ടെങ്കിൽ കളിയ്ക്കു വളരെക്കൊഴുപ്പു് ഉണ്ടാകുക
 പതിവാണു്.

ഇടവം മിഥുനം മാസങ്ങളിൽ വെള്ളം പൊങ്ങിക്കിട
 കുമ്പോഴാണു് വള്ളംകളിയ്ക്കു് ഉത്സാഹമുണ്ടാകാറുള്ളതു്.
 ചാവക്കുളത്തു് “മൂലക്കാഴ്ച”യ്ക്കു് നിവൃത്തിയുള്ളപ്പോഴൊക്കെ

യും ഞങ്ങൾ ചെയ്യാൻ കൊണ്ടിരുന്നു. കുട്ടികൾതന്നെ തൃപ്തിയും നന്മയും എടുത്തു മൂന്നു നാലു മൈൽ ദൂരമുള്ള ചമ്പക്കുളം വരെ പോകുമായിരുന്നു. ചോരകുടിയെടുക്കുന്ന പൂക്കുഴയോട് അഥവാ പമ്പാനടി കടക്കേണ്ടതായിട്ടുണ്ട്. അതുകടക്കുന്നതിനു വലിയ തിരകളോ കാരും പിശുരമോ ഉണ്ടെങ്കിൽ പ്രായപൂർത്തിയുള്ള ആരെങ്കിലും അമരം പിടിയ്ക്കുവാൻ ഞങ്ങൾ കരുതിക്കൊള്ളും. അങ്ങനെയൊരിക്കൽ ചമ്പക്കുളത്തുനിന്നു കളി കഴിഞ്ഞു തിരിച്ചുവരുമ്പോൾ അമരത്തു മുൻപറഞ്ഞ അമ്മാവൻ കണ്ണുപിള്ളകൂടി ഉണ്ടായിരുന്നു. പൂക്കുഴയോറിൽ കുടലിലെത്തിരുന്നപോലെ വലിയ ഓളങ്ങൾ ഉണ്ടായിരുന്നു. വളം അക്കരയ്ക്കു എന്തായാലും വെയ്ക്കുമെന്നുള്ള ധർമ്മം ഉണ്ടാക്കുക അമരത്തു നിന്നിരുന്ന അമ്മാവൻ വളം വിട്ടു. ആറിന്റെ മദ്ധ്യത്തു വന്നപ്പോൾ മുങ്ങിച്ചാകുകയേയുള്ളൂ എന്നു തോന്നുമാറ് അത്ര കലശലായി ഓളങ്ങളുടെ മേളമുണ്ടായി. അമരക്കാരനായ അമ്മാവനും അസാമാന്യമായി സംഭ്രമിച്ചു. പക്ഷേ കാര്യം അനുഭവമായിരുന്നതു കൊണ്ട് വളം ഒരു വിധം ഇക്കരെ വന്നുചേർന്നു. അതുവരെ ഭയംകൊണ്ടു നിശ്ശബ്ദനായിരുന്ന അമ്മാവൻ 'ഹൂ! ഹൂ! കടമ്മാട്ടു കണ്ണുചാണു' അമരത്തു നിന്നിരുന്നതെന്ന് ആറ് അറിഞ്ഞില്ലായിരിയ്ക്കും' എന്നു വീരവാദംകൊണ്ടു കാരറിന്റെ സാഹായ്യം സ്വകീയസാമർത്ഥ്യമായി വിളംബരപ്പെടുത്തി. ചിലപ്പോൾ വളം മുങ്ങുകയും ഞങ്ങൾതന്നെ വെള്ളം കളഞ്ഞു വളത്തിൽ കയറി വീണ്ടും കളിയ്ക്കുകയും ചെയ്തിട്ടുണ്ട്.

അമ്പലപ്പുഴ കൂടെക്കൂടെ ഉണ്ടാകാറുള്ള ഒരു വിനോദം കഥകളിയാണ്. മാത്തൂർ കണ്ണുപിള്ള, തിരു

വല്ലാ കണ്ഠുപിള്ള, കണ്ഠിക്യുഷ്ണകുറുപ്പ്, കരിപ്പഴവേല, കൊച്ചുപ്പിരാമന്മാരാർ മുതലായ പ്രസിദ്ധ നടന്മാരെല്ലാം പല തവണ അമ്പലപ്പുഴ നാടകശാലയിലും, ഉഴുതുപുരയിലും ആടിയിട്ടുള്ളവരാണ്. അമ്പലപ്പുഴ നാടകശാലയിലെ തുണുകൾക്കുപോലും കഥകളിയിലെ കൈ അറിയാമെന്ന് ആളുകൾ പറയുന്നതു ഞാൻ കേട്ടിട്ടുണ്ട്. ഒന്നുമാത്രം ഇവിടെപ്പറയാം.

നാടകശാലയിലെ കഥകളി കാണുവാൻ ആലപ്പുഴയിന്നു കൂറെ കന്നാമ്പാർ പുറപ്പെട്ടു. അവർ അവിടെ എത്തിയപ്പോൾ കഥകളി ആരംഭിച്ചു കരേ കഴിഞ്ഞിരുന്നു. ഒരു രാക്ഷസവേഷധാരിയുടെ പുറപ്പാടുസമയത്താണ് ഇവർ ചെന്നുചേർന്നത്. വേഷക്കാരൻ തിരശ്ശീല പൊക്കി നോക്കിക്കൊണ്ടു് ഒരു അലർച്ച അലറിയതു കേട്ടു് സാധുക്കളായ കന്നാമ്പാർ ഭയന്നു് തിരിഞ്ഞുനോക്കാതെ ഏകദേശം ഒന്നു മൈൽദൂരം ഓടിപ്പോയി എന്നാണു പ്രസ്തുത കഥ. “ചെന്താപ്പുലെ ഒരു വേഷം വന്തുട്ടാൻ; ശീല കിളത്തിപ്പാത്താൻ; ഒരലറു് അലറിനാൻ, നാങ്കൾ അങ്കെയിരുന്തു് നെടുങ്കമ്പി; പുതുക്കളങ്ങരെ നടയിൽ വന്തു തിരുമ്പിപാത്തോ” ഇത്യാദി അവർ സ്മരണീയമായ ഈ സർവ്വവേഷസ്വഭാവയിൽ വണ്ണിച്ചിട്ടുള്ള കഥ നാട്ടുകാർ ആവർത്തിക്കുകുന്നതു ഞാൻ പലപ്പോഴും കേട്ടിട്ടുണ്ട്. അതു തന്മയമായിട്ടാണു കഥകളി അവിടെ നടന്നുകൊണ്ടിരുന്നതു്.

ചാക്യാർകൂത്തു്, പാറകു മുതലായതും, അപൂർവ്വമായി മോഹിനിയാട്ടവും കംസനാടകവും മറ്റും അമ്പലപ്പുഴ നടത്താറുണ്ടായിരുന്നു.

അദ്ധ്യായം ൪.

മനുഷ്യസൃഷ്ടിയിൽ അത്യന്തം സ്ഥൂലവും ബഹുമാനത്തുമായി ഞാൻ കണ്ടിട്ടുള്ളത് മദ്രാസിൽ ക്രൈസ്തവ പ്രസിക്യൂട്ടർ ആയിരുന്ന കെ. പി. എം. മേനോൻ ബി. എ. ബ്രാറി സ്റ്റർ അവർകളെ ആയിരുന്നു. അദ്ദേഹം ഒരിയ്ക്കൽ തിരുവനന്തപുരത്തു വന്നിരുന്ന അവസരത്തിൽ ഞങ്ങളുടെ വസതിയിൽ മുകൾ തട്ടിൽ അതിഥിയായി പൂജിയ്ക്കപ്പെട്ടു. അപ്പോൾ ആരോഹാവരോഹക്രിയ നിമിത്തം അതിഥി വളരെ ക്ലേശപ്പെട്ടതായി തോന്നുകയും, തന്നിമിത്തം അതിഥി ഞങ്ങൾക്കു സങ്കടകരമായി തോന്നുകയായെല്ലോ. സ്ഥൂലദേഹന്മാരെപ്പറ്റിയുള്ള ഗണനയിൽ ഗണപതിയായി ഗണിക്കേണ്ടത് കെ. പി. എം. മേനോൻ അവർകളെയാണെന്നുള്ള ആധുനികമതത്തെ ആദരിച്ചു് ഇത്രയും പ്രസ്താവിയ്ക്കേണ്ടിവന്നതാണ്. “ഓം നമോ ഭഗവതേ കെ. പി. എം. മേനോയ.”

തിരുവിതാംകൂർ സർക്കാർ സവീസിൽ, തഹസിൽദാരായിരുന്ന ശ്രീമാൻ പ്രാക്കുളം സി. പത്മനാഭപിള്ള അവർകൾക്കു മി. കെ. പി. എം. മേനോന്റെ ശിഷ്യത്വയ്ക്കുപോലും ഈ വിഷയത്തിൽ അർഹതയുണ്ടോ എന്നു സംശയമാണ്. എങ്കിലും പത്മനാഭപിള്ള അവർകളുടെ ഉന്നതിയും, വീതിയും, ഘനവും ഏതു ദ്രഷ്ടാവിന്റെ നയനങ്ങളേയും ആകർഷിച്ചു വിഷമിപ്പിയ്ക്കുമായിരുന്നു. അദ്ദേഹത്തെ അർബുലപ്പയ്യൂർ സ്ഥലം മാറ്റി വന്നുചേർന്നതിന്റെ പിറ്റേ ദിവസം

റസിഡണ്ട് സായ് കരുമാടിബംഗ്ലാവിൽ വന്നിരുന്നുകൊണ്ടു്, തഹസീൽദാറെ കാബാൻ ആളയച്ചു. ഏഴര എട്ടു മണിയോടുകൂടി തഹസീൽദാർ അമ്പലപ്പുഴ സ്വവസതിയിൽനിന്നും കരുമാടിയിലേയ്ക്കു തിരിച്ചു. ക്ഷേത്രത്തിന്റെ കിഴക്കുവശമുള്ള കളത്തിനു, “തൃക്കയിൽകളം” എന്നും അവിടുന്ന് വടക്കുകിഴക്കുള്ള കളിത്തട്ടിനു “എറക്കോടി കളിത്തട്ട്” എന്നും പേരു പറയുന്നു. ഞങ്ങളുൾക്കൂടി കളത്തിന്റെ വടക്കേക്കരെ വന്നപ്പോൾ തഹസീൽദാർ പടിഞ്ഞാറുനിന്നു കിഴക്കോട്ടുവരുന്നു. അദ്ദേഹത്തിനു കൈകാൽ മുതലായ അവയവങ്ങൾ ഉണ്ടെന്ന് പ്രയാസപ്പെട്ടു തിരിച്ചറിയാമായിരുന്നു. എങ്കിലും ആകപ്പാടെ സ്വരൂപം ഭൂപരമായ ഒരു മേഘഘനംപോലെ തോന്നുമായിരുന്നില്ലേ എന്നു സംശയിയ്ക്കുന്നു. പ്രസ്തുത മേഘഘനത്തിന്റെ ആദ്യഗർജ്ജനം ഞങ്ങളുൾക്കേട്ടതു് “സാധുക്കളുടെ കായ്കും കഴിഞ്ഞിട്ടു സായിപ്പിന്റെ കായ്കും” എന്നായിരുന്നു. കാതിൽ തിളങ്ങിക്കൊണ്ടിരുന്ന വൈരജോഡുകടക്കൻ ദേവേന്ദ്രന്റെ വജ്രായുധത്തിനു സദൃശമായി പ്രകാശിച്ചു. ക്ഷേത്രത്തിൽ പല ഗൃഹങ്ങളിൽനിന്നും പായസത്തിനു പാൽ കൊടുക്കു പതിവുണ്ടു്. എന്നാൽ ഹാജരാക്കുന്ന പാലിൽ കണക്കിലധികം വെള്ളമുണ്ടായിരുന്നാൽ അതു സ്വീകരിയ്ക്കാതെ നിരസിയ്ക്കുന്നതിനു് “തിരിച്ചുവയ്ക്കുക” എന്നാണു പറയാറുള്ളതു്. അന്നു തിരിച്ചുവച്ച പാൽ കൊണ്ടുവന്ന സ്ത്രീകൾ, തഹസീൽദാർ അടുക്കലുണ്ടെന്ന് അറിയാതെ, അവരുടെ സങ്കടങ്ങളെല്ലാം പറഞ്ഞു കൊണ്ടു വരികയായിരുന്നു. സാധുക്കളുടെ കായ്കും എന്നു പറഞ്ഞിടത്തു സാധുക്കൾ എന്നു പറഞ്ഞതു് ഇവരെ

ഉദ്ദേശിച്ചാണു്. ഇവരുടെ സങ്കടമാണു സാധ്യാനൈകാണു ന്നതിന്നുമുമ്പു കേട്ടു തീരുമാനിയ്ക്കണമെന്നു ഘോഷിച്ചതു്. അതിനാൽ അദ്ദേഹം കളിത്തട്ടിൽ ഇരുന്നുകൊണ്ടു് പാൽ അളക്കുന്ന ദേവസ്വം ജോലിക്കാർ എല്ലാം ഹാജരാവുന്നതിനു് ഉത്തരവു കൊടുത്തു. അവർ വന്നു. എന്തു ചെയ്യേണ്ടു എന്നറിയാതെ പല പ്രാവശ്യം നിലം മുട്ടെ മൂക്കു മുട്ടിച്ചു കൊണ്ടു് അവർ നിന്നു. ആകപ്പാടെ വാദി പ്രതിയായി എന്നുള്ള ഭാവാം അവിടെ സ്പഷ്ടമായി. ഒടുവൽ സാധുസ്രീകളുടെ നഷ്ടമെല്ലാം അപരാധികളായ ഉദ്യോഗസ്ഥന്മാർ കൊടുത്തുകൊള്ളുന്നതിന്നും മേലിൽ ഇങ്ങനെ വരാതിരിയ്ക്കുന്നതിന്നു തന്മസീൽദാരുടെ വീട്ടിൽ പിന്നീടു ചെന്നു് ഭദ്രമായ ഏപ്പാടുകൾ ചെയ്യുന്നതിന്നും വ്യവസ്ഥകൾ ചെയ്തു. പത്മനാഭപിള്ള അവർകളുടെ വേറെ ഒരു പരാക്രമം അനന്യസാദൃശ്യമാണു്. അവലപ്പഴ ക്ഷേത്രത്തിൽ വൃശ്ചികമാസം ആരംഭം തുടങ്ങി നാലുത്തൊന്നു ചിറപ്പു് അഥവാ നാലുത്തൊന്നു വ്രതം എന്ന ഒരു അടിയന്തിരം ഉണ്ടു്. അതിൽ ഓരോ ദിവസവും കൈകേമമായി കഴിയ്ക്കുവാൻ സാധിയ്ക്കുകയില്ലല്ലോ. പക്ഷേ പത്മനാഭപിള്ള അവർകൾ വന്നതു തുടങ്ങി ഓരോ ചിറപ്പും ആകുന്നതും മോടിയായി കഴിയ്ക്കണം എന്നു നിർബന്ധം തുടങ്ങി. പച്ചയും പഴുത്തതുംകൂടെ കെട്ടുകയോ, ഒരു ജാതി കുലവാഴ മറ്റൊരു ജാതി കുലവാഴയോടു ചേർക്കുകയോ ഒന്നും പാടില്ലെന്നും, ആട്ടത്തിലെപ്പോലെ വിദ്യുജ്ജിഹ്വതപം ചിറപ്പിൽ വായിച്ചിട്ടില്ലെന്നും മറ്റും ഉള്ള സിദ്ധാന്തങ്ങൾ അദ്ദേഹം പ്രചരിപ്പിച്ചു. പണമില്ലെന്നോ സൗകര്യമില്ലെന്നോ ഉള്ള ഒഴികഴിവു് ഒരിയ്ക്കലും സ്വീകാർയ്ക്കുമായിരുന്നില്ല.

എന്നിന്, ക്ഷേത്രത്തിന്റെ തിരുമുറവും, പരിസ
 രവും- അടുത്തും അകന്നുമുള്ള പ്രദേശങ്ങളും ശരിയായി പഴ
 ത്ത കലവാഴകൊണ്ട് അലങ്കരിയ്ക്കപ്പെട്ട് ആ ആചാരത്തെ
 നാല്പത്തൊന്നു ചിറപ്പു പൊടിപൂരമായി നടന്നു. അങ്ങ
 നെയൊരു ചിറപ്പ് “ന ഭൂതോ ന ഭവീഷ്യതി.” അടിയ
 തിരത്തിന്റെ ആധാബരത്തിനു മൂന്ന് ആനമേൽ എഴു
 ന്നുള്ളിയ്ക്കണമെന്നു തഹസീൽദാർ നിർബന്ധിച്ചു. അങ്ങ
 നെ പാടില്ലെന്ന് തന്ത്രിമാർ കീഴ്നടപ്പിനേയും മറ്റും
 ആലംബമാക്കി എതിർവാദിച്ചു. തഹസീൽദാരുടെ സമ
 യോചിതമായ ഒരു വാദം ശ്രീകൃഷ്ണൻ, ഭഗവതി, ഗണപതി
 എന്നു മൂന്നു മൂർത്തികളെ ആ ക്ഷേത്രത്തിൽ പ്രതിഷ്ഠിച്ചിട്ടു
 ളെടന്നും അതിൽ കൃഷ്ണനെമാത്രം എഴുന്നള്ളിയ്ക്കുന്നതു
 വളരെ പോരാത്തതാണെന്നും ആയിരുന്നു. ഇങ്ങനെ ആ
 ഭാഗത്തും തഹസീൽദാർ ജയിച്ചു. അദ്ദേഹത്തെപ്പോലെ
മാംസളനായ വേറെയും ഒരു തഹസീൽദാർ അമ്പലപ്പുഴെ
വന്നിട്ടുണ്ട്. അദ്ദേഹമാണ് പ്രസിദ്ധതാക്കികനായ നാ
 ണുഅയ്യാശാസ്ത്രി. പൂവൻപഴം അദ്ദേഹത്തിനു വളരെ
 പ്രിയമാണ്. അതുകൊണ്ട് ഓരോ കലയും എണ്ണി സംഖ്യ
 തിട്ടപ്പെടുത്തി സ്വയമേ എടുക്കുന്ന കായുടെ സംഖ്യ
 ചുരുക്കിവെച്ചുകൊള്ളും. ഇതിയാതെ വീരമണി എന്നൊരു
 ബ്രാഹ്മണസേവക്കാരൻ ഒരു പഴം അതിൽനിന്ന് എടുത്തു
 തിന്നുന്നതായി അദ്ദേഹത്തിനു സന്ദേഹം ജനിച്ചു. വീര
 മണിയെ വിളിച്ചു മൂന്നാലു ചോദ്യം കഴിഞ്ഞപ്പോൾ, പര
 മാത്ഥം അയാൾ ഒരു പഴമെടുത്തതാണെന്നു തെളിഞ്ഞു.
 കൊകശ്രുലി കൊടുക്കുന്നതു കണ്ടുപിടിയ്ക്കുന്നതിനും അദ്ദേഹ
 ത്തിനു ചില ചില്ലറ വിദ്യകൾ ഉണ്ടായിരുന്നു. ഒരു ദിവ

സം ഉഴുതിലെ അരിവെയ്പ്പുകാർ, കൺഭാക്ടർ പച്ച വിറകാണു കൊണ്ടുവന്നിരിയ്ക്കുന്നതെന്നും അതിനാൽ ഭക്ഷണം സമയത്തു കാലമാവുകയില്ലെന്നും പറഞ്ഞു. കൺഭാക്ടറെ വരുത്തിയശേഷം മറുപുളിപ്പിച്ചവയ്പ്പുകാർ പൊയ്ക്കൊള്ളുവാൻ ആജ്ഞാപിച്ചു. എന്നിട്ടു കൺഭാക്ടറോടു നാലു ചക്രം ഓരോ അരിവെയ്പ്പുകാരനും കൊടുത്താൽ പച്ച വിറകായാൽ തന്നെയും ഉണക്ക വിറകായിക്കൊള്ളുമെന്ന് അദ്ദേഹം പറഞ്ഞു. വൈകുന്നേരം അദ്ദേഹം ചെന്നു വിറക് പരിശോധിച്ചു എല്ലാം ഉണക്കവിറകായിരിയ്ക്കുന്നു എന്നു ചോദിച്ചു. എല്ലാം ശരിയായിരിയ്ക്കുന്നു എന്ന് അവർ ഉത്തരം പറഞ്ഞു. നാലുചക്രംകൊണ്ട് പച്ച വിറക് ഉണക്ക വിറകാകുമല്ലോ എന്നു പറഞ്ഞു ചിരിച്ചുകൊണ്ട് അദ്ദേഹം പോയി. ഒരിയ്ക്കൽ കളിത്തട്ടിൽ ഇരുന്ന്,

“ക്ഷിതിപ തപമാദ്യുപകൃതം മരുതപതഃ
 പ്രതിപത്തിയോർത്തു ലഘുവെന്നു മന്യസേ
 അതിവിസ്മിതസ്തുപഭേദാനതോർഹണാം
 മതിയായതായ് ന ഗണയത്യസാവപി”

എന്ന് ഒരു സരസൻ ശ്ലോകം ചൊല്ലുകയായിരുന്നു. ഇതു കേട്ടു ശാസ്ത്രികൾ കൂടി കളിത്തട്ടിൽ കയറിയരുന്നു. ശാസ്ത്രിയെ കണ്ട് മേല്പടിയാൻ അധികം മുളകു കൂട്ടിയതുപോലെ മൂക്കിൽനിന്നും വായിൽ നിന്നും വെള്ളം വന്നു വിഷമിച്ചു. എത്ര വളഞ്ഞു വളഞ്ഞു വ്യാഖ്യാനിച്ചിട്ടും “അപാദാനതഃ” എന്നതിന്റെ അർത്ഥം പറയാതെ നമ്മുടെ സരസൻ തന്നെ നന്നാകട്ടെ, ശാസ്ത്രികൾ ഒടുവിൽ, “എന്നു അന്ത അപാദാനതഃ ശബ്ദം അങ്കെ പഴനിലം പോട്ടിരിക്കാ? എന്നു ചോദിച്ചുകൊണ്ടെഴുന്നേറ്റുപോയി.

ത്രിമൂലംതിരുനാൾ മഹാരാജാവു തിരുമനസ്സുകൊണ്ട്
 അക്കാലത്തു് ഒരിയ്ക്കൽ അമ്പലപ്പുഴ എഴുന്നള്ളിയപ്പോൾ
 ബോട്ടുകടവിൽ ഒരു മേശ വിശേഷതര കമ്പളികൊണ്ടും
 അലങ്കരിച്ചിരുന്നു. തക്കാ നാണുഅയ്യനും പൗസുദാരി
 കമ്മീഷണർ അനന്തരാമയ്യനും ഏകകാലത്തു് ആ കമ്പളി
 യെ കാംക്ഷിച്ചു. കമ്പളി എടുത്തു കൊട്ടാരത്തിൽ അയ
 ച്ചുകൊടുക്കണമെന്നു പൗസുദാരികമ്മീഷണർ തഹസീൽ
 ഓരോടു് ഏപ്പാടുചെയ്തു. അതു നടക്കുകയില്ലെന്നും തനി
 യ്ക്കു് എങ്ങനെയോ രാജതുരുസ്ഥാനമുണ്ടെന്നും “എല്ലാം
 രാജാക്കിട്ട ചൊല്ലുവൻ” എന്നും ശാസ്ത്രികൾ ചോദിച്ചു.
 പക്ഷേ ഇതൊന്നുംകൊണ്ടു കലുങ്ങുന്ന കൂട്ടത്തിലല്ലായിരുന്നു
 അനന്തരാമയ്യൻ അഥവാ ചരവണസ്വാമി, അതുകൊണ്ടു്
 എഴുന്നള്ളത്തു കഴിഞ്ഞ ഉടൻതന്നെ കമ്പളി കക്ഷത്തിൽ
മടക്കിവെച്ചുകൊണ്ടു് ശാസ്ത്രികൾ അവിടെനിന്നും കടന്നു.
 പിന്നീടു ഞാൻ ശാസ്ത്രികളെ കണ്ടതു തിരുവനന്തപുരത്തു
 കാളേജിൽ ജോലിയിലിരിയ്ക്കുമ്പോളാണു്. പിന്നെ ബഹു
 മാന്യനായിരുന്ന വി. പി. മാധവരായർ അവർകൾ ദിവാ
 ന്ജിയായിരുന്നപ്പോൾ ബനാറീസ് ജാൺസൺ എന്ന
 ഹിന്ദു മതമതസരി ഇവിടെ വന്നു. അദ്ദേഹം ഒരുവശമായും
 തിരുവനന്തപുരത്തുള്ള പണ്ഡിതന്മാരെല്ലാം മറുവശമായും
 ദിവാൻജിഅവർകൾ ഒരു മഹാസഭസ്സു് സംഘടിപ്പിച്ചു
 വാദപ്രതിവാദം നടത്തി. ലോകസൃഷ്ടിയിൽ ഉത്തരന
 യാതൊരു ഉദ്ദേശവും ഇല്ല എന്നു സിദ്ധാന്തിയ്ക്കുന്ന വേദാന്ത
 മതം നിരന്തരവാദവും, അസാമ്പാർഗ്ഗികവും അതുകൊണ്ടും
 അസ്പീകാര്യവും ആണെന്നായിരുന്നു സായിൻറെ നില.
 ഇത്തരം ലോകസൃഷ്ടിയിൽ ഉദ്ദേശമുണ്ടെന്നു പറയുകയാ

ഞെങ്കിൽ ഏതോ ന്യൂനത ആ സൃഷ്ടികൊണ്ട് ഈശ്വരൻ
 പരിഹരിക്കാൻ ഉണ്ടായിരുന്നു എന്നു സമ്മതിക്കണം. ഈ
 ശ്വരൻ അങ്ങനെ ഒരു ന്യൂനത ഉണ്ടായിരുന്നാൽ ഈശ്വ
 രൻ സർവ്വപരിപൂർണ്ണനാവുകയില്ല. ഈശ്വരത്വം തന്നെ
 പരിപൂർണ്ണത്വത്തിൽ ഇരിക്കുന്നതാണ്. അതുകൊണ്ട് സാധ്യാ
 ന്റെ വാദം ആപാദകൃദ്ധം പരസ്പരവിരുദ്ധമാണ് എന്നി
 ങ്ങനെ ശാസ്ത്രികളും വെങ്കോബാചാരി ചീഫ് ജസ്റ്റീസും, രാമ
 ചന്ദ്രാവു ജഡ്ജിയും, ഞാൻ മുതൽപേരും എതിർവാദം
 ചെയ്തു. "ലീലാകൈവല്യം" എന്നുവേണം പറയാൻ എന്നാ
 യിരുന്നു ചീഫ് ജസ്റ്റീസുവർകളുടെ അഭിപ്രായം. കൊച്ചു
 കട്ടികൾ കളിയ്ക്കാൻ പറച്ചെട്ടുമ്പോൾ യാതൊരുഭേദവും
 ഉള്ളതായി പറയുവാൻ ഇല്ലല്ലോ.

ഇതുകൂടാതെ വെളുത്ത ലക്ഷ്മണൻ, ശങ്കരലിംഗപിള്ള
 പിഞ്ഞാണി നാണുവിന്റെ തല്ലുകൊണ്ട് ശങ്കരൻ തഹ
 സീൽദാർ, ഇത്യാദി പലരും അവിടെ തഹസീൽ ഉദ്യോഗ
 മായിരുന്നിട്ടുണ്ട്. എന്നാൽ ആകൃതിവിശേഷം വിചാരി
 ച്ചുനോക്കിയാൽപോലും അവർ പ്രത്യേകം പ്രസ്താവനയെ
 അർഹിക്കുന്നില്ല.



അദ്ധ്യായം ൫.

വിദ്യാപാസനയിൽ വിദ്യാത്മി ഉപാദ്ധ്യായന്റെ ശാസനകളേയും സ്വതേയുള്ള വാസനകളേയും അനുസരിച്ചു കൊണ്ടിരിയ്ക്കുന്നു. ഉപാദ്ധ്യായശാസനകൾകൊണ്ട് വിജ്ഞാനസമ്പന്നൻ വർദ്ധിക്കുന്നു. ചെറുപ്പത്തിൽ സൂക്ഷ്മമായിക്കിടക്കുന്ന വാസനകൾ അവ്യക്തമായും പിന്നീട് വ്യക്തമായും പ്രകടതയെ പ്രാപിയ്ക്കുന്നു. പഴയ താളിയോലയിൽ എഴുതിയിരിയ്ക്കുന്ന അക്ഷരങ്ങൾ പഴക്കംകൊണ്ട് നേരേ കാണാൻ വയ്യാതായാൽ ചില ചെടികളുടെ ചാരതേച്ചു വ്യക്തമാക്കുന്നതുപോലെയാകുന്നു, വാസനകളെ സ്പഷ്ടമാക്കുന്നതു്. ഭവാസനകൾ പ്രബലീഭവിയ്ക്കാതെയും നിശ്ശേഷം ക്ഷയിച്ചും പോകുന്നതിനു വേണ്ട ജാഗ്രത ഉണ്ടാക്കേണ്ടതാണുതാനും. ഇനി സംഗീതത്തിലും സാഹിത്യത്തിലും എനിയ്ക്കുണ്ടായിരുന്ന വാസനകൾ ലീനാവസ്ഥയിൽനിന്നു് അഭിവൃദ്ധിയെ പ്രാപിച്ചതെങ്ങനെയെന്നു് സ്വല്പം പറയാം.

എന്റെ ചെറുപ്പകാലത്തിൽ അമ്പലപ്പുഴ ഉത്സവത്തിന്നു് തിരുവിതാംകോട്ടുള്ള പ്രധാന നാഗസ്വരക്കാറെ യൊക്കെ വരുത്താറുണ്ടായിരുന്നു. മാവേലിയൂർ കിട്ടപ്പണിയ്ക്കർ, മേല്പടിയാന്റെ അനന്തരവൻ കുഞ്ഞുരാമൻ, ഏവൂർ നാണപ്പണിയ്ക്കർ, തിരുവല്ല കുഞ്ഞുചിള്ള പണിയ്ക്കർ, വൈയ്ക്കം നാണപ്പണിയ്ക്കർ, എന്നിവരൊക്കെ ആയിരുന്നു അന്നത്തെ പ്രധാനപ്പെട്ട നാഗസ്വരക്കാർ.

ഇവർ ഒരു വരിയായി നിന്നു കല്പിച്ചുണ്ടാക്കിയ കൃതികൾ, അതായതു് “പന്നഗേഭ്ര” “ഭക്തപരായണ” “ശ്രീരമണ വിഭോ” മുതലായ കീർത്തനങ്ങൾ വായിയ്ക്കുമായിരുന്നു.

ത്യാഗരാജകീർത്തനങ്ങളുടെ കഥാപാലും അന്നു കേൾക്കാനുണ്ടായിരുന്നില്ല. നാഗസ്വരക്കാർ കഴലൂതുന്നതിനു വെയ്ക്കുന്ന പുല്ലിനു് ‘പില്ലെ’ന്നു് അവസ്ഥാരക്ഷയ്ക്കു വേണ്ടിപ്പറയുന്നു. മേല്പാഞ്ഞ നാഗസ്വരക്കാരെയാസരിച്ചു് ഓലക്കാൽകൊണ്ടു പില്ലും കഴലും സ്കൂൾകൂട്ടികളായതങ്ങൾ പ്രയോഗിച്ചു് അനുകരിച്ചുവന്നു. ഇതിന്നും പുറമേ തിരുവാതിരക്കളി, ഭാഗവതന്മാരുടെ സദിരുകൾ, മുതലായവ നടക്കുന്നിടത്തെത്തി ജാഗ്രതയായി യഥാശക്തി സംഗീതം ഗ്രഹിച്ചുവന്നു. കിട്ടപ്പണിക്കരുടേയും നാണുപ്പണിക്കരുടേയും കാലം കഴിഞ്ഞിട്ടു് എത്രയോ സംവത്സരം കഴിഞ്ഞിരിയ്ക്കുന്നു. മലയാളത്തിൽനിന്നു നാഗസ്വരം പഠിയ്ക്കുവാൻ പാണ്ടിയിൽ പോവുക എന്ന ഏല്പാടു നടപ്പിൽ വന്നു. തിരുനക്കര കൊച്ചുരാമൻ, ചേർത്തല കൊച്ചുക്രൂണൻ മുതൽപേർ ഈ പ്രസ്ഥാനത്തിന്നു് പ്രഥമതരംഗത്തിൽ ഉൾപെട്ട ആളുകളാണു്. ഇവരിലൊക്കെ പ്രബലീഭവിച്ചതു വൈയ്ക്കത്തു കൂട്ടപ്പണിയ്ക്കർ എന്ന നാഗസ്വരക്കാരനാകുന്നു. ഈ നാട്ടുകാരെക്കൊണ്ടു് അതുപ്ലന്മാരായിരുന്ന സംഗീതരസികന്മാർ പാണ്ടിയിൽനിന്നുതന്നെ നാഗസ്വരക്കാരെ ഇവിടെ വരുത്തിക്കൊണ്ടുമിരുന്നു. ആനയപ്പൻ, ചിംഗാരവേലു, ശിവക്കൊള്ളത്തു, ചിത്തിര, ചിന്നപ്പക്കരി, ചിംബരംവൈത്തിനാഥൻ, നട്ടേശൻ മുതൽപേർ അങ്ങനെയുള്ള ഗംഭീരന്മാരാണു്. സ്വാമിഅയ്യങ്കാരുടെ കല്യാണ

ത്തിനുവന്ന നാഗസ്വരക്കാർ ജനങ്ങളുടെ തിരക്കും തിരക്കും നിമിത്തം പിതൃബിഷ്ണോകാതിരിപ്പാൻ അവരെ ഒരു പ്രത്യേകവണ്ടിയിൽ കയറേണ്ടിവന്നു. ചികാരവേലു ആലപ്പുഴ മുല്ലയ്ക്കൽ ചിറപ്പിനു വരുന്നു എന്നു കേട്ടാൽ, മധുരപാലങ്ങളിൽ എറുമ്പു പൊതിയുന്നതുപോലെ ആളുകൾ കൂടിക്കൊണ്ടിരുന്നു. ഇവിടൊക്കെ ഞങ്ങളും എന്തുക പതിവായിരുന്നു. പാരദേശികന്മാരുടെ ആക്രമത്തിനെ തടയുവാൻ ആളില്ലല്ലോ എന്നു പലരും മനസ്സാധപ്പെട്ടുകൊണ്ടിരുന്ന കാലത്താണ് "അമ്പലപ്പുഴക്കുട്ടൻ" എന്നു പിന്നീടു അറിയപ്പെട്ട വൈയ്ക്കം കുട്ടപ്പണിയ്ക്കർ പ്രാധാന്യത്തിൽ വന്നതു്. അയാൾ നാഗസ്വരത്തിനു് ഒരു ഗന്ധവൻ തന്നെയായിരുന്നു. മുൻപറഞ്ഞ പാണ്ടിക്കാരിൽ ചിലർ അയാളുമായി എതിർത്തു കൊമ്പുകത്തേണ്ടിവന്നിട്ടുണ്ടു്. ഒടുവിൽ 'ചിത്തിര' എന്ന നാഗസ്വരക്കാരൻ തിരുവിതാംകൂറിൽ കയറുകയില്ലെന്നു സത്യംചെയ്തപോയി. കുട്ടപ്പണിയ്ക്കർ താമസിച്ചിരുന്നതു് എന്റെ വീട്ടിന്റെ തെക്കുപടിഞ്ഞാറേ ഭാഗത്തു് ഒരു വീട്ടിലായിരുന്നു. അദ്ദേഹത്തിന്റെ ഭാര്യ കുട്ടിയമ്മ ഇപ്പോഴും ഉണ്ടു്. അവരുടെ പാട്ടു കുട്ടപ്പണിയ്ക്കരെത്തന്നെ ചിലപ്പോൾ ഉരുട്ടിയിടുന്നതിനു തക്ക സ്വപാരസ്യമുള്ളതാണ്.

ഇവരുടെ സംഗീതപ്രയോഗങ്ങൾ മിയ്ക്കു ഭിവാസവും വീട്ടിലിരുന്നു കേൾക്കാനായിരുന്നു. പുത്രനായ ശങ്കരനാരായണപ്പണിയ്ക്കർ പിതാവായ കുട്ടപ്പണിയ്ക്കരുടെ യശസ്സിനെ ഒരു വിധം പരിപാലിച്ചുവരുന്നു. ശിഷ്യനിൽ വാസലുവാനായ വീരാച്ചാമി കൂടക്കൂടെ മലയാളത്തു വരാറു

മുണ്ടു്. ഇതിനൊക്കെ പുറമേ ശങ്കരഭാഗവതർ മിസ്ത്രവാദം
 ഒരുകാലത്തു് എന്റെ സഹചരനായിരുന്നിട്ടുള്ള സംഗ-
 തിയും പ്രസ്താവയോഗ്യമാകുന്നു. തിരുവനന്തപുരത്തു വന്ന
 ശേഷം വെട്ടുകൊണ്ട ഭാഗവതർ, കണ്ണമാലഭാഗവതർ,
 മഹാദേവഭാഗവതർ, രാമസ്വാമിഭാഗവതർ, ടി. ലക്ഷ്മ-
 ണൻപിള്ള അവർകൾ, കൊച്ചുകൃഷ്ണഭാഗവതർ, പദ്മ-
കുട്ടികണിയാർ മുതൽപേരുടേയും അവരുടെ ശിഷ്യജനങ്ങ-
 ഉടേയും പാട്ടുകൾ പല കുറിയും ഞാൻ കേട്ടിട്ടുണ്ടു്. പദ്മ-
 കുട്ടികണിയാരുടെ അല്യാപനം അവലംബിച്ചു കീർത്തന-
 ങ്ങൾ ഉണ്ടാക്കാൻ മുതിരുകയും കുറേ ഹിഡിൽ വായന
 അഭ്യസിയ്ക്കയും ചെയ്യാതിരുന്നിട്ടുമില്ല. പക്ഷേ ഇങ്ങനെ
 യുള്ള സംഗീതരസത്തെ സാഹിത്യരസവും, ഉപജീവനത്തി-
 നുവേണ്ട വിജ്ഞാനസമ്പാദനവും അധികമൊന്നും വളര-
 വാൻ അനുവദിച്ചില്ല. ഇപ്പോഴും നല്ല സംഗീതം മറാ-
 രെങ്കിലുമോ അഥവാ ഞാൻതന്നെയോ പ്രയോഗിയ്ക്കുന്നപ-
 ക്ഷം ഹൃദയനാഡികൾ ചഞ്ചലീഭവിയ്ക്കുന്നതായും നയന-
 ങ്ങൾ അശ്രുപൂർണ്ണങ്ങളാകുന്നതായും തോന്നാറുള്ളതു് അനുഭ-
 വസിദ്ധമാണു്. ഈയിടെ സുഖക്കേടുനിമിത്തം അവശ-
 നായിത്തീർന്നശേഷം 'കരണീയം' എന്ന നളചരിതം പദം
 ഞാൻതന്നെ പാടുവാൻ തുടങ്ങുകയും എന്റെ പരുഷസ്വര-
 ത്തിൽ സ്വയമേ ലയിച്ചു് 'ആരിതോത്തു് ദൈവവിധി' എ-
 ന്ന ഭാഗം ആയപ്പോൾ നിയന്ത്രിച്ചിട്ടു് അടങ്ങാതെ അശ്രു-
 കൾ നയനങ്ങളെ രോധിയ്ക്കയും ചെയ്തു. അപ്പോൾ കയ-
 റിവന്ന ശൂരനാട്ടു കണ്ണതൻപിള്ള അവർകൾ "കരയുന്നതെ-
 ന്നാണെ"ന്നുചൊടിയ്ക്കയും, പാടിയതിന്റെ ഫലമാണെന്നു-
 ഞാൻ സമാധാനം പറയുകയും ചെയ്തതായിട്ടുമാകുന്നു. എ

ന്റെ സാഹിത്യവാസനയുടെ ലക്ഷ്യം പുറമേ സ്ഫുരിക
നതിനു വലുതായ ആലോചനയോ കഠിനമായ ശ്രമ
മോ വേണ്ടിവന്നില്ല. ഉണ്ണായിവായ്കളുടെ ഭാഷയിൽ
പറഞ്ഞാൽ

‘ഉന്മിഷിതം ഝടിതി’ എന്നുതന്നെ ഏകദേശേ ഗണി
യ്ക്കാവുന്നതാകുന്നു. സതീർത്വനായി ഗോപാലക്കുറുപ്പ്
എന്നു പേരായി ഒരു യുവാവുണ്ടായിരുന്നു. അദ്ദേഹം ഒടു
വിൽ താലൂക്കു കച്ചേരിയിൽ ഒരു ക്ലാക്കായിത്തീർന്നു. അങ്ങ
നെയിരിയ്ക്കേ, കച്ചേരിക്കാരുടെ കണക്കിൻപ്രകാരം കുറേ
പണം കാണാതെപോകുകയും പണത്തിന്റെ പേരിലുള്ള
സ്വഹതാപംകൊണ്ടു് എന്റെ സതീർത്വൻ, താനും കൂടി
കാണാതെ പോവുകയാണു വേണ്ടതെന്നു നിശ്ചയിയ്ക്കയും
ചെയ്തു. അതിൽ കൂടുതലായി മി. കുറുപ്പും അപ്രത്യക്ഷ
മായ പണവും തമ്മിൽ പ്രത്യക്ഷപരോക്ഷഭാവങ്ങൾക്കു
വല്ല ബന്ധവും ഉള്ളതായി അറിയുന്നില്ല. ഗവർണ്മെണ്ടു
സ്ഥാപനങ്ങളിൽനിന്നു പണം കാണാതെപോകുന്നതു്
അസാധാരണമായ ഒരു സംഗതിയല്ല. അവിടെ അധി
കാരം വഹിയ്ക്കുന്ന ആളുകൾ തുഷാരശേഖരങ്ങളായ ഗിരി
ശിഖരങ്ങളെപ്പോലെ ഉന്നമിച്ചു തെളിയുന്നതല്ലാതെ ഒളി
ച്ചോടിയിട്ടുള്ളതായി അധികം ഉദാഹരണങ്ങളില്ല. ആ സ്ഥി
തിയ്ക്കു് മി. ഗോപാലക്കുറുപ്പേ! സമീപത്തെങ്ങാനും ഉണ്ടെ
ങ്കിൽ തിരസ്കരിണി നീക്കി പ്രത്യക്ഷപ്പെടുകതന്നെ. നിങ്ങളുടെ
അംഗുലിപല്ലവങ്ങളെ തടുത്തുനിത്തുന്നതിനു് ഇരുമ്പു
പെട്ടികളുടെയോ, ചെങ്കനാവുകളുടെയോ പൂട്ടുകൾക്കു് ശക്തി
യില്ലാ. അതുകൊണ്ടു് സമ്പൽക്ഷയം നേരിട്ടിരിയ്ക്കുന്ന

ഇക്കാലത്തു നിങ്ങളെപ്പോലെയുള്ള മഹാമാർ നിരൂപി
 ച്ചാൽ സാധുക്കൾക്കു വളരെ ഉപകാരം ചെയ്യാവുന്നതാ
 ണ്. കൊള്ളാം. മി. കുറുപ്പും ഞാനുംകൂടി ഇപ്പോൾ
 'ഫോറൂമഹാരം എന്നു സംജ്ഞിതമായ ക്ലാസിൽ ചാക്യാ
 രുടെ കടാക്ഷത്തിനു ലക്ഷ്യമായിത്തീർന്ന ചിദംബരയുൻ
 സാറിന്റെ അദ്ധ്യാപനത്തിനു് അധീനപ്പെടുവാൻ ഇട
 യായി. പ്രസിദ്ധ മലയാളമുൻഷിയായ ശ്രീമാൻ രാമക്കു
 റുപ്പു ബി. ഏ. അവർകളുടെ 'പ്ലാമ്പറമ്പുവീടും' മി. ഗോ
 പാലക്കുറുപ്പിന്റെ വാഴപ്പറമ്പുവീടും ബന്ധു വീടുകളായി
 രുന്നു. ചക്കയും വാഴയ്ക്കയും പോലെ മി. രാമക്കുറുപ്പിനെ
 അനുസരിച്ചു താരതമ്യേന തനിയ്ക്കും ഭാഷാഭവൈദ്യവും,
 സാഹിത്യസമ്പത്തും ഉണ്ടെന്നു വിദ്യാത്മിയായ കുറുപ്പു
 കാര്യകാരണങ്ങളെ അപേക്ഷിയ്ക്കാതെ അഭിമാനിയ്ക്കാൻ
 തുടങ്ങി. സബ്രാഹ്മചാരികളായ സ്നേഹിതന്മാരേപ്പറ്റി പരി
 ഹാസകരമായി ഗ്ലോകങ്ങൾ മിക്ക ദിവസവും മി. കുറുപ്പു്
 ഉണ്ടാക്കിവന്നു. ചിദംബരയുരുടെ വേത്രയഷ്ടികൊണ്ടുള്ള
 താഡനങ്ങളും കുട്ടനങ്ങളും മറ്റും ഗോപാലക്കുറുപ്പിന്റെ
 കവിതാഗൌരവ്യ്ത്തെ ക്ഷയിപ്പിച്ചില്ല. ഒടുവിൽ എന്നെ
 പറ്റിയും ഏതാനും ഗ്ലോകങ്ങളുണ്ടാക്കിയിരിയ്ക്കുന്നതായി
 ക്ലാസിൽ പ്രസിദ്ധമായി. ഇംഗ്ലീഷു് കണക്കു മുതലായ
 വിഷയങ്ങളിൽ അതിശ്രദ്ധ വെച്ചു് പാഠങ്ങൾ പഠിച്ചുവന്ന
 ഞാൻ മലയാളം മിയ്ക്കുവാറുമൊരു ഉപസജ്ജനമായേ കരു
 തിയിരുന്നുള്ളു. എന്നാൽ കുറുപ്പിന്റെ മൂട്ടകടി നിലയ്ക്കാൻ
 ഭാവമില്ലെന്നു കണ്ടപ്പോൾ അദ്ദേഹത്തെപ്പറ്റി ഏതാനും
 ഗ്ലോകം ഉണ്ടാക്കുകയല്ലാതെ മറ്റുമരുന്നില്ലെന്നു ബോദ്ധ്യം

വന്നു. ഇങ്ങനെയാണു് ആദ്യമായി ഞാൻ സാഹിത്യത്തിൽ കൈവെച്ചതു്. കൊടുങ്ങല്ലൂർ കൊച്ചുണ്ണിത്തമ്പുരാന്റെ 'കാന്തവൃത്തം' എന്ന പുസ്തകം വാങ്ങിപഠിച്ചപ്പോൾ സാധാരണ പ്രചാരത്തിലുള്ള വൃത്തങ്ങളെല്ലാം എനിയ്ക്കു സഹായകമായി. പക്ഷേ അഗാധവും അതിവിശാലവുമായ ശബ്ദശാസ്ത്രമോ? അതിൽ കുറച്ചിനെപ്പോലെ ഞാനും അജ്ഞാനാണെന്നു് ബോദ്ധ്യമായി. ശ്ലോകമുണ്ടാക്കി കുറേ പരിചയം സമ്പാദിച്ചാൽ കുറച്ചിനു് ഉപദേശം വെച്ചിരുന്ന ഉറപ്പു തെരിച്ചുപോകുമെന്നു തോന്നാതിരുന്നില്ല.

എന്റെ ശ്ലോകങ്ങൾ കുറച്ചിന്റെ ശ്ലോകങ്ങളെക്കാൾ നല്ലതാണെന്നു് കുറച്ചിനോടു ഗ്രന്ഥവൈരാഗ്യമുണ്ടായിരുന്നവർ സ്പഷ്ടമായി ഇടിച്ചു സംസാരിയ്ക്കുകയും ചെയ്തു. ഇങ്ങനെ കവിതാലതാഗ്രഹത്തിന്റെ കെട്ടുപാടുകളിൽ ഞാൻ കൂടെ ഉൾപ്പെട്ടു എന്നു പറഞ്ഞാൽ മതിയല്ലോ.

ഇംഗ്ലീഷു് സ്കൂളിൽ മി. കുറച്ചിന്റെ ക്ലാസ്സു് കയററങ്ങൾ പ്രായേണ മന്ദായമാനങ്ങളായിരുന്നു. അതുകൊണ്ടു് അചിരേണ ഞാൻ അദ്ദേഹത്തെ വിട്ടുപിരിഞ്ഞു. കേരളവർമ്മ വലിയകോയിത്തമ്പുരാൻ, വെണ്മണി നമ്പൂരിപ്പാടന്മാർ, കൊടുങ്ങല്ലൂർ തമ്പുരാക്കന്മാർ, ചാത്തുക്കുട്ടിമന്നാടിയൻ, നടുവത്തു നമ്പൂരിമാർ, പഴയ കഞ്ചൻനമ്പ്യാർ, എഴുത്തച്ഛൻ, സി. വി. രാമൻപിള്ള അവർകൾ, കൊട്ടാരത്തിൽ ശങ്കുണ്ണി, കേ. സി. കേശവപിള്ള, ചക്രപാണിവാഴ്ചർ ഇത്യാദി കവികളുടെ കൃതികൾ യുവവിദ്യാർത്ഥികളെ ഭാഷയുടെ മനോഹരതയിലേയ്ക്കും, മാനസമ്മാനങ്ങളിലേ

യ്ക്കും ആകർഷിച്ചുതുടങ്ങി. ശ്രീമതി തോട്ടയ്ക്കാട്ട് ഇക്കാവമ്മയുടെ 'സുഭദ്രാജ്ജനം' മന്നാടിയായുടെ 'ജാനകീപരിണയം' വലിയകോയിത്തമ്പുരാന്റെ 'അഭിജ്ഞാനശാകുന്തളം' ഇവ രംഗങ്ങളിൽ കൊല്ലം നാരായണചിട്ടു അവാർകളുടെ പ്രാമാണ്യത്തിലും, ഇ. വി. രാമനണ്ണിത്താനവാർകളുടെ അദ്ധ്യക്ഷതയിലും സാധാരണമായി അഭിനയിക്കപ്പെട്ടുവന്നു. "കഥകളിച്ചെവെറണ്ണർ* ചെന്നു ടിക്കറു വാങ്ങും." എന്നു ശാന്ത പ്രകൃതിയായ ചാത്തുക്കുട്ടി മന്നാടിയാരവാർകൾ പോലും ഉദ്ഘോഷിച്ചുപോയി. യശസ്സാമനാരും അനുകരണശരണനാരും ആയ പദ്യകാരന്മാർ എന്തെല്ലാമോ നാടകങ്ങളുണ്ടാക്കി. "മണ്ണാങ്കുട്ടയും കരിയിലയും" എന്ന ഒരു നാടകം കണ്ടിട്ടുള്ളതായി ഞാൻ ഓർക്കുന്നു. ഒടുവിൽ "ചക്കീചക്കര" നാടകത്തിന്റെ നിർമ്മാണികൊണ്ടു നാടകകവികൾക്കുണ്ടായിരുന്ന എടുത്തുപാട്ടും രാമക്കുറുപ്പവാർകൾ വേണ്ടപോലെ ശമിപ്പിച്ചു. സംസ്കൃതഭാഷയിലുള്ള ഏതു കൃതിയും മലയാളത്തിൽ തജ്ജിമ ചെയ്യാൽ കവിതയായി കരുതിക്കൊള്ളേണ്ടതാണെന്നു ഒരു തത്വം ഉള്ളതുപോലെ, പല സംസ്കൃത കൃതികളും ഭാഷയിലേയ്ക്കു തജ്ജിമ ചെയ്യപ്പെട്ടു. ഒരു തജ്ജിമക്കമ്പനി ഉണ്ടാക്കുവാനുള്ള ശ്രമങ്ങൾ നടന്നതായിട്ടും ഓർക്കുന്നു. പാവപ്പെട്ട മലയാളഭാഷയ്ക്കു നേരിട്ട മർദ്ദനവും, വലുതുംമാ കർശനമോ എന്നു നിണ്ണയിക്കാൻ പ്രയാസമായ വിപത്തും വണ്ണിയ്ക്കുവാൻ വിഷമമാണു്. ഇങ്ങനെ എന്റെ ചുറ്റും അടിച്ചുകൊണ്ടിരുന്ന കവിതാത്സംസ്യാമാരുതൻ ഞാൻ ചെറുതേയിരിയ്ക്കുവാൻ

* ഷോറന്തർ

സമ്മതിയ്ക്കുമോ?രിയ്ക്കലുമില്ല. അതുകൊണ്ടു കേവലം ബാ
 ല്യമായിരുന്ന അക്കാലത്തുപോലും മനോധർമ്മം അനുസരി
 ച്ച് ചില ശ്ലോകങ്ങളും കവിതകളും ഉണ്ടാക്കുവാൻ ഞാൻ
 ശ്രമിച്ചിട്ടുള്ള പാതകം ജനസമക്ഷം സമ്മതിച്ചുകൊള്ളുന്നു.
 ചരിതകഥനത്തിനുള്ള സേത്തിനുവേണ്ടി അങ്ങിനെയുള്ള
 വ്യവസായത്തെപ്പറ്റിസ്വപ്നമായി ഇവിടെ പ്രസ്താവിയ്ക്കുന്നു.

വലിയകോയിത്തമ്പുരാന്റെ 'മയൂരസന്ദേശം' വെളി
 യിലായപ്പോൾ എനിയ്ക്കും ഒരു സന്ദേശകാവ്യം എഴുതണ
 മെന്നു കലശലായ താൽപര്യമുണ്ടായി. എന്റെ സന്ദേശ
 ശത്തിനു "കാകസന്ദേശം" എന്നു പേരിട്ടു. മയൂരസന്ദേശ
 ത്തിലെ നായകനും നായികയും മറ്റു പലരും ആനന്ദ്രൂപ്യം
 കൊണ്ടു സ്വപാരസ്യത്തെ പോഷിച്ചിയിരുന്നു. എന്റെ സ
 ന്ദേശത്തിൽ നായികയ്ക്കു, കേവലം അനുചിതനായ ഒരു
 നായകനും ശ്രംഗാരസത്തിനു യോജിയ്ക്കാത്ത രസങ്ങളും
 സങ്കലനം ചെയ്തു കൃതി പൂർത്തിയാക്കുകയാണു ചെയ്തത്.
 ഉദാഹരണത്തിനു നായകൻ വളരെ മുന്വിനാലേ അലക്കി
 എടുത്ത ഒരു കസവു നേരിയതു മുണ്ടു' കോണോടുകോൺ
 മടക്കി ഭാർയ്യവീട്ടിൽ പോകുമ്പോൾ അലങ്കാരമായി ധരിച്ചു
 മൂന്നു നാലു നാഴിക ദൂരെയുള്ള തന്റെ വീട്ടിൽ കൊണ്ടുവെ
 യ്ക്കുക പതിവായിരുന്നു. കാകസന്ദേശം ഒരു വിധത്തിലും
 മയൂരസന്ദേശത്തെ ആക്ഷേപിയ്ക്കുന്നതല്ല. നേരേ മറിച്ച്
 ചില കുതിരകൾക്കുള്ളതുപോലെ ഗതിയിൽ രസങ്ങൾക്കുള്ള
 അസ്വപാരസ്യം, വക്രഗതിയും കാണിയ്ക്കണമെന്നായിരുന്നു
 എന്റെ താൽപര്യം. പക്ഷേ പലരും അതു തെറ്റിലു
 റിച്ചു അതുകൊണ്ടു് ആ പുസ്തകം ഞാൻതന്നെ നശിച്ചി
 യ്ക്കയും ചെയ്തു. ഒരു ശ്ലോകം ഓർമ്മനതു താഴെ ചേർക്കുന്നു.

ഒന്നു

“ക്ഷീണിയ്ക്കുമ്പോൾ പത്തു മഹിഷവും മറ്റുമൊ

വാഹനം തേ

പോണം ദേവാലയബലിനിവേദ്യാഭി

പാക്കാതെ റാഞ്ചാൻ

കാണം നിന്നെ പ്പലശൂനകരാം

ആട്ടരമ്പാടു* പട്ടി-

യ്ക്കാനേ ശൈശ്വം പലരുമതുതൻ

പല്ല കൊള്ളാതെയില്ല”

മുൻപു പ്രസ്താവിച്ചതുപോലെയാകുന്നു അമ്പലപ്പുഴ പള്ളിക്കൂടത്തിൽ സാധിച്ചുപോന്ന വിദ്യാഭ്യാസവും അതിന്റെ പാർവ്വതാഗത്തിൽ കിളിത്തൂവന്ന സംഗീതവാസനയും സാഹിത്യരസികതയും. ഉപരിവിദ്യാഭ്യാസത്തിനു ഞാൻ ആലപ്പുഴ ഇംഗ്ലീഷ് ഹൈസ്കൂളിനെ ആശ്രയിക്കേണ്ടി വന്നു. ഈശ്വരം ഇംഗ്ലീഷ് പള്ളിക്കൂടങ്ങളിൽ ചേർന്നു പഠിച്ചിട്ടുണ്ടെന്നു നിർബ്ബന്ധമുണ്ടായിരുന്നതായി വാദിച്ചു കേട്ടിട്ടുണ്ട്. പക്ഷേ ഇത് ആലപ്പുഴപള്ളിക്കൂടത്തെ സംബന്ധിച്ചിടത്തോളം പ്രത്യക്ഷവിരുദ്ധമാണെന്ന് എനിക്കറിയാം. എന്റെ സതീർത്ഥനായി മട്ടാഞ്ചേരിക്കുടുംബത്തിലെ ‘അയ്യർ’ എന്നൊരുവനുണ്ടായിരുന്നതിനു പുറമേ ‘കുട്ടിവാല്യാർ’ എന്നൊരു ഈശ്വരവാല്യാർ കൂടി അന്ന് ആ പള്ളിക്കൂടത്തിലുണ്ടായിരുന്നു. അതിന് എങ്ങനെ വേണമെങ്കിലും സമാധാനം പറയട്ടെ. ആലപ്പുഴ പള്ളിക്കൂടത്തിന്റെ പ്രശസ്തി മുഴുവൻ ഒന്നാം വാല്യാരായിരുന്ന

* ഗ്രന്ഥകർത്താവിന്റെ ഒരു സതീർത്ഥന്റെ വീടുപേര്.

ന്ന ഈശ്വരപിള്ളസാറിന്റെ ഗൗരവത്തേയും സയൻസ് വാല്യുരായിരുന്ന പി. നാരായണയ്യർ അവർകളുടെ വിജ്ഞാനരസികതയേയും ആശ്രയിച്ചിരുന്നു. സംസ്ഥാനത്തെ പ്രധാന തുറമുഖമാകയാൽ വിവിധരാജ്യങ്ങളിൽ നിന്നു കപ്പലുകൾ അവിടെ ചുംബിച്ചുകൊണ്ടിരുന്നു. യാനപാത്രങ്ങളെ നയിക്കുന്നതിനു ചക്രദീപസൗധവും, രാമസേതുവിനോടു മത്സരിയായ കടൽപാലവും അനവരതം വ്യാപാരവും ഭീർഘങ്ങളായ തെരുവുകളും തോടുകളും വലിയ കച്ചേരികളും ഘോരാകാരമായ കാരാഗാരവും പുരുഷ്ണരവും കൊണ്ടു സൂര്യവിദ്യാത്മികൾക്കു്, വിശേഷിച്ചു നാട്ടുപുരങ്ങളിൽ നിന്നും വരുന്നവർക്കു് ബുദ്ധി പതറിപ്പോകാതിരിക്കുവാൻ വല്ല വ്യവസ്ഥയും ചെയ്യേണ്ടതല്ലയോ എന്നു തോന്നും. ഈശ്വരപിള്ളസാറിന്റെ ഗൗരവം അതിലേക്കു് ഔഷധം പോലെ പ്രയോജനപ്പെട്ടിരുന്നു. അതിന്റെ ഒരു പ്രധാനലക്ഷണമായിരുന്നു മിതഭാഷണം. പഠിപ്പിക്കുന്നതു ഗാഢമായി പതിയുന്നതിനു് അദ്ദേഹത്തിന്റെ രീതി സഹലീഭവിച്ചു. പക്ഷേ വിദ്യാത്മിയും ഉപാദ്ധ്യായനും തമ്മിലുണ്ടായിരിപ്പേണ്ട സാഹചര്യത്തിനു് ശ്രീമാൻ ഈശ്വരപിള്ള അവർകളുടെ ഗൗരവം അനുക്രമമായിരുന്നോ എന്നു സംശയമാണു്. അദ്ദേഹത്തെക്കുറിച്ചു് എല്ലാ വിദ്യാത്മികൾക്കും ആദരവും ബഹുമാനവും ഭയവും ഭക്തിയും തോന്നിക്കൊണ്ടിരുന്നു. ഇപ്പോഴും ഈശ്വരപിള്ള സാറിനെ റോട്ടിൽവെച്ചു കണ്ടാൽ എനിക്കു് അദ്ദേഹം ചെവിയുടനീളം പിടിയുടനീളം എന്നു ഭയം തോന്നാറുണ്ടു്. നേരേ മരിച്ചു നാരായണയ്യർ എത്ര കഠിനമായ വിഷയവും പരമ

സരസമാം വിധത്തിൽ പ്രതിപാദിച്ചുകൊണ്ടിരുന്നു. എവിടെയും സൌമ്യതയോടുകൂടി അദ്ദേഹം അവയെ സുഖമായി പഠിപ്പിച്ചുകൊണ്ടിരുന്നു. വിദ്യാർത്ഥികളോടുകൂടി നടക്കുന്നതിന് പൂജയെപ്പോലെ അദ്ദേഹത്തിന് ഒരു മരുഭൂമി ഉണ്ടായിരുന്നു. സഭകൾ കൂട്ടുക, വാദപ്രതിവാദസംഘങ്ങൾ നടത്തുക, പ്രസംഗങ്ങൾ ചെയ്യുക, ചെയ്തിപ്പിച്ചുകൊടുക്കുക, ഇതിനൊക്കെയും അദ്ദേഹം പ്രധാന ഭാഗഭാഷിയായിരുന്നു. ലോകവ്യാപാരത്തിന് വിദ്യാർത്ഥിയെ സജ്ജീകരിച്ചിരുന്നതിന് അദ്ദേഹത്തിന്റെ സമ്പ്രദായം വളരെ പ്രയോജനപ്രദമായിരുന്നു. ആലപ്പുഴ പള്ളിക്കൂട്ടത്തിലെ പഠനം കൊണ്ടാണ് ബാരിലും പൊതുജനങ്ങളുടെ ഇടയിലും ഖണ്ഡനമണ്ഡന രൂപമായ പ്രതിവാദശക്തി ഞാൻ സമ്പാദിച്ചതെന്നു വിശ്വസിച്ചിരുന്നു. അവിടെ ഭാഷാപണ്ഡിതനായിരുന്ന ഹരിഹരസുബ്രഹ്മണ്യശാസ്ത്രി ഒരു തികഞ്ഞ സംസ്കൃതപണ്ഡിതനായിരുന്നു. സംസ്കൃത ഭാഷാ വ്യാകരണത്തോടു എനിയ്ക്ക് അഭിരുചി ജനിപ്പിച്ചത് അദ്ദേഹമാകയാൽ ഞാൻ സവിശേഷം കൃതജ്ഞനാണ്. കോവൂണിനെടുങ്ങാടിയുടെ വ്യാകരണത്തിലെ “അക്കിനൊത്തക്ക ചേരുമ്പോൾ” ഇത്യാദി ഭാഗങ്ങൾ വെച്ചുകൊണ്ട് അദ്ദേഹം പാണിനിയത്തിലെ ആ ഭാഗം വ്യാഖ്യാനിച്ചുകൊടുക്കുകയും പഠിപ്പിച്ചുകൊടുക്കുകയും ചെയ്തു. അത്ര രസികനായിരുന്നു ശാസ്ത്രി. ശാസ്ത്രികൾക്കു കവിതയും ഉണ്ടായിരുന്നു. ഒരു ഗ്ലോകം ഇവിടെ ഞാൻ ഉദ്ധരിച്ചു. തിരുവനന്തപുരത്തെ വണ്ണിയ്ക്കമ്പോൾ

“തദ്ദേശഭക്ഷിണദിശിശനിദേശസഹൃദം—

ദ്വേദ്ദേശവേശിഘടജന്മസദേശകാശി

രാജപ്തം റിയാ സഹജയാ ജിതരാജരാജ

രാജ്യം സരാജരചി രാജതി രാജ്യമേകം”

എന്നു പറയും.

ആലപ്പുഴ പള്ളിക്കൂട്ടത്തിൽ ശ്ലോകകാരനായി എൻ.ജി. പരമേശ്വരൻപിള്ള അവർകളും ഗദ്യകാരനായി സി. എം. നാരായണപ്പണിയ്ക്കുവർകളും എന്റെ കൂട്ടുകാരായിരുന്നു. സംസ്കൃതഗന്ധിയായ രചനകൾ ഉണ്ടാക്കിയിരുന്ന ഐ.സി. ചാക്കോ അവർകളും അവിടൊരു വിദ്യാത്ഥിയായിരുന്നുവെന്നു കെട്ടിട്ടുണ്ട്. പക്ഷേ അദ്ദേഹത്തിന്റെ പ്രയോഗങ്ങൾ വ്യവസായസംസ്ഥാനങ്ങളിൽ പിന്നെയേ കണ്ടിട്ടുള്ളൂ. രണ്ടു മൂന്നു സംഗതികൾ ആലപ്പുഴ വച്ചു ഞാൻ മനസ്സിലാക്കി. ഒന്നാമതായി ഗദ്യം പദ്യത്തെക്കാൾ ഉയർച്ചസ്വഭാവത്തിൽ ഒട്ടും താഴ്ന്ന സാഹിത്യശാഖ അല്ലെന്നുള്ളതാണു്. അതുകൊണ്ടു് എനിക്കു് ഗദ്യത്തിനോടു മമത വർദ്ധിച്ചു. രണ്ടാമതു ഗദ്യമായാലും പദ്യമായാലും ശുദ്ധമായി ഭാഷ ഉപയോഗിക്കുവാൻ സംസ്കൃതഭാഷയിൽ നല്ല പരിജ്ഞാനമുണ്ടായിരുന്നാൽ കൊള്ളാമെന്നുള്ളതാണു്. സംസ്കൃതഭാഷയിൽ നല്ല ജ്ഞാനം ഉണ്ടെങ്കിൽ ഏതു വർണ്ണനയും കാക്കാമെന്നു തോന്നിയിട്ടുണ്ടു്. ഞാൻ പറവൂർ താമസിച്ചിരുന്നതിനു സമീപം ഒരു ശാസ്ത്രാവ്യക്ഷേത്രമുണ്ടായിരുന്നു. ആ ക്ഷേത്രത്തെപ്പറ്റി കളറോസ് ഏരിക്കാട്ടു് മഠത്തിലെ ഒരു ശാസ്ത്രി—ഒരു കർക്കശവെയാകരണൻ ഉണ്ടാക്കിയതായ ഒരു ശ്ലോകം ഒരു സതീ

ത്വന് ചൊല്ലുക പതിവായിരുന്നു. ഈ ശ്ലോകത്തിന്റെ ആവർത്തനം ഭിന്നമായിത്തീർന്നപ്പോൾ ശ്ലോകം അബലമാണെന്നും ചൊല്ലത്തക്കതല്ലെന്നും ഞാൻ തർക്കിച്ചു. “ഏറെത്തുടങ്ങിയാൽ ഒന്നും ഫലം വരാ” എന്നുള്ളതു് എത്രയോ ശരിയാണു്.

അമ്പലപ്പുഴഭൂഭാഗേ
പറവൂരെന്നൊരു ദേശഭക്തേ
ഒരുശാസ്ത്രാലയം പണ്ടേ
വിളങ്ങുന്നു മനോഹരം

ഇവിടെ അമ്പലപ്പുഴ ഭൂഭാഗേ എന്നുള്ളിടത്തു് ഭൂ എന്നുള്ളതിനു ഭാഷാവ്യാകരണപ്രകാരം ദ്വിതാം ചൈയ്യേണഭതാണു്. രണ്ടാമത്തെ പാദത്തിൽ വൃത്തം തെറ്റാണു്. മൂന്നാം പാദത്തിൽ ശാസ്ത്രം (ശാസ്ത്രം) എന്ന ‘ഋ’ കാരാന്തശബ്ദത്തോടു് “ആലയം” എന്ന വാക്കു ചേർക്കുമ്പോൾ “ശാസ്ത്രാലയം” എന്നു വേണം. അവിടവും സ്ഖലിതമാകുന്നു. ഇങ്ങനെ ഞാൻ ഓരോ ആക്ഷേപങ്ങൾ പറഞ്ഞതു കേട്ടപ്പോൾ ഞാൻ ഒരു വിദ്വാനല്ലെന്നും ശാസ്ത്രികൾ മഹാവിദ്വാനാണെന്നും എന്റെ സ്നേഹിതൻ എനിക്കിട്ടൊരു “കാച്ചു” വെച്ചുതന്നതല്ലാതെ ഒരു സമാധാനവും പറഞ്ഞില്ല. കോപം എന്റെ സ്നേഹിതന്റെ കത്തകയല്ലാതിരുന്നതുകൊണ്ടു് അയാളെ ആക്ഷേപിച്ചു് മറെറൊരു ശ്ലോകം “ഹന്ത ഗോവിന്ദകഷ്ടം” എന്നവസാനിയ്ക്കുന്നതായി ഞാൻ ഉണ്ടാക്കി. ശ്ലോകങ്ങൾ ആ ഗ്രാമത്തിൽ പ്രസിദ്ധമായിത്തീർന്നു. ആക്ഷിപ്തനായ സ്നേഹിതൻ എന്റെ പേരിൽ ക്രിമിനൽ അന്വായം കൊടുക്കു

മെന്നും മറ്റും അവിടെ ഭീഷണി പരത്തി. ആ സംഗതി അച്ഛൻ കേട്ടു വളരെ വ്യസനിച്ചു പരാക്ഷേപകരമായ കവിത എഴുതരുതെന്നു ശാസിക്കുകയും അന്നുമുതൽ എന്റെ ഭവാസനയ്ക്കു ശമനം വരുത്തുകയും ചെയ്തു. അവിടെ ഭാഗവതം വായിച്ചുകൊണ്ടിരുന്ന അനന്തനാരായണശാസ്ത്രീയുടെ അടുക്കൽ കുറേ മാഘവും, ഗോവിന്ദവായുരാശാന്റെ അടുക്കൽ കുറേ രഘുവംശവും യുദ്ധിഷ്ഠിരവിജയവും പഠിയ്ക്കുവാൻ എന്നെ എല്ലിയ്ക്കുകയും ചെയ്തു. യമകമയമായ യുദ്ധിഷ്ഠിരവിജയം പിന്നീടു എന്നിയ്ക്കു ശബ്ദവിഷയമായ അഭിരുചിയെ ഉപേക്ഷിയ്ക്കാൻമേലാത്ത വിധത്തിൽ ഗാഢമായി ജനിപ്പിച്ചുവെന്നു ഞാൻ വിചാരിയ്ക്കുന്നു. ഇത്രമാത്രമേ ഞാൻ ഗുരുമുഖമായി സംസ്കൃതഭാഷ അഭ്യസിച്ചിട്ടുള്ളൂ. കുമാരസംഭവം, നൈഷധം, ഭാരതചന്ദ്ര, ഭോജചന്ദ്ര, ശാകുന്തളം മുതലായ കൃതികൾ വൈയ്ക്കത്തഷ്ടമിയ്ക്കു പോകുമ്പോൾ വ്യാഖ്യാനത്തോടുകൂടിയും കൂടാതെയും വിലയ്ക്കു വാങ്ങി സ്വയമേ വായിച്ചുപഠിച്ചിട്ടുള്ളതാണ്. അങ്ങിനെ നോക്കുമ്പോൾ കൈയ്ക്കുള്ളങ്ങര രാമവായുർ ഒരു ഗുരുവാണെന്നു സമ്മതിയ്ക്കേണ്ടിയിരിയ്ക്കുന്നു. ഇതിൽ പലതും അദ്ദേഹം വ്യാഖ്യാനിച്ചിട്ടുള്ളതാണ്.

ആപാദമൃഗമായ അഭിവൃദ്ധിയ്ക്കു അനുകൂലിയ്ക്കുന്ന വ്യാപാരം ആലപ്പുഴ അതിസമൃദ്ധമാണെങ്കിലും പാദാഭിവൃദ്ധിയെങ്കിലും അവിടെ നിവാസംകൊണ്ടു സമ്പാദിയ്ക്കാതെ പഠിയുന്നവർ ചുരുക്കമാണ്. മശകങ്ങളുടെ കിഷ്കിന്ധയും, ജലങ്ങളെ ചാതുർവ്വർണ്യമായി തിരിയ്ക്കാമെങ്കിൽ

* മന്തു

അതിൽ പണ്ഡാലഭാഗത്തിന്റെ സങ്കേതഭ്രമിയുമായ ആലപ്പുഴ നിന്നു കേടുപാടുകളൊന്നും കൂടാതെ ഞാൻ രക്ഷപ്പെട്ടതിൽ സവിശേഷം ചരിതാത്മനാകുന്നു. വിദ്യാർത്ഥിയായി സ്ഥിരതാമസം എന്നിയ്ക്കു് ആലപ്പുഴ ഉണ്ടായിരുന്നില്ല. അഞ്ചുനാഴിക ദൂരമുള്ള പറവൂർ നിന്നു് ആമാരവും കഴിച്ചുപള്ളിക്കൂട്ടത്തിൽ വന്നാൽ പിന്നെ വൈകിട്ടു ഗൃഹത്തിൽ ചെന്നു വല്ലതും കഴിയ്ക്കുകയായിരുന്നു പതിവു്. ഇങ്ങനെ എന്റെ സമ്പർക്കം പട്ടണവുമായി പൂർണ്ണമായിരുന്നില്ലെന്നു് പറഞ്ഞുകൊള്ളട്ടേ.

ആലപ്പുഴയും അമ്പലപ്പുഴയും ഉള്ള വിദ്യാർത്ഥിജീവിതത്തിനിടയിൽ പ്രബന്ധകല്പനയിൽ എന്റെ വാസന സാമാന്യംപോലെ വികസിച്ചു. അദ്വൈതത്തിന്റെ ന്യൂനത തടഞ്ഞു നിന്നിരുന്നു എങ്കിലും യേശുവനത്തിന്റെ ഷലം ഉൽപാദിപ്പിച്ച മനോധർമ്മത്തിന്റെ സ്ഫുരണം പ്രസരിച്ചുകൊണ്ടുതന്നെയിരുന്നു.

‘നെരിപ്പോടും തീയും സരസ
 മുപയോഗിച്ചു പഴതാം
 വിരിപ്പോടുംകൂടി ചില ചെറുകയർ
 കുട്ടിലുകളിൽ
 കുരപ്പോടും പോടുന്നിഹ ശയന
 മമ്പോടു കുളിരിൻ
 തരിപ്പോടും മട്ടിൽ കിഴവരവിലം
 ചായ് പിന്നകമേ.’

ഇത് ഒരു നാടകത്തിലെ ഗൃഹകാലവണ്ണനമാണ്. നാടകം കുറെ എഴുതിയെന്നല്ലാതെ ഒരിയ്ക്കലും പൂർത്തിയാക്കിയില്ല. 'മൃഗാനുധാവനം' എന്ന് ഒരു ഓട്ടൻതുളുൽകഥകൂടി ആയിടയ്ക്കു് എഴുതിയിട്ടുള്ളതായി ഓർക്കുന്നു. വില്ലേഴപരന്റെ കൃപയില്ലായ്മയാൽ അതും അപൂർണ്ണമാണ്. പാണ്ഡവരുടെ വനവാസകാലത്തു് ഒരു ബ്രാഹ്മണന്റെ അരണി ഒരു കൃഷ്ണമൃഗം എടുത്തുകൊണ്ടു പോയതിനെക്കുറിച്ച് അദ്ദേഹത്തിന്റെ വിലാപം കേട്ടു് മാനിനെത്തേടി പാണ്ഡവന്മാർ നാലുവഴിയ്ക്കും ആത്രമം വിട്ടുപോയപ്പോൾ കൌരവന്മാരുടെ അനുജത്തിയായ ഭൃഗുളയുടെ ഭർത്താവു ജയദ്രഥൻ, പാണ്ഡവന്മാരുടെ മരണവും തൽകാലം ഇല്ലാതിരുന്ന പാണ്ഡവന്മാരുടെ പ്രവേശിയ്ക്കുകയും സല്ലാഹങ്ങൾ സ്വീകരിച്ചശേഷം അയോഗ്യമായ സ്വാഭാലക്ഷണങ്ങൾക്കു വഴിപ്പെടാതെയിരുന്ന പാണ്ഡവന്മാരുടെ അപഹരിയ്ക്കയും പാണ്ഡവർ മടങ്ങിവരുന്നവഴി വീണ്ടെടുത്തു ജയദ്രഥനെ അപമാനചിഹ്നങ്ങളോടുകൂടി ഹനിയ്ക്കാതെ വിട്ടയയ്ക്കുകയും ചെയ്തതാണു കഥ. ജിജ്ഞാസുകളുടെകൌതുകപൂർത്തിയ്ക്കു മിക്കവാറും വിസ്മൃതമായി കിടക്കുന്ന ആ കൃതിയിലെ ഗണപതി പ്രാർത്ഥനയിലെ ഒരംശം മാത്രം താഴെചേർക്കുന്നു.

“കടതടരഭളി പടലനൊരുണ്ണി-
 ക്കടവയറൻ ഹരതനയൻ ഭഗവാൻ

പ്രസാദിയ്ക്കുന്നതിലേക്കു്,

അടവടപപ്പമിവകൾ തരിമ്പും
 മടികൂടാതെ നല്ല കരിമ്പും'

കൊടുക്കാമെന്നു കവി പ്രാർത്ഥിയ്ക്കുന്നു. ഗജമുഖനായ ഭഗവാന്റെ ഉത്പത്തി സാമാന്യത്തിലധികം ഭീർഘത്തിലായി വണ്ണിയ്ക്കുന്നുണ്ടു്.

‘കൊടിയ മരോൽക്കടഗജവടിവാണി-
ട്ടിടിയൊടു കിടയാം ബൃഹിതസംഹതി
വടിവൊടു തുകി നടന്നു ഗിരീണാം
കൊടുമടി കുത്തിയടന്തിയ ദൈത്യം
ഞൊടിയിടയിൽ യമരാട്ടിൻ വീട്ടിൻ
പടിയുടെയുജ്ജിലടിച്ചമിടിച്ചു
കുടിവാഴ്ചിച്ചൊരു നിടിലേക്ഷണനും
പിടിയായ് തീർന്നൊരു പാർവതി താനും’

ഇങ്ങിനെ പോകുന്നു.

ഈ കൃതികൾ പൂർത്തിയാകാതെ പോയതു വിദ്യാർത്ഥികൾ കള്ള കാല്യാന്തരങ്ങൾകൊണ്ടോ തീർന്നടത്തോളം ഭാഗം പിന്നീടു നോക്കിയതിൽ അതൃപ്തികരമായി തോന്നിയതുകൊണ്ടോ അഥവാ എഴുതിവെച്ചിരുന്നതു കാണാതെ പോയതുകൊണ്ടോ മറ്റോ ആയിരിയ്ക്കണം.



അദ്ധ്യായം ൩.

ഇങ്ങനെയെല്ലാമായിരുന്നു ആലപ്പുഴപ്പള്ളിക്കൂടത്തിലെ വിദ്യാഭ്യാസം. പള്ളിക്കൂടത്തിൽനിന്നു മെട്രിക്കുലേഷൻ പരീക്ഷയിൽ ചേർന്നിരുന്നവരിൽ ഹൈക്കോടതിയിൽ രജിസ്ട്രാറായിരുന്ന എ. റി. എബ്രഹാമും ഞാനുമൊഴിച്ചു് ആരും ജയിച്ചില്ല. പരീക്ഷാഫലത്തെപ്പറ്റി ചോദിച്ച രൊളിനോടു് രണ്ടെണ്ണമേ ജയിച്ചൊള്ളുവെന്നും ശേഷമുള്ളവരെല്ലാം തൊപ്പിയിട്ടുപോയെന്നും ഈശ്വരപിള്ളസ്റ്റാർ കണ്ടിതത്തോടുകൂടി പറയുന്നതു കേട്ടിട്ടുണ്ടു്.

അന്നു പള്ളിക്കൂടം സ്ഥാപിച്ചിരുന്നതു കടപ്പുറത്തായിരുന്നു. മെട്രിക്കുലേഷൻ ജയിച്ചപ്പോൾ എനിയ്ക്കു സ്വയമേ ഒരു മഹാനാണെന്നു തോന്നാതിരുന്നില്ല. എന്നാൽ ഉപരിവിദ്യാഭ്യാസത്തിനു് എന്താണു വക? ഒന്നുകിൽ കോട്ടയം അല്ലെങ്കിൽ തിരുവനന്തപുരം; ഇവിടെ അല്ലാതെ എഫ്. ഏയ്ക്കു പഠിയ്ക്കുന്ന ക്ലാസുകൾ സുലഭമായിരുന്നില്ല. പണത്തിന്റെ ഞെരുക്കംകൊണ്ടു് സർക്കാർ സർവീസിൽ പ്രവേശിച്ചുകളഞ്ഞാലോ എന്നു തോന്നാതെയുമിരുന്നില്ല. ജയിച്ചപ്പോൾ അപ്പൻ സ്വഭവനത്തിൽ അല്ലായിരുന്നു. ഞാനവിടെ ചെന്നപ്പോൾ പരീക്ഷയിൽ മുറിവേറെ ഒരു വിദ്യാർത്ഥി കണ്ണു ചുളിച്ചു്എന്നെ നോക്കുകയും പരുഷമായി സംസാരിയ്ക്കുകയും മറ്റും ഉണ്ടായി. അദ്ദേഹത്തിന്റെ അപജയത്തിനുയാതൊരു വിധത്തിലും ഞാൻ കാരണഭൂതനല്ലാതിരിയ്ക്കെ എന്റെ വിജയത്തെ അനുമോദിക്കുവാൻ അദ്ദേഹം

കണ്ടുപിടിച്ച സമ്പ്രദായം കോപംതന്നെ ചിലർ പ്രസാദമാണെന്നുള്ളതു് ഉദാഹരിയ്ക്കുന്നു. അദ്ദേഹവും കൂട്ടുകാരും മേൽ വിദ്യാഭ്യാസത്തിനു് കോട്ടയം കാളേജിലെ മെട്രിക്കുലേഷൻ ക്ലാസ്സിൽ ചേരവാൻ പോകുന്നതായിപ്പറഞ്ഞു. ഒരു വക പ്പടിയിലും ചേരാതെയിരുന്ന ഞാൻ കൂടി അവരുടെ കൂടെ തിരിച്ചു. ആസ്കൂപിത്തു് ധര എന്നെ എഫ്. ഏ ക്ലാസ്സിൽ ചേർത്തു പേരെഴുതുകയും ചെയ്തു. കേറേ കഴിഞ്ഞപ്പോൾ ഞാൻ തിരുവനന്തപുരത്തു ചെല്ലണമെന്നും എഫ്. ഏയ്ക്കു പഠിയ്ക്കേണ്ടതു് അവിടെയാണെന്നും താൻ കാത്തിരിയ്ക്കുന്നുവെന്നും അറുപൻ കമ്പിയിടിച്ചു. ഇങ്ങനെ കോട്ടയം കാളേജിലെ എകാഹവിദ്യാർത്ഥിയായതിനു ശേഷം ഞാൻ തിരുവനന്തപുരത്തു ചെന്നുചേർന്നു.

സാലപ്രാപ്തവായ ഡാക്ടർ മിച്ചൽ മുറുപോലുള്ള ഒരു ജിസ്മാനായി വിദ്യാർത്ഥികളുടെ പേരുകൾ അതിൽ ചേർത്തുകൊണ്ടിരിയ്ക്കുകയായിരുന്നു. ഏറിയകൂറും അന്നു സികാമയമായ ശബ്ദം “ഖമുഖമു”വായി സിഗ്നറുധൃമത്തിന്റെ ഉദ്ഗമത്തോടുകൂടി മത്സരിച്ചു പുറപ്പെട്ടുകൊണ്ടിരുന്നതു കേൾക്കുമായിരുന്നെങ്കിലും മിക്കവാറും സങ്കല്പിച്ചു് ഉത്തരം പറയുകയാണു വേണ്ടിവന്നതു്.

അന്നു കാളേജു് കെട്ടിടത്തിന്റെ മദ്ധ്യഭാഗത്തു് ഉണ്ടായിരുന്ന ഒരു ചെറിയ മുറിയിൽ ബ്ലാക്ക് ബോർഡു് വച്ചു തിരിച്ചു് അതിന്റെ പുറകിലായിരുന്നു ഡാക്ടർ മിച്ചലിന്റെ ഇരുപ്പു്. ഈ ഗുഹാഗൃഹത്തിൽ നിന്നും ദീപാരാധനയുടെ ധൃമം പോലെ സിഗ്നറുപുക ആശ്രാണിച്ചുകൊണ്ടു്

ഞാൻ നിർദ്ദിച്ഛു. എനിയ്ക്കു് അർഹനെ കണ്ടുപിടിയ്ക്കേണ്ട കാര്യമേ പിന്നെ ഉണ്ടായിരുന്നൊള്ളു. റെയിൽസഞ്ചിയുമായി രാജപാതയിലിറങ്ങി നടക്കാമെന്നു നിശ്ചയിച്ചു ഞാൻ മഹാനദികളുടെ വക്ഷഃപ്രദേശത്തു് വാഷ്കാലത്തൊഴുകുന്ന പൊങ്ങുതടികളിൽ ഒന്നെന്നുള്ളതിൽ കൂടുതലായി വല്ല ഗണനയേയും അർഹിച്ചിരുന്നില്ല.

“ഹേ, നിങ്ങൾ മെട്രിക്കുലേഷൻ ജയിച്ചതാണോ” എന്നു് ഒരു പ്രാണിപോലും എന്നോടു ചോദിച്ചില്ല. ജനങ്ങളും ശകടങ്ങളും ജനങ്ങളിൽ ഉടുപ്പിട്ടവരും ഇടാത്തവരും ശീശ്രഗതികളും മന്ദഗതികളും, കടക്കാരും, ചെരുപ്പുകാരും, സ്ത്രീകളും, പുരുഷന്മാരും ഇങ്ങനെ വിവിധവർഗ്ഗങ്ങൾ കലന്നു് മെയിൻ റോഡിൽ കൂടി പ്രവഹിച്ചു കൊണ്ടിരുന്നു. മുന്നോട്ടുവരുമ്പോൾ പുത്തൻകച്ചേരിയും അതീന്റെ നിർമ്മാതാവായ സർ. ടി. മാധവരായരവർകളുടെ പ്രതിമയും റോഡിന്റെ ഇരുവശവുമായി നില്ക്കുന്നതു കാണാം. ഇതുകൊണ്ടൊന്നും അർഹനെ കണ്ടുപിടിയ്ക്കാനുള്ള വഴി ആയില്ലല്ലോ, എന്നു വിചാരിച്ചുകൊണ്ടു ഞാൻ മുൻപോട്ടു നടന്നു. പിതൃവ്യപത്രനായ രാമകൃഷ്ണപിള്ള അന്നു നേററീവു് ഹൈസ്കൂളിൽ പഠിയ്ക്കുന്നുണ്ടായിരുന്നു. അദ്ദേഹത്തിനോടു ചോദിച്ചാൽ ഒരുപക്ഷേ അറിയാമായിരിയ്ക്കുമെന്നു വിചാരിച്ചു് ശ്രീപദ്മനാഭസ്വാമിയുടെ പുരോഭാഗം കടന്നു് അങ്ങോട്ടുചെന്നു. ഇരുവശവും കാരാടിമരങ്ങളും അവയുടെ ശാഖകളിൽ വച്ചാൽ എന്നു പറയുന്ന ജന്തുക്കൾ തുങ്ങിക്കിടക്കുന്നതും കൌതുകകരമായി എന്റെ ശ്രദ്ധയെ ആകർഷിച്ചു. യുഗാന്തരത്തിൽ ശംബു

കൻ എന്ന ശുഭൻ തല കീഴായിക്കിടന്നു തപസ്സുചെയ്യുക നിമിത്തം ബ്രാഹ്മണബാലരിൽ ഒരുവൻ മരിച്ചുപോയതായി ശ്രീരാമചന്ദ്രനോടു് ഒരു ബ്രാഹ്മണൻ സങ്കടം പറയുകയും അവിടുന്ന് ഖഡ്ഗപാണിയായി ചെന്നു തപസ്സിലെ വധിച്ചു മോക്ഷവും, ബാലനു ജീവനും കൊടുത്തുകഥ നിങ്ങൾ രാക്ഷസന്മാരായിരിക്കുമല്ലോ. തല കീഴായി കാറാടിമരത്തിൽ തൂങ്ങിക്കിടക്കുന്ന വാവലുകൾ നിമിത്തം എത്രയോ ബ്രാഹ്മണബാലകർ മരിച്ചിട്ടുണ്ടായിരിക്കുന്നു. നിദ്രാലുവായിക്കിടക്കുന്ന പദ്മനാഭസ്വാമി പള്ളി ഉണർന്നുപോയതെന്ന സങ്കടം ബോധിപ്പിക്കുന്നമെന്നു കരുതിയായിരിക്കുമോ കോട്ടയ്ക്കകത്തു് ഇത്രവളരെ ബ്രാഹ്മണർ ഷടി പാർക്കുന്നതെന്ന് എല്ലാവരും ശങ്കിച്ചുപോകും. കാറാടിമരത്തിന്റെ അഗ്രഭാഗങ്ങളാകുന്ന അഗ്രഹാരങ്ങളിൽ തലകീഴായി തൂങ്ങിക്കിടക്കുന്ന വാവലിന്റെ നിര വേദലോഷം ചെയ്യുന്നതുപോലെ ശബ്ദിച്ചുകൊണ്ടിരുന്നു. ഈ വിസ്മയകരമായ കാഴ്ചയും കണ്ടുകൊണ്ടു നേറീവു് ഹൈന്ദവങ്ങളിലേയ്ക്കു ഞാൻ കയറിച്ചെന്നു. അതു മി. മാർത്താണ്ഡൻതമ്പി അവർകളുടെ വകയായിരുന്നു. അദ്ദേഹം തന്നെയായിരുന്നു ഹൈന്ദവമാസ്റ്ററും. ഇരുവരും സമമായി നീണ്ടു അഗ്രഭാഗങ്ങൾ തുല്യമായി മേലോട്ടു വളഞ്ഞുമുള്ള കലമാൻകൊമ്പുകൾ കൊണ്ടു ഭവനഭിത്തികളെ അലങ്കരിയ്ക്കാനുള്ളതു പോലെ ഉഭയവശത്തും തുല്യമായി വക്രാഗ്രങ്ങളായ മേൽമീശകൾ ശ്രീമാൻ മാർത്താണ്ഡൻതമ്പിയുടെ മുഖഭിത്തിയെ അലങ്കരിച്ചിരുന്നു. മന്ദ്രസ്വരത്തിൽ അദ്ദേഹം പഠിച്ചുകൊണ്ടിരുന്ന ക്ലാസിലായിരുന്നു രാമകൃഷ്ണപിള്ള. ഞാൻ ചെന്നു കയറുന്നതുകണ്ടു്

നന്ദൻ

അനുവാദം ചോദിച്ചുകൊണ്ട് അദ്ദേഹം ക്ലാസീന വെളിയിലേയ്ക്കു വന്നു. അപ്പൻ വന്നിട്ടുള്ള വിവരമേ അറിഞ്ഞിട്ടില്ലെന്നു ഞാൻ ജയിച്ചതിൽ വളരെ സന്തോഷിയ്ക്കുന്നവെന്നും കൂടെ താമസിപ്പിക്കാമെന്നു വിചാരിച്ചാൽ താൻ താമസിയ്ക്കുന്നതു ശ്രീവരാഹത്തു പള്ളിമുട്ടമ്മവീട്ടിലാകയാൽ ദൂരം കൊണ്ടും മറ്റും കാളേജിൽ പഠിയ്ക്കുന്നവർക്കു വളരെ അസൗകര്യമുണ്ടെന്നും മറ്റും രാമകൃഷ്ണപിള്ള പറഞ്ഞു. ഹതവിധി എന്നു വിചാരിച്ചു ഞാൻ യാത്രയും പറഞ്ഞു.

അവിടുന്ന് ഇറങ്ങി നവീനങ്ങളായ പലതും ആസ്വപിയ്ക്കുന്നതിനു കണ്ണിനണ്ടായിരുന്ന കെഴുതുകും കൊണ്ട് ഞാൻ ചുറ്റിനടന്നു. നേരനീക്കമെന്നുള്ളതു് ഒരിയ്ക്കലും അറിഞ്ഞിട്ടില്ലെന്നു പ്രസിദ്ധമായ സായാഹ്നസവാരിയ്ക്കു ശ്രീമൂലം തിരുനാൾ തിരുമനസ്സുകൊണ്ട് എഴുന്നള്ളുന്ന കാഴ്ചയും കാണാതിരുന്നില്ല. സൂര്യചന്ദ്രന്മാരുടെ ഉദയാസ്തമയങ്ങൾക്കു് എന്നതുപോലെ മഹാജ്യോതിസ്സായ മഹാരാജാവു തിരുമനസ്സുകൊണ്ടു ഓരോ കായ്ത്തിലും ക്ലിപ്തമായ സമയം അഭംഗമായി അനുഷ്ഠിച്ചിരുന്നു. പിന്നീടു ഞാൻ കോട്ടയ്ക്കകത്തു പ്രവേശിച്ചു. ഉന്നമമായി അഭംഗിഹമായി പദ്മനാഭസ്വാമിക്ഷേത്രത്തിലെ പുരോഭാഗത്തുള്ള ഗോപുരസൗയം ആരെയും വിസ്മയിപ്പിയ്ക്കുന്നതാണ്. അതിന്റെ മുൻപിലായിട്ടാണ് പദ്മതീർത്ഥമെന്ന ക്ഷേത്രം. അവിടെ തൈക്കവേശത്തുള്ള മാളികയുടെ മുൻഭാഗത്തു വെച്ചിരിയ്ക്കുന്ന നാഴികമണി അനല്പമായ ശില്പവൈദഗ്ദ്ധ്യത്തെ പ്രദർശിപ്പിയ്ക്കുന്നു. മണി അടിയ്ക്കാറാകുമ്പോൾ ഒരു ബൈബലന്റെ രണ്ടു കപ്പോ

ലങ്ങളിലും ഓരോ ആട്ടിൻകുട്ടികളുടെ പ്രതിമ വന്നടിയ്ക്കുകയും, വാ തുറക്കുകയും മണി അടിയ്ക്കുകയും, അതു കഴിഞ്ഞാൽ വാ അടയ്ക്കുകയും ചെയ്യുന്നു. ഇതാണ് 'ബൌലൻ മണി.'

പദ്മതീർത്ഥത്തിന്റെ വടക്കേക്കര അന്നൊരു സന്യാസി തപസ്സുചെയ്തുകൊണ്ടിരുന്നിരുന്നു. പലരുടേയും കൂട്ടത്തിൽ എന്തൊരു അദ്ദേഹത്തിന്റെ സന്നിധി അങ്ങോട്ടു് ആകു്ഷിച്ചു. അദ്ദേഹം ശബ്ദിയ്ക്കുകയില്ല. ആഹാരം കഴിയ്ക്കുകയുമില്ല. ഇതു വളരെ നാളായി പല പരീക്ഷയും നടത്തിയിട്ടുള്ള ആളുകൾക്കു് ഐകകണ്ഠമായി ബോദ്ധ്യപ്പെട്ടിട്ടുള്ളതാണ്. മറ്റു മനുഷ്യസൃഷ്ടികളിൽ നിന്നു താൻ പ്രത്യേകമാണെന്നു തോന്നിപ്പിടിക്കാനുള്ള അഭിമാനമല്ലാതെ ആ തപസ്വിയ്ക്കു് വേറെ കാംക്ഷയൊന്നുമുള്ളതായി ആരും പറകയില്ല. അവിടെ കുറേ താമസിച്ചതിന്റെ ശേഷം സന്യാസവന്ദനത്തിനായി പദ്മതീർത്ഥത്തിന്റെ ഒരുഭാഗത്തു് അല്പ നിരീക്ഷണതുകണ്ടു. "ആവു!" എന്നു പറഞ്ഞു ഞാനടുത്തുചെന്നു. സന്യാസവന്ദനവും കുളിയും ഭോജനശാലയിൽ ആഹാരവും കഴിഞ്ഞു് ഞങ്ങൾ ശ്രീകണ്ഠേശ്വരത്തു് കൂടുത്തുങ്കരവീട്ടിൽ ചെന്നു. കാരണവനായ മി. പാച്ചുപിള്ള സുമുഖനും പ്രാൗഢവും അതിഥിസൽകാരചതുരനുമായ ഒരു മദ്ധ്യവയസ്കനായിരുന്നു. അന്നുരാത്രി അവിടെക്കഴിച്ചു. എന്നാൽ അവിടെ താമസിച്ച കാളേജിൽ പോയി പഠിയ്ക്കുന്നതിനു വളരെ അസൗകര്യങ്ങൾ ഉണ്ടായിരുന്നു. അതുകൊണ്ടു പിറേറ്റിവസം അന്വേഷിച്ചു് കോവിൽവിള എന്ന വേറൊരു വീടു കണ്ടുപിടിച്ചു. ആ തറവാടു കപ്പാഴും

രാമൻപിള്ള അവർകളുടെ ഭായ്യിവീടാണു്. റോഡിന്റെ ഇരു വശമായി ഓരോ വീടുകളുണ്ടു്. കിഴക്കേ വീട്ടിൽ ഭഗവതി പ്പിള്ളയെന്നോ കാളിപ്പിള്ളയെന്നോ പറയുന്ന ഒരു വൃദ്ധനും അദ്ദേഹത്തിന്റെ ഭായ്യിയും മറ്റും താമസിച്ചിരുന്നു.

അവിടെ അരി വച്ചു; തരാമെന്നും വീട്ടിന്റെ പടിഞ്ഞാറുവശമുണ്ടായിരുന്ന ചായിപ്പു് എന്റെ അധിവാസസ്ഥലമാക്കി കൊള്ളാമെന്നും മറ്റും പരസ്പരം സന്ധിച്ചെയ്തു. കാരണവരുടെ അനിയനോ മറ്റോ ആയിരുന്നു ബംഗ്ലാവൃതിയിലുണ്ടായിരുന്ന പടിഞ്ഞാറേ വീട്ടിൽ താമസിച്ചിരുന്നതു്. സിക്രട്ടറി വാട്സിന്റെയോ വീയറയുടേയോ അതോ രണ്ടുപേരുടേയുമോ ക്ലാക്കായിരുന്നതുകൊണ്ടു് അദ്ദേഹത്തെ ധ്വരരാമൻപിള്ളയെന്നാണു് രസികന്മാർ പറഞ്ഞു വന്നിരുന്നതു്.

ഒരാൾക്കു മാത്രമായിരുന്നു എങ്കിൽ എന്റെ ചായിപ്പു് കഴിച്ചുകൂട്ടുവാൻ മതിയാകുമായിരുന്നു. എന്നാൽ പരേതനായ ബാരിസ്റ്റർ കെ. ആർ. പത്മനാഭപിള്ള അവർകൾ ഇപ്പോൾ ഹരിപ്പാട്ടു വ്യവഹരിയ്ക്കുന്ന വി. രാമകൃഷ്ണപ്പണിയ്ക്കു രവർകൾ അദ്ദേഹത്തിന്റെ ഒരു സഹോദരൻ നാരായണപ്പണിയ്ക്കുരവർകൾ, മൂവാറ്റുപുഴക്കാരൻ ഒരു നാരായണപിള്ള, ഇത്രയും പേർകൂടി എന്റെ സഹവാസികളായി വന്നുചേർന്നു. എഫ്. ഏ. പരീക്ഷയ്ക്കു പഠിച്ച രണ്ടുകൊല്ലവും ഈ ചായിപ്പു വീടാതെ കഴിഞ്ഞുവെന്നു പറഞ്ഞാൽ മതിയല്ലോ. കെ. ആർ. പത്മനാഭപിള്ള അവർകൾ തിരുവനന്തപുരത്തു വരുന്നതിനു മുൻപുതന്നെ പ്രാണപ്രിയനായ സതീ

തദ്യനായിരുന്നു. അമ്പലപ്പുഴ കൊടുപ്പുന്നയാണു് വീടു്. പണ്ടാരത്തിൽ എന്ന് പറയും. കുഞ്ചുച്ചാർ എന്നൊരു കാരണ വൻറെ കാലത്തു് ആ വീടു ശ്രേയസ്സിനെ പ്രാപിയ്ക്കുകയും ഉപരിഭാഗ്യത്തിനു പത്മനാഭപിള്ളയെ ഇംഗ്ലീഷ് പഠിപ്പിയ്ക്കണമെന്ന നിശ്ചയിച്ചു് അമ്പലപ്പുഴയും ആലപ്പുഴയും ഉള്ള പഠനം കഴിഞ്ഞു തിരുവനന്തപുരത്തു് അയയ്ക്കുകയുമാണു ചെയ്തിരുന്നതു്. ഇംഗ്ലീഷ് പറയുന്നതിലും വാദപ്രതിവാദങ്ങൾ നടത്തുന്നതിലും സദാ തൽപരനായിരുന്ന പദ്മനാഭപിള്ള അവർകളെ അദ്ദേഹത്തിൻറെ അസന്നിധിയിൽ “ബഷ്ഠ് പത്മനാഭപിള്ള” എന്ന് ചില രസികന്മാർ ഉപഹസിച്ഛവന്നിരുന്നു. അദ്ദേഹത്തിൻറെ ഗുണഗണങ്ങൾ അസാമാന്യങ്ങൾ തന്നെയായിരുന്നു. ശ്രീപദ്മനാഭസ്വാമിയെപ്പറ്റി പറയുമ്പോഴും “മി: ശ്രീപദ്മനാഭസ്വാമി” എന്ന് പലപ്പോഴും അദ്ദേഹം പറഞ്ഞുപോയിട്ടുണ്ടു്. അത്രമാത്രം ഇംഗ്ലീഷ് മദ്യാദ അദ്ദേഹം ആദരിച്ചിരുന്നു. അസത്യവും വഞ്ചനയും മറ്റു ജനങ്ങളെ ഭയന്നുള്ള ചാപല്യവും അദ്ദേഹത്തെ തീണ്ടുകപോലും ചെയ്തിരുന്നില്ല.

ഭൂഷണമുള്ളതു ധനവാനെങ്കിൽ
 ഭൂഷണമെന്നൊരു ഭാവവുമില്ലാ.

എന്ന തത്ത്വം പത്മനാഭപിള്ള നിഷ്കഷ്ടയായി പരിപാലിച്ചിരുന്നു. അതുപോലെ

ഖണ്ഡിച്ചുരപ്പാൻ വശതയില്ലാഞ്ഞിട്ടു
 ഭണ്ഡിയ്ക്കുമാറായി വന്നു വൃഥാഫലം.

എന്ന സങ്കടത്തിലും പദ്മനാഭപിള്ള ഒരിയ്ക്കലും അകപ്പെട്ടിരുന്നില്ല. എഫ്. എ പരീക്ഷയ്ക്ക് അദ്ദേഹം തോല്ക്കുകയാണുണ്ടായത്. തോൽവിയെക്കുറിച്ച് വളരെ സഹതാപമായി താൻ വ്യസനിയ്ക്കുന്നുവെന്നും മറ്റും ഒരു സ്നേഹിതൻ അദ്ദേഹത്തിനോടു പറഞ്ഞു. അതിന് അദ്ദേഹത്തിന്റെ മരുപടി പ്രസ്തുതമാണ്. മാത്തമാറിക്സ് ചോദ്യക്കടലാസുകൾ കൈയിൽ കിട്ടി നോക്കിയപ്പോൾ ഒരു ഭാഗംപോലും ചെയ്യുവാൻ ഞാൻ ശക്തനായിരുന്നില്ല. അങ്ങനെയുള്ള ഞാൻ തോറ്റതിൽ ഒട്ടും വ്യസനിയ്ക്കുന്നില്ല. ഞാൻ വ്യസനിയ്ക്കാത്തപ്പോൾ നിങ്ങൾ എന്നോടും സഹതപിയ്ക്കുന്നുവെന്നു പറയുന്നതു വെറും മിഥ്യാചാരമാണ്.

ഇങ്ങനെ ഒരു മിഥ്യാവിഭേഷിയെ ഞാൻ കണ്ടിട്ടില്ല. അദ്ദേഹം പിന്നെ പ്ലീഡർഷിപ്പ് ക്ലാസിൽ പഠിച്ച മുൻസിഫ് കോർട്ടു വക്കീലായി വ്യവഹരിയ്ക്കുകയും വേണ്ടിടത്തോളം പണമുണ്ടായി എന്നു കണ്ടപ്പോൾ ഇംഗ്ലണ്ടിൽ പോയി ബാരിസ്റ്റർ പരീക്ഷയ്ക്കു പഠിച്ചു ജയിച്ചു തിരുവനന്തപുരത്തു വന്നു കുറേനാൾ വക്കീലായി ഇരിയ്ക്കുകയും അങ്ങനെ ഇരിയ്ക്കുമ്പോൾ പെട്ടെന്നു അപ്രാപ്തകാലമായി മരിച്ചുപോകുകയും ചെയ്തു. ഞങ്ങൾ തമ്മിലുള്ള സ്നേഹബന്ധം വിചാരിയ്ക്കുമ്പോൾ അശ്രുധാര അനിവാര്യമായി എന്നിയ്ക്കുണ്ടാകാറുണ്ട്. ഇനിയും അദ്ദേഹത്തെപ്പറ്റി പലതും പറയുവാനുണ്ട്. അതു യഥാവസരം പറഞ്ഞുകൊള്ളാം.

രാമകൃഷ്ണപ്പണിയ്ക്കു രവർകളുടെ പ്രകൃതി വളരെ ഭിന്നമാണ്. അദ്ദേഹം വിനോദപ്രിയനും ഉല്ലാസശാലിയുമാണ്. നേരംപോക്കുകൾ ഇല്ലാതെ കഴിച്ചുകൂട്ടുവാൻ

പണിയ്ക്കുക പ്രയാസമായിരുന്നു. അതുകൊണ്ട് മി. പദ്മനാഭപിള്ളയും മി. പണിയ്ക്കും തമ്മിൽ പല മനോധർമ്മഭേദങ്ങളും ഉണ്ടായിക്കൊണ്ടിരുന്നു. അദ്ദേഹം ഇപ്പോൾ ക്ഷേമമായി വക്കീൽവേലയിൽ പരിശോഭിച്ചുകൊണ്ടിരിക്കുകയാണ്. കഴിഞ്ഞ തവണ നിയമസഭയിൽ മെമ്പറുമായിരുന്നു. അദ്ദേഹത്തിന്റെ സഹോദരൻ നാരായണപ്പണിയ്ക്കർ പ്രകാശരഹിതമായ ഛായാഗ്രഹണം പോലീസുടേ മഹാഗ്രാമീണമണിയായിരുന്നു. എത്ര പഠിച്ചാലും അദ്ദേഹത്തിന്റെ ബുദ്ധിപിണ്ഡത്തിന് വല്ല തേജസ്സുമുണ്ടാകുമോയെന്നുള്ളത് സന്ദേഹഗോചരമായിരുന്നു. അദ്ദേഹത്തിന്റെ പരിണാമകഥ എങ്ങനെ ആയിരുന്നു നിശ്ചയിച്ചിട്ടില്ല.

മൂവാറ്റുപുഴ നാരായണപ്പിള്ള അവർകൾക്കു പഠിപ്പിക്കുന്നതിനെക്കാൾ വല്ലവിധത്തിലും തിരുവനന്തപുരത്ത് ഒരു പിടിത്തം വേണമെന്നേ താൽപര്യമുണ്ടായിരുന്നോള്ളു. പല വീടുകളിലും ഭജനക്കാരനെപ്പോലെ അദ്ദേഹം പോയിരിയ്ക്കുക പതിവായിരുന്നു. വീട്ടിൽ നിന്നു പണം വരുത്തി വിദ്യാഭ്യാസത്തിൽ അലസനായി പല വിധത്തിൽ ചെലവു ചെയ്യേണമെന്ന് ആ യുവാവിന്റെ ജാതകത്തിലുണ്ടായിരുന്നതായിത്തോന്നും. ഒടുവിൽ ആ മനുഷ്യന്റെ കഥ എന്തായെന്നു രൂപമില്ല. ഇങ്ങനെയായിരുന്നു ഞങ്ങളുടെ കമ്പനി. രണ്ടു കൊല്ലം അവിടെ താമസിച്ചു. എഫ്. ഏ. പരീക്ഷ കഴിഞ്ഞപ്പോൾ ഞെക്കുകൊണ്ടു മനുഷ്യ ശരീരത്തിന് വരാവുന്ന കൃശീഭാവം നിലച്ച് ഞങ്ങൾ അവിടെ

തിന്നു് പല വഴി പിരിഞ്ഞു. കെ. ആർ. പദ്മനാഭപിള്ള
പ്ലീഡർഷിപ്പ് ക്ലാസിലും ഞാൻ ബി. എ. ക്ലാസിലും
ചേർന്നു. സീനിയർ എഫ്. എ ക്ലാസിൽ ആയപ്പോൾ
അച്ഛൻ മരിച്ചുപോയി.

1073-മാണ്ടു് വേനൽ ഒഴിവിന്നു് ഞാൻ അച്ഛനെ
കാണാൻ ചെന്നപ്പോൾ അദ്ദേഹത്തിനു സുഖ
മില്ലാതെയിരിയ്ക്കുകയായിരുന്നു. ആ സുഖക്കേടു കേട്ടപ്പോൾ
തെ പിതാവു ചരമഗതിയെ പ്രാപിച്ചു. ശുശ്രൂഷയ്ക്കു
ഞാനും അനുജനും അമ്മയും മാറും അച്ഛന്റെ ഗൃഹത്തിൽ
തന്നെ താമസിച്ചുവന്നു. തിരുവനന്തപുരത്തുള്ള സ്റ്റേഫി
തമ്പാർ എന്റെ പേർക്കുവെച്ചിരുന്ന എഴുത്തുകൾക്കുള്ള
മറുപടികളിൽ അച്ഛന്റെ സുഖക്കേടു പുരസ്കരിച്ചു വളരെ
വിവരിച്ചിരുന്നു. വി. രാമകൃഷ്ണപ്പണിയ്ക്കർ അവർകൾ,
(ഹരിപ്പാട്ടു വ്യവഹരിയ്ക്കുന്ന ജില്ലാകോർട്ടുവക്കീൽ) പരേത
നായ ബാരിസ്റ്റർ കെ. ആർ. പദ്മനാഭപിള്ള അവർകൾ
തുടങ്ങിയവർ അന്നു് എന്റെ കൂടെ താമസിച്ചിരുന്നുവെന്നു
പറഞ്ഞുവല്ലോ. അവരിൽ ആരുടേയോ പേർക്കുഴുതിയ
ഒരു എഴുത്തിൽ ഉള്ള രണ്ടു ശ്ലോകങ്ങൾ താഴെ ചേർന്നു:—

“ചിരന്ന നാൾ തൊട്ടിഹ വേണ്ടതെല്ലാം
മറന്നുപോകാതെ തരുന്ന താതൻ
മറഞ്ഞുപോയാൽ കഥയെന്തു ഞങ്ങൾ-
പറക്കു പറയാത്ത ശിശുക്കളല്ലേ!”

കാസർപാസവികാസമെൻജനകകായത്തേ മഹാകാസരം
കാസാരാംബുവതെന്നപോൽ കല്പഷമാക്കീടുന്നിളക്കിത്തുലോം
മാസം രണ്ടു കഴിഞ്ഞിപ്പണ്ണമിനിയും ദീനത്തിനാകട്ടൊരാ-
ശപാസം കണ്ടതുമില്ല കാണമിനിയെന്നില്ലാശ ഹല്ലാരയ.

എഴുത്തു കിട്ടിയ സ്നേഹിതന്റെ മറുപടിയിൽ ശ്ലോക
ങ്ങൾ പിഡാകരമായി റുദ്രയത്തിൽ പതിഞ്ഞു എന്നും
പിതാവിനു സുഖക്കേടിൽ നിന്നും ആപത്തുകളൊന്നും
തന്നെ നേരിടുകയില്ലെന്നും പറഞ്ഞിരുന്നു. പക്ഷേ എഴു
ത്തയച്ചു സ്വല്പദിവസങ്ങൾ കഴിഞ്ഞു കാളേജ് തുറക്ക
കയും ഇടവപ്പാതിയുടെ കാരും മഴയും വെളിയിലും ഭവി
ഷ്യത്തായ പിതൃനിർമ്മാണം വിചാരിച്ചു കാരും മഴയും
അകത്തും സഹിച്ചുകൊണ്ട് തിരിയെ തിരുവനന്തപുരത്തു
ഞാൻ ചെന്നുചേരുകയും ചെയ്തു. ജൂനിയർ എഫ്. ഏ
യിൽ നിന്നു സീനിയർ എഫ്. ഏയിലേയ്ക്കു എന്നിയ്ക്ക
ക്ലാസ്സ് കയറും ലഭിച്ചിരുന്നു. അങ്ങനെ ക്ലാസ്സ് കയറും
ലഭിച്ച മൂന്നാം ദിവസം ആലപ്പുഴ നിന്നും കിട്ടിയ
എഴുത്തിൽ ആസന്നപരലോകനായി കിടന്ന പിതാവു
ദിവംഗതനായ വൃത്താന്തം വ്യക്തമായി പ്രതിപാദിച്ചി
രുന്നു. യാത്ര പറയുമ്പോൾ അശ്രുപൂർണ്ണമായ ജവനിക
യിൽ കൂടി അച്ഛന്റെ മുഖത്തു ഞാൻ നോക്കിയതും ഗദ്ഗ
ദാക്ഷരങ്ങൾ കണ്ണഭിത്തികളെ ക്ഷോഭിപ്പിച്ചതും ഞാനും
വേണ്ടവരും ഇശഗപരനോടു പ്രാർഥിച്ചതും ഒന്നും സർവ്വലോ
കനിയന്താവ് അറിഞ്ഞതായി യാതൊരു ലക്ഷ്യവും ഉണ്ടാ
യിരുന്നില്ല. അങ്ങനെ ആ അല്പായം സമാപ്തമായി.
അതുകൊണ്ട് പണമുണ്ടാക്കി പഠിയ്ക്കേണ്ട ഭാരംകൂടി റുന്നി

യ്ക്കു നേരിട്ടു. 'മലയാളി'പത്രത്തിന്റെ പത്രാധിപര്യം |
 ഞാനും കെ. ആർ. പദ്മനാഭപിള്ളയും കൂടി ഗ്രന്ഥമായി
 നടത്തുകയും ഉടമസ്ഥൻ രാമനണ്ണിത്താനവർകൾ തന്നി
 രുന്ന ശമ്പളം വീതിച്ചെടുത്തു ചെലവുകൾ നടത്തുകയുമായി
 രുന്നു ഞങ്ങളുടെ ഉപായങ്ങൾ. മലയാളമനോരമയ്ക്കും ലേഖ
 നങ്ങൾ അയച്ചു മി. വർഗ്ഗീസ് മാപ്പിളയുടെ പക്കൽനിന്നും ||
 ചിലപ്പോൾ ധനസഹായം ലഭിച്ചിട്ടുണ്ട്. ഒടുവിൽ ബി.എ.
 പരീക്ഷയ്ക്കു മദ്രാസിൽ പോകുവാൻ നൂറു രൂപ ആവശ്യ
 പ്പെട്ടത് എന്റെ മാതാവിന്റെ അനുജത്തിയും കലവറ
 പരമുപിള്ള പാർവ്വത്യായുടെ കളത്രവും ആയിരുന്ന കല്യാ
 ണിഅമ്മയാണു തന്നത്. ഉദാരചരിതയായ ആ മഹതി
 ചെയ്തു ഉപകാരം ഞാൻ സ്മരിയ്ക്കുന്നു.

വഞ്ചിയൂർ മഠത്തിൽവീട്ടിൽ ഞാനും കെ. ആർ.
 പദ്മനാഭപിള്ളയും കൂടി താമസിച്ചിരുന്നു. ആയിടെയ്ക്കു
 തിരുവനന്തപുരത്തു ലഘുവായ ഒരു ഭൂകമ്പമുണ്ടായി.
 നേരം വെളുക്കുറായപ്പോൾ പദ്മനാഭപിള്ള കിടന്നിരുന്ന
 തുക്കമഞ്ചിയും ഞാൻ കിടന്നിരുന്ന കട്ടിലും ആരോ എടുത്തു
 പന്താടുന്നതുപോലെ ഇളക്കുകയും ഞങ്ങൾ ഉണർന്നുനോക്കു
 കുകയും ചെയ്തു.

എല്ലായിടത്തും സംഭ്രമം പരന്നു. എന്നാൽ മഠ
 ത്തിൽ വല്യമ്മയുടെ പാപകസാമഗ്രികളായിരുന്ന കലമോ
 ചട്ടിയോ മറ്റോ ഉടഞ്ഞതല്ലാതെ വേറെ നഷ്ടങ്ങളൊന്നും
 സംഭവിച്ചില്ല. ഈ സംഭവം ഭൂകമ്പമാണെന്നു പിന്നെയേ
 മനസ്സിലായൊള്ളു. അതിനേപ്പറ്റി പലരും ശ്ലോകമുണ്ടാ

ക്കിയ കൂട്ടത്തിൽ ഞാനും ചിലതുണ്ടാക്കാതിരുന്നില്ല. മുറുജപം കഴിഞ്ഞതിടയായിരുന്നതുകൊണ്ടു മഹാരാജാവിന്റെ ധർമ്മകൃത്യം വിചാരിച്ചു “ഭൂമിയും തലകുലക്കിപ്പോയി തെന്നാണമോ!” എന്നും, ശാസ്ത്രീയാ ഭൂമിയുടെ അന്തർഭാഗത്തുള്ള വെള്ളം ആവിയായി രൂപാന്തരപ്പെടുന്നതുകൊണ്ടാണു ഭൂകമ്പമുണ്ടാകുന്നതെന്ന പക്ഷം വിചാരിച്ചു “ചീത്തുള്ള തുള്ളൽ ജലദോഷനിമിത്തമാ”മെന്നും മറ്റും ഗ്ലോകങ്ങളുണ്ടാക്കിയിട്ടുള്ളതായിട്ടോർക്കുന്നു. കുറേനാൾ ഞങ്ങളുടെ കൂടെ പ്ലീഡർഷിപ്പുകാരായ എൻ. ജി. പരമേശ്വരൻപിള്ള അവർകളും (മാവേലിയൂർ വക്കീൽ) സഹവാസിയായിരുന്നു. മി. പരമേശ്വരൻപിള്ള തന്നെ “ചന്ദ്രിക”യെന്ന മാസികയുടെ പത്രാധിപത്യം വഹിച്ചിരുന്നു. അതിലേയ്ക്കും ഞാൻ ലേഖനസഹായം ചെയ്തിട്ടുണ്ടു്. അങ്ങനെയൊരു ലേഖനം വറുഗിസ് മാപ്പിള അവർകളുടെ ശ്രദ്ധയെ ആകർഷിച്ചതുവഴിയാണു ഞങ്ങൾ തമ്മിൽ പരിചയമായതു്.



... ..

അദ്ധ്യായം ൭

കാളെജിലെ അദ്ധ്യയനത്തെപ്പറ്റിയും സ്വല്പം ചില
യേണ്ടതായിത്തോന്നുന്നു. ആ മഹാപാഠശാലയുടെ ധൂ
ന്ധരൻ ഡാക്ടർ മിച്ചൽ ഒരു വിദ്യാഭ്യാസമല്ലനായിരുന്നു.
ഫിസിയോഗ്രഫി എന്നൊരു പുത്തൻ വിഷയം സായിപ്പു
തന്നെയാണു പഠിപ്പിച്ചിരുന്നതു്. ഇംഗ്ലീഷ് പ്രഫസർ
ന്മാർ സി. എസ്സ്. ബായിൽ അവർകളും ലബ്ബ് ഷഡിയർ
അവർകളും ആയിരുന്നു. അതിൽ ബായിൽസായിപ്പു നല്ല
സാഹിത്യവിമർശകനായിരുന്നു. അദ്ദേഹത്തിന്റെ അദ്ധ്യാ
പനംകൊണ്ടു് എന്റെ സാഹിത്യവാസനയ്ക്കു വളരെ ഉദ്ദി
പനമായിട്ടുണ്ടു്. സാഹിത്യവിമർശനത്തിൽ സായിപ്പു
പ്രത്യേകം ശ്രദ്ധ വച്ചിരുന്നു. വേഡ്സ് വർത്തിന്റെയും മറ്റും
കവിതകളിൽ വണ്ണിച്ചിട്ടുള്ള ഭൂഭാഗരാമണീയകങ്ങൾ സായി
പ്പു ക്ലാസിൽ തന്മയമായി പ്രതിപാദിയ്ക്കും. സാഹിത്യം
അദ്ദേഹം ഏകതാനവ്രതംപോലെ സ്വീകരിച്ചിരുന്നു.
നാലു മണിയാകുമ്പോൾ സായിപ്പിനു ഫുട് ബാൾ കളിയ്ക്കു
ന്നുള്ള ജപരം ആരംഭിക്കുമെന്നുള്ളതു്. ഫുട് ബാൾ എന്ന
കളി ഇവിടെ ആരംഭിച്ചതോ, അതു് ഊജ്ജിതപ്പെടുത്തിയ
തോ ബായിൽ സായിപ്പാണെന്നു പറയുന്നതിൽ യാതൊരാ
ക്ഷേപവുമില്ല. കഷ്ടം, അദ്ദേഹം ചെറുപ്പത്തിൽതന്നെ
മരിച്ചുപോയി. പിൻതുടർച്ചക്കാരനായി വന്നതു് 'ഡഗ്ലസ്'
എന്ന വേറൊരു ധ്വപരയായിരുന്നു. ആഹാരത്തേക്കാൾ
പാനീയത്തോടു പക്ഷപാതിയായിരുന്ന ആ സായിപ്പു്
അധികം താമസിയ്ക്കാതെ ഇവിടെനിന്നു പിരിഞ്ഞുപോയി

എം. എ. പരമുപിള്ള അവർകളും കുറേനാൾ ഇംഗ്ലീഷ് പ്രവേശനമായി ജോലി നോക്കിയിട്ടുണ്ട്. പല വിഷയങ്ങളും സാമാന്യമായി ഗ്രഹിച്ചിരുന്ന കൂട്ടത്തിലായിരുന്നു മി. ലബ്ബ്ഷഡിയർ. തത്തപജ്ഞാനം പഠിപ്പിച്ചിരുന്ന മഹാൻ സുന്ദരൻപിള്ള അവർകൾ ഞാൻ ബി. എ. ക്ലാസിലെത്തിയപ്പോഴേയ്ക്കും മരിച്ചുപോയി. അദ്ദേഹത്തിന്റെ ശിഷ്യനാകാനുള്ള ഭാഗ്യം ഇല്ലാതെ പോയതുകൊണ്ടു രസതന്ത്രശാസ്ത്രമായിരുന്നു ബി. എയ്ക്ക് എന്റെ പ്രധാന വിഷയം. അതു പഠിപ്പിച്ചിരുന്നതു ഡാക്ടർ ബിഷപ്പായിരുന്നു. മാംസളങ്ങളായ കപോലഗോളങ്ങളോടുകൂടി സായിപ്പ് ഉല്ലാസമായി പഠിപ്പിയ്ക്കുകയും പ്രയോഗഭാഗങ്ങൾ കാണിച്ചു തരികയും ചെയ്തിരുന്നതു ഞാൻ ഇപ്പോഴും ദ്രവമായി സ്തുതിയ്ക്കുന്നു. മുൻപറഞ്ഞ ഭൂകമ്പമുണ്ടായപ്പോൾ കെട്ടിടം തലയിൽ വിണുപോകുമെന്നു ഭയന്നു വീട്ടിൽനിന്നു തോട്ടത്തിലേയ്ക്ക് ഓടുകയാണു ഞാൻ ചെയ്തതെന്നു സായിപ്പു പറഞ്ഞിട്ടുണ്ട്. ഇവിടെ ഇയ്യുടെ പോലീസ് കമ്മീഷണറായിരുന്ന മി. ബിഷപ്പിന്റെ അടുത്തായിരുന്നു അദ്ദേഹം. കമ്മീഷണറെ ഉത്തുവണ്ടിയിൽ കൊണ്ടുനടക്കുന്നതു ഞാൻ കണ്ടിട്ടുണ്ട്. “ഒരു പെട്ടി ബിസ്കററ് ഇവൻ ഒരിരുപ്പിൽ തിന്നു തീർക്കുമെന്നും ഈ രീതിയ്ക്കു ഞാൻ നിർലാഭസ്വരൂപന ഹർജ്ജി കൊടുക്കേണ്ടിവരുമെന്നും” സായിപ്പു ഫലിതം പറയുമായിരുന്നു. വളരെ മനോഹരമുണ്ടായിരുന്ന ഒരു മഹാനായിരുന്നു എന്റെ പ്രചസർ.

ബി. എ. രസതന്ത്രപരീക്ഷയ്ക്ക് ഒരിയ്ക്കൽ ഞങ്ങൾ ഇരുപത്തിമൂന്നുപേരോ മറ്റോ പോയതിൽ ആരും ജയിച്ചില്ലെ

നുള്ള മാനഹാനി കാളേജ് സഹിയ്ക്കേണ്ടിവന്നു. നേരേ രസതന്ത്രം പഠിച്ചവരും ഉദാസീനമായി ക്ലാസിൽ കഴിച്ചവരും എല്ലാമൊരുപോലെ തോറ്റു. അതുകണ്ട് “എല്ലാ വണ്ണങ്ങളുമിരട്ടത്തു സമം” എന്നാണു സായിപ്പു പറഞ്ഞത്. മദ്രാസിൽ രസതന്ത്രാദ്ധ്യക്ഷനായിരുന്ന കർക്കരൻ ഡാക്ടർ വാൽസൻറെ കഠിനതയാലാണ് ഇങ്ങനെ ഭവിച്ചത്.

അന്നു മലയാളം പഠിപ്പിച്ചുകൊണ്ടിരുന്നതു പ്രസിദ്ധനായ ശ്രീമാൻ രാമക്കുറുപ്പവർകളായിരുന്നു. ഏതാനും മാസം കഴിഞ്ഞപ്പോൾ രോഗപീഡകൊണ്ട് അദ്ദേഹം ശയ്യാശരണനായിത്തീരുകയാൽ പകരം കേ. ആർ. കൃഷ്ണപിള്ള അവർകളെ ആക്കുകയും അദ്ദേഹത്തിനെ നീക്കി ആചാര്യോത്തമനായ ഏ. ആർ. രാജരാജവർമ്മകോയിത്തമ്പുരാൻ തിരുമനസ്സിനെത്തന്നെ നിയമിയ്ക്കുകയും ചെയ്തു. അല്പാപകനെന്ന നിലയിൽ രാമക്കുറുപ്പവർകളുമായുള്ള പരിചയം അനതിദീർഘമാണെങ്കിലും വേണ്ടപോലെ ഗാഢമാകുന്നു. അദ്ദേഹത്തിനു വിശാലമായ ഗ്രന്ഥപരിചയം ഉണ്ടായിരുന്നുവെങ്കിലും വിശേഷവിധിയായി ഒരു ശാസ്ത്രവും അദ്യാസമുണ്ടായിരുന്നില്ല. അദ്ദേഹത്തിൻറെ ബലം മുഴുവൻ വിമർശനശക്തിയിലായിരുന്നു. മുടിക്കിടക്കുന്നതിനെ മണം പിടിച്ചറിയുവാനുള്ള ശ്രമാണശക്തിയുടെ ക്രൂർമ്മവിസ്മയകരമായിരുന്നു. മറ്റൊരാൾക്കു സുലക്ഷണമായി തോന്നുന്നതു് അദ്ദേഹത്തിനു ഡടിതി വിലക്ഷണമായിത്തോന്നും. അതുപോലെ വിലക്ഷണങ്ങളെ സാധുലക്ഷണങ്ങളായി തോന്നിപ്പിയ്ക്കുന്നതിനും അദ്ദേഹത്തിനു സാമർത്ഥ്യമുണ്ടായിരുന്നു.

“മല്ലാക്ഷീമണിയായ ഭാമ സമരം ചെയ്ത
 ളീലയോ, തേർ തെളി-
 ചിലേ, പണ്ടു സുഭദ്ര പാരിതു ഭരിയ്ക്കു-
 നില്ലെ വികോരിയാ,
 മല്ലാക്ഷീമണിമാക്കു പാടവമിവ-
 യ്ക്കല്ലാമിയന്നീടുകിൽ
 ചൊല്ലേറു കവിതയ്ക്കു മാത്രമവരാള-
 ല്ലെന്നു വന്നിടമോ?”

എന്ന ഗ്ലോകം കേൾക്കുമ്പോൾ ശ്രീമതി ഇക്കാവമ്മയുടെ പ്രതിഭാപ്രകാശത്തെപ്പറ്റി സാമാന്യമാളുകൾ സന്തോഷിയാതിരിയ്ക്കുകയില്ല. പക്ഷേ കുറച്ചുവകർകൾക്ക് ആ ഗ്ലോകം ആക്ഷേപമായിരുന്നു. സാധുവായ പക്ഷം സ്രീകൾക്കു കവിതയുണ്ടാക്കുവാൻ ശക്തിയുണ്ടെന്നുള്ളതാണ്. അതിനു സാധകമായി വികോരിയ ഭ്രമി ഭരിച്ചതും, സുഭദ്ര തേർ തെളിച്ചതും, ഭാമ യുദ്ധം ചെയ്തതും ദൃഷ്ടാന്തമായി ഉദ്ധരിച്ചിരിയ്ക്കുന്നു. അവർ അസാധാരണ സ്രീകളായിട്ടാണ് കവിതയെ പറയുന്നത്. നേരേമരിച്ച ഭ്രമി ഭരിച്ചത് ഒരു സ്രീയല്ലേ, തേർതെളിച്ചത് ഒരു സ്രീയല്ലേ, യുദ്ധം ചെയ്തത് ഒരു സ്രീയല്ലേ, എന്നായിരുന്നു പ്രശ്നമെങ്കിൽ സ്രീകൾക്കു കവിതയുണ്ടാക്കുവാൻ സാധ്യമാണെന്നുള്ള പക്ഷം കുറേക്കൂടി ലാഘവമായി സിദ്ധിയ്ക്കുമായിരുന്നു.

ചക്കീചക്കരത്തിൽ ജതുവണ്ണനയായി
 മരച്ചീനി വെണ്ണാനരയ്ക്കുട്ടെ തേങ്ങാ
 പെരുക്കാലനും വന്നിരിയ്ക്കുട്ടെ തിന്മാൻ.

എന്നൊരു ഭാഗമുണ്ടല്ലോ. ഇതു മറ്റു കവികളുടെ ഗുരു
 വണ്ണനയെ ആക്ഷേപിയ്ക്കുന്നതാണ്. ഇത്ര ബീഭത്സമാ
 യിട്ട് ഒരു ദ്രോഹം കണ്ടുപിടിയ്ക്കാൻ വിഷമമാണ്. ശ്രീ
 ഗാരവീരകരുണാഭട്ടാരി സകലരസങ്ങളിൽനിന്നും ദൂര
 സ്ഥമായ ഒരു മനോഭാവമല്ലാതെ മരച്ചീനിയെപ്പാറി തോ
 ണുകയില്ല. അതുപോലെ സുഖക്കേടുകളിൽവെച്ചു പലതും
 നമ്മുടെ അനുഭവയ്ക്കും സഹതാപത്തിനും പാത്രമാകുമെ
 കിലും പെരുക്കാൽ അല്ലെങ്കിൽ മന്തു എന്നു പറയുന്നതു
 ജനിച്ചിട്ടുള്ള വികാരം വളരെ വിചിത്രമായിട്ടുള്ളതാണ്.

അദ്ദേഹത്തിനു ദൂരദ്രോഹി തീരെയില്ലായിരുന്നു. അതു
 കൊണ്ടു വളരെ അടുത്തു ചെന്നാലല്ലാതെ വ്യക്തമായി കാ
 ണ്മാൻ സാധിച്ചിരുന്നില്ല. കാളെജിൽ താഴെ നിന്നിരുന്ന
വള്ളിയാനന്ദം മതലിയാരുടെ (ഗണനശാസ്ത്ര പണ്ഡിതൻ)
 തലയിൽ മുകളിൽ നിന്നിരുന്ന കുറുപ്പുവർകൾ ആദ്യ നില്ക്കു
 ന്നന്നിയാതെ മുറുക്കി തുടുന്നതിനടയായി. ഈ സംഗ
 തി കേട്ടു കുറുപ്പുവർകൾ സന്തോഷിയ്ക്കുകയാണു ചെയ്തത്.
 “ഇനിയെങ്കിലും തലമുടി ഉലർത്തിച്ചിരിക്കി വൃത്തിയായി മുത
 ലിയാർ ഒന്നു കളിക്കുമല്ലോ. അത് ഒരു തീർത്ഥസ്നാനത്തി
 ന്റെ ഫലം ചെയ്യാതിരിയ്ക്കയില്ല. അടുത്തു വരുമ്പോൾ
 തന്നെ പ്രാണംകൊണ്ടെങ്കിലും ആ സുകൃതം പ്രത്യക്ഷ
 പ്പെടും! ധ്യന്നാണു’ അദ്ദേഹം പറഞ്ഞത്.”

ക്ലാസിൽ ആട്ടക്കഥ പാടുകയും ആടുകയും അലറു
 കയും ഒക്കെ ചെയ്യുന്നതു് അസാധാരണമല്ല. കുട്ടികൾ
 അത്രയായി ക്ലാസിൽ ഇരിയ്ക്കുന്നതു കണ്ടാൽ അദ്ദേഹ

ത്തിനു വളരെ കോപമാണ്. കെ. ആർ. പദ്മനാഭപിള്ള അമ്പർകുറു മലയാളം ക്ലാസിൽ പെരമ്പർ ആൻഡ് ഗാർഡിയൻ (ന്യൂസ്പേപ്പർ) വായിച്ചു കൊണ്ടിരുന്നതു് അദ്ദേഹം തപ്പിതപ്പിവന്നു പിടികൂടി അപരാധിയായ ശിഷ്യനെ ക്ലാസിൽ നിന്നു ബഹിഷ്കരിച്ചു. ഒടുവിൽ ഒരു ദിവസം ഈ മയ്യാദ കെട്ട ശിഷ്യൻ ആരാണെന്നും മറ്റും ചോദിച്ചപ്പോൾ അയാൾ ചമ്പക്കുളത്തുകാരനാണെന്നു മനസ്സിലാക്കുകയും ചമ്പക്കുളത്താരേ പോകുമ്പോൾ ആവുമെങ്കിൽ കല്ലു വലിച്ചെറിഞ്ഞു കഷണി പൊട്ടിച്ചാൽതന്നെയും അയാളെ ക്ലാസിൽ കയറ്റുന്നതല്ലെന്നു പറഞ്ഞുവെങ്കിലും കരേക്കഴിഞ്ഞു “നല്ല സംഭാരം ഒരു പാത്രം നിറയെക്കൊണ്ടു വരുന്നതാണെങ്കിൽ ക്ലാസിൽ കയറ്റാമെന്നു” സമ്മതിച്ചു് അങ്ങനെ ചെയ്തതുംചെയ്തു.

മ-രാ-രാ-ശ്രീ കെ. ആർ. കൃഷ്ണപിള്ള അമ്പർകുറു രാമക്കുറുപ്പമ്പർകളുടെ ശിഷ്യനാണ്. അദ്ദേഹത്തിന്റെ ബലം സരളവും ആകർഷകവുമായ ഗദ്യരീതിയാകുന്നു. ആരീതി ഒരു മാതിരി നിരന്തരമായ മന്ദമാരുതപ്രസ്ഥാനമാണ്. വായു ചിലപ്പോൾ സ്പന്ദനമില്ലാതെ സ്തബ്ധമായി ചിലപ്പോൾ ചണ്ഡമായി വളരെ ഉഷ്ണകളതായും മറ്റു ചിലപ്പോൾ മദ്ധ്യാവസ്ഥയിൽ മന്ദമാരുതനായും കാണാറുണ്ടല്ലോ. കൃഷ്ണപിള്ള അമ്പർകളുടേതു മന്ദമാരുത പ്രസ്ഥാനമാണ്. വലിയ പാണ്ഡിത്യമൊന്നുമില്ലെങ്കിലും ഉള്ളതു ശുദ്ധമാണ്. പാശ്ചാത്യസാഹിത്യ

ത്തിൽ പരിചയവും അസാമാന്യമായ സാമാന്യപ്രജ്ഞയും (Common sense) സഹൃദയതയും അദ്ദേഹത്തിനുള്ള മറ്റു സ്തുത്യഭാഗങ്ങളാകുന്നു.

കൃഷ്ണപിള്ള അവർകളുടെ അദ്ധ്യാപനകാലം ഏതാനും മാസത്തേയ്ക്കു മാത്രമേയുണ്ടായിരുന്നുള്ളൂ. അതു കഴിഞ്ഞതാണു സംസ്കൃത കാളേജിൽ നിന്നു മഹാരാജശ്രീ-ആ-രാ രാജരാജവർമ്മ കോയിത്തമ്പുരാൻ തിരുമനസ്സിനെ കാളേജിൽ നിയമിച്ചതു്. കേരളപാണിനീയത്തിന്റെ കർത്താവെന്നും വലിയ വിദ്വാനെന്നുമുള്ള യശസ്സ് അദ്ദേഹത്തിന്റെ ആഗമനത്തിനു പുരസ്സരമായി കാളേജിൽ പ്രചരിച്ചിരുന്നു. തങ്ങൾക്കു് അറിയാൻ മേലാത്തതിനെപ്പറ്റി അപ്രിയമായും അരോചകമായും ആക്ഷേപിയ്ക്കുന്ന ഒരു കൂട്ടർ കേരളപാണിനീയത്തിലെ സൂത്രങ്ങൾ നിമിത്തം ആ പസ്തകത്തെപ്പറ്റി അപലപിച്ചു കേട്ടിട്ടുണ്ടു്. അതു ലോകസ്വഭാവമായ ദുർബലത്വമാകയാൽ ക്ഷന്തവ്യമത്രെ! അഗാധമായ പാണ്ഡിത്യവും അസാധാരണമായ ശാസ്ത്രീയ പ്രതിപത്തിയും തിരുമനസ്സിലെ പ്രത്യേക വിശേഷങ്ങളായിരുന്നു. അച്ഛാപ്യതിവ്യാപ്യാദി ദോഷങ്ങളെ വഴ്ജിക്കുന്നതിനും ലക്ഷ്യലക്ഷണങ്ങളെ സഹൃദയമായി പ്രതിപാദിയ്ക്കുന്നതിനും സർവ്വോപരി മിതഭാഷണവ്രതമനുഷ്ഠിയ്ക്കുന്നതിനും അദ്ദേഹത്തിന്റെ പാടവം ഒന്നു പ്രത്യേകമായിരുന്നു. ഒരു വലിയ മൊത്തക്കച്ചവടക്കാരനെപ്പോലെ ആയിരുന്നു തിരുമനസ്സുകൊണ്ടു്; അല്ലാതെ 'തീപ്പെട്ടി, ചീപ്പു് നൂലു്' എന്നു വിളിച്ചുകൊണ്ടു് തെരുവിൽ നടക്കുന്ന ചില്ലറ വ്യാ

പാരിയെപ്പോലെ ആയിരുന്നില്ല. ഇങ്ങനെയൊക്കെയായി
 രുന്നിട്ടും സ്വയശസ്സിൽ അദ്ദേഹം അലസനായിരുന്നു. യശ
 സ്കാമമുണ്ടായിരുന്നുവെങ്കിൽ ഇൻഡ്യയിലും ഇംഗ്ലണ്ടിലും
 മറ്റും അദ്ദേഹത്തിന്റെ നാമധേയം പ്രസിദ്ധമാകുമായി
 രുന്നു. കേരളപാണിനിയം, സാഹിത്യസാമ്രാജ്യം സാഹിത്യ
 ഭൂപ്രദാനം, വൃത്തമഞ്ജരി മുതലായ ശാസ്ത്രഗ്രന്ഥങ്ങളും,
 കഥാരസഭവം, ശാകന്തളം മാളവികാഗ്നിമിത്രം, കാന്താര
 താരകം മുതലായ സാഹിത്യഗ്രന്ഥങ്ങളും ഉണ്ടാക്കി മലയാള
 ഭാഷയെ അനുഗ്രഹിച്ചിട്ടുള്ള ആചാര്യനെപ്പറ്റി രാജശ്രീ
 പി. അനന്തൻപിള്ള അവർകളും, രാജശ്രീ എം. രാജ
 രാജവർമ്മതമ്പുരാനവർകളും എഴുതിയിട്ടുള്ള പ്രബന്ധങ്ങ
 ലിൽ നിന്നും പലതും ഗ്രഹിയ്ക്കാമെന്നുള്ളതുകൊണ്ട് അധിക
 മൊന്നും ഇവിടെ വിവരിയ്ക്കേണ്ടതായിട്ടില്ല. അദ്ദേഹത്തിന്
 ഉണ്ടായിരുന്ന ഒരു സിദ്ധാന്തം ദ്വൈതീയാക്ഷരപ്രാസത്തിനോ
 ടുള്ള വൈമുഖ്യമായിരുന്നു. ആരെത്തന്നെ പറഞ്ഞാലും
 അത് ദ്രാവിഡവൃത്തക്കാർക്കു പ്രതികൂലമായ ഒരു സംസ്കൃത
 പ്രതിപത്തിയാണെന്നു പറയാതെ തരമില്ല. രെയ്ക്കൽ നീർ
 വിഴുങ്കാരണം ഞാൻ കാളേജിൽ പോയില്ല. തിരിയെ ചെ
 നപ്പോൾ സുഖക്കേടിന്റെ വിവരങ്ങൾ കേട്ടു 'വൃദ്ധിരാ
 ദൈവ്' എന്നു ചോദിയ്ക്കുകയും ഉത്തരമായി 'അദേങ്'ഗു
 ണ്' എന്നു പറഞ്ഞപ്പോൾ 'നന്നായി' എന്നു പറയുകയും
 ചെയ്തു. ഉള്ളൂർ എസ്സ് പരമേശ്വരയ്യർ അവർകൾ രെയ്
 ക്കൽ റിക്ഷാവണ്ടിയിലും തിരുമനസ്സുകൊണ്ടു കാളവണ്ടി
 യിലും കയറി മദ്രാസിൽവെച്ചു ഒരു മീറിംഗിനു ചെന്നു

ചേൻ. അവിടുന്ന് അതുകണ്ടു പറഞ്ഞതു “പരമേശ്വരൻ എന്റെ വാഹനത്തിലും ഞാൻ പരമേശ്വരന്റെ വാഹനത്തിലുമാണല്ലോ വന്നത്. തരക്കേടില്ല. ‘കബേരസ്ത്രം ബകസഖഃ’ എന്നുണ്ടല്ലോ” എന്നായിരുന്നു. നരവാഹനനാണു കബേരനെന്നും രാജരാജ എന്ന പേരു കബേരൻകൂടിയുണ്ടെന്നും, ശിവൻ വൃഷവാഹനനാണെന്നും, ശിവനും കബേരനും സ്നേഹിതന്മാരാണെന്നും മറ്റുമുള്ള സംഗതികൾ മേൽപ്പറഞ്ഞ ഭാഗത്തു് അന്തർഭവിച്ചിരിയ്ക്കുന്നു. ഒരിയ്ക്കൽ കാളേജ് മലയാളസമാജത്തിൽ സ്ത്രീകളുടെ സ്വാതന്ത്ര്യസമരം എന്ന വിഷയമധികരിച്ചു സ്ത്രീകൾക്കു പുരുഷന്മാരോടു സമാവസ്ഥയുണ്ടായിരിയ്ക്കേണ്ടതാണെന്നു ഞാൻ ബലമായി പ്രസംഗിച്ചു. അദ്ധ്യക്ഷനായ അവിടുന്ന് ഒടുവിൽ പറഞ്ഞതു് “നാരായണപിള്ളയുടെ കർശമായ വാദങ്ങൾ കേട്ടുകൊണ്ടു ഞാൻ ഭയന്നു ഭയന്നിരിയ്ക്കുകയായിരുന്നു. മേലാൽ സ്ത്രീയ്ക്കു ഗർഭമുണ്ടാകുന്നതുപോലെ പുരുഷന്മാർക്കും ഗർഭാധാനം വേണമെന്നു പറകയില്ലയോ എന്നു സംശയിച്ചുപോയി.” എന്നിങ്ങനെയാണു് അവിടത്തെ ഫലിതപ്രയോഗങ്ങൾ. ദിവാൻജിയായിരുന്ന മാധവറാവു് അവർകൾ ഒരിയ്ക്കൽ കാളേജ് കാണാൻ വന്നു. തിരുമനസ്സുകൊണ്ടു പഠിപ്പിച്ചുകൊണ്ടിരുന്ന ക്ലാസിൽ ചെന്നപ്പോൾ അവിടുന്ന് ശാകന്തളം പഠിപ്പിച്ചുകൊണ്ടിരിയ്ക്കുകയായിരുന്നു. പക്ഷേ കൈവശം പുസ്തകമുണ്ടായിരുന്നില്ല. പാഠപുസ്തകം കൈവശം കാണുന്നില്ലല്ലോ എന്നു ദിവാൻജി പറഞ്ഞു. അതിനു് ഉത്തരം ‘ശാകന്തളം മുഴുവൻ കാണാതറിയാം’ എന്നായിരുന്നു. ഇതുകേട്ടു ദിവാൻജി വളരെ വിസ്മയപ്പെട്ടു.

അവിടത്തേയ്ക്കു് എന്റെ പേരിൽ വിശേഷാൽ വാ
 സല്യമുണ്ടായിരുന്നു. ഞാൻ ക്ലാസിൽ എതിർവാദം ചെയ്യ
 മായിരുന്നു. വയക്കരമൂസ്സതിന്റെ “ദുഷ്ടോധനവധം” ആ
 ട്ടുകഥയിൽ പ്രാസപ്രാബല്യംകൊണ്ടു് അത്ഥമാനിയും
 ചിലയിടത്തു അത്ഥശൂന്യതയും ഉണ്ടെന്നു് അവിടുന്നു് ആ
 ക്ഷേപിച്ചിരുന്നു. ഞാനെഴുന്നേറുന്നിന്നു ശരിയായി അത്ഥം
 പറയാമെന്നു പറഞ്ഞു് ഒന്നു രണ്ടു തവണ വ്യാഖ്യാനിച്ചു
 കേൾപ്പിച്ചതിൽ പിന്നെ അത്തരം ഭാഗങ്ങൾ വന്നാൽ
 “നാരായണപിള്ള തന്നെ അത്ഥം പറയട്ടെ” എന്നു് അവി
 ടുന്ന് പറയുമായിരുന്നു. ‘ആഴിതൻതീരമാരാൽ’ എന്ന മയ്യ
 രസദേശ പ്രയോഗം അപാണിനീയമാണെന്നും ‘അന്യാരാ
 ദിതരൻതേ’ ഇത്യാദിനാ പഞ്ചമി എന്നാണു പാണിനില
 മാണമെന്നും പക്ഷേ ‘അപ്സരസ്തീർത്ഥമാരാൽ’ എന്നു മഹാ
 കവിലയോഗമുള്ളതുകൊണ്ടു വലിയകോയിത്തമ്പുരാന്റെ
 പ്രയോഗത്തിന്നു രക്ഷപ്പെടാമെന്നു ഞാൻ ഉത്തരക്കടലാ
 സിൽ എഴുതിയിരുന്നു. അതിന്നു് “ചാന്ദ്രവ്യാകരണാച്ചു”
 എന്നു് അവിടുന്ന് കൂടുതൽ സമാധാനം നോട്ടുചെയ്തിരുന്നു.
 ഇങ്ങനെയുള്ള തർക്കങ്ങൾ അവിടത്തേയ്ക്കു ബഹുരസപ്രദ
 മായിരുന്നു. സംസ്കൃതത്തിൽ പാണിനിവ്യാകരണം
 ഞാൻ വളരെ ഭാഗങ്ങൾ അവിടുത്തോടു ചോദിച്ചു മനസ്സി
 ലാക്കിയിട്ടുള്ളതാണു്. കാളേജിലെ ഉപാദ്ധ്യായന്മാരായി
 രുന്ന മഹാത്മാരെപ്പറ്റിയുള്ള വിവരണം ഇവിടെ വിരമി
 ട്തിയ്ക്കുന്നു.



അദ്ധ്യായം ൮.

എന്റെ സതീർത്ഥന്മാരിൽ പ്രാമാണ്യവും പ്രാവിണ്യവും പ്രാപിച്ചവർ പലരുമുണ്ടു്. മെസ്സേഴ്സു് ഏ. വെങ്കിട്ടറാവു (ഫൈക്കോടതിജഡ്ജി) എൻ. സുന്ദരരാജഅയ്യങ്കാർ (അസി. ഫെഡ്സർക്കാർവക്കീൽ) ബാരിസ്റ്റർ ജി. പത്മനാഭപിള്ള (രണ്ടാംജഡ്ജി) ബാരിസ്റ്റർ കെ. ആർ. പത്മനാഭപിള്ള (ഫൈക്കോടതിവക്കീൽ) പി. കെ. ജോൺ (ഫൈക്കോടതിവക്കീൽ) കെ. പത്മനാഭപിള്ള (ഒന്നാംക്ലാസ്സു് മജിസ്ട്രേട്ടു്) കെ. രാമകൃഷ്ണപിള്ള (പത്രാധിപർ) മുതൽ പേർ മരിച്ചുപോയിരിയ്ക്കുന്നു. മെസ്സേഴ്സു് പി. ശിവശങ്കരപ്പിള്ള (ഫൈക്കോടതിജഡ്ജി) പി. വിശ്വനാഥഅയ്യർ (പേഷ്കാർ) രാമസ്വാമിഅയ്യർ (ഡാക്ടർ) ഗോവിന്ദപ്പണിക്കർ (ഒന്നാംക്ലാസ്സു് മജിസ്ട്രേട്ടു്) ജി. രാമൻമേനവൻ (സമുദായസേവകൻ) ഇ. പരമപിള്ള (ഒന്നാംക്ലാസ്സു് മജിസ്ട്രേട്ടു്) സത്യഭാസു്, അരുമനായകം (ഡി. ജഡ്ജിമാർ) സി. ആണ്ടിപ്പിള്ള (ഫെഡ്മാസ്റ്റർ) ഇ. സുബ്രഹ്മണ്യയ്യർ (നിയമപണ്ഡിതൻ) മുതൽപേർ ഓരോ ജോലികളിൽ പ്രവേശിച്ചു പ്രശോഭിച്ചതിന്റെശേഷം ആയുസ്സിന്റെ സായംകാലത്തു വേണ്ട വിശ്രമത്തിനു യോഗ്യരായിത്തീർന്നിരിയ്ക്കുന്നു. ഇതിൽ പത്രാധിപർ രാമകൃഷ്ണപിള്ളയെപ്പറ്റി ജിജ്ഞാസുവായ ഒരു ലേഖകൻ വൃത്താന്തപത്രത്തിൽ എഴുതിയിരുന്നതിൽനിന്നും താദൃശന്മാരുടെ കൗതുകനിവൃത്തിയ്ക്കു സ്വല്പം

വിവരിയ്ക്കേണ്ടതായിട്ടുണ്ട്. രാമകൃഷ്ണപിള്ള അവർകളുടെ ജന്മദേശം നെയ്യാറ്റിൻകരയായിരുന്നു. അമ്മാവൻ കേശവപിള്ള വക്കീലായിരുന്നു അദ്ദേഹത്തിനെ വിദ്യാഭ്യാസം ചെയ്യിപ്പിച്ചുകൊണ്ടിരുന്നത്. എന്നാൽ ഞാൻ അറിയുമ്പോൾ രാമകൃഷ്ണപിള്ള കേശവപിള്ളയുമായി പിണങ്ങി എഫ്. എ. പരീക്ഷാജിഗീഷയോടുകൂടി പെരുന്നാനിയിൽ പാച്ചുപള്ള എന്നൊരാളിന്റെ വീട്ടിൽ ഒരു പെൺകുട്ടിയുടെ ഗൃഹാദ്ധ്യയനഗുരുവായി താമസിയ്ക്കുകയായിരുന്നു. ക്ലാസ് പരീക്ഷയിലുള്ള ഭംഗംകൊണ്ടോ മറ്റോ കോളേജിൽ വരാതെ അദ്ദേഹം പ്രൈവറായി പഠിച്ചുകൊണ്ടിരുന്നു. പ്രസ്തുത പെൺകുട്ടിയും അദ്ദേഹവും തമ്മിലുണ്ടായിരുന്ന * ശൈഷ്യോപാധ്യായിക ക്രമേണ മുറുകി 'ഭജനം മൂത്തു' ഉഴരാണമ്' എന്നു പറയുന്നതുപോലെ ഭായ്യാഭർത്തൃബന്ധത്തിൽ കലാശിച്ചു. മെസ്സേഴ്സു ടെവിൽ കുഞ്ഞുകൃഷ്ണമേനവൻ, ഡബ്ളിയു. കുറുപ്പ്, വി. ജി. രാമൻപിള്ള മുതൽപേർ അന്നു കോളേജിൽ വിദ്യാർത്ഥികളായിരുന്നു. ഇവരാണു് 'കോളേജ് ഓണം ധേ' എന്നു് സുവിദിതമായ ആഘോഷത്തിന്റെ ഉൽപാദകന്മാർ. അതിന്റെ ആരംഭദശയിൽ ഞാനും അതിൽ ഭാഗഭാക്കായിരുന്നു. ആരംഭകാലത്തു കടപ്പുറത്തു ശംഖിൻമുഖത്തുവെച്ചാണു് അതു നടത്തിയിരുന്നതു്. അതു് ടെവിൽ അഭിവൃദ്ധമാകുകയും മഹാരാജാവുതിരുമനസ്സിലെ സാന്നിദ്ധ്യത്തിൽ തദാനിന്തനവിദ്യാർത്ഥികളും പൂർവ്വിദ്യാർത്ഥികളും മറ്റും തമ്മിൽ മത്സരിച്ചു് കായികാഭ്യാ

* ഗുരുശിഷ്യബന്ധം.

സാദികൾ നടത്തുകയും, അതു സംബന്ധിച്ച സഭാസമ്മേളനങ്ങളിൽ വി. പി. മാധവറാവു അവർകളേപ്പോലുള്ള ദിവാൻജിമാർ ആദ്ധ്യക്ഷ്യം വഹിയ്ക്കുകയും ആകപ്പാടെ ഓണംഡേ പ്രശസ്തമായിത്തീരുകയും ചെയ്തു. കോളേജ് ഡേ എന്ന വിശേഷദിവസം ഡാക്ടർ മിച്ചലിന്റെയും മറ്റും അദ്ധ്യാപകന്മാരുടെയും ഉത്സാഹത്തിന്മേൽ ഉണ്ടായിട്ടുള്ളതാണ്. അതിന്റെ പ്രാരംഭദശയിലും ഞാൻ പങ്കുകാരനായിരുന്നു. വേളിക്കായലിൽ വള്ളംകളിയും, ലഘുഭക്ഷണവും അതിന്റെ ചടങ്ങുകളായിരുന്നു. അതും ക്രമേണ വർദ്ധിച്ചുവലിയ സദ്യകളും സദസ്സുകളും വിനോദങ്ങളും മറ്റുമായി രൂപാന്തരപ്പെട്ടു. കോളേജിലെ പ്രിൻസിപ്പാളന്മാർക്കു് കോളേജ് ഡേയോടു് ഓണംഡേ ഒരു പ്രബലമത്സരിയായിത്തോന്നുകയാലോ മറ്റോ സ്വല്പം ഈർഷ്യയോ അസൂയയോ തോന്നിയിരുന്നു. ഒടുവിൽ ഈ രണ്ടു വിശേഷങ്ങൾക്കും ആഘോഷസ്ഥാനം പഴയ കോളേജ് കെട്ടിടം തന്നെ ആയിത്തീർന്നു. അവസാനത്തിങ്കൽ വൈദേശികനായ ഒരു പ്രിൻസിപ്പാൾ കേരളീയർ കൊടുക്കുന്ന കൗത്തിൽനിന്നു തന്റെ ശമ്പളം പാറിയിരുന്നു എങ്കിലും, മലയാളികൾക്കു വളരെ പ്രിയമായിരുന്ന ഓണംഡേ ആഘോഷത്തെ നാമാവശേഷമാക്കിത്തീർത്തു. ഇങ്ങനെയാണ് ഈ രണ്ടു വിശേഷദിവസങ്ങളുടെയും കഥ അവിടം അങ്ങനെ നിൽക്കട്ടെ. ആയിരത്തി എഴുപത്തിമൂന്നിലെ ഓണംഡേ ആഘോഷത്തിനാണെന്നു തോന്നുന്നു, ഒടുവിൽ കുഞ്ഞുകൃഷ്ണമനവൻ കെ. രാമകൃഷ്ണപിള്ള അവർകളെ എനിയ്ക്കു പരിചയപ്പെടുത്തിത്തന്നതു്. മേനവൻ പറഞ്ഞു: —“ഇദ്ദേഹത്തിനു സാഹിത്യത്തിൽ താ

ൽപ്രമുഖത്തിനു പുറമേ ശില്പങ്ങളും ചിത്രവേലകളുംകൊണ്ടു
 വിതാനിയ്ക്കുന്നതിനും വശമുണ്ടു്. ഈ കൂടാരത്തിൽ കാണു
 ന്ന വിതാനങ്ങൾ അങ്ങനെയുള്ള അലങ്കാരവാസനയുടെ ഫ
 ലമാണു്. കറേറ്റോ പത്രത്തിലെഴുത്തുമുണ്ടു്.” ഇതു കേട്ടിട്ടു്
 രാമകൃഷ്ണപിള്ള അവർകൾ സങ്കോചംനിമിത്തം വിലക്ഷമാ
 യി ചിരിച്ചുകൊണ്ടു ലജ്ജാലുവായിട്ടിരുന്നതല്ലാതെ ഒന്നും
 മറുപടി പറഞ്ഞില്ല. പിന്നീടു ഞങ്ങൾ തമ്മിൽ സംസാ
 രിച്ചതിൽ പത്രമെന്നു പറഞ്ഞതു് അന്നു് നോറീവു് ഫൈ
 സ്കൂളിൽ മലയാളമുൻഷി ആയിരുന്ന പണ്ടാല അവർകൾ
 നടത്തിയിരുന്ന ഒരു മലയാളപത്രമായിരുന്നു എന്നു മന
 സ്സിലായി. അന്നു തിരുവനന്തപുരത്തു മറ്റു മലയാളപത്ര
 ങ്ങളുണ്ടായിരുന്നതായി തോന്നുന്നില്ല. മുൻപു കൊട്ടാരം
 ഗ്രന്ഥപ്പുരയിൽ ജോലിയുണ്ടായിരുന്ന ഒരു പണ്ഡിതനായി
 രുന്നു പണ്ടാല. വിശാഖംതിരുനാൾതിരുമനസ്സിലെ കാല
 ത്തു് അവിടുന്ന് ഒരിക്കൽ ഗ്രന്ഥപ്പുരയിൽ എഴുന്നള്ളി അ
 വിടീരുന്നതന്നെ ഒരു ശ്ലോകമുണ്ടാക്കി അതു് അവിടെവെ
 ച്ചു മറന്നു തിരിച്ചെഴുന്നള്ളി. മഹാരാജാവു പോയ
 ചപ്പാൾ പണ്ടാല ശ്ലോകമെടുത്തു് അതിൽ ഇന്നു തെറ്റുണ്ടു
 ന്നും അതു് ഇന്നവിധം തിരുത്തേണ്ടതാണെന്നും മറ്റും ആ
 കടലാസ്സിൽതന്നെ എഴുതിവെച്ചു. കറേ കഴിഞ്ഞപ്പോൾ ശ്ലോ
 കമെഴുതിവെച്ചിരുന്ന കടലാസ്സു് എടുത്തുകൊണ്ടുവെല്ലുവാൻ
 കല്പനയുണ്ടായി. അപ്പോൾ ഉണ്ടല്ലോ, പണ്ടാലയുടെ കൈ
 ക്കുറപ്പാടു് തിരുമനസ്സിൽനിന്നുമെഴുതിയ ശ്ലോകത്തെ ബാ
 ധിച്ചിരിയ്ക്കുന്നതായി വിളയാടി കണ്ടു. പണ്ടാലയെ വരുത്തി
 അയാൾ വിദപാനാകയാൽ ഒരു മുണ്ടും നേത്രതും സമ്മാനം

കൊടുക്കുകയും, പക്ഷേ കല്പിച്ചുണ്ടാക്കിയ ശ്ലോകം അനുവാദമില്ലാതെ തിരുത്തിയതുകൊണ്ട് നാളതുമുതൽ ജോലിയിൽ നിന്നു വിട്ടുപോയി അയയ്ക്കുകയും ചെയ്തു. ഇതിൽനിന്നും പത്രാധിപരായിരുന്ന പണ്ടാലയുടെ വിവേകം സമൃദ്ധമായിരുന്നില്ലെന്നു കാണാമല്ലോ? രാമകൃഷ്ണപിള്ളയുടെ ബന്ധുവായ പാച്ചുപിള്ളയ്ക്ക് സാഹിത്യത്തിൽ എന്തോ സ്വർഗ്ഗമുണ്ടായിരുന്നതായി വിചാരിയ്ക്കേണ്ടിയിരിയ്ക്കുന്നു. എന്തുകൊണ്ടെന്നാൽ അദ്ദേഹത്തെപ്പറ്റി 'കുഞ്ജഭദ്രൻ' പാച്ചുപിള്ള എന്നാണ് ഉപമാസരസികന്മാർ പറഞ്ഞുവന്നിരുന്നത്. 'മഞ്ജുളൻ കുഞ്ജഭദ്രൻ' എന്ന ഭാഗത്തു് 'രജയോരഭദ്ര' എന്നും 'ലളയോരഭദ്ര' എന്നുമുള്ള കൃഷ്ണനാമങ്ങൾ വെച്ചുകൊണ്ട് രകാരം ഉകാരമായി പാച്ചുപിള്ള മാറുകയാൽ 'കുഞ്ജഭദ്രൻ' എന്ന ബിരുദസംജ്ഞ അദ്ദേഹത്തിനു സിദ്ധിച്ചതാണത്രേ! വിവേകവികലനായ പണ്ടാലയുടെ പത്രം ദീർഘായുസ്സു് അനുഭവിച്ചില്ല. അനന്തരം നമ്മുടെ 'കുഞ്ജഭദ്രൻ' തന്നെ ഒരു പത്രം തുടങ്ങി. അതിന്റെ ആധിപത്യം രാമകൃഷ്ണപിള്ളയ്ക്കു സമർപ്പിച്ചു. പക്ഷേ അചിരേണ പാച്ചുപിള്ളയും രാമകൃഷ്ണപിള്ളയും തമ്മിൽ പിണങ്ങുകയും അന്യോന്യം മത്സരിച്ചു് പ്രത്യേകം ഓരോ പത്രം തുടങ്ങുകയും ചെയ്തു. 'വഞ്ചിഭൂപഞ്ചിക' എന്നായിരുന്നു രാമകൃഷ്ണപിള്ളയുടെ പത്രത്തിന്റെ പേര്. പ്രസ്തുത നാമകരണം രാമകൃഷ്ണപിള്ളയുടെ പ്രാപ്തിയിൽ കവിഞ്ഞതും ഏ. ആർ. രാജരാജവർമ്മകോയിത്തമ്പുരാൻ തിരുമനസ്സിലെ വൈദിഷ്യമുദ്ര നിശ്ശബ്ദമായി വഹിയ്ക്കുന്നതും ആകുന്നു. ആ ഇടയ്ക്കു് ഒരു ഇംഗ്ലീഷ് മലയാളനിഘ

ഞടുവിൻറെ * നിമ്നിസ്വയോടുകൂടി + മൂവിടത്തു മഠത്തിൽ
 ചെന്നു കോയിത്തമ്പുരാൻ പറഞ്ഞുകൊടുത്തതനുസരിച്ചു
 ഇംഗ്ലീഷുവാക്കുകൾക്കു തുല്യമായ മലയാളവാക്കുകളോ സംസ്കൃ
 തവാക്കുകളോ രാമകൃഷ്ണപിള്ള കുറിച്ചെടുത്തുവന്നിരുന്നു. അ
 ഞ്ഞെ അല്ലാതെ സംസ്കൃതഭാഷ മി. രാമകൃഷ്ണപിള്ള അദ്യ
 നിച്ചിരുന്നില്ല. സംസ്കൃതഭാഷയുടെ അഭിനവസംപക്
 ത്തിൽ അതു സമുദായമായി ഉപയോഗിച്ചുവന്നിരുന്നതുകൊ
 ണ്ടു് 'ക്രമകര' കേശവക്കുറുപ്പു് എന്നു മരൊരാള പത്രപ്രവ
 ത്തകൻ രാമകൃഷ്ണപിള്ളയുടെ ഭാഷ ചത്തൊൻപതാംഭാഷ
 യാണെന്നു് ഞ്ഞുകേൾപ്പിച്ചിരുന്നു. എന്നാൽ ഈ ഭാഷത്തി
 നു കാലക്രമത്തിൽ വളരെ ശമനം നേരിടാതെയിരുന്നില്ല.
 മേൽപറഞ്ഞതുപോലെയുള്ള പത്രങ്ങൾ രണ്ടും വളരെ
 നില നില്ക്കാതെ സമാപ്തിയെ ഭജിച്ചു. പിന്നെയാണു് രാമ
 കൃഷ്ണപിള്ള 'സ്വദേശാഭിമാനി' എന്ന പത്രം തുടങ്ങിയതു്.
 അതുകൊണ്ടുള്ള പ്രയോജനങ്ങളിൽ ഒന്നു് സ്വരാജ്യത്തിൽ
 നിന്നും സ്വബഹിഷ്കരണമായിരുന്നു.

തന്റെ പ്രഥമപരിഗ്രഹമായി പാച്ചുപിള്ളയുടെ
 വീട്ടിൽനിന്നും സ്വീകരിച്ചിരുന്ന ശിഷ്യ മരിച്ചു കരേക്കഴി
 ണ്തത്തിൽപിന്നെയാണു് ശ്രീമതി ബി. കല്യാണിഅമ്മയെ
 അദ്ദേഹം വിവാഹം കഴിച്ചതു്. ബാലികാപാഠശാലയി
 ലേയ്ക്കും അവിടെനിന്നു് വാട്ടിലേയ്ക്കും ഉള്ള ഗതാഗതവേളക

* നിമ്നിക്കാണുള്ള ഇച്ഛ.
 + കേരളയ്യകൃത്യ കോയിത്തമ്പുരാൻ താസിച്ചിരുന്ന ഡെലതിന്റെ
 വേദർ.

ഉൽ ആ വിദ്യാത്മിനിയുടെ ദർശിയത, രാമകൃഷ്ണപിള്ള
 യിൽ ശാന്തമായും ശീതകമായും കിടന്നിരുന്ന അനന്ത
 ഗത്തെ ചൂടുപിടിപ്പിച്ചു അവരുടെ വിവാഹത്തിനു ഘേതു
 ഭൂതമായിത്തീർന്നു. എഫ്. എ. പരീക്ഷയ്ക്കു ഞാൻ ചേർന്നു
 ആണ്ടിൽതന്നെ അദ്ദേഹവും ചേർന്നു. ഞങ്ങൾ രണ്ടാളും
 ആ ആണ്ടിൽതന്നെ ജയിയ്ക്കുകയുണ്ടായതു. ഞാൻ രസത
 ന്ത്രവും അദ്ദേഹം കണക്കും ഐച്ഛികശാസ്ത്രങ്ങളായി സ്ഥി
 കരിച്ചു ബി. എ. ക്ലാസിൽ ചേർന്നു. കരേക്കഴിഞ്ഞപ്പോൾ
 വിദ്യാത്മികളുടെ തോന്നിവാസത്തെ നിയന്ത്രിക്കുന്നതിൽ
 ദുരതിക്രമനിഷ്ഠനായ ഡാക്ടർ മിച്ചൽ രാമകൃഷ്ണപിള്ളയുടെ
 പത്രപ്രവൃത്തിഭ്രമം അറിഞ്ഞു വിളിച്ചുവരുത്തി ഇങ്ങനെ
 ഉപദേശിച്ചു. “കണക്കശാസ്ത്രപ്രകാരം നാലും മൂന്നും ഏഴും”
 എന്നല്ലാതെ ആകയില്ല. പത്രപ്രവൃത്തിയിൽ നാലും മൂന്നും
 ആറും അല്ലെങ്കിൽ എട്ടും എന്നും ആകുന്നതാണ്. ശാസ്ത്ര
 ങ്ങൾപ്രകാരം വക്രം ഴജ്ജ ആകയില്ല. കറുപ്പ് ഒരിയ്ക്കലും
 വെളുപ്പാകയില്ല. പക്ഷേ പത്രപ്രവർത്തകന്മാർക്ക് ചില
 പ്പോൾ കറുപ്പ് വെളുപ്പായും, വെളുപ്പു കറുപ്പായും ഴജ്ജ വക്ര
 മായും കാണിയ്ക്കേണ്ടതായി വരും. അതുകൊണ്ടു് കണക്കും
 പത്രാധിപത്യവും കൂടി ഒരുമിച്ചു് അഭ്യസിയ്ക്കാമെന്നോ നട
 ത്താമെന്നോ വിചാരിയ്ക്കേണ്ട. അതിനാൽ ഏതെങ്കിലും
 ഒന്നു വരിച്ചുകൊള്ളുക. മറ്റേതു് ഉപേക്ഷിയ്ക്കുക” സായി
 പ്പു പറഞ്ഞതിൽ ഏതാണ്ടു പരമാത്മമുണ്ടെന്നു രാമകൃഷ്ണ
 പിള്ള സമ്മതിച്ചതുപോലെ കണക്കശാസ്ത്രത്തിന്റെ അഭ്യാ
 സം നിർത്തി പത്രാധിപത്യത്തെ അദ്ദേഹം അംഗീകരിച്ചു.
 കാലാന്തരത്തിൽ ചരിത്രമോ, തത്വജ്ഞാനമോ ഐച്ഛിക

ശാസ്ത്രമായി സ്വീകരിച്ചാണ് അദ്ദേഹം ബി. എ. പരീക്ഷ പൂർത്തിയാക്കിയത്.

ബി. എ-ക്കാരുടെ കൂട്ടത്തിൽ ഗണനീയനായിരുന്നു എങ്കിലും ഇംഗ്ലീഷുഭാഷാപ്രയോഗത്തിലുള്ള പ്രാപ്തി ഏതുകണ്ടുണ്ടായിരുന്നു എന്നു നിശ്ചയമില്ല. എന്തുകൊണ്ടെന്നാൽ ആ ഭാഷയിൽ അദ്ദേഹമൊന്നുമെഴുതി കണ്ടിട്ടില്ല. അതുപോലെ പ്രസംഗവേദികളിൽ അദ്ദേഹത്തിനു വാചാപ്രസംഗം ചെയ്യുന്നതിനുള്ള ശക്തിയും സരസസല്ലാപസാമർത്ഥ്യവും അജ്ഞാതമാകുന്നു. പത്രാധിപസങ്കേതത്തിലിരുന്നു ലേഖനങ്ങൾ എഴുതി ഉണ്ടാക്കി പ്രസിദ്ധപ്പെടുത്തുന്നതിലാണ് അദ്ദേഹത്തിന്റെ സാമർത്ഥ്യം കണ്ടിരുന്നത്. ആക്ഷേപത്തിനുചിതവും നിശിതവുമായ ഭാഷ അദ്ദേഹത്തിനു വശ്യമായിരുന്നു. വിനോദയോഗ്യമായോ, രമ്യരസമായോ, ലളിതമായോ ഉള്ള ഭാവങ്ങളെ പ്രതിപാദിയ്ക്കുവാൻ അദ്ദേഹം തുനിഞ്ഞിട്ടില്ല. അദ്ദേഹത്തിന്റെ ആക്ഷേപരൂക്ഷത മിയ്ക്കുവാൻ ശ്രീമൂലംതിരുനാൾ തിരുമനസ്സിലെ രാജ്യഭരണത്തിന്മേൽ ചെലവാക്കിയിരുന്നു. ഏതാനും ചില പാരിപാട്കന്മാരായ * ആദർശാക്കളുടെ പ്രശംസയാൽ താളികൃതനായി തിരുമനസ്സിലെ രാജ്യഭരണത്തെ മലിനമായയിൽ വണ്ണിയ്ക്കുവാൻ അദ്ദേഹം ബലകങ്കണനായിരുന്നു. അതിലേയ്ക്കു സംഗതികളെ വക്രീകരിയ്ക്കുന്നതിനും വളരെ വിക്രമം പ്രദർശിച്ചുവന്നു. അങ്ങനെ ഇരിയ്ക്കുകൊട്ടാരത്തിലെ ഒരു പരിചാരക അവിടെ കിടന്നു മരിച്ചു.

* ആദരിക്കുന്നവരുടെ

‘അപസ്താർ’പീഡയാൽ വെള്ളത്തിൽവീണു മരിച്ചതായ
 ട്രാൺ അധികാരസ്ഥന്മാർ പറഞ്ഞത്. പക്ഷേ ആരോ
 അത് നരഹത്യയായി സൂചിപ്പിച്ചു കല്യാണിനാടകമെന്നും
കല്യാണിനാടകമെന്നും മറ്റും പേരുവയ്ക്കാതെ ചില
 പ്രബന്ധങ്ങളെഴുതി പ്രസിദ്ധപ്പെടുത്തി. അത് രാമകൃഷ്ണ
 പിള്ള അറിയാതെ വന്നിരിക്കുകയില്ലെന്നാണ് എന്റെ വി
 ശ്വാസം. അന്നു കൊട്ടാരത്തിൽ പഠിപ്പിച്ചുകൊണ്ടിരുന്ന
 കേ. സി. കേശവപിള്ള അവർകൾ മുഖേന ഞാനാണ്
 പ്രസ്തുത പ്രബന്ധങ്ങളുടെ കർത്താവെന്നു കൊട്ടാരത്തിൽ അറി
 യത്തക്കവണ്ണം കിംവദന്തി ചരന്നു. പക്ഷേ അന്വേഷണ
 ത്തിൽ എനിയ്ക്കും അതിൽ ഒരു കാര്യവുമുണ്ടായിരുന്നില്ലെന്നും
 അതിന്റെ ഉപൽത്തിയ്ക്കു മേതുഭൂതൻ കപ്പലിൽതന്നെ ക
 ളുൻ എന്ന് പറയുമ്പോലെ എന്നപ്പറ്റി അപവാദം ഉണ്ടാ
 ക്കുവാൻ ശ്രമിച്ചതിൽ ആരെങ്കിലും ആയിരിക്കുമെന്നും വേ
 ണ്ടവർക്കു മനസ്സിലായി. രാജഭൂഷണസംകലശലായപ്പോൾ
 ദിവാൻ സർ പി. രാജഗോപാലാചാരിയുടെ ആലോചന
 പ്രകാരം രാമകൃഷ്ണപിള്ളയെ ഇവിടെനിന്നു നാടു കടത്തുകയും
സ്വദേശാഭിമാനി പത്രത്തെ അമച്ഛെയ്ക്കുകയും ചെയ്തു. ഗവ
 ണ്മന്റിന്റെ പ്രസ്തുത പ്രവൃത്തി അസാധുവാണെന്നു സാധി
 യ്ക്കുവാൻ ‘ഇൻഡ്യൻ പേട്രോ’ പത്രത്തിൽ അതിന്റെ
 അധിപരായിരുന്ന കരുണാകരമേനോൻവർകൾ പ്രസിദ്ധ
 പ്പെടുത്തിയിരുന്ന ചില ലേഖനങ്ങളെ ആസ്പദമാക്കി അവ
 തനിയ്ക്കു് അപകീർത്തികരമാണെന്നു സ്ഥാപിക്കുവാൻ രാമ
 കൃഷ്ണപിള്ള മദ്രാസ് ഹൈക്കോർട്ടിൽ ബോധിപ്പിച്ചിരുന്ന
 അന്യായം തള്ളി വിധിയായി. ആ വിധിയെ പുനരാലോ

ചിയ്യുവാൻ അപേക്ഷ കിടക്കെ നിഷ്കാസിതനായ പത്രാ
 ധിപൻ മരിയ്ക്കുകയും ചെയ്തു. ഇങ്ങനെയാണു ചിലരുടെ
സ്തുതിപാത്രമായ രാമകൃഷ്ണപിള്ള അവർകളുടെ ചരിതം.
 മഹാരാജാവുതിരുമനസ്സിലെ തിരുവുള്ളം എന്റെ പേരിലു
 ണ്ടായിരുന്നു എന്നറിഞ്ഞതുമുതൽ എന്നുപ്പുററി രാമകൃഷ്ണപി
 ള്ളയ്ക്കു ദേവേഷമാണുണ്ടായിരുന്നതു്. അതിന്റെ ഫലമായി
 ഞാൻ സഭാപ്രവേശത്തിനു വ്യാഖ്യാനമെഴുതുന്നുണ്ടെന്നു് അ
 റിഞ്ഞുകൊണ്ടു് അദ്ദേഹം ഗൃതഗതിയിൽ ഒരു വ്യാഖ്യാനം
 എഴുതി. ഭാഗവതം കിളിപ്പാട്ടു് ഞാൻ പ്രസാധനംചെയ്തു്
 അച്ചടിപ്പിച്ചതു തിരുമുൽക്കാഴ്ചവെയ്ക്കുകയും മഹാരാജാവു
 തിരുമനസ്സുകൊണ്ടു് കല്പിച്ചു് എനിക്കു് ഒരു മോതിരം
 സമ്മാനം തരികയുംചെയ്തു. രാമകൃഷ്ണപിള്ളയുടെ പിത്തം
കോപിച്ചു് അതിനു ചില ആക്ഷേപങ്ങൾ പുറപ്പെടുവിച്ചു.
 ഭാഗവതത്തിൽ ചില ഭാഗങ്ങൾ എഴുത്തുപുസ്തകം കൃതി
 അല്ലെന്നും സ്ഖലിതമയമാണെന്നും ഞാൻ അഭിപ്രായപ്പെ
 ട്ടിരുന്നു. ആ ഗ്രന്ഥം മുഴുവൻ ഗ്രഹിക്കുന്നതിനുള്ള പാണ്ഡി
 ത്യമോ എന്റെ അഭിപ്രായത്തിന്റെ സാധുതപം പരിശോ
 ധിയ്ക്കുന്നതിനു വേണ്ടി പ്രാപ്തിയോ ഇല്ലാത്ത രാമകൃഷ്ണപിള്ള
 അവർകളുടെ അസംബന്ധപ്രലാപഡണ്ഡിമം ഭ്രതിജ്ഞ
 ചെയ്തതുപോലെ പൂർത്തിയാകാതെ വിരമിച്ചു. 'ചാപിള്ള'
 പിറന്നതുപോലെ ജനിച്ചു ആ പരിവാദം കണ്ടു് വിദഗ്ദ്ധ
 നങ്ങൾ അന്യഥാ ധരിയ്ക്കയില്ലെന്നുവെച്ചു് ഞാൻ അതു്
 ഗണ്യമാക്കിയതുമില്ല. ഇങ്ങനെയായിരുന്നു ഞങ്ങളുടെ സൗ
 ഹാർദ്ദത്തിന്റെ പരിണാമഗതി.

കോളേജിൽ നേരേ * ഉപാധ്യായകമായി സിദ്ധിച്ചിരുന്ന വിജ്ഞാനത്തെ പോഷിപ്പിക്കുന്നതിനും ശോധിക്കുന്നതിനും, (College Debating Society) വാദപ്രതിവാദകസംഘം എന്നും കോളേജ് മലയാളസമാജം എന്നും രണ്ടു സമാജങ്ങൾ ഉണ്ടായിരുന്നു. ഇംഗ്ലീഷിലായിരുന്നു വാദപ്രതിവാദകസംഘത്തിലെ നടപടികൾ. ഒന്നോ രണ്ടോ കൊല്ലം ഞാൻ അതിലെ കാര്യഭാഗിയായിരുന്നു. കോളേജിലേയും ഹൈസ്കൂളിലേയും അധ്യാപകന്മാരും വാദപ്രതിവാദത്തിനു ചേരുകയും പ്രസംഗിക്കുകയും ചെയ്യുമായിരുന്നു. രാജരാജവർമ്മ കോയിത്തമ്പുരാനെ കോളേജിൽ നിയമിച്ചപ്പോൾ, അദ്ദേഹത്തിൽനിന്ന് വൈദ്യശ്യാദഗ്ധം ദോഹനം ചെയ്യുവാൻ ഒരു കിടാവുപോലെ ഉപകരിയ്ക്കുമെന്നു കരുതിയാണു് കോളേജിൽ മലയാളസമാജം സംഘടിപ്പിച്ചതു്. ആ ഉപായം ഏറ്റെടുത്തു ഫലിച്ചില്ലെന്നമില്ല. അതിന്റെ സൃഷ്ടികർത്താവായ ആലങ്ങാട്ടുകാരൻ വി. ജി. രാമൻപിള്ള അവാർകൾ ആർ. പി. എന്ന സംക്ഷിപ്തസംജ്ഞ വെച്ചു് ഭാഷാപോഷിണിയിൽ പ്രസിദ്ധീകരിച്ചുകൊണ്ടിരുന്ന ചെറുകഥകളുടെ പ്രബന്ധകനായിരുന്നു. എന്റെ ദൃശ്യസ്നേഹിതനായിരുന്ന അദ്ദേഹം ബി. എ. ജയിച്ചു് സർക്കാർസർവീസിൽ പ്രവേശിച്ചു് അധികമാകുന്നതിനു മുൻപു് ഹതവിധിയാൽ മൃതി അടഞ്ഞുപോയി. ഈ സമാജങ്ങൾ കൂടാതെ കോളേജ് വിദ്യാർത്ഥികളും മറ്റുള്ളവരും ചേർന്നു് വിദ്യാപോഷണാഭിലാഷത്തോടുകൂടി വേറെയും സമാജ

* ഉപാധ്യായനിൽനിന്നു കിട്ടിയതു്.

ങ്ങൾ നടത്തിയിരുന്നു. അവ കോളേജിനു ബാഹ്യങ്ങളായിരുന്നു. അങ്ങനെയുള്ള ഒരു സമാജമായിരുന്നു കേരളസമാജം. ലാൻഡ് റവന്യൂ കമ്മീഷണറായിരുന്ന ആർ. കൃഷ്ണപിള്ള അവർകൾ, പോഷ്ഠായിരുന്ന നീലകണ്ഠപ്പിള്ള അവർകൾ, വക്കീൽ എസാമടത്തിൽ അച്യുതൻപിള്ള അവർകൾ, ശ്രീപാദം ഉദ്യോഗസ്ഥൻ മി. നീലകണ്ഠപ്പൊതുവാൾ മുതൽ പേരും ഞാൻ മുതലായ വിദ്യാർത്ഥികളും അതിൽ അംഗങ്ങളായിരുന്നു. വാദപ്രതിവാദങ്ങൾ, പ്രസംഗങ്ങൾ, നാടകഭിന്നയങ്ങൾ ഇത്യാദി ശൈജിത്യവിജ്ഞാപനങ്ങൾ പ്രസ്തുത സമാജാംഗങ്ങളായ ഞങ്ങൾ പലപ്പോഴും സ്ഫുടിച്ചുകൊണ്ടിരുന്നു. ബാരിസ്റ്റർ ജി. പത്മനാഭപിള്ള അവർകൾ ഇംഗ്ലണ്ടിൽ പോകുന്നതിനുമുമ്പ് അദ്ദേഹത്തിന്റെ വസതിയിൽവെച്ചു ഒരു സമുദായപരിഷ്കരണസംഘം നടത്തുകയും, കൃഷ്ണൻമിഷണറിമാരെപ്പോലെ തിരുവനന്തപുരത്ത് ആരാട്ടിനു, ലഘുലേഖകൾ അച്ചടിച്ചു ഞങ്ങൾ പ്രസിദ്ധപ്പെടുത്തുകയും ചെയ്തിരുന്നതു പ്രസ്താവയോഗ്യമാകുന്നു.



അദ്ധ്യായം ൯

ഞാനും എന്റെ കൂട്ടുകാരും നിരന്തരമായി തിരുവനന്തപുരത്തു താമസിച്ചിരുന്നു എങ്കിലും ഞങ്ങൾ ഉദ്യോഗസ്ഥന്മാരുടെ ഉള്ളേപ്പോലെയോ ക്രൂരവൃത്തന്മാരുടെ ഉള്ളേപ്പോലെയോ വാസസ്ഥലംകൊണ്ടു തൃപ്തിപ്പെട്ടിരുന്നില്ല. ഭൃത്യന്മാരുടെ ശ്രമത്താൽ പലയിടത്തേയും യാത്ര പുറപ്പെടുകയും പല സ്ഥലത്തും സഞ്ചരിക്കുകയും ചെയ്തിരുന്നു. അങ്ങനെ ഒരു യാത്രാലക്ഷ്യം തിരുവനന്തപുരത്തുനിന്നും ഇരുപത്തിഒന്നു മൈൽ വടക്കു് പാലോട് എന്നു പറയുന്നിടമായിരുന്നു. കെ. ആർ. പത്മനാഭപിള്ളയും ഞാനും താമസിച്ചിരുന്നതിന്നു സമീപം ലാക്സ്മി വിദ്യാത്മി രാമൻപിള്ള എന്നൊരാളും അദ്ദേഹത്തിന്റെ കൂട്ടുകാരനായി നീലകണ്ഠസ്വാമി എന്നൊരാളുമുണ്ടായിരുന്നു. അതുനിമിത്തം ഉണ്ണിരാമൻ എന്നു രാമൻപിള്ളയേയും, രാമൻസ്വാമി എന്നു നീലകണ്ഠസ്വാമിയേയും വിനോദപ്രിയന്മാരായ വിദ്യാത്മികൾ പറഞ്ഞുവന്നു. അവർ രണ്ടുപേരും വൈക്കത്തുകാരായിരുന്നു. നെടുമങ്ങാട്ടുകാരൻ മണ്ടകുപ്പിള്ള എന്നൊരാൾ വൈക്കത്തപ്പുഴി തൊഴാൻ പോയപ്പോൾ രാമൻപിള്ളയുടെ വീട്ടിൽ താമസിയ്ക്കുകയും അവിടുത്തെ സ്ത്രീകളുടെ വക കേട്ടു പററിയ ചില മൂക്കുകുത്തികൾ നന്നാക്കി കൊടുക്കാമെന്നു പറഞ്ഞു വാങ്ങിക്കൊണ്ടു പോരുകയും ചെയ്തു. ഏറിയ നാളായിട്ടും മൂക്കുകുത്തികൾ തിരിയെ കൊടുക്കായ്യാൽ അവ അററുകരം തിന്തു തിരിയെ വാങ്ങിക്കൊണ്ടു ചെല്ലുവാൻ രാമൻപിള്ളയെ ചുമതല

പ്പെടുത്തി വിട്ടുകാർ എഴുതിയയച്ചു. മണ്ടകുപ്പിള്ളയെത്തേടി
 പോകുന്നു എന്ന് എന്നോടും കെ. ആറിനോടും രാമൻപിള്ള
 പറഞ്ഞു. എന്നാൽ നെടുമങ്ങാടു കാണാൻ ഞങ്ങളും കൂടി
 വരാമെന്നു പറഞ്ഞു ഞങ്ങൾ മൂവരമായി പുറപ്പെട്ടു. നെടു
 മങ്ങാടു ചെന്നപ്പോൾ മണ്ടകുപ്പിള്ള അവിടുന്ന് അന്ധാരം
 വടക്കു 'വിതിര' (എന്നാണെന്നതോന്നുന്നു)എന്നു പറയുന്നി
 ്രത്തു പോയിരിയ്ക്കുന്നതായിപ്പറഞ്ഞു. നെടുമങ്ങാടുനിന്നു
 കുറേ എരുമപ്പാൽകാപ്പിയും കുടിച്ചുകൊണ്ടു വിതിരയ്ക്കു പു
 രപ്പെട്ടു. അവിടെ ചെന്നപ്പോൾ കുറേ മുന്വേ മണ്ടകുപ്പിള്ള
 പാലോട്ടേയ്ക്കു പോയതായിട്ടറിഞ്ഞു. മണ്ടകുപ്പിള്ളയെ കാ
 ണാതെ അടങ്ങുകയില്ലെന്നു രാമൻപിള്ള നിർബന്ധം പിടി
 ച്ചു. ഏതോ ചില സ്ത്രീകളുടെ മൂക്കിന്റെ പുട്ടിലിൽ ഉണ്ടാ
 യിരുന്ന ഭാഗത്തിനു് അലങ്കാരമായ മൂക്കുകുത്തികൾ കിട്ടിയാ
 ലെന്തു? ഞങ്ങളുടെ പാദം ദീർഘദൂരം നടന്നു ക്ലേശിയ്ക്കേണ്ട
 കാര്യമെന്തു? ആഹാരമില്ലാതെ വഴിനടക്കുന്നതെങ്ങനെ
 എന്നുള്ള വിചാരമൊന്നുമില്ലാതെ, ഞങ്ങളുംകൂടി ചെല്ലാമെ
 ന്നു രാമൻപിള്ളയോടു പറഞ്ഞു. ദൈവധീനംകൊണ്ടു്
 മണ്ടകുപ്പിള്ളയുടെ ബന്ധുക്കൾ ഞങ്ങൾക്കു ഭക്ഷണം തരു
 ന്നതിനു് ഒരുക്കങ്ങൾ തുടങ്ങുകയും അത്രയും സമയം ഞ
 ങ്ങൾ വിശ്രമിയ്ക്കുകയും ചെയ്തു. ഒടുവിൽ ചക്കക്കരു പോലു
 ള്ള അരിവച്ചു പോരും, അതിനു സാചിവ്യംവഹിയ്ക്കുന്ന എ
 രുമത്തൈരും, വാഴപ്പിണ്ടിയും കാർത്താരിമുളകും കൊണ്ടുള്ള
 കൂട്ടുവാനും, ജറംകറിനുമായി കഴിയുമ്പോലെ ചെലുത്തിക്കൊ
 ണ്ടു് ഞങ്ങൾ പാലോട്ടേയ്ക്കു പുറപ്പെട്ടു. അസ്തമയോന്മുഖ
 നായ ആദിത്യൻ അരുണവണ്ണങ്ങളായ കിരണങ്ങളെ തരു

നികരങ്ങളുടെ ഇടയിൽ കൂടി തരംഗിതമായി ചിതറിപ്പോകാ
 ണ്ടിരിക്കുന്നവോടും ഞങ്ങൾ പാലോട്ടു ചെന്നുചേർന്നു. മണ്ട
 കപ്പിള്ളയെ കണ്ടുമുട്ടി. അയാൾ തന്റെ കൃഷിക്കാരന്റെ
 പണ്ണശാലയിലായിരുന്നു. മൂക്കുരത്തികളൊന്നും നന്നാക്കിയി
 രുന്നില്ല. അടുത്ത അപ്പോഴായിട്ടു വയ്ക്കത്തു വരുമ്പോൾ എല്ലാം
 നന്നാക്കിക്കൊണ്ടുവരാം എന്നുള്ള സമാധാനം സവീകരിയ്ക്കു
 യ്ക്കുന്ന സാമദാനഭേദഭേദങ്ങളൊന്നും ഫലപ്രദമാകയില്ലെ
 ന്നു മനസ്സിലായി. സന്ധ്യയായപ്പോൾ സമീപത്തുകൂടിയൊ
 ശ്വകുന്ന വാമനപുരമാറ്റു കാണുവാൻ ഒരാൾ ഞങ്ങളെ ക്ഷണി
 ച്ചു. അവിടെ അടുത്തുതന്നെ ഒരു ആശുപത്രിയുമുണ്ടായി
 രുന്നു. ഇരുകരകളിലുമുള്ള വൃക്ഷങ്ങളിൽ വിട്ടു വെച്ചിരുന്ന ചീ
 വിട്ടുകളുടെ ഝങ്കാരംകൊണ്ടു ഭയങ്കരവും വൃക്ഷപ്ലായനിമി
 ത്തം * അവതമസവ്യാപ്തവും ആയ നദി അവിടെ അപ്ര
 സന്നമുഖിയായി, കറുത്ത ഭാവത്തോടു ഷ്യകിയായിരുന്നു. അ
 ഫവാ ഇഴഞ്ഞിരുന്നു എന്നു പറയുന്നതു കറച്ചുകൂടി യുക്തമാ
 യിരിക്കും. സന്ധ്യയായപ്പോൾ കൃഷിക്കാരന്റെ വിട്ടിൽ ഞ
 ങ്ങൾ വീണ്ടു ചെന്നുചേർന്നു. ഞങ്ങളെ സൽക്കരിയ്ക്കുവാൻ
 ഒരു പാളയൻകോടൻകല മുഴുവൻ മണ്ടകപ്പിള്ള ചെലവെ
 ഴ്വതി. വനപ്രായമായ ആ സ്ഥലത്തു് അത്രയെങ്കിലും ലഭി
 ച്ചല്ലോ എന്നുള്ള കൃതജ്ഞതയോടുകൂടി ഞങ്ങൾ അന്തഃ
 വും കഴിഞ്ഞു യാത്രയും പറഞ്ഞു് അവിടെത്തന്നെ കിടന്നു.
 നാലഞ്ചു വെട്ടുപ്പുള്ളപ്പോൾ എഴുന്നേറ്റു് തിരുവനന്തപുര
 ത്തേയ്ക്കു തിരിച്ചുള്ള യാത്രയാരംഭിച്ചു. കുറേദൂരം വന്നപ്പോൾ

* ചീനിപ്പ ഇരട്ടു്.

പല ശാഖകളായിത്തീരിഞ്ഞ വഴികളിൽ ഏതാണു് ഞങ്ങളുടെ സ്വീകരിയ്ക്കേണ്ടതു് എന്നു നിശ്ചയമില്ലാതെ കഴങ്ങി. അങ്ങോട്ടു പോയപ്പോൾ ഇതൊന്നും അത്ര സൂക്ഷിച്ചില്ല. റോഡിൽ ഇരിയ്ക്കുക എന്നല്ലാതെ ഗതി ഇല്ലെന്നു വന്നു. അങ്ങനെയിരിയ്ക്കെ ഭൂതതു 'കിണകിണ' കേട്ടുതുടങ്ങിയ ഒരു കപണനഘോഷം സമീപിച്ചുവന്നു. അതു് അഞ്ചൽക്കാരന്റെ മണിയുടെ പ്രണാദമായിരുന്നു. അയാളുടെ പുറകെ കൂടിയാൽ നെടുമങ്ങാട്ടു് എത്താമല്ലോ എന്നുള്ള സന്തോഷത്തോടുകൂടി ഞങ്ങളുംകൂടെ ഓടുവാൻ തുടങ്ങി. അഞ്ചൽപൈ പിടിച്ചുപറിയ്ക്കുവാനുള്ള ഉത്സാഹമാണെന്നു ശങ്കിച്ചതുപോലെ ദ്വിഗുണീകൃതവേഗത്തോടു് അഞ്ചൽക്കാരൻ ഉളിപോലെ പാഞ്ഞു മുന്പോട്ടുപോയി. ഭഗ്നാശയന്മാരായ ഞങ്ങളുണ്ടോ ജംഘലനായ അവനോടു് ഓട്ടത്തിൽ കിടനിൽക്കുന്നു. പിന്നെ തപ്പിത്തടഞ്ഞു് ഒരുവിധത്തിൽ നെടുമങ്ങാട്ടും തിരുവനന്തപുരത്തും വന്നുചേർന്നു പറഞ്ഞാൽ കഴിഞ്ഞല്ലോ?

തിരുവനന്തപുരത്തുനിന്നു് ആറേഴു മൈൽ തെക്കുകിഴക്കായിട്ടു് ഇളനീലവണ്ണമായ ആകാശത്തിനു് എതിരായി ഇരപ്പനീലമായ ഒരു പാനപാത്രം കമഴ്ത്തിവെച്ചിരിക്കുന്നതുപോലെ കാണുന്നതു മുക്കനീമലയാകുന്നു. അതിന്റെ ശിരസ്സിൽ ആഘാതങ്ങൾകൊണ്ടു പാദങ്ങളെ ധന്വമാക്കേണമെന്നു് എനിയ്ക്കും ചില കൂട്ടുകാർക്കും തോന്നുകയാൽ, ഞങ്ങൾ അതിലേയ്ക്കു് ഏതാനും ലഘുഭക്ഷണപദാർത്ഥങ്ങളോടുകൂടി ചുറ്റപ്പെട്ടു. അങ്ങോട്ടുള്ള സാധാരണ വഴി നെയാറ്റിൻകരയ്ക്കുള്ള വഴിയേ ചെന്നിട്ടാണു്. പക്ഷേ ആ

വഴിയേ പോകുന്നതു പരമപ്രമല്ലെന്നുള്ള ഭാവത്തിൽ കിഴ
 കോട്ടുചെന്നുള്ള ഒരു കാടുവഴിയേ ആണു ഞങ്ങൾ പുറ
 പ്പെട്ടതു്. “വഴുജനിയഃ കദാപാ” എന്നുള്ള ശുകസന്ദേശ
 വചനം ഞങ്ങൾ ആദരിച്ചില്ല. പലരോടു ചോദിച്ചും, വഴി
 പിശകിയും, ഇറട്ടിപ്പടി ദൂരം നടന്നും മുക്കുന്നിമലയുടെ ചുവ
 ടിൽ ചെന്നപ്പോൾ നേരം സന്ധ്യയായി. കൈയിലുണ്ടാ
 യിരുന്ന ലാഘഭക്ഷണപദാർത്ഥങ്ങൾ അശേഷം തീർന്നിരുന്നു.
 അസമയത്തു മലയിൽ കയറുന്നതിനുള്ള ഭയത്തിനു പുറമേ
 അതു റിസർച്ച് വനമായിരുന്നതിനാൽ അവിടുത്തെ കാ
 വൽക്കാരായിരുന്ന ശിപായിമാർ തടസ്സക്കാരായിരുന്നു. അ
 ത്താഴമുണ്ടും രാത്രിയിലെ വിശ്രമവും നിർവഹിയ്ക്കുന്നതിനു
 മാറ്റം എന്തൊന്നുള്ളൂ എന്നു് അന്വേഷിച്ചതിൽ അവിടെ
 സമീപത്തു് ഒരു നായർഭവനമുണ്ടു് എന്നു മനസ്സിലായി ഞ
 ങ്ങൾ അഞ്ചൊരാളുകൂടി അങ്ങോട്ടുചെന്നു. ഗൃഹപ്പിഴകൊണ്ടു്
 അവിടെ ഒരു സ്ത്രീ ആസന്നമരണയായി കിടന്നിരുന്നു. അ
 വിടെ അത്യാഴ്ചതിനാകട്ടെ മറ്റു സൽക്കാരങ്ങൾക്കുകൊടു
 ഒരു നിർവാഹവുമില്ലെന്നു വിട്ടിലെ ഭരണകർത്താവു പ
 റഞ്ഞു. ഞങ്ങൾ വളരെ സങ്കടവും അനുകമ്പയും പ്രദർശി
 പ്പിച്ചുകൊണ്ടു് “അങ്ങനെ ആണെങ്കിൽ കുറെ രാമായണം
 വായിച്ചു കേൾക്കുന്നതു് ഒന്നുകിൽ ഇഹലോകത്തേയ്ക്കു്,
 അല്ലെങ്കിൽ പരലോകത്തേയ്ക്കു് അവർക്കു ശ്രേയസ്സുരമായി
 രിയ്ക്കുമെന്നും, രാമായണം വായിയ്ക്കുന്നതിനും ഭംഗിയായി
 അത്ഥം പറയുന്നതിനും വശമുള്ളവർ ഞങ്ങളുടെ കൂട്ടത്തിൽ
 ഉണ്ടെന്നും” പറഞ്ഞു. ഈ വ്യവസ്ഥയിന്മേൽ അത്യാഴ്ച
 തരാമെന്നു ഗൃഹസ്ഥനും സമ്മതിച്ചു. വി. ജി. രാമൻപിള്ള

അവർകൾ രാമായണം വായിക്കുകയും ഞാൻ അത്ഥം പറയുകയും ചെയ്തു. അനന്തരം അന്തഃശമുണ്ഡം കഴിഞ്ഞു പ്രത്യേകം ഒരു കെട്ടിടത്തിൽ ഞങ്ങൾ കിടന്നുറങ്ങി. ഏകദേശം രാത്രി രണ്ടുമണി കഴിഞ്ഞപ്പോൾ ദിനക്കാരി മരിച്ചു. രാമായണം വായിച്ചതിന്റെ ഫലം ഇങ്ങനെയാണല്ലോ എന്നു വിചാരിച്ചു നേരം വെള്ള വീശിയപ്പോൾ ഒന്നും പറയാതെ ഞങ്ങൾ ഇറങ്ങിപ്പോരുകയും ചെയ്തു. മലയുടെ മുകളിൽ കയറി നോക്കിയതിൽ ചുറ്റുമുള്ള കാഴ്ച അതിമനോഹരമായിത്തോന്നി. ദൂരെയായി മറ്റു മലംചരവുകളിൽനിന്നു മുളള വെള്ളച്ചാട്ടം വിവിധവണ്ണവൈചിത്ര്യശോഭകൊണ്ടു് ആരെയൊണ് ആകർഷിക്കാത്തതു്.

പിന്നൊരിക്കൽക്കൂടി മുക്കന്നിമലയിൽ ഞാൻ പോയിട്ടുണ്ടു്. അത്തവണ സാഹസങ്ങൾക്കെന്നും സന്നാധനാകാതെ സാധാരണ വഴിയേ ആണു പോയതു്. മുക്കകുത്തിയാത്രയും മുക്കന്നിയാത്രയും സ്ഥലപ്രദേശസഞ്ചാരങ്ങളാകുന്നു. വിസ്തരഭയത്താൽ മറ്റു പഥകളൊന്നുമിവിടെ പറയുന്നില്ല. ജലമാഗ്ഗസഞ്ചാരങ്ങളും ചിലതുണ്ടായിട്ടുള്ളതു പ്രസ്തുതമാകുന്നു. എന്റെ പ്രിയസ്നേഹിതനായി പുറക്കാട്ടു കിട്ടുവൈദ്യൻ എന്നൊരാളുണ്ടായിരുന്നു. സേതുസ്താനം കഴിഞ്ഞു രാമേശപരത്തുനിന്നും തിരിച്ചുവരുമ്പോൾ മധുരയിൽ വെച്ചു് അദ്ദേഹം ചരമഗതിയെ പ്രാപിച്ചു. അദ്ദേഹം ജീവിച്ചിരുന്നപ്പോൾ ഒരിക്കൽ ഞാൻകൂടി പുറക്കാട്ടു് അദ്ദേഹത്തിന്റെ വീട്ടിലിരിയ്ക്കെ, പടിഞ്ഞാറുവശം കടലിൽ ഒരു കപ്പൽ കിടക്കുന്നതായും, അതിൽ സാംക്രമികരോഗങ്ങൾ ബാധിച്ചിട്ടുള്ളവർ വല്ലവരുമുണ്ടോഎന്നു പരിശോധി

യുദ്ധവാൻ ധാകൂർ നാരായണൻവല്ലഭത്താൻ വന്നിട്ടുള്ളതായും
 അറിവുകിട്ടി. എന്നാൽ നമുക്കുംകൂടി പോകാമെന്നുപറഞ്ഞു
 ഞങ്ങൾ മൂവരുമായി മുക്കുവരുടെ വഞ്ചിയിൽ കയറി കപ്പ
 ലിലേയ്ക്കു തിരിച്ചു. കപ്പൽക്കാപ്പി കൊടുക്കുവാൻ കുറേ ക
 റിയ്ക്കും പഴവും കരുതിയിരുന്നു. കരയിൽനിന്നു് അഞ്ചാറു
 മൈൽ ദൂരയാണു കപ്പൽ കിടന്നിരുന്നതു്. ഇടവപ്പാതി
 തുടങ്ങി സമുദ്രക്ഷോഭമുണ്ടാകുമ്പോൾ പുറക്കാട്ടു കപ്പലുകൾ
 അടുക്കുക പതിവായിരുന്നു. അതുകൊണ്ടായിരിയ്ക്കാം പോട്ടു്
 ഗിസുകാരുടെ കാലത്തു് അവിടം ഒരു കപ്പൽതാവളമാക്കി
 അവർ കോട്ടകെട്ടി വ്യാപാരം നടത്തിയിരുന്നതു്. വള
 ത്തിൽ പുറപ്പെട്ട ഞങ്ങൾ കടലിന്റെ ശരയ്ക്കും വേണ്ടതു
 പോലെ കണ്ടു. ഞങ്ങളുടെ വളളം, കൊടുമുടിപോലെ പര
 ന്വരയായിത്തുടൻകൊണ്ടിരുന്ന കല്ലോലങ്ങളുടെ മൂർദ്ധ്വഗങ്ങളി
 ലേയ്ക്കു് ഉരുട്ടികയറുകയും അവിടുന്നു മിയ്ക്കുവാറും തുക്കായി
 കീഴ്പ്പോട്ടു് ഇടുകയുംചെയ്തതിൽ മുങ്ങിപ്പോകുമെന്നു പലപ്പോ
 ഴം തോന്നി എങ്കിലും അങ്ങനെ ഒരു വിപത്തു നേരിട്ടില്ല.
 ചുഴികളും മലരികളും ഓളങ്ങളും ആപൽകരമായി വിളയാ
 ടുന്ന സമുദ്രത്തിൽനിന്നും ഉപജീവനം സമ്പാദിയ്ക്കുന്ന മുക്കു
 വരുടെ ജീവിതം മരണസാഹസം കൃഷിചെയ്തു ജീവിയ്ക്കുന്ന
 തിന്നു തുല്യമാകുന്നു. കൂടെ കൊണ്ടുപോയിരുന്ന പദാർത്ഥ
 ങ്ങൾ കപ്പൽക്കാപ്പി കൊടുത്തു ഞങ്ങൾ മടങ്ങിപ്പോന്നു.
 പിന്നൊരിയ്ക്കൽ വിദ്യാത്മിതപമെല്ലാം കഴിഞ്ഞു ഞാൻ
 ആലപ്പുഴ വക്കിലായിരുന്നപ്പോൾ മാരാരിക്കളത്തു് ഒരു
 സഭാസമ്മേളനത്തിൽ ആദ്ധ്യക്ഷ്യം വഹിയ്ക്കുവാൻ മാർഗ്ഗം
 കൂടിയ ചില കൃസ്ത്യാനികൾ വന്നു ക്ഷണിച്ചു. യാത്രയുടെ

വൈഷമ്യങ്ങൾ ഒന്നുമറിയാതെ അങ്ങനെ ആകട്ടെ എന്നു
 ഞാൻ സമ്മതിച്ചു. ആലപ്പുഴ വക്കീലായി ആയിടയ്ക്കു വന്ന
 പി. വി. ജോൺ അവർകൾ (ലാക്കാളേജിൽ പ്രഫസറായി
 രുന്നു മരിച്ചുപോയ ആൾ) ആണ് പ്രസംഗിയ്ക്കാമെന്നു
 ഏറ്റിരുന്നത്. സഭായോഗത്തിനു നിശ്ചയിച്ചിരുന്ന ദിവ
 സം ഏതാണ്ടു പതിനൊന്നു, പന്ത്രണ്ടു മണിയായപ്പോൾ
 ഭാരവാഹികൾ വന്നു പുറപ്പെടാമെന്നു പറഞ്ഞു. അവർ
 പറഞ്ഞതിൽനിന്നു കരവഴിയ്ക്കു പോകുവാൻ ഒരു നിവാര
 ളും ഉണ്ടായിരുന്നില്ല. നഖംപചമായ മണലും ലലാടംതപ
 മായ വെയിലും നിമിത്തം, നടക്കാമെന്നുവെച്ചാലും അതു
 അസാദ്ധ്യമായിത്തീർന്നു. നാലഞ്ചു നാഴിക ദൂരെ പോകേ
 ണ്ടതായും നാലുമണിയ്ക്കു സഭ തുടങ്ങേണ്ടതായും കണ്ട
 പ്പോൾ സമുദ്രമാർഗ്ഗേണ മുക്കുവരുടെ തോണിയിൽ പോ
 കയല്ലാതെ ഗതിയുണ്ടായിരുന്നില്ല. തണ്ടുവെച്ചു മുറക്കി
 യിരുന്ന ഒരു തോണിയിൽ ഞങ്ങളെ രണ്ടാളേയും കസേ
 രയിൽ ഇരുത്തി വള്ളം വിട്ടു. ഒന്നു രണ്ടു വിളിപ്പാടു കഴി
 ഞ്ഞപ്പോൾ ഹർദ്ദിക്കുവാൻ തുടങ്ങിയ പി. വി. ജോൺ
 അവർകൾ മാരാരിക്കുളത്തു കടവിൽ അടുക്കുന്നതുവരെ ഇട
 വിട്ടു, രേചകം അഭ്യസിയ്ക്കുന്ന യോഗിയെപ്പോലെ ജര
 ത്തിലുണ്ടായിരുന്ന പദാർത്ഥമെല്ലാം വമിച്ചു വെളിയിൽ
 കളഞ്ഞു. എന്നുതന്നെയല്ല ഹർദ്ദിച്ചു ഹർദ്ദിച്ചു തൊണ്ട
 മിയ്ക്കുവാറും ചൊട്ടിയിരുന്നതുകൊണ്ടു പ്രസംഗിയ്ക്കുവാൻ നി
 വൃത്തിയില്ലാതെ അദ്ദേഹം വിശ്രമിയ്ക്കേണ്ടതായും വന്നു.
 അതുകൊണ്ടു പ്രസംഗകന്താവിന്റെയും അഭ്യക്ഷന്റെയും
 കൃത്യം ഞാൻതന്നെ നടത്തി. രാത്രിയിൽ മടങ്ങിപ്പോരു

വാൻ (സമുദ്രതീരവാസികളുടെ ഭാഷയിൽ) കടൽ 'പെരുകാ' ഇരുന്നതുകൊണ്ടും മി. ജോണിന്റെ അസ്വാസ്ഥ്യംകൊണ്ടും സാധിച്ചില്ല. പ്രഭാതമായപ്പോൾ ഞങ്ങൾ ആലപ്പുഴയ്ക്കു തിരിച്ചു. സമുദ്രത്തിന്റെ ക്ഷോഭം കരേ കരഞ്ഞിരുന്നു എങ്കിലും മി. ജോണിന്റെ ഛർദ്ദി ശമിച്ചില്ല. തൊട്ടിലാട്ടുന്നതുപോലെ വള്ളം മുകളിലേയ്ക്കും കീഴ്പ്പോട്ടും പൊക്കുകയും താഴ്ക്കുകയും ചെയ്തുകൊണ്ടിരുന്ന കടലിൽ കൂടി ഓളപ്പാത്തിയെ ആശ്രയിച്ചു ഞങ്ങൾ ആലപ്പുഴ വന്നുചേർന്നു. ഇതു രണ്ടാമത്തെ സമുദ്രസഞ്ചാരമായിരുന്നു. കായലുകളിൽ കൂടിയുള്ള സഞ്ചാരസങ്കടങ്ങളും വളരെ അനുഭവിച്ചിട്ടുണ്ട്. എന്നാൽ അതൊന്നും ഇവിടെ വിസ്തരിയ്ക്കുന്നില്ല.

കന്യാകുമാരിതീരത്തുള്ള കടലിലാണ് ടെവിൽ ജലമാർഗ്ഗേണ സഞ്ചരിച്ചിട്ടുള്ളതായി ഞാൻ ഓർമ്മയ്ക്കുന്നത്. അവിടെ കരേ ദിവസം താമസിച്ചതിനിടയ്ക്കു ദേവിയെക്കുറിച്ചു സംസ്കൃതത്തിൽ ഒരു സ്തോത്രമുണ്ടാക്കിയതു പലയിടത്തും പ്രസിദ്ധീകരിച്ചിട്ടുണ്ട്. അതിലെ ടെവിലത്തെ സ്തോകംകൊണ്ട് ഈ അദ്ധ്യായം സമാപ്തമാക്കുന്നത് ഉചിതമായിരിയ്ക്കുമെന്നു വിചാരിയ്ക്കുന്നു.

എങ്ങനെ എന്നാൽ:—

സ്മമസ്മമസ്തോമഹരേ! മഹസ്തേ
 സമസ്മവസ്മപ്രസരദ്ഗഭസ്തേ!
 നമസ്തു തേ സന്തതമസ്തു രൂപം
 സമസ്തകഃ കസ്തവ ന സ്തവീതി.



അദ്ധ്യായം ൧൦.



തിരുവല്ലാ കവിയൂർ ഒരു പ്രഭുകുടുംബത്തിൽനിന്നു വിവാഹം കഴിച്ചു കൊണ്ടുവന്ന ഒരു സ്ത്രീയാണു് ഐതിഹ്യവും ജ്യോതിഷവും അനുസരിച്ചു തെങ്കരക്കുടുംബത്തിന്റെ പ്രതിഷ്ഠയ്ക്കു ഘേതുഭൂതയായതു്. കവിയൂർ ഉണ്ടായിരുന്ന കുടുംബത്തിലേയ്ക്കു കളരിയും ആശാണമയും പണിക്കർസ്ഥാനവും മറ്റു പദവികളും ഉണ്ടായിരുന്നത്രേ! അതു് അന്യം നിന്നിട്ടു് അനേക ശതവർഷങ്ങൾ കഴിഞ്ഞിരിയ്ക്കുന്നു. എങ്കിലും ഈ ഐതിഹ്യത്തെ ആദരിച്ചു് എന്റെ അന്നപ്രാശനം കവിയൂർക്ഷേത്രത്തിൽവെച്ചു നടത്തുകയും പ്രാശ്നികവിധിപ്രകാരം ദൈവദോഷശമനത്തിനായി ഒരിയ്ക്കൽ ഞാൻ ആക്ഷേത്രത്തിൽ പോയി ഭജനമിരിയ്ക്കുകയും ചെയ്തു. തെങ്കരക്കുടുംബത്തിൽനിന്നു്, തെങ്കര, വെട്ടിക്കാട്ടു്, കടമ്മാട്ടു്, കോയിയ്ക്കൽ, കൊച്ചുവിട്ടു്, പുത്തോട്ടു് ഇങ്ങനെ പല ശാഖകൾ പിരിഞ്ഞു. അതിൽ കടമ്മാട്ടു ശാഖയുടെ സ്ഥാപികയായ മാതാമഹി തേവിഅമ്മയ്ക്കു്, കാളിയമ്മ, മാധവി അമ്മ, കേശവപിള്ള, കുഞ്ചുപിള്ള, കാഞ്ഞുലകുഴിഅമ്മ, കല്യാണിഅമ്മ എന്നു് ആറു മക്കൾ ഉണ്ടായി. കാളിയമ്മയുടെ ഇളയ മകളായ നാണിഅമ്മയ്ക്കു്, ആർ. പത്മനാഭപിള്ള ബി. എ. ബി എൽ., രാമൻനായർ ബി. എ. ബി. എൽ., ഗോപാലൻനായർ ബി. എ., നാരായണൻനായർ എന്ന നാലു പുത്രന്മാരും ഒരു പുത്രിയും ഉണ്ടു്. അവരുടെ അച്ഛൻവഴി സിദ്ധിച്ചു വീടാണു് അഞ്ചിൽക്ക

ണ്ടും. കല്യാണിഅമ്മയ്ക്കും മകൾക്കുമുള്ള സ്വന്തസമ്പാദ്യമാണു കിഴക്കേമാളിയയ്ക്കുൾവിട്ട്. അതുപോലെ ഞാനും പെട്ടെന്ന് ഉള്ളവർക്കു് അപ്പൻവഴി കിട്ടിയിട്ടുള്ളതാണു് പടിഞ്ഞാറേആലപ്പാട്ടുവിട്ടു്. ഈ "മൂന്നു" ഉപശാഖകൾക്കും പ്രത്യേകം സ്വത്തുക്കളും സമ്പാദ്യങ്ങളുമുണ്ടു്. തേവിഅമ്മയുടെ മക്കളിൽ പഞ്ചമിയായ കഞ്ഞുലകുട്ടി അമ്മയാണു് എന്റെ അമ്മ. പഞ്ചമിയായ അവരുടെ സഹോദരങ്ങളെല്ലാം പഞ്ചതയെ പ്രാപിച്ചുകഴിഞ്ഞിരിയ്ക്കുന്നു. അമ്മയ്ക്കു് ഇപ്പോൾ എഴുപത്തിആറുവയസ്സു പ്രായമുണ്ടെങ്കിലും, അസ്വാതന്ത്ര്യകരമായ വല്ല സുഖക്കേടോ ക്ഷിണതയോ ഉണ്ടെന്നു പറയുവാനില്ല. മാതാമഹിയായ തേവിഅമ്മയും ഇതുപോലെ വളരുന്നാൾ കശലമായി ജീവിച്ചിരുന്നവരാണു്. എന്നെ അമ്മ പ്രസവിച്ചതു പതിനേഴാമത്തെ വയസ്സിലാണു്. എന്റെ സഹോദരങ്ങളായി അഞ്ചുപേർ കൂടിയുണ്ടു്. അമ്മ പ്രസവിച്ചതിൽ രണ്ടു കുട്ടികൾ ചെറുപ്പത്തിൽ മരിച്ചുപോയി. യൗവനം ഏറക്കുറേ നിർഭരമാകുന്നതുവരെ വിവാഹം കഴിയ്ക്കാതിരുന്നതുകൊണ്ടോ, പൈതൃകമായി പത്രീയിൽ നിക്ഷേപിച്ചിരുന്ന സതസമ്പത്തു് അക്ഷീണമായിരിയ്ക്കുകൊണ്ടോ ഇടവിടാതെ ആരോഗ്യദാഗ്ധ്യം അമ്മയ്ക്കുണ്ടു്. ചെമ്പകപുഷ്പത്തിന്റെ ശോഭപോലുള്ള ദേഹകാന്തിയും അംഗങ്ങളുടെ താരതമ്യരമ്യതയും, അംഗപ്രത്യംഗങ്ങളുടെ സമീചിനമായ സന്നിവേശവുംകൊണ്ടു്, അമ്മയ്ക്കു ചെറുപ്പത്തിൽ ഉണ്ടായിരുന്ന രൂപസമ്പത്തി ആരുടെ ദൃഷ്ടിയേയും ആകർഷിയ്ക്കുമായിരുന്നു. ആയിരത്തിഎഴുപത്തിമൂന്നിൽ അപ്പൻ മരിച്ചു. ആയിരത്തിഎഴുപത്തി

ആറിൽ ഞാൻ സർക്കാർ സർവ്വീസിൽ പ്രവേശിച്ചു. ഇതിനിടയ്ക്കുള്ള അന്തരാളകാലത്തു പിഡാനിബിഡമായ സങ്കടസ്ഥിതിയല്ലാതെ അമ്മ അനുഭവിച്ചിരിയ്ക്കുകയില്ല. ഞാൻ മുതലായ കുട്ടികളുടെ വിദ്യാഭ്യാസത്തിനും വീട്ടുചെലവിനും ഭർത്തൃദത്തമായി വേണ്ട സ്വത്തുണ്ടായിരുന്നില്ല. “അർത്ഥപ്രാർത്ഥനാശങ്കയാ ന കുരുതേ” പ്യാലോകമാത്രം സഖാ.” എന്നു പറഞ്ഞതുപോലെ ആകാമെന്നുള്ള ബന്ധുക്കളാലും അർത്ഥം കൊടുത്തു അവരെ അനുഗ്രഹിച്ചില്ല. അമ്പലപ്പുഴനിന്നും തിരുവനന്തപുരത്തു വന്നിരുന്നവരോടു വാട്ടിലെ കഥകൾ ചോദിയ്ക്കുമ്പോൾ, അമ്മ തന്നെ പശുക്കൾക്കു കൊടുക്കുവാൻ പല്ലു ചെത്തുന്നതിനു പാടത്തു പോകുകയാണെന്നു കേട്ടു, ഏകാന്തത്തിലിരുന്ന പുസ്തകങ്ങളിൽ എത്ര കടലാസ് ഞാൻ കണ്ണനീരുകൊണ്ടു നന്നച്ചിട്ടുണ്ടെന്നു കണക്കില്ല. അന്നു എന്റെ ഏകവിചാരം വല്ലവിധവും പഠിക്കു ജയിച്ചു, അമ്മയ്ക്കും സഹോദരങ്ങൾക്കും സുഭിക്ഷമാകത്തക്കവിധം പ്രയത്നിച്ചു, വല്ലതും ഉണ്ടാക്കേണ്ടതു് എന്റെ മുഖ്യധർമ്മമെന്നായിരുന്നു. മാതാക്കളെക്കുറിച്ച് ആദരവും ഭക്തിയും ദാനാനന്തം അവരുടെ ശീലം, ജ്ഞാനം മുതലായ ഗുണങ്ങൾ നോക്കിയല്ലല്ലോ? അങ്ങനെയുള്ള ഗുണങ്ങൾ കുറികോൽകൊണ്ടു് അളന്നുനോക്കി മാതൃഭക്തിയിൽ ഏറ്റക്കുറവുകൾ അനുഷ്ഠിക്കുന്നതും പതിവുള്ളതല്ല. എങ്കിലും എന്റെ മാതാവിന്റെ രേപരിൽ ഗാഢമായ പ്രതിപത്തിയ്ക്കു വിശേഷാൽ പല സംഗതികളുമുണ്ടു്. അതിൽ ഒന്നു താഴെപ്പറയുന്നു. ഞങ്ങൾ മുരിങ്ങനാട്ടു താമിച്ചിരുന്നപ്പോൾ ഞാനും അനുജനുംകൂടി ഒരുദിവ

സം രാവിലേ അമ്മ അറിയാതെ വള്ളം കളിയ്ക്കാൻ പുറപ്പെട്ടു. ആ വീട്ടിൽനിന്നും ഒരു തോട്ടം കരിമ്പാവളവിൽനിന്നു കറേ തെക്കായി ആറ്ററിൽ ചെന്നുചേരുന്ന തോടിന്റെ ഇരുപുറവും പഞ്ചപ്പാടങ്ങളല്ലാതില്ല. വർഷകാലത്തു തോട്ടുവരമ്പുകൾ അഴിഞ്ഞുപോകുന്നതാകയാൽ തോട്ടം പാടങ്ങളും മിയ്ക്കുവാറും ഒന്നുപെട്ട് ആ പ്രദേശം ഒരു വലിയ കായലുപോലെ ആയിത്തീരും. അപ്പോൾ കാലവർഷത്തിന്റെ ആരംഭം ആയിരുന്നതുകൊണ്ടു പ്രഭാതത്തിൽ കണ്ട വെയിൽനിമിത്തം വഞ്ചിതരായിട്ടാണു ഞങ്ങൾ വഞ്ചിയിൽ കയറിത്തീരിച്ചത്. എന്തുകൊണ്ടെന്നാൽ ആ വെയിൽ മഴയുടെ പൂർവ്വരൂപമായിരുന്നു. വള്ളം ഏകദേശം ഒരു മൈൽദൂരം പോയപ്പോൾ പ്രബലമായ കാറ്റും മഴയും ആരംഭിച്ചു. ആരേഴു വയസ്സുമാത്രം പ്രായമുണ്ടായിരുന്ന ഞാനോ, അനുജനോ കഴക്കോൽകൊണ്ടു കുത്തിപ്പിടിച്ചതിൽ നിൽക്കാതെ വള്ളം തെക്കോട്ടു പോയിത്തുടങ്ങി. അവിടെ അടുത്തങ്ങും മറ്റൊരു മനുഷ്യൻ ഉണ്ടായിരുന്നില്ല. ആറ്ററിൽ ചെന്നു വിഴുന്നപക്ഷം എന്താപത്താണു സംഭവിയ്ക്കാൻ പാടില്ലാത്തത്? ഞങ്ങളെ അന്വേഷിച്ചതിൽ വീട്ടിൽ കാണാനുണ്ടായിരുന്നില്ല. അച്ഛനും ഭൃത്യന്മാരും ഓരോ വഴിയ്ക്കു പോയിരിയ്ക്കുകയായിരുന്നു. അമ്മ മാത്രമേ അവിടെ ഉണ്ടായിരുന്നുള്ളൂ. കുടപോലും അവടെ ലഭ്യമായിരുന്നില്ല. കുടവിൽ നോക്കിയപ്പോൾ വള്ളം കാണാനുണ്ടായിരുന്നില്ല. ഞങ്ങൾ വള്ളത്തിൽ കയറി പോയിരിയ്ക്കണമെന്നു വിചാരിച്ചു കഠിനമായ കാറ്റത്തും മഴയത്തും ഒരു മുറവും ചൂടിക്കൊണ്ടു നീന്തിയും തുടിച്ചും അമ്മ ഞങ്ങളെ അന്വേഷിച്ചു.

പുറപ്പെട്ടു. മടകളിൽ കൂടി നിന്തിയും വാമ്പത്തുകൂടി നടക്കുമ്പോൾ കാലതെറ്റി വിണ്ണം ദൂരംനിന്നു അവർ വരുന്ന കാഴ്ച ഞങ്ങൾക്കുടയം തോന്നിച്ചു എങ്കിലും സങ്കടം കുറയ്ക്കുന്നതിനുപകരം വർദ്ധിച്ചിടുകയായിരുന്നു ചെയ്തതു്. ഒടുവിൽ അവർ ഞങ്ങളുടെ വളം പോകുന്നതിനു് അസാരം അകലെയായി വന്നുനിന്നു. ഇടയ്ക്കു പാടമായിരുന്നതുകൊണ്ടു് അതിലും അടുക്കുന്നതിനു് അവർക്കു് സാധിച്ചില്ല. വിളിച്ചാൽ കേൾക്കണമെന്നതിൽ നിന്നുകൊണ്ടു്, വളമുണി അടുപ്പിക്കുന്നതിനു വേണ്ട കഴുതകൾ പറ്റത്തന്നു. കുറേ കഴിഞ്ഞപ്പോൾ കാറ്റും മഴയും ശമിയ്ക്കുകയും അമ്മയെക്കൂടി വളത്തിൽ കയറ്റിക്കൊണ്ടു ഞങ്ങൾ തിരിയെ വീട്ടിലേയ്ക്കു പോരുകയും ചെയ്തു. ഇങ്ങനെ പുത്രവാത്സല്യത്തിനു ബാല്യത്തിൽ കണ്ട ദുഷ്ടാന്തം മാഞ്ഞുപോകാതെ ഇന്നും ഹൃദയത്തിൽ കിടക്കുന്നു. തനിയ്ക്കു നേരിടുന്ന ആപത്തിനെ ഗണിയ്ക്കാതെ ഞങ്ങളെത്തേടി പുറപ്പെട്ട മാതാവിനുവേണ്ടി ഏതു കഷ്ടപ്പാടു വഹിയ്ക്കുന്നതിന്നും ആരാണു് സന്നദ്ധനാകാത്തതു്? ഇങ്ങനെയുള്ള പല സംഗതികൾ നിമിത്തമാണു് മാതാവിനെയും സഹോദരങ്ങളേയും പരിചരിക്കേണ്ട കടമ ലഘുഭവിയ്ക്കാതെ എന്നിൽ ദൃഢീഭവിച്ചതു്. ബി. എ. പരീക്ഷയുടെ രസതന്ത്രഭാഗത്തുണ്ടായ പരാജയം പടയ്ക്കുപോകുന്ന ഭടനു നേരിട്ട മുടന്തുപോലെ എനിയ്ക്കു തോന്നി. അവലപ്പഴെ വീട്ടിൽ താമസിയ്ക്കുന്നതുകൊണ്ടു് ഒരു ഫലവും ഉണ്ടാകുമായിരുന്നില്ല. രസതന്ത്രം കൂടി ജയിച്ചു മുഴു ബി. എ. ആകുന്നതിനു തീരുവനന്തപുരത്തുചെന്നു പ്രയോഗശാലയുടെ സഹായത്തോടുകൂടി രസത

ഞാനും അദ്വൈതത്തിൽ അത്യാവശ്യമായിരുന്നു. വല്ല ജോലി
 യിലും പ്രവേശിച്ചു ഉപജീവനം സമ്പാദിക്കുന്നതു് അതി
 ലും അത്യാവശ്യമായിരുന്നു. ഇങ്ങനെയുള്ള വിചാരങ്ങളോ
 ടുകൂടി ഞാൻ വീട്ടിൽനിന്നും പുറപ്പെട്ടു കൊല്ലത്തുവന്നു.
 അവിടെ ഡിവിഷൻ കമ്മീഷണറിയുടെ കീഴിൽ രാജസംഘമായി
 തെക്കുശാഖയിൽപ്പെട്ട അപ്പപ്പിള്ള എന്ന അമ്മാവനും
 ആ കമ്മീഷണറിയുടെ പകർപ്പുത്തായി എന്റെ വയസ്സു
 നായി വെട്ടിക്കാട്ടുശാഖയിൽപ്പെട്ട ജി. കൃഷ്ണപിള്ളഅവർകളും
 ഉണ്ടായിരുന്നു. അപ്പപ്പിള്ളഅവർകളുടെ ഭാര്യ മരിച്ചു. പരി
 ണയോന്മുഖമായ മകൾ ചെയ്തിരുന്ന പരിചയ്കൾ അവ
 ലംബിച്ചു് അദ്ദേഹം ദിവസങ്ങൾ നയിച്ചുവരികയായിരുന്നു.
 വളരെനാൾ കാണാതിരുന്ന എന്റെ അമ്മയോടും അദ്ദേ
 ഹം വർത്തമാനങ്ങൾ കൈ ചോദിക്കുകയും രസതന്ത്രത്തിൽ
 മടുത്തുപോയി എന്നു വിചാരിച്ചു കണ്ണിതപ്പെടേണ്ട എന്നും,
 കൊല്ലത്തുതന്നെ ഒരു ജോലി ഉണ്ടാക്കിത്തരാമെന്നും, കൂടെ
 താമസിക്കാൻ വിരോധമില്ലെന്നും മറ്റും പറഞ്ഞു് എന്നെ
 ആശ്വസിപ്പിക്കുകയും ചെയ്തു. അന്നു കൊല്ലത്തു ചേക്കേറ
 ടി. രാജാരാമരവർകളും അദ്ദേഹത്തിന്റെ അസിസ്റ്റൻറാ
 യ ഒന്നാംക്ലാസ് മജിസ്ട്രേട്ട് കെ. അയ്യപ്പൻപിള്ള അ
 വർകളുമായിരുന്നു. അപ്പപ്പിള്ള അവർകൾ ഉയർന്നുപി
 യിൽ ഒരു രാജസംഘമായിരുന്നതുകൊണ്ടു് അദ്ദേഹം
 പറഞ്ഞതു വിശ്വാസയോഗ്യമായിത്തോന്നി. അവിടെ
 ഉദ്യോഗമായിത്താമസിക്കുന്നതു് പരമാവധി രൂപീകരമായി
 രുന്നില്ലെങ്കിലും തൽക്കാലത്തേയ്ക്കു് സപ്തകാർയ്യമായിരുന്നു.
 ജി. കൃഷ്ണപിള്ള അവർകളുടെ സാന്നിദ്ധ്യവും അതിലേയ്ക്കു്

ഉല്ലാസം ജനിപ്പിച്ചു. ഒന്നരണ്ടു ദിവസം കഴിഞ്ഞപ്പോൾ ഉദ്യോഗാനേപതികളായി ഞാനും അമ്മാവനുംകൂടി അയ്യപ്പൻ പള്ളി അവർകളുടെ വസതിയിൽ ചെന്നു. അദ്ദേഹം എന്നെ ആപാദപുഡം നോക്കിയിട്ട്, ഞാൻ ഒരു നല്ലസ്ഥിതിയിൽ വരാനുള്ളവനാണെന്നും ഇപ്പോൾ ഉദ്യോഗത്തിൽ നിയമിച്ചാൽ ഭാവിശ്രേയസ്സ് നഷ്ടമായിപ്പോകുമെന്നും മറ്റും ഉപദേശംകൊണ്ടു് ഞെൽസുകൃത്തെ മന്ദീകരിച്ചു. പിന്നീടു് ഞാൻ കോട്ടയത്തു വാക്കിലായിരിയ്ക്കുമ്പോൾ അദ്ദേഹത്തിന്റെ വക്കാലത്തു വാങ്ങി കേസുകൾ നടത്തിയിട്ടുണ്ടു്. അപ്പോൾ ഒക്കെയും “കൊല്ലത്തുവെച്ചു നടന്ന ഉപദേശം ശരിയായില്ലേ?” എന്നു് അദ്ദേഹം ചോദിയ്ക്കുമായിരുന്നു. കൊല്ലത്തു് അന്നു് സി. കൃഷ്ണപിള്ള അവർകൾ ആയിരുന്നു പള്ളിക്കൂടം ഇൻസ്പെക്ടർ. പള്ളിക്കൂടങ്ങളിൽ എവിടെ എങ്കിലും തക്കതായ ജോലി കിട്ടുന്നപക്ഷം അതു സ്വീകരിയ്ക്കുന്നതു കൊള്ളാമെന്നു് ഇടയ്ക്കൊരാളിപ്രായമുണ്ടായി. സി. കൃഷ്ണപിള്ള അവർകൾ നായർസമുദായത്തിന്റെ ഉദ്ധാരകൻ എന്നാണല്ലോ ആളുകൾ ധരിച്ചിരുന്നതു്. അങ്ങനെയുള്ള ബോധ്യത്തോടുകൂടി ഞാനും മി. ജി. കൃഷ്ണപിള്ളയുടേകൂടി സി. കൃഷ്ണപിള്ള അവർകളെ കാണാൻ പുറപ്പെട്ടു. പറ്റുവൂർക്കായലിന്റെ കീഴ്ക്കേക്കരെ നെടുങ്ങോലം എന്നു പറയുന്ന സ്ഥലത്തു സുഖവാസത്തിനായി ഇൻസ്പെക്ടർ പോയിരിയ്ക്കുകയായിരുന്നു. ഞങ്ങൾ അവിടംവരെ നടന്നുചെന്നു ചേർന്നു. കഥകൾ എല്ലാം പറഞ്ഞപ്പോൾ എടുത്തുപയ്ക്കു് ഒരു ഒഴിവല്ലാതെ തന്റെ കീഴിൽ തൽക്കാലമില്ലെന്നും അതിനു വേണമെങ്കിൽ നിയമിയ്ക്കാമെന്നും അദ്ദേഹം പറഞ്ഞു.

“കാകമാംസം തുനശ്ശിഷ്ടം സ്വപ്നം തദപി ഭർല്യഭം” എന്ന ശ്ലോകാർത്ഥമാണു് ആ ഗംഭീരമായ ഭയദായ്കും ശ്രവിച്ചപ്പോൾ എന്റെ മനസ്സിൽ സ്മരണിച്ചതു്. അതുകൊണ്ടു സ്വപ്നം കണ്ണിതഞ്ഞോടുകൂടി, അന്നുരാത്രി ഇത്തിക്കരയാറിൽ കളിച്ചു്, അമ്പലപ്പുഴക്കാരൻ ഒരു ശിപായി ചെയ്ത സൽക്കാരങ്ങൾ സ്വീകരിച്ചു് അവടെത്തന്നെ കഴിച്ചുകൂട്ടുകയും, പിറേറ ദിവസം രാവിലേ കൊല്ലത്തേയ്ക്കു മടങ്ങിപ്പോരുകയും ചെയ്തു. മി. രാജാരാമരായരുടെ സന്നിധാനമല്ലാതെ ഗതിയില്ലെന്നു സ്പഷ്ടമായി. ഒരു ദിവസം സന്ധ്യ കഴിഞ്ഞപ്പോൾ എന്നെയും കൂട്ടിക്കൊണ്ടു് അപ്പച്ചിള്ള അമ്പലം തേവള്ളിയിൽ പോഷ്കാർ താമസിച്ചിരുന്നതും നാരമ്പുചെട്ടിയാരുടെ വകയും ആയ ബംഗ്ലാവിലേയ്ക്കു പുറപ്പെട്ടു. തെക്കുവശമൊഴികെ മറ്റു മൂന്നുവശങ്ങളിലും കായൽ ആവരണം ചെയ്തു് ഒരു ഉപദ്രിപമായിരുന്ന ആ സ്ഥലം മനോഹരതപംകൊണ്ടു ക്ലേശങ്ങളെ വിസ്മരിപ്പിക്കുന്നതുകൊണ്ടായിരുന്നു സന്ധ്യമാരുതന്റെ വിജനമേറുകൊണ്ടു് മിശ്കുവാറും വിജനമായിരുന്ന ഒരു തൈമാവിന്റെ താഴെ പാതകസേരയിൽ പോഷ്കാർ കിടന്നിരുന്നു. എന്നെ അസാരം അകലത്തു നിർത്തി അമ്മാവൻ കരേക്കൂടി അടുത്തുചെന്നു് ആഗമനം അറിയിക്കുന്നതിലേയ്ക്കു് ഒന്നു ചുമച്ചു. ആരാണതെന്നുള്ള ചോദ്യത്തിനു് അപ്പച്ചിള്ള എന്നും, എന്താണസമയത്തു വന്നതെന്നുള്ള ചോദ്യത്തിനു സന്നിധാനത്തിൽ വന്നു സങ്കടം ബോധിപ്പിക്കാനുള്ളതുകൊണ്ടാണെന്നും, മറുപടികൾ പറഞ്ഞു. “വീട്ടിൽ വലിയ സമ്പാദ്യമൊന്നുമില്ലെന്നും തന്റെ അനുജനു ക്രിമിനൽവക്കീൽവേലയിൽനിന്നും വല്ലതും കിട്ടുന്നതുകൊണ്ടു

കഴിച്ചു കഴിഞ്ഞുകൂടുകയാണെന്നും എന്നാൽ ഇപ്പോൾ ഒരു കൊച്ചൻ ബി. എ. പരീക്ഷയിൽ കറേ ഭാഗങ്ങൾ ജയിച്ചിട്ടുണ്ടെന്നും സ്വാമിസന്നിധാനത്തിൽനിന്നും അയാൾക്ക് ഒരു ജോലി കൊടുത്താലല്ലാതെ രക്ഷയില്ലെന്നും” വേണ്ട പൊടിപ്പും തൊണ്ടലും വെച്ചു പറഞ്ഞുകേൾപ്പിക്കുന്നതു കേട്ട് അകലെ നിന്നിരുന്ന ഞാൻ അദ്ദേഹത്തിന്റെ പ്രതിപാദനസാമർത്ഥ്യത്തെ മനസാ അഭിനന്ദിച്ചു. അതുകേട്ട്, ബി.എ. പരീക്ഷ മുഴുവൻ ജയിച്ചിട്ടില്ലെങ്കിൽ മടിക്കലേപ്പൻ ജയിച്ച ഫലമേയുള്ളൂ എന്നും ബി. എ. കറേ ജയിച്ചു എന്നുവെച്ചു ജയിച്ചതിനും തോറ്റതിനും ഇത്രശ്ലാഘിതം ശമ്പളമെന്നു വിതരിക്കുവാൻ പ്രയാസമുണ്ടെന്നും കൈപ്പടയും ജോലിയിൽ ഉള്ള സാമർത്ഥ്യവുമനുസരിച്ചു കയറും കിട്ടുന്നതാണെന്നും, തന്റെ അനന്തരവനായിരിക്കുന്ന സ്ഥിതിയ്ക്ക് അയാൾക്ക് ഒരു ജോലികൊടുക്കുന്നതാണെന്നും, പേഷ്വാർ ഉത്തരം, മുഴങ്ങുന്ന സ്വരത്തിൽ പറഞ്ഞു. പിറേറ്റിവാസം ഞാൻ അദ്ദേഹത്തിന്റെ വാസസ്ഥലത്തു ചെല്ലണമെന്നും, കൈപ്പട കണ്ടിട്ടു ശേഷം പറയാമെന്നും ഉത്തരവായി. സ്വല്പംകൂടി സംഭാഷണം കഴിഞ്ഞശേഷം ജോലി കിട്ടുമല്ലോ എന്നുള്ള സന്തോഷത്തോടുകൂടി ഞങ്ങൾ മടങ്ങിപ്പോന്നു. ഇംഗ്ലീഷുകാർക്കെന്നും റെയിൽവേ ക്ലാക്കെന്നും രണ്ടു ജോലികൾ അന്നു കഴിവാതിരുന്നു. പ്രസിദ്ധനായ വയസ്സരമൂസ്സിന്റെ ശുപാർശ അനുസരിച്ചു എന്റെ സ്നേഹിതൻ അച്യുതവായുരവർകളെ ഇംഗ്ലീഷുകാർക്കായി നിയമിച്ചുത്തരവയച്ചു. ഉത്തരവുകൊണ്ട് വായുർ പേഷ്വാരുടെ സന്നിധിയിൽ വന്നു Good morning എന്നു പീഠികയോടു, “എന്നെയാണു”

ഇംഗ്ലീഷ് ക്ലാക്കായി നിയമിച്ചിരിയ്ക്കുന്നത്” എന്നു പറയുകയും “ചാഞ്ചുക്കുണ്ടത് എപ്പോഴാണ്” എന്നു ചോദിയ്ക്കുകയും ചെയ്തു. വായ്പയുടെ നടപടികൾ കണ്ടു പോഷ്കാർക്കു കോപമാണുണ്ടായത്. വായ്പരേറ്റപ്പോലെ ക്ഷമ കെട്ട ഒരു മനുഷ്യനെ കണ്ടിട്ടില്ലെന്നും വിനയമില്ലാത്ത ഇംഗ്ലീഷ് ക്ലാക്കിനെക്കൊണ്ടു് എങ്ങനെ കഴിച്ചുകൂട്ടേണ്ടു എന്നും പേഷ്കാർ ഗൗരവമുണ്ടിച്ചു. ഇതുകേട്ടു് അന്നുതന്നെ വായ്പർ തനിക്കു സമർപ്പിച്ച ഉദ്യോഗം രാജിവെച്ചു് അവിടം വിട്ടുപോയി. ഇങ്ങനെയാണു് ഇംഗ്ലീഷു ക്ലാക്കുവേലയ്ക്കു് ഒഴിവുവന്നതു്. ഇംഗ്ലീഷുകാക്കിനു് ഇരുപതു രൂപയും റെയിൽവേക്ലാക്കിനു പന്ത്രണ്ടുരൂപയുമായിരുന്നു ശമ്പളം. ഞാനല്ലാതെ ഇംഗ്ലീഷുകാക്കുവേലയ്ക്കു് അപേക്ഷകന്മാരുണ്ടായിരുന്നില്ല എന്നായിരുന്നു എന്റെ ധാരണ. പക്ഷേ കൊല്ലം ഹൈസ്കൂളിൽ വാദ്ധ്യരായി എം. സുബ്രഹ്മണ്യയ്യർ ബി. എ. എന്നൊരാളുണ്ടായിരുന്നു. അദ്ദേഹം പേഷ്കാരുടെ മക്കളെ വീട്ടിൽചെന്നു പഠിപ്പിച്ചുകൊണ്ടിരുന്നു. പള്ളിക്കൂട്ടത്തിൽ നാലുരൂപാ ശമ്പളമുണ്ടായിരുന്ന അദ്ദേഹം ഇരുപതുരൂപയ്ക്കു ക്ലാക്കായി തന്നെ നിയമിക്കണമെന്നു് അപേക്ഷിച്ചു. എന്റെകാര്യം ഉയർപ്പമായി. ഡിവിഷൻകച്ചേരിയിലെ ഒരു രൂപാ പള്ളിക്കൂട്ടത്തിലെ രണ്ടുരൂപയ്ക്കു തുല്യമാണെന്നു സത്യവാനായ പേഷ്കാർവർകൾ മനസാ അഭിനന്ദിച്ചിരിക്കണം. ഏതെങ്കിലും, സുബ്രഹ്മണ്യയ്യരെ ഇംഗ്ലീഷുകാക്കായി നിയമിച്ചതുകൊണ്ടു റെയിൽവേക്ലാക്കു് ഉദ്യോഗമേ ശേഷിച്ചിരുന്നുള്ളു. കാലക്രമത്തിൽ കൂടുതൽ ശമ്പളം കിട്ടുമെന്നും പന്ത്രണ്ടുരൂപായേ ഉള്ളല്ലോ എന്നു വിചാരിച്ചു്

അതുപേക്ഷിക്കരുതെന്നും നിയമിക്കുന്നപക്ഷം ഇട്ടെറിഞ്ഞെ
 ചു പോകരുതെന്നും അമാവനുപദേശിച്ചു. ഞാൻ പുലി
 വാലുപിടിച്ചുവന്നപ്പോലെയായി. ഒന്നുമില്ലാത്തതിൽ അതു
 ഭേദമാണല്ലോ എന്നും, വിശേഷിച്ചു ഡിവിഷൻകച്ചേരിയി
 ലെ രൂപായുക്ത മാറുക കൂടുമല്ലോ എന്നും ഞാൻ മുഴു ബി ഏ.
 ആയില്ലല്ലോ എന്നും സമാധാനങ്ങൾ തോന്നി.

പറഞ്ഞിരുന്നതനുസരിച്ചു പിറേദിവസം പ്രഭാത
 ത്തിൽ ഞാൻ പേഷ്യാരെ കാണാൻ പോയി. പ്രധാന
 പ്പെട്ട കെട്ടിടത്തിൽനിന്നും കുറേ തെക്കോട്ടു മാറി ഒരു ചെ
 റിയ ബംഗ്ലാവുള്ളതിലിരുന്നാണ് അദ്ദേഹം കാലത്തെ ക
 ചേരജോലികൾ നോക്കിവന്നത്. പ്രഭാതത്തിൽ ഏകദേ
 ശം ഏഴുമണിക്കു വടക്കേകെട്ടിടത്തിൽനിന്നും തെക്കേകെട്ടി
 ട്തിലേക്കുള്ള പ്രയാണമാരംഭിച്ചു. വഴിയുടെ ഇരുവശവും
 ഏകദേശം പത്തമ്പതു സങ്കടക്കാർ അനതിശൂദ്രമായ വ
 സ്രം മുട്ടിനു കീഴ്വശം മറയാത്ത വിധത്തിൽ ധരിച്ചു നട്ടെ
 ല്ലു കഴിയുന്നതും വക്രിതമാക്കി അണിനിരന്നിരുന്നു. പാട
 ലവണ്ണത്തിൽ ഒരു അൽപ്പാക്കാശിലക്കു പിടിച്ചുകൊണ്ടു്
 ഒരാൾ പുറകിലും, ഒരു കോൺസ്റ്റാബിൾ മുമ്പിലും പേ
 ഷ്യാരെ സേവിച്ചിരുന്നു. ആദ്യമായി അദ്ദേഹത്തെ കമ്പി
 ട്ടു സലാം വച്ചുകൊണ്ടു ജയിലിൽ ജോലിയുള്ള ഒരു പട്ടാ
 ണി ഉപചാരമായിട്ടു് ആദരിച്ചുനിന്നു. അവർ തമ്മിൽ ഹി
 നദുസ്ഥാനിയിൽ കുറേ സംഭാഷണം കഴിഞ്ഞതിന്റെ ശേ
 ഷം സ്വാമികൾ തെക്കോട്ടു നടന്നു. സങ്കടക്കാരിൽനിന്നും
 അല്പം അകലെയായിരുന്ന ഞാൻ ഈ ഘോഷയാത്രയിൽ
 പങ്കുകൊള്ളാതെ കുറേ മാറിനിന്നു. ഒടുവിൽ തെക്കേകെട്ടി

ടത്തൽ അദ്ദേഹം ചെന്നുചേരുകയും അവിടെ കയറി ഇരുന്നുകൊണ്ടു ശിരസ്സുദാരായിരുന്ന ആർ. കൃഷ്ണപിള്ള (റിട്ടയാർഡ് ലാൻഡ് റവന്യൂ കമ്മീഷണർ) അവർകളെ വിളിച്ചു അപ്പുപിള്ളയുടെ അനന്തരവൻ വന്നിട്ടുണ്ടെങ്കിൽ വരാൻ പറകയും ചെയ്തു. അതിൻപ്രകാരം ഞാൻ ധാജരായി എന്നെപ്പറ്റി ചില ചോദ്യങ്ങൾ നടന്നതിന്റെശേഷം ഇംഗ്ലീഷിലും മലയാളത്തിലും എന്റെ കൈപ്പട എഴുതി വാങ്ങുവാൻ അദ്ദേഹം ആജ്ഞാപിച്ചു. കൈയെഴുത്തിന്റെ മാതൃക കണ്ടു് ഇതയാളെ ജോലിയിൽ നിയമിച്ചാൽ ശരിയായിരുന്നില്ലെന്നു് അനന്തിരൂപനായി അദ്ദേഹം അഭിപ്രായപ്പെടുകയും ചെയ്തു. ഇങ്ങനെ എന്നെ റയിൽവേക്ലാക്കായി നിയമിച്ചു.



അദ്ധ്യായം ൧൧.



അന്നു കൊല്ലത്തുനിന്നും ചെങ്കോട്ടയ്ക്കുള്ള റയിൽപ്പാതയുടെ പണി നടന്നുകൊണ്ടിരിയ്ക്കുകയായിരുന്നു. റയിൽവേ സംബന്ധിച്ചു ജോലികൾ നടത്തിച്ചിരുന്നതു കമ്പനിക്കാരുടെ എക്സിക്യൂട്ടീവ് ഇൻജനീയറന്മാരായ മെസ്സേഴ്സ് ലൈസോട്ട് എന്നും മാക്കിൻസോഷ് എന്നും ഉള്ള സായിപ്പനാരായിരുന്നു. അവർ ഗവൺമെന്റുമായിട്ടുള്ള എഴുത്തുകത്തുകൾ പേഷ്യാർ മുഖാന്തരം നടന്നുവന്നു. ചിലപ്പോൾ അവർ പേഷ്യാരെ കാണാൻ സൈക്കിൾ ഓടിച്ചു തെക്കേ ബംഗ്ലാവിന്റെ വരാന്തയിൽ വന്നുനിന്നുകൊണ്ടു് കാർഡ്

അയയ്ക്കും. ശരിനഗ്നതയെ മറയ്ക്കുന്നതിലേയ്ക്ക് ഒരു ഷർട്ട് സമീപത്തുതന്നെ അദ്ദേഹം കരുതിവയ്ക്കുക പതിവായിരുന്നു. ഒരുദിവസം ഇവരിൽ ഒരാൾ വന്നുചാടിയപ്പോൾ ഷർട്ട് കൊണ്ടുവരാൻ ബാല്യുതപ്പെട്ടവൻ അത് എടുത്തുകൊണ്ടുവരാൻ വിട്ടുപോകയാൽ വളരെ വിലക്കുതയും കലുഷതയും സംഭവിച്ചു. സായിപ്പിനെ വരാത്തയിൽ വളരെ നേരം നിർത്താവുന്നതല്ലല്ലോ. അതുനിമിത്തം തൽകാലമൊരു ഷർട്ടാണെന്നുള്ള ഭാവനയാ ഉത്തരീയം പ്രയോഗിച്ചുകൊണ്ടു സായിപ്പിനെ അകത്തു വിളിച്ചിരുത്തി. കുറച്ചു കഴിഞ്ഞപ്പോൾ സായിപ്പിനെ കണ്ടുകൊണ്ടു ഷർട്ടെടുക്കാൻ ഓടിയ ഒരുത്തൻ അവരുടെ മുമ്പിൽ ഷർട്ടും വിതിർത്തുപിടിച്ചുകൊണ്ടു വന്നുചേർന്നു. തീക്കനൽ ചൊരിയുന്നതുപോലെ ഒരു നോട്ടവും അംഗുലിസംജ്ഞയുംകൊണ്ടു് ആ ഭൃത്യനെ സ്വാമി ബഹിഷ്കരിച്ചു.

റയിൽവേ സംബന്ധിച്ച എഴുത്തുകത്തുകളായിരുന്നു പ്രധാനമായിട്ടു് എന്റെ കൃത്യം. എന്നാൽ അതു് അത്ര വളരെ ഇല്ലാതിരുന്നതുകൊണ്ടു പേഷ്കാർ പേഴ്സനൽക്ലാർക്കു് (അതായതു തന്റെ പ്രത്യേകമസ്തൻ) ആയും എന്നെ നിയമിച്ചിരുന്നു. രാവിലേ എഴുമണിയ്ക്കു ഞാൻ ചെന്നു് ഒപ്പിടാനുള്ള കടലാസ്സുകൾ എടുത്തു് അടുക്കിവയ്ക്കുകയും ഒപ്പിട്ടു കഴിഞ്ഞാൽ അവ ഇന്നം തിരിച്ചു് അതാതു സ്ഥാനങ്ങളിലേയ്ക്കു് അയച്ചുകൊടുക്കുകയും ചെയ്തുകൊണ്ടിരുന്നു. ഈ ജോലിയ്ക്കുകൂടി എന്നെ നിയമിച്ചതു ഡിവിഷൻ കച്ചേരിയിലെ ജോലി പഠിച്ചിട്ടുള്ളുന്നതിനു് ഒന്നുഗ്രഹമായിട്ടായിരുന്നു. ഒൻപതുമണിവരെ ഇങ്ങനെ പേഷ്കാരുടെ സന്നിധിയിൽ

ന്നെ കഴിച്ചുകൂട്ടേണ്ടിവന്നു. പന്ത്രണ്ടുരൂപാ കിട്ടുന്നതു് ഈ
 ത്രിയായി ഗണിയ്ക്കുവാൻ മറ്റു ലോകക്കാർക്കും സൗജന്യമുണ്ടാ
 യില്ല. ആദായം കുറേക്കൂടി വർദ്ധിച്ചാൽ കൊള്ളാമെന്നു
 വിചാരിച്ചുകൊണ്ടിരുന്നപ്പോൾ അതിലേയ്ക്കൊരു മാറ്റമു
 ണ്ടായി. ഹാസ്യരസവാസിതനും നമ്മജ്ഞസമാപ്തം ആയ
 കൊല്ലം വലുഴിയത്തു * കെ. സി. ഗോവിന്ദപ്പിള്ള അവർകൾ
 ഒരു ദിവസം വീട്ടിൽവന്നു്, കന്യാസ്ത്രീമഠത്തിൽ മരിക്കലേ
ഷൻ പരീക്ഷയ്ക്കു പഠിച്ചുകൊണ്ടിരുന്ന ഒരു വിദ്യാത്മിനി
യെ ദിവസം ഒരു മണിക്കൂർനേരത്തേക്കു രസതന്ത്രവും ക്ഷേ
ത്രഗണിതവും പഠിപ്പിച്ചാൽ തൽകാലം മാസം ഏഴുരൂപാ
യും പിന്നാട്ടു് എട്ടുരൂപായും തരാമെന്നു പറഞ്ഞു. ഡിവി
ഷൻകച്ചേരിജോലിയുമായി വിഘടിയ്ക്കാതിരിയ്ക്കുവാൻ അ
ദ്ധ്യാപനസമയം ഒൻപതിനും പതിനൊന്നിനും മദ്ധ്യേ ഒരു
മണിക്കൂർ ആകാമെന്നു സമ്മതിച്ചു. ഇങ്ങനെയുള്ള ഏ
റ്റപ്പാടിന്മേൽ ആ ജോലി ഞാൻ സ്വീകരിച്ചു. പഠിപ്പി
യ്ക്കാൻ ചെല്ലുമ്പോൾ മഠത്തിലെ അദ്ധ്യക്ഷകുടി പതിവായി
സന്നിഹിത ആയിരിയ്ക്കും. ക്ഷേത്രഗണിതത്തിലെ അനുരേ
യപ്രമേയങ്ങൾ (Riders) ഞാൻ പഠിപ്പിച്ചിരുന്ന സമ്പ്ര
ദായം അവർക്കു വളരെ രസപ്രദമായിത്തോന്നി എന്നെ അഭി
നന്ദിച്ചുകൊണ്ടിരുന്നു. ഏഴുമണിയ്ക്കു തേവള്ളി ബംഗ്ലാവി
ലേയ്ക്കും ഒൻപതുമണിയ്ക്കു കന്യാസ്ത്രീമഠത്തിലേയ്ക്കും അവി
ടുന്നു വീട്ടിലേയ്ക്കും വീട്ടിൽനിന്നു കച്ചേരിയ്ക്കും നടക്കേണ്ടിയി
രുന്നതുനിമിത്തം അഞ്ചുലോട്ടക്കാരനു സ്പൽ തോന്നത്തക്കവി

* ഇദ്ദേഹം കൊല്ലവർഷം 1113, കന്നിയിൽ മരിച്ചുപോയി.

ധം സഞ്ചാരകൃത്യം ഞാൻ ദിവസേന നിർവഹിച്ചുകൊണ്ടിരുന്നതും പ്രസാദകാഠിന്യമായ പേഷ്കാരുടെ പ്രീതിയായിരുന്നല്ലോ സമ്പാദിയ്ക്കേണ്ടിയിരുന്നതും. ആഡംബരങ്ങളോട്, വിശേഷിച്ചു അസമ്പന്നന്മാരുടെ വേഷഭൂഷാഭിലാഷഭ്രമത്തിനോടു വിദ്വേഷവും, അധരോത്തരസ്ഥിതികളെ ധിക്കരിച്ചും കീഴ്മേൽ ഭേദകല്പനകളെ ഗണിയ്ക്കാതെയും നടക്കുന്നവരെ അനുഗ്രഹിയ്ക്കുന്നതിൽ വൈമുഖ്യവും, സർക്കാരുദ്യോഗത്തിന്റെ ഗൗരവത്തെ പുലർത്തുന്നതിനും ഉദ്ധരിയ്ക്കുന്നതിനും ശ്രദ്ധാസമൃദ്ധിയും, അദ്ദേഹത്തിന്റെ ഗുണങ്ങളായിരുന്നു. സന്മാർഗ്ഗസീമകളെ ലംഘിയ്ക്കുന്നവരും, ഉന്മാർഗ്ഗഗാമികളും അദ്ദേഹത്തിന്റെ കഠിനമായ അപ്രീതിയ്ക്കുപാത്രീഭവിച്ചു. രജതശലാകപോലെ ധവളകോമളതയെ വഹിച്ചിരുന്ന വെള്ളിമിശ്രണിമിത്തം മറ്റു രാജാരാമരായന്മാരിൽനിന്നു വേർതിരിയ്ക്കുന്നതിനുവേണ്ടി അദ്ദേഹത്തിനെ വെള്ളിമിശ്രരാജാരാമരായർ എന്നു ചിലർ പറയുമായിരുന്നു. കൃത്യനിഷ്ഠനോക്കിയാൽ മറ്റു ഉദ്യോഗസ്ഥന്മാർക്കു് അദ്ദേഹത്തിന്റെ ഭൃത്യതയല്ലാതെ സിദ്ധിയ്ക്കുകയില്ല. തിരെ വിനോദതാൽപര്യമില്ലാതിരുന്നതുകൊണ്ടും 'കാശകശപ്പുവി'യായ മീശയുണ്ടായിരുന്നതുകൊണ്ടും ശ്രേഷ്ഠനായ ഒരു യാതയാമനാണെന്നു ചില ചെറുപ്പക്കാർ അദ്ദേഹത്തെ പരിഹസിച്ചുവന്നു. യുവജനങ്ങൾ പാഞ്ചിലേ പഴുത്ത അവിവേകികൾ ആണെന്നു് അദ്ദേഹവും ആക്ഷേപിച്ചുകൊണ്ടിരുന്നു. വൃദ്ധന്മാരും യുവാക്കളും സമുദായഘടനയ്ക്കു വശീഭവിച്ചുവരും മനുഷ്യജാതിയിൽപ്പെട്ടവരും ആയിരിയ്ക്കുന്നിടത്തോളംകാലം ഒത്താശകളും പാസ്വരാദരവും വേണ്ടതാണെന്നു് ഒരു ഉദയ സാധാരണബോധം

എത്രയോ ശ്രേയസ്കരമായിരിക്കും. അദ്ദേഹത്തിനണ്ടായിരുന്ന ഒരു ദോഷം, സ്വാധികാരത്തിനുള്ള മഹിമയും ഗൗരവവും യഥാർത്ഥത്തിൽ വളരെ കൂടുതലാണെന്നു സങ്കല്പിച്ചു, പലരുടെയും പ്രവൃത്തികളുടെ നിഴൽപോലും സ്വാധികാരമണ്ഡലത്തിൽ തട്ടിയാൽ അതു അനാദംബരം ആക്രമവുമായി വ്യാഖ്യാനിച്ചു അമർഷം കാണിച്ചുവന്നതാണ്. ഇതിനു നേരേ മറിച്ചൊരു ദോഷമാണ്, ജംബുകബലികളായ ചിലർ സ്വസ്ഥിതി, യഥാർത്ഥതയിൽ താണതാണെന്നു അഭിനയിച്ചു അധികാരസ്ഥന്മാരെ പൂട്ടുകരിച്ചു അവരുടെ ശ്രോത്രങ്ങൾക്കു സുഖകരമായ സ്തോത്രങ്ങൾചെയ്തു അനർഹമായി കാൽക്കൽ സാധിക്കുന്നത്. അധികാരസ്ഥന്മാരെ അധ്യസ്തുകൊടുത്തും മറ്റും വാഴ്ത്തുന്നത് അവിഹിതമാണെന്നു അദ്ദേഹമായി ഒരു നിശ്ചയമുണ്ടാക്കിത്തന്നാൽകൊള്ളാമെന്നു എന്നിരിക്കു പലപ്പോഴും തോന്നിയിട്ടുണ്ട്. എന്തുകൊണ്ടെന്നാൽ മനുഷ്യമനസ്സിന്റെ ദുർബ്ബല്യംനിമിത്തം സ്തുതിരൂപമായ വ്യാജപ്രയോഗിച്ചു ബുദ്ധിയെ കബളിപ്പിച്ചു എന്നു വരാവുന്നതാണല്ലോ. മി. രാജാരാമരായർ സാധുക്കളോടു കാരുണ്യം കാണിച്ചുവന്നു. എന്നാൽ അവർക്കു തന്നിമിത്തം അലംഭാവവും അഹംഭാവവും തോന്നാത്തവണ്ണം അത്ര മിതപെട്ടവുമായിട്ടേ അതു പ്രകാശിച്ചിരുന്നുള്ളൂ. അദ്ദേഹത്തിന്റെ ബാഹ്യപ്രകൃതിയും ആന്തരമാർദ്ദവവുംകൂടി നോക്കുമ്പോൾ ഭാമിനിവിലാസത്തിലെ

ഉപരി കരവാളധാരാ-
കാരാഃ ക്രൂരാഃ ഭജംഗമ പുംഗവാത്

അന്തഃ സാക്ഷാദ് ദ്രാക്ഷാ-

ദീക്ഷാഗുരവോ ജയന്തി കേഴ്വി ജനാഃ

എന്ന ശ്ലോകം അറിയാവുന്നവർ അതു് ഓർക്കാതിരിയ്ക്കയില്ല. അതായതു പുറമേ വാളിന്റെ വാത്തലപോലെ മൂച്ചിയുള്ള വരും സപ്പത്രേഷ്യനേക്കാൾ ശ്രമമാരമായ ചില ജനങ്ങൾ അകമേ മുന്തിരിങ്ങായെ അഭ്യസിപ്പിയ്ക്കുന്നതിനുവേണ്ട മധുരമാർദ്ദവമുള്ളവരായി ജയിയ്ക്കുന്നു എന്നർത്ഥം. പുറമേ വളരെ പര്യഷത കാണിയ്ക്കുന്നവരാണെങ്കിലും അകമേ വളരെ കനിവുള്ളവരായി ചില ജനങ്ങൾ സർവ്വോൽകഷേണ വർത്തിയ്ക്കുന്നു എന്നു സാരം. അതുകൊണ്ടു നമ്മുൾഭ്രമമായി ഇവിടെ ചെയ്യുന്ന പ്രസ്താവനകൾ ആക്ഷേപമായി പുറപ്പെടുവിച്ചതല്ലെന്നു ധരിയ്ക്കുവാൻ പ്രത്യേകം അപേക്ഷിയ്ക്കുന്നു. വേഷദ്രഷ്ടാദിഭ്രമം അദ്ദേഹത്തിനു് അപ്രീതികരമായിരുന്നു എന്നു പൊതുവിൽ അറിഞ്ഞിരുന്നതുകൊണ്ടാണു് സങ്കടക്കാർ മുട്ടിനു കീഴുപോട്ടു് ഇറങ്ങാതെ മിക്കവാറും മലിനമായ വസ്ത്രങ്ങൾ ധരിച്ചുകൊണ്ടു് അദ്ദേഹത്തിന്റെ മുമ്പിൽ ചെന്നിരുന്നതു്. പേഷ്ചാർ സങ്കിട്ടു വരുമ്പോൾ പ്രയോഗിയ്ക്കാൻ അമ്പലപ്പുഴ ഡെപ്യൂട്ടിതഹശിൽദാർ ഒരു മുണ്ടു പ്രത്യേകം വച്ചിരുന്നതു ഞാൻ കണ്ടിട്ടുണ്ടു്. ഒരു ടയ്ക്കു് തവണവെച്ചു ഡിവിഷൻകച്ചേരിയിലെ ഓരോ ഗൃഹസ്തന്മാർ രാത്രിയിൽ പേഷ്ചാരുടെ ബംഗ്ലാവിൽ കിടക്കണമെന്നു് ഏല്പാടുണ്ടായിരുന്നു. അടിയന്തിരമായി വല്ല എഴുത്തുകാരും ചെയ്യേണ്ടിവന്നാൽ അതിലേയ്ക്കായിട്ടാണു് ഈ ഏല്പാടു വച്ചതു്. തവണമുറയ്ക്കു കിടക്കാൻ ചെയ്യുന്ന ഗൃഹസ്തനുകിടന്നുറങ്ങുവാൻ വടക്കേ കെട്ടിടത്തിന്റെ വരാനു

യിൽ വല്ല കിരിപ്പറിഞ്ഞ പായും തലയിണയ്ക്കു വല്ല കടലാസ്സുകെട്ടും കിട്ടിയാൽ ഭാഗ്യമായി. അങ്ങനെയിരിയ്ക്കെ സ്വത്തും സ്ഥിതിയുമുള്ള ഒരു ഗൃഹസ്തന്റെ തവണ വന്നു. നല്ല ഇരട്ടിക്കട്ടിലും മേക്കട്ടിയും കിടക്കയും കൊതുകുവലയും ചാരു കസേരയും ജലപാത്രങ്ങളും മറ്റു സാമാനങ്ങളും, താൻ വരുമ്പോഴേയ്ക്കു വരാത്തയിൽ ഒരുക്കിയിരിയ്ക്കണമെന്ന് ആജ്ഞാപിച്ച ഭൃത്യന്മാരുവശം പേഷ്കാരുടെ ബംഗ്ലാവിലേയ്ക്കയച്ചു. മാവിന്റെ മൂട്ടിൽ സായാഹ്നവായുവേറു പേഷ്കാർ ഇരിയ്ക്കുമ്പോൾ രണ്ടുമൂന്നുപേർ വണ്ടികളും സാമാനങ്ങളുമായി വരുന്നതു കണ്ടു. കാര്യം ചോദിച്ചപ്പോൾ പൊന്നൻപിള്ളയുടെ കിടമുറയാണെന്നും അതിനു വേണ്ട സാമഗ്രികളാണു വണ്ടിയിൽ കൊണ്ടുവന്നിരിയ്ക്കുന്നതെന്നും മനസ്സിലായി. ഇതെല്ലാം തന്നെ പരിഹസിയ്ക്കാനുള്ള ആഡംബരങ്ങളാണെന്നു ധരിച്ചു് അയാൾ കിടക്കാൻ വരണ്ടെന്നും പകരം വേറെ ആളിനെ എപ്പാടുചെയ്തുകൊള്ളാം എന്നും പറഞ്ഞു വണ്ടികളും സാമാനങ്ങളും അദ്ദേഹം തിരിച്ചയച്ചു.

കൊല്ലത്തു് ആശ്രാമത്തു് ഉഴട്ടിൽ ജോലിക്കാരനായിരുന്ന ഒരു ബ്രാഹ്മണനെ സംഗതിവശാൽ ചെങ്കോട്ടയ്ക്കു സ്ഥലംമാറി. ഭായ്യാപുത്രാദികളെ ചെങ്കോട്ടയിൽ കൊണ്ടുപോയി പോരുന്നതിനു ശമ്പളം പോരാതിരുന്നതുകൊണ്ടു തിരിയെ കൊല്ലത്തേയ്ക്കു സ്ഥലംമാറ്റം കിട്ടണമെന്നു സങ്കടപറയുവാൻ അദ്ദേഹം പേഷ്കാരുടെ അടുക്കൽ വന്നു. പേഷ്കാർ കായൽക്കരയ്ക്കു് അല്പം അകലെയിരിയ്ക്കുകയായിരുന്നു. സങ്കടക്കാരൻ അടുത്തുചെന്നു കാര്യങ്ങൾ പറയുവാൻ ഭാവി

ചുറ്റും കണ്ട മുഖം നിമിത്തം അല്പമകന്നു കായ
 ലോരത്തിന് അടുത്തുനിന്നുകൊണ്ടു കായ്കൾ പരഞ്ഞു.
 എല്ലാം കേട്ടശേഷം, “തന്നെ കൊല്ലത്തേയ്ക്കു സ്ഥലംമാറി
 യിലെകിൽ കായലിൽ ചാടുവാനാണോ അവിടെ നിൽക്കുന്ന
 ത്?” എന്നു ചോദിച്ചു. സ്വാമി ഉത്തരവാകുന്ന
 പക്ഷം അങ്ങനെയും ചെയ്യാം എന്നയാൾ മറുപടിപറഞ്ഞു.
 “അപ്പിടി ആനാൽ ചാടും, മാറിപ്പോം” എന്നു ചോദിച്ചു
 പറഞ്ഞതുകേട്ട് ആ ശുദ്ധഗതിക്കാരൻ കായലിലേയ്ക്കു
 ‘തുടിൻ’ എന്നെടുത്തുചാടി. ഈ ഭ്രാന്തപ്രവൃത്തി കണ്ടു
 ചോദിച്ചതന്നെ സംഭ്രാന്തനായി ശിപായിമാരെ വിളിച്ചു
 പിടിച്ചുപറ്റിയവനെ പിടിച്ചുകയറ്റുവാൻ പറഞ്ഞു. കാ
 യലിൽ ചാടിയവൻ നിന്നോ, പതയോ ഒന്നും വശമുണ്ടാ
 യിരുന്നില്ല. ആ പ്രദേശം കയമായിരുന്നതുകൊണ്ടു് ഈയ
 ക്കട്ടിപ്പോലെ അയാൾ അവിടെ താണുപോകുമായിരുന്നു.
 ശിപായിമാർ ഓടിവന്നു പിടിച്ചുപറ്റിച്ചു കരയ്ക്കിട്ടുകൊ
 ണ്ടു ‘ദിജ’നായ അദ്ദേഹം ഒരുജന്മംകൂടി സിദ്ധിച്ചു് ‘ത്രി
 ജ’നായിത്തീർന്നു. അപ്പിമുടിക്കായലിൽ * സ്നായകനും അതി
 ലെ ജലത്തിന്റെ + പായകനുംആയ സങ്കടക്കാരൻ ചോദിച്ചാ
 രുടെ മുമ്പിൽ കാണിച്ച സാഹസത്തിന് അയാളെ വെറു
 തെ വിടത്തക്കതല്ലെന്നു വിചാരിച്ചു പോലീസുകാർക്കുറിവു
 കൊടുത്തതനുസരിച്ചു് അവർ കേസെടുത്തു് ആത്മഹത്യ
 യ്ക്കു് ഉൽസാഹിച്ചതായി ആ പാവത്തിനെ പ്രാസികൃട്ടു
 ചെയ്തു. ചോദിച്ചുപോയി പറഞ്ഞിട്ടാണു കായലിൽ ചാടി



* സ്നാനചെയ്യുന്നവൻ. + കുടിക്കുന്നവൻ.

യതെന്ന് അയാൾ ചെയ്ത എതിർവാദത്തെ ഗണിയ്ക്കാതെ
 ഒന്നാംക്ലാസുമജിസ്ട്രേട്ടു പ്രതിയെ ശിക്ഷിച്ചു. ഇതു ചേ-
 ജ്ജാർ കേട്ടപ്പോൾ അദ്ദേഹത്തിനതന്നെ വളരെ ആർദ്രത
 തോന്നുകയും പ്രതിയെക്കൊണ്ടു് അപ്പീൽ കൊടുപ്പിയ്ക്കുകയും
 സെഷൻജഡ്ജിയെ താൻതന്നെകണ്ടു സഹതീകൾ ഗ്രഹി-
 പ്പിയ്ക്കുകയും ചെയ്തു. ഇങ്ങനെ ഒരുവിധത്തിൽ സങ്കടക്കാര-
 നെ വെറുതേ വിടുവിച്ചു. ആവശ്യപ്പെട്ട സ്ഥലംമാറ്റവും
 കൊടുത്തു. ജഗന്നാഥപണ്ഡിതന്റെ ശ്ലോകത്തിനു് ഇപ്ര-
 കാരമാകുന്നു സംബന്ധം.

ലോർഡു് കേഴ്സൺ തിരുവിതാംകൂർ സന്ദർശിച്ചതു
 കപ്പൽവഴി കൊല്ലത്തു പടിഞ്ഞാറുവശത്തു വന്നിറങ്ങിയാ-
 യിരുന്നു. വൈസ്രോയിയ്ക്കു് അഷ്ടമുടിക്കായലിൽ സഞ്ചരി-
 യ്ക്കുന്നതിനു നൃത്തനമായി ഒരു ബോട്ടു പേഷ്യാരുടെ വാസ-
 സ്ഥലത്തുവെച്ചു പണിചെയ്യിപ്പിച്ചിരുന്നു. മഹാനായ സായി-
 പ്പിന്റെ ആഗമനത്തിനതലേദിവസം അതു കായലിൽ ഇറ-
 കുന്നതിനു പലർകൂടി ശ്രമിച്ചിട്ടും സാധിച്ചില്ല. ഈ വൈ-
 ഷമ്യം അറിഞ്ഞു ചോഷ്വാർതന്നെ ബംഗ്ലാവിൽനിന്നു് ഇറ-
 ങ്ങിവന്നു. അദ്ദേഹം വന്നുനിന്നു് “എല്ലാവരുംകൂടി ഒത്തു
 പിടിയ്ക്കുവിൻ, ഇപ്പോൾ ഇതു് കായലിൽ ഇറക്കണം”
 എന്ന് ഉത്തരവുകൊടുത്തു. മുമ്പുണ്ടായിരുന്നവരും വേറെ
 ചിലരും കൂടിച്ചേർന്നു വടങ്ങുൾക്കു പിടിച്ചുകൊണ്ടു ബോട്ടിള-
 കി കായലിലേയ്ക്കു് ഇറങ്ങി ഇതു് അധികാരത്തിന്റെ പ്രാ-
 ബല്യംകൊണ്ടാണെന്നു് ആക്ഷം തോന്നുന്നതല്ല. പക്ഷേ ഉ-
 ദ്യോഗസ്ഥന്മാരെ സേവപിടിക്കുന്ന ഹൃദ്യകല അഭ്യസിച്ചിര-
 ന്ന ഒരു വിദ്വാൻ സമീപത്തുനിന്നുകൊണ്ടു്, “സന്നിധാനു്

V തിന്മനിന്നും ഉത്തരവായാൽ ബോട്ട് ഇളകാതിരിയ്ക്കുമോ?"
എന്നു സ്തുതിചെയ്യുന്നതുകേട്ടു സ്വാധികാരത്തെ പേഷ്യാർ
മനസാ കളുക്കെ അഭിനന്ദിച്ചു.

കേസു വാദിയ്ക്കുവാൻ ചെല്ലുന്ന വക്കീലന്മാർ ലാറിപ്പോട്ട്
മുതലായ പ്രമാണഗ്രന്ഥങ്ങൾകൂടെ കൊണ്ടുചെല്ലുന്നത്
അദ്ദേഹത്തിനു നീരസമാണെന്നും ഒരു ധാരണയുണ്ടായിരുന്നു.
അറിവില്ലാത്ത സംഗതികൾ ഗ്രഹിച്ചിയിരുന്നതിനും ആയിരി
യ്ക്കണമല്ലോ പുസ്തകങ്ങളുടെ പ്രയോജനം. എന്നാൽ അ
ദ്ദേഹത്തിനും അറിവില്ലാത്തതായ് ഒന്നമില്ലെന്നുള്ള ഭാവന
യിലായിരുന്നു തന്ത്രജ്ഞന്മാരായ വക്കീലന്മാർ കേസുകൾ
വാദിച്ചിരുന്നത്. അതുകൊണ്ടു പുസ്തകങ്ങൾ കൊണ്ടുപോ
കുന്നവർ കച്ചേരിയ്ക്കുപുറമേയുള്ള കാരാടിയുടെ മൂട്ടിൽ അവ
വല്ലവരേയും ഏൽപ്പിച്ചു വയ്ക്കുകയായിരുന്നു പതിവ്.
ഒരു ദിവസം, "നിങ്ങൾ പുറപ്പെടുവിയ്ക്കുന്ന വാദത്തിനും ആ
ധാരമായി വല്ല അന്താരദിയുമുണ്ടോ?" എന്നു കോടരിയിൽ
നിന്നും ചോദിച്ചു. അതുകേട്ട് (ഇരുക്ക്, കാരാടിമൂട്ടിലെ
ഇരുക്ക്" എന്നു പച്ചപ്പാമാത്മിയായ ഒരു വക്കീൽ വിളി
ച്ചുപറഞ്ഞു ഡാക്ടർ കൃഷ്ണൻപണ്ടാല കൊല്ലത്തു വളരെ
നാൾ വ്യവഹരിച്ചതാമസിച്ചിരുന്നല്ലോ. മി. രാജാരാമറാവു
വിന്റെ കച്ചേരിയിൽ ഒരിയ്ക്കൽ അദ്ദേഹം ഒരു അപ്പീൽ
വാദിച്ചുകൊണ്ടിരിയ്ക്കുമ്പോൾ, ധാവുജി അവർകൾ സംശയ
നിവൃത്തിയ്ക്കു് ഏതോ പുസ്തകം നോക്കിക്കൊണ്ടിരിയ്ക്കുകയാ
യിരുന്നു. ആ അവസരത്തിൽ ജഡ്ജിമെൻറുകൊണ്ടു മുഖം
മറച്ചുപിടിച്ചു മി. പണ്ടാല എതിർകക്ഷിവക്കീലിനെ കൊ
ഞ്ഞനം കാണിയ്ക്കുകയാൽ അദ്ദേഹം ചിരിയ്ക്കുവാനിടയായി.

അങ്ങനെ ചിരിച്ചതു ഗ്രഹപ്പിഴയ്ക്കു മി. രാജാരാമറാവു കണ്ടു. വക്കിൽ ചിരിച്ചതു തന്നെക്കുറിച്ചാണെന്നു് അദ്ദേഹം ധരിച്ചു് “ഹേ മി. പത്മനാഭപിള്ളേ! ഞാനൊരു ബി. എ. ക്കാരുന്മാത്രമാകുന്നു. നിങ്ങൾ ബി. എ. ബി. എൽ ആണെന്നു് അറിയാം. എന്നെപ്പോലെച്ചുള്ളവർക്കു പുസ്തകങ്ങൾനോക്കി സംശയങ്ങൾ തീർക്കേണ്ടതായിട്ടുണ്ടു്. നിങ്ങൾക്കങ്ങനെ യൊന്നുമാവശ്യമില്ല” എന്നു പരിഭവമായിപ്പറഞ്ഞു. വാസ്തവമെവടെക്കിടക്കുന്നു? ചിരിയ്ക്കുന്നതു് അദ്ദേഹത്തിന്റെ അജ്ഞതയേയോ അബദ്ധത്തേയോ ഉദ്ദേശിച്ചാണെന്നും അധികാരപര്യന്തെ അനാദരിച്ചാണെന്നും ഡാധാരണ തെറ്റിദ്ധരിയ്ക്കുകൊണ്ടു് അദ്ദേഹത്തിന്റെ മുമ്പിൽവെച്ചു ചിരിയ്ക്കുന്നവർ ചുരുക്കമായിരുന്നു. അധികാരത്തെപ്പറ്റി അദ്ദേഹത്തിനു് അത്രമാത്രം അഭിമാനമുണ്ടായിരുന്നു.

അശ്വതിതിരുനാൾ കൊച്ചുത്തമ്പുരാൻ തിരുമനസ്സു ബി. എ. നാടുനിങ്ങുന്നതിനു കരേമുമ്പു് ഒരിയ്ക്കൽ കൊല്ലത്തു് എഴുന്നള്ളി. തിരുമനസ്സിലെ മാനേജരായിരുന്ന കിളിമാന്തുർ കേരളവർമ്മകോയിത്തമ്പുരാൻ അവർകൾ ബി. എ. (സിനിയർ മഹാരാണിതിരുമനസ്സിലെ പിതാവു്) കൂടെ ഉണ്ടായിരുന്നു. എഴുന്നള്ളത്തു സംബന്ധിച്ചു ചെയ്തിരുന്ന ഏപ്പാടുകളിൽ എന്തോ വൈകല്യങ്ങൾ ഉണ്ടായിരുന്നതു് അടിസ്ഥാനമാക്കി മാനേജർ കോയിത്തമ്പുരാൻ സ്ഥലം തെറ്റാതെ വിട്ടിച്ചുനിർത്തി കഠിനമായി ശകാരിച്ചു. അതുകേട്ടുകൊണ്ടു കയറിയെഴുന്ന പേഷ്കാരുവർകൾ അതിനുപകരം വളരെ പര്യന്തെ കോയിത്തമ്പുരാനെയും അധി.

ക്ഷേപിച്ചു. കൊച്ചുതമ്പുരാൻ തിരുമനസ്സുകൊണ്ടു കേൾക്കുന്നുണ്ടെന്നുള്ള വിചാരം പേഷ്കാരുടെ ജീഹ്വയേയോ കണ്ണത്തേയോ നിയന്ത്രിച്ചില്ല. ഒടുവിൽ തിരുമനസ്സുകൊണ്ടു വെളിയിൽ ഇറങ്ങിവന്നു. പേഷ്കാരോടു വളരെ സമാധാനങ്ങൾ പറഞ്ഞു. പേഷ്കാർ പറഞ്ഞു. “ഈ കോയിത്തമ്പുരാനു തഹശീൽദാരുടെ ചേരിൽ എന്തധികാരമാണുള്ളതു്? കോയിത്തമ്പുരാനാരു്? തഹശീൽദാർ ആരു്? ഈ സ്ഥലത്തു മഹാരാജാവു തിരുമനസ്സിലെ പ്രതിനിധി നാമാണു്. തഹശീൽദാർ നമ്മുടെ വരുതിയിൽ ഉൾപ്പെട്ടതാകയാൽ അയാളെ ശാസിയ്ക്കുന്നതിന്നു നമുക്കല്ലാതെ ആർക്കാണ് ധികാരം. തഹശീൽദാർക്കു വല്ലതും തെറ്റുപറ്റിപ്പോയിരുന്നാൽ നമ്മെ അറിയിയ്ക്കുകയാണു വേണ്ടതു്.”

ഇതുകേട്ടു കൊച്ചുതമ്പുരാൻ തിരുമനസ്സുകൊണ്ടു പേഷ്കാർ പറയുന്നതെല്ലാം ശരിയാണെന്നു സമ്മതിച്ചു കലഹം കലാശിച്ചില്ല. ഇതു സർക്കാരുദ്യോഗത്തിന്റെ ഗൗരവം അദ്ദേഹം ഉദ്ധരിച്ചതിന്നു് ഒരു ദൃഷ്ടാന്തമാണു്. ഇതുപോലെ ഡിവിഷൻ കച്ചേരി സന്നിധിയിൽ (അതായതു് പേഷ്കാരുടെ സന്നിധിയിൽ) തഹശീൽദാർ ഇരുന്നു കൂടാ എന്നാണു് അദ്ദേഹം വച്ചിരുന്നതു്. കണ്ണാടി കേശവപിള്ള എന്നു ഡിവിഷൻ കച്ചേരിയിൽ ഒരു രായസംഘിള്ളയുണ്ടായിരുന്നു. അദ്ദേഹത്തിന്റെ വീടു കാവാലം പകുതിയിൽ കണ്ണാടിക്കരയിൽ ആയിരുന്നതുകൊണ്ടു് അങ്ങനെ വിളിച്ചുവന്നു എന്നേയുള്ളു. സർക്കീട്ടായി മറ്റൊരിടത്തു പോയ അ വസരത്തിൽ അവിടുത്തെ തഹശീൽദാർ, പിള്ളമാർ കച്ചേരിജോലി ചെയ്യുന്നിടത്തു ചെല്ലുകയും കണ്ണാടി കേശവ

പിള്ള അദ്ദേഹത്തെ ബഹുമാനിച്ച് ഒരു ക്സേത്രയിൽ ഇരുത്തുകയും ചെയ്തു. ദൂരെ വേറൊരു കെട്ടിടത്തിൽ ഇരുന്ന പോഷ്കാർ ഇതുകണ്ടു കേശവപിള്ളയെ വരത്തി “മാനം കെടുത്താനാണോ താനുംകൂടി സങ്കീട്ടിൽ പോന്നതു” എന്നു ചോദിച്ചു. ഇതു കേട്ടിട്ട് കേശവപിള്ളയ്ക്കു കാര്യം മനസ്സിലാകാതെ കഴിഞ്ഞവാനുനിൽക്കുന്നതുകണ്ടു, പ്രസ്തുതത്തിനു ഗമകമായി “തഹശീൽദാഷ് റഥിവിഷൻസമക്ഷത്തു” ഇരിപ്പുണ്ടോടോ?” എന്നു ഒരു ചോദ്യംകൂടി അദ്ദേഹം ചോദിച്ചു. അതു കേട്ടപ്പോൾ കേശവപിള്ളയ്ക്കു കാര്യം മനസ്സിലായി. വന്നുപോയ അപരാധം ക്ഷമിയ്ക്കണമെന്നു മാപ്പ് അപേക്ഷിച്ചുകൊണ്ടു കേശവപിള്ള തിരിച്ചുപോയി. താഴെയുള്ള വർ മേലുദ്യോഗസ്ഥനോടു ക്ലിപ്തപ്പെട്ട പതിവനുസരിച്ചുള്ള ഭാഷ ഉപയോഗിയ്ക്കുകയും ആദരവുകാണിയ്ക്കുകയും ചെയ്തില്ലെങ്കിൽ അതു മേലാവിനുള്ള അധികാരത്തോടു മത്സരമായിട്ട് അദ്ദേഹം കരുതിയിരുന്നു എന്നു തോന്നുന്നുണ്ട്. മരാമത്തുസൂത്രങ്ങൾ ആയി ശിവശങ്കരപ്പിള്ള എന്നൊരാളുണ്ടായിരുന്നു. അദ്ദേഹം ചേഷ്കാരോടു റഥഭാഷണം ചെയ്തുകൊണ്ടിരുന്നപ്പോൾ “അങ്ങനെയല്ലേ നിങ്ങൾ നമ്മോടു ബോധിപ്പിച്ചിട്ടുള്ളതു” എന്നു ചേഷ്കാർ ചോദിച്ചു. അതിനു മറുപടി ആയി “ഞാനങ്ങനെയാരോടും പറഞ്ഞിട്ടില്ല” എന്നു സൂത്രങ്ങൾ പറഞ്ഞു. ഇതുകേട്ടു “നിങ്ങൾ പൊയ്ക്കൊള്ളുക” എന്നു അയാളുടെ ധർഷ്ട്യത്തിനു ശിക്ഷയായി സൂത്രങ്ങൾനെ ഉടനേതന്നെ പറഞ്ഞയച്ചു. നേരേമരിച്ചു വലിയ അപരാധങ്ങൾ പററിയാലും ഭക്തിയും വിനയവും കാണിയ്ക്കുന്നവർക്ക് അദ്ദേഹം അഭയപ്രദനായിരുന്നു. ഡിവിഷൻക

'ചേരിയിൽ അദ്ദേഹം വന്നാൽ ആദ്യമായി നടക്കാറുള്ളതു സങ്കടഹർജികൾ വായിച്ചുകേൾക്കുകയാണ്'. വായിച്ചുകേൾപ്പിയ്ക്കുവാൻ 'പെററിഷൻക്ലാസ്സ്' എന്നു പ്രത്യേകമൊരു ഗുമസ്തനുണ്ട്. ഹർജികൾ എല്ലാം നേരത്തേ നോക്കി വായിച്ച മനസ്സിലാക്കി പേഷ്കാരെ വായിച്ചുകേൾപ്പിയ്ക്കുവാൻ സന്നദ്ധനായി ഇരിയ്ക്കേണ്ടതാണ് അയാളുടെ കൃത്യം. ചിലപ്പോൾ, അലസത നിമിത്തമോ ഇതരകാര്യപര്യാകുലതയാലോ അതിനു സാധിച്ചില്ലാ എന്നുവരും. എന്നാൽ ജോലിയിലുള്ള പഴക്കംകൊണ്ടു് എല്ലാം ഒരുവിധം അയാൾ ശരിപ്പെടുത്തിക്കൊണ്ടുപോകും. ഒരു ദിവസം ഒരു ഹർജി വായിയ്ക്കാൻ തുടങ്ങിയതിൽ കൈപ്പട മനസ്സിലാകാതെ അയാൾ വളരെക്കഴഞ്ഞു. കേട്ടുകൊണ്ടിരുന്ന പേഷ്കാർ പറഞ്ഞു: "ഗുമസ്തൻ ഇതിനുമുൻപ് ഇഴ കടലാസ്സു കണ്ടിട്ടില്ലെന്നു നിശ്ചയമാണ്". എല്ലാം നോക്കി തയാറായി പരന്നമെന്നു ഞാൻ പലപ്പോഴും ഉപദേശിച്ചിട്ടും അതൊന്നും ഗുമസ്തൻ വകവെച്ചുടുത്തതായിക്കാണുന്നില്ല" എന്നു ശ്രദ്ധിക്കിയ്ക്കാൻ തുടങ്ങി. അങ്ങനെയല്ല സന്നിധാനത്തെക്കുറിച്ചുള്ള ഭയഭക്തിവിശ്വാസത്താൽ വായന തടസ്സപ്പെടുപോയതാണെന്നു ഭയമഭിനയിച്ചുകൊണ്ടു ഗുമസ്തൻ മറുപടി പറഞ്ഞു. 'അല്ലല്ല, തന്റെ അജാഗ്രതയാണെന്നു പേഷ്കാർ പറഞ്ഞതങ്കിലും ഗുമസ്തന്റെ താഴ്മയും വണക്കവും അദ്ദേഹത്തിനെ തൃപ്തിപ്പെടുത്തി. എന്നെന്നാൽ "താൻകൂടി സ്കീട്ടിൽ പോരൂ" എന്നായിരുന്നു ശാസനത്തിന്റെ അവസാനം.

എന്റെ പേരിൽ കുറേക്കഴിഞ്ഞതിൽപിന്നെ അദ്ദേ

ഫം പ്രീതനായിരുന്നു എന്നു ലക്ഷ്യമുണ്ടു്. ആദ്യമാദ്യം
 കൈയക്ഷരാത്തിൽ ചില വൈചിത്ര്യങ്ങൾ സംഭവിക്കാൻ
 ഉള്ളതിനെ അദ്ദേഹം ആക്ഷേപിച്ചുകൊണ്ടിരുന്നു. അങ്ങനെ
 യിരിയ്ക്കെ ആയിരത്തിഏഴുപത്തിആറിലെ കാനേഷുമാരി
 നടത്തേണ്ടതായി വന്നു. ജനങ്ങളുടെ സംഖ്യാതാക്കളെ
 (എൻബ്രൂമറേറ്ററന്മാരെ) നിയമിക്കുന്നതിനു വേണ്ട അധി
 കാരപത്രം പേഷ്കാർ കൊടുക്കണമെന്നായിരുന്നു വ്യവസ്ഥ.
 സംഖ്യാതാവിന്റെ വാസസ്ഥലം മുതലായ വിവരങ്ങളും
 മറ്റും എഴുതിച്ചേർക്കുന്നതിനു് ഇട ഇട്ടു് അച്ചടിച്ചിട്ടുള്ള
 ഫാറങ്ങൾ സെൻസസ്സുകമ്മീഷണറുടെ ആഫീസിൽനിന്നു്
 ഓരോ പേഷ്കാർക്കും അയച്ചുകൊടുക്കുകയും അവർ ഫാറം
 പൂരിപ്പിച്ച സംഖ്യാതാവിനെ അധികാരപ്പെടുത്തുകയുമായി
 രുന്നു ചെയ്തിരുന്നതു്. കൊല്ലം ഡിവിഷനിലേയ്ക്കു വേണ്ട
 ഫാറങ്ങൾ കാലേക്രട്ടി ഡിവിഷൻകച്ചേരിയിലേയ്ക്കു് അയ
 ച്ചുകൊടുത്തിരുന്നു എങ്കിലും അവയെല്ലാം കെട്ടുകെട്ടായി ഗു
 ഫാപ്രായമായ ഒരു മുറിയിൽ അടച്ചിട്ടിരുന്നതു ചുമതല
 ക്കാർ വിസ്മരിച്ചുപോയി. ആളെണ്ണേണ്ട തീയതി അടുത്തു
 വന്നപ്പോൾ ഫാറം അയച്ചുതരണമെന്നു കമ്മീഷണറുടെ
 പേർക്കു് എഴുതി അയച്ചതിൽ മുമ്പുതന്നെ അയച്ചുപോയി
 എന്നു മറുപടി കിട്ടി. ഉണ്ടെന്നും ഇല്ലെന്നും പരസ്പരം തർക്ക
 ങ്കൾ കരേ നടന്നതിനുശേഷം ചിന്നിട്ടു തർക്കിക്കുന്നതിനു
 തീയതി ഇല്ലെന്നുള്ള ദിക്കിലായി. അന്നേദിവസം ഫാറങ്ങൾ
 കിട്ടിയില്ലെങ്കിൽ അവ വേണ്ട ദിക്കിൽ എത്തിയ്ക്കുന്നതു് അ
 സാധ്യമാണെന്നുകണ്ടു ഡിവിഷൻകച്ചേരിയുടെ മുറികൾ
 എല്ലാം തപ്പുകയും തിരയുകയും ചെയ്തപ്പോൾ കെട്ടുകെട്ടായി

കിടന്ന ഫാറങ്ങൾ എല്ലാം കണ്ടുകിട്ടി. ആകപ്പോഴേക്കു രണ്ടു
 മൂവായിരം ഫാറങ്ങൾ അന്നു രാത്രികൊണ്ടു സംഖ്യാതാക്കളു
 ടെ വിവരങ്ങളും ദിവാൻപേഷ്കാർ രാജാമരായണൻ പേ
 ഷ്കാരുടെ പേരും എഴുതി പൂർത്തിയാക്കി പ്രഭാതത്തിൽ ഒപ്പി
 ടുവിയ്ക്കാൻ പേഷ്കാരുടെ അടുക്കൽ എത്തിച്ചുകൊടുക്കണം
 എന്ന വ്യവസ്ഥയിന്മേൽ തൃമസ്തനാരുടെയും പിള്ളമാരുടെ
 യും പക്കൽ വീതിച്ചുകൊടുത്തു. പിറേദിവസം പേഷ്കാ
 രുടെ മുമ്പിൽ കുന്നപോലെ കൂട്ടിയിരുന്ന ഫാറങ്ങൾ ഓരോ
 നായി ഒപ്പിടുവിച്ചുവയ്ക്കുന്നതിനായി ഞാൻ ആരംഭിച്ചു. വള
 രെ ഫാറങ്ങൾ ഉണ്ടായിരുന്നതുകൊണ്ടു് ഓരോ ഫാറങ്ങളി
 ലും പ്രത്യേകം നോക്കുന്നതിനു സമയമോ സൗകര്യമോ
 ഉണ്ടായിരുന്നില്ല. എങ്കിലും വല്ല തെറ്റുമുണ്ടോ എന്നു സ
 മഷ്ടിയായിട്ടു ഞാൻ ഓരോന്നിലും കണ്ണോടിച്ചിരുന്നു. ഇങ്ങ
 നെ ഒപ്പിടുവിച്ചുകൊണ്ടിരുന്നപ്പോൾ ദിവാൻപേഷ്കാർ രാ
 ജാമരായർ എന്നുള്ളതിന്റെ സ്ഥാനത്തു്, ദിവാൻപേഷ്കാർ
 പരമേശ്വരൻപിള്ള എന്നെഴുതിയിരിക്കുന്നതും ആ സഖ
 ലിതം കാണാതെ അതിനടിയിൽ പേഷ്കാർ ഒപ്പിടുന്നതും ക
 ണ്ടു്, അതു പ്രത്യേകമെടുത്തു ഞാൻ വച്ചപ്പോൾ അതെ
 ന്നാണു മാറിവെച്ചതു് എന്നു് അദ്ദേഹം ചോദിച്ചു. ഒരു
 തെറ്റുണ്ടെന്നു ഞാൻ പറഞ്ഞു. അതെന്താണെന്നു ചോദി
 ച്ചപ്പോൾ ദിവാൻപേഷ്കാർ രാജാമരായർ എന്നെഴുതാതെ
 പരമേശ്വരൻപിള്ള എന്നു് ഇതിൽ എഴുതിക്കാണെന്നു എ
 ന്നു ഞാൻ പറഞ്ഞു. അതു വാങ്ങി നോക്കിയപ്പോൾ
 ഞാൻ പറഞ്ഞതു ശരിയാണെന്നു കണ്ടു. ഇടൻ ശിരസ്സാ
 രെയും ഹെഡ് ക്ലാക്കിനെയും മറ്റും വരുത്തി പരമേശ്വരൻ

പിള്ളപേഷ്കാർ എപ്പോഴാണു വന്നതെന്നു ചോദിച്ചതിൽ
 അവർക്കു കാര്യം മനസ്സിലാകാതെ കഴങ്ങുന്നതു കണ്ടു്, ഫാറം
 കാണിച്ചുകൊടുത്തു വ്യാഖ്യാനിച്ചു. അതിന്റെ കൈപ്പട
 നോക്കിയതിൽ, അതു മരമത്തു കണക്കു പരമേശ്വരൻ
 പിള്ള എന്തെന്നുവന്നതാണെന്നു മനസ്സിലായി. നാലു
 ബു ശിപായിമാരും ഒരു ക്ലാർക്കുംകൂടി അയാളെ കൊണ്ടുവ
 രാനായി പുറപ്പെട്ടു. അയാൾ പതിവായി കണക്കുകൾ എ
 ശ്വതി അവസാനിപ്പിക്കുമ്പോൾ മരമത്തു കണക്കു പരമേശ്
 ശ്വരൻപിള്ള എന്ന് എഴുതി ഒപ്പിടുകയായിരുന്നു. അദ്ദേഹി
 യിതനായി തലേദിവസം രാത്രിയിൽ ഫാറം പൂർത്തിയാക്കിയ
 പ്പോൾ രാജാരാമരായർ എന്നൊഴുതുന്നതിനു പകരം പരമേശ്
 ശ്വരൻപിള്ള എന്ന് അയാൾ ബോധംകൊടു് എഴുതിപ്പോ
 യതാണ്. പക്ഷേ പേഷ്കാർ അങ്ങനെയല്ല ധരിച്ചതു്. എ
 ന്തെഴുതിക്കൊണ്ടുചെന്നാലും വായിച്ചുനോക്കാതെ അദ്ദേഹം
 ഒപ്പിടും എന്നു കാണിച്ചു നന്നതിലേയ്ക്കു് ഇങ്ങനെയൊരു പണി
 ചെയ്തതാണെന്നും പിറേദിവസം ഇതു് 'മലയാളി'പേപ്പ
 റിൽ പ്രസിദ്ധപ്പെടുത്തി തന്നെ പരിഹസിക്കുമെന്നുമായിര
 ന്നു അദ്ദേഹത്തിന്റെ ഉപഹാസം. പരമേശ്വരൻപിള്ളയെ
 കൊണ്ടുവന്നപ്പോൾ അയാളെ കഠിനമായി ഭർത്സിക്കുകയും
 ജോലിയിൽനിന്നു സസ്പെൻഡുചെയ്യുകയും ചെയ്തു. വളരെ
 നാൾ കഴിഞ്ഞു് അബദ്ധം പഠറിയതാണെന്നു ബോദ്ധ്യപ്പെട്ട
 പ്പോൾ അദ്ദേഹം അപരാധിയെ തിരിയെ ജോലിയിൽ നി
 യമിക്കുകയും ചെയ്തു. രണ്ടുമൂവായിരം ഫാറങ്ങളുടെ കൂട്ടത്തിൽ
 ഒന്നിൽ ഇപ്രകാരമൊരു സംഭവം സംഭവിച്ചതു് "മാഷറാ
 ശിപ്രവിഷ്ണുവ മഷീനുക" അതായതു് ഉഴുന്നു കൂട്ടിയിരു

നാനിനിയ്ക്കും ഒരു മഷിഗൃഹിക ഉൾപ്പെട്ടിരുന്നതുപോലെ ആയിരുന്നു. അതു കണ്ടുപിടിച്ച ഞാൻ വളരെ സൂക്ഷ്മദൃഷ്ടിയും ശ്രദ്ധാലുവുമാണെന്നു പേഷ്വാർ എന്നെക്കുറിച്ചു മുക്തകണ്ഠം അഭിനന്ദിച്ചു. പിന്നീടു അദ്ദേഹം എന്നെക്കുറിച്ചു പ്രീതനായിട്ടല്ലാതെ പെരുമാറിയിട്ടില്ല.

ഇങ്ങനെ ഏകദേശം ഒരുമാസക്കാലമായി ഞാൻ ഡിവിഷൻ കച്ചേരിജോലി നോക്കിക്കൊണ്ടിരിയ്ക്കുമ്പോൾ മഞ്ഞു കാലം കുറഞ്ഞുകൊണ്ടിരിക്കുന്നതിനേക്കാൾ തനിവേനലിന്റെ ആരംഭം ജൂലൈ മുതലായി. നിവൃത്തിയുള്ളവർ നദീതീരങ്ങളെയും മറ്റു ശീതളപ്രദേശങ്ങളെയും ആശ്രയിയ്ക്കാൻ പറഞ്ഞു. ആ കൂട്ടത്തിൽ പേഷ്വാർ വർകൾ കണ്ട സുഖവാസസ്ഥാനം കൊട്ടാരക്കരയ്ക്കും കുന്നത്തുരിനും മദ്ധ്യേ കല്പടയാറിന്റെ തീരത്തുള്ള കരിമ്പിൻപുഴ എന്ന സ്ഥലമായിരുന്നു. അവിടെ ജീയുത്തായിരുന്ന ഒരു ക്ഷേത്രമുള്ളതല്ലാതെ നിബിഡമായി വീടുകളോ കെട്ടിടങ്ങളോ ഉണ്ടായിരുന്നില്ല. ടിപ്പു കോഴിക്കോടു മുതലായ പ്രദേശങ്ങളെ പടക്കളമാക്കാൻ തുടങ്ങുന്നതിനാൽ വിഖ്യാതവിദ്വേഷിയായ മനോരമത്തമ്പുരാട്ടി ഉൾപ്പെടെ സാമൂതിരിക്കോവിലകത്തുനിന്നും ഏതാനും അംഗങ്ങൾ പണ്ടു കരിമ്പിൻപുഴവന്നു താമസിച്ചതായി കേട്ടിട്ടുണ്ട്. വേനൽക്കു കല്പടയാറിൽ പലയിടത്തും വെള്ളം വറ്റിപ്പോകുമാറുണ്ടെങ്കിലും കരിമ്പിൻപുഴ ആ ദോഷം ബാധിയ്ക്കാറില്ല. അതുകൊണ്ടാണ് അവിടെ കുളിച്ചു താമസിയ്ക്കുന്നതിലേയ്ക്കു പേഷ്വാർ പറഞ്ഞത്. അദ്ദേഹത്തിന്റെ യാനവാഹനമായ കെട്ടുവള്ളത്തിൽ ഗൃമസ്തനായി ഞാൻ മാത്രമേ ഉണ്ടായിരുന്നുള്ളൂ. ഞങ്ങൾ കരിമ്പിൻപുഴ ചെന്നപ്പോൾ നേരം വെ

ഉത്തമ്യ. വളർത്തിൽ കീടന്നുകൊണ്ടു കണ്ണിതൃണ്ണപിള്ളേ!
 എന്ന് അദ്ദേഹം വിളിച്ചപ്പോൾ കരയ്ക്കുള്ള കുറിക്കാടുകളി
 ലും മരുപ്രദേശങ്ങളിലും നിന്നു വിളികേൾക്കുവാൻ വല്ലവ
 രും ഉണ്ടായിരിയ്ക്കുമെന്നു ഞാൻ വിചാരിച്ചില്ല. എന്നാൽ
 ശീരബാധാഭയത്താൽ ആപാദമൂലം പുതപ്പിട്ടു മൂടിക്കൊ
 ണ്ടു കാട്ടിനിടയിൽ ഇരുന്ന തഹശീൽദാർ 'സപാമി' എന്നു
 വിളികേട്ടുകൊണ്ടു വളക്കുടവിലേയ്ക്കു വന്നു. ഇതുകണ്ടു പേ
 ഷ്കാരുടെ പ്രതാപം വിചാരിച്ചു ഞാൻ വിസ്മയിച്ചു.

കരിമ്പിൻപുഴെ ചെന്നു് ഒന്നരണ്ടുദിവസം കഴിഞ്ഞ
 പ്പോൾ എന്നിയ്ക്കു ഡാക്ടർ മിച്ചലിന്റെ റെഴുത്തും കമ്പി
 യും, രാജരാജവർമ്മകോയിത്തമ്പുരാൻ തിരുമനസ്സിലെ റെഴു
 ത്തും, തന്റെ സ്വന്തമായിട്ടു് റെഴുത്തും, എല്ലാംകൂടി ഒരു
 മിച്ചു പ്രത്യേകമൊരു കൂട്ടിലിട്ടു് അമ്മാവൻ അപ്പപ്പിള്ള അ
 വർകൾ അയച്ചുതന്നു. പൊട്ടിച്ചു നോക്കിയപ്പോൾ തിരുവന
 ന്തപുരത്തു ഡൈസ്കൂളിൽ എന്നെ മുൻപിയായി നിയമിച്ചി
 രിയ്ക്കുന്നു എന്നും ഉടൻ വന്നു ചാൺജടുക്കണമെന്നും മിച്ചൽ
 ധരയും കോയിത്തമ്പുരാനും പറഞ്ഞിരിയ്ക്കുന്നതു കണ്ടു.
 തിരുവനന്തപുരത്തു ജോലികിട്ടിയിരിയ്ക്കുന്ന സ്ഥിതിയ്ക്കു് അ
 ഷോട്ടു പോകുകയാണു വേണ്ടതെന്നും ഡിവിഷൻകച്ചേരി
 യിൽ കിടന്നു നരകിക്കണ്ടോ എന്നും അപ്പപ്പിള്ള അവർ
 കൾ അഭിപ്രായപ്പെട്ടിരുന്നു. കൂടെയുണ്ടായിരുന്ന മറ്റു
 ഗൃഹസ്തന്മാരുടെ അഭിപ്രായവും ഇതുതന്നെയായിരുന്നു. അതു
 കൊണ്ടു ഡിവിഷൻകച്ചേരിയിലെ ജോലി രാജിവയ്ക്കുവാൻ
 ഞാൻ നിശ്ചയിച്ചു. രാജിഫർജി എഴുതി തയ്യാറാക്കി പേ
 ഷ്കാരുടെ പക്കൽ കൊടുത്തു് അന്നുതന്നെ സ്വീകരിപ്പിയ്ക്കു

ന്നതിനു് ഉത്സാഹിച്ചു. നല്ല നേരംനോക്കി ഈ വിവരങ്ങൾ അവിടെ ധരിച്ചിട്ടില്ലെങ്കിൽ രാജി സ്വീകരിയ്ക്കാതെ എ ന്ന കരേഭിവസം കറക്കിയാലോ എന്നു ഭയന്നു പോഷ്യാ രുടെ വിശ്വസ്തഭൃത്യനും പ്രത്യേകതകൾ ഗ്രഹിച്ചിരുന്നവനു മായ ഭൃത്യൻ കൊച്ചുമുണിയോടു്, സ്വാമി ശാന്തനും സൗ മ്യനുമായിരിയ്ക്കുന്ന അവസരം എപ്പോഴാണെന്നു ഞാൻ ചോദിച്ചു മനസ്സിലാക്കി. ഉഴുണു കഴിഞ്ഞു് ഏലക്കായം ചവച്ചുകൊണ്ടു് അങ്ങോട്ടുമിങ്ങോട്ടുമുലാത്തിക്കൊണ്ടിരിയ്ക്കു ന്വോൾ സ്വാമിയ്ക്കു് ഇടങ്ങേടു കാണുകയില്ല എന്നു് അ യാൾ പറഞ്ഞു. കൊച്ചുമിണിയുടെ ഉപദേശമനുസരിച്ചു ഞാൻ നിർദ്ദിഷ്ടമായ സമയത്തു പോഷ്യാരുടെ അടുക്കൽ ഹാജരായി ഹർജി കൊടുക്കുകയും സംഗതികൾ വിവരിച്ചു ബോധിപ്പിക്കുകയും ചെയ്തു. ദൈവാധീനംകൊണ്ടു് അദ്ദേ ഹം പ്രതികൂലത ഒന്നും പുറപ്പെടുവിച്ചില്ല. ബി. എ. പ രീക്ഷയ്ക്കു് ഇനി ഒരുഭാഗംകൂടി ജയിയ്ക്കാനുള്ള സ്ഥിതിയ്ക്കും മറ്റു വിധത്തിലും നിങ്ങൾക്കു ശ്രേയസ്സു് തിരുവനന്തപുര ത്തു പോകുന്നതാകകൊണ്ടു നാം നിങ്ങളുടെ മാഗ്ഗത്തിൽ തട സ്സമൊന്നും ചെയ്യുന്നില്ല. ഈ രാജിഹർജി ഇവിടെ സ്വീ കരിച്ചു നിങ്ങളെ വിടുതൽചെയ്തിരിയ്ക്കുന്നു. കൈവശമുള്ള കടലാസ്സുകളും റിക്കാർട്ടുകളും മറ്റും ഹൈഡ്ക്ലാക്ക് കൃഷ്ണയ്യ നെ ഏൽപ്പിയ്ക്കുക." എന്നു പോഷ്യാർ പറഞ്ഞു. ഇതു കേട്ടു് ഈശ്വരാനുഗ്രഹത്തിനുള്ള കൃതജ്ഞതയോടുകൂടി ഇ ഷ്ടന്മാരോടു യാത്രയും പറഞ്ഞു ഞാൻ തിരിച്ചുപോന്നു. ഇ പ്രകാരം റവന്യൂ വകുപ്പിൽ ഉദ്യോഗം ഭരിയ്ക്കണമെന്നുള്ള മോ ഹത്തിനെ ഹോമിച്ചു.



അദ്ധ്യായം ൧൨.

കൊല്ലത്തുവന്നു് അപ്പുപിള്ള അമ്മാവന്റെ അനുഗ്രഹവും വാങ്ങി ധനരയുടെ അടുക്കലേയ്ക്കു ഞാൻ തപരയോടു കൂടി പുറപ്പെട്ടു. തിരുവനന്തപുരത്തു ചെന്നുചേർന്നതു് ഒരു അനദ്ധ്യായദിവസമായിരുന്നു. അതുകൊണ്ടു സായിപ്പിനെ കാണാൻ ബംഗ്ലാവിൽ പോകേണ്ടതായിവന്നു. അദ്ദേഹത്തിന്റെ വർത്തമാനത്തിൽനിന്നും പ്രവയസ്സായിത്തീർന്ന മുൻപു പുരുഷോത്തമൻപിള്ളയെ പിരിച്ചയ്ക്കുന്നതിനു പകരം എന്നെ നിയമിയ്ക്കുന്നതിനാണു് ഭാവിയ്ക്കുന്നതെന്നു മനസ്സിലായി. തന്നിമിത്തം തക്കതായ ശമ്പളം കിട്ടുമെന്നുണ്ടു്യിരുന്ന പ്രതീക്ഷ ബലഹീനമാണെന്നു പ്രത്യക്ഷമായി.

കിലും രസതന്ത്രാഭ്യാസത്തിൽ ഞാൻ വിചാരിച്ചിരുന്നതിലധികം ആനുകൂല്യം സിദ്ധിച്ചു. സമയവും സൗകര്യവും മുളളപ്പാൾ പ്രയോഗശാലയിൽചെന്നു പരീക്ഷണങ്ങളും പദാർത്ഥപരിശോധനങ്ങളും ഫീസ് കൂടാതെ നടത്തിക്കൊള്ളുന്നതിനു ഡാക്ടർ മിച്ചൽ എന്നെ അനുവദിച്ചു. ഹൈസ്കൂൾക്ലാസുകളിൽ മലയാളം പഠിപ്പിയ്ക്കേണ്ട ജോലി കെമിസ്റ്റി അഭ്യസിയ്ക്കുന്നതിനെ അപേക്ഷിച്ചു് ഉപസജ്ജനമായിട്ടേ കരുതേണ്ടതുളള എന്നുകൂടി ഡാക്ടർ മിച്ചൽ സൂചിപ്പിച്ചു. ഇത്രമാത്രം ആനുകൂല്യം കാണിച്ച സായിപ്പിനോടു ഞാൻ അനന്യചിന്തനായി കൃതജ്ഞത വഹിച്ചു. ഒന്നോ രണ്ടോ ദിവസത്തിനുള്ളിൽ എന്നെ പുരുഷോത്തമൻപിള്ളയ്ക്കു പകരം ഇരുപതുരൂപാ ശമ്പളത്തിൽ നിയമി

ചു. ഹൈസ്കൂളിൽ മുൻഷിയായി എന്റെ * സധീചിനനാ
 യി വേറൊരു നാരായണപിള്ളകൂടി ഉണ്ടായിരുന്നു. ഞങ്ങളു
 ടെജോലി വളരെ ലഘുവായിട്ടേ തോന്നിയൊള്ളൂ. രസതന്ത്രം
 പഠിയ്ക്കുന്നതിനും, സംസ്കൃതത്തിലും മലയാളത്തിലും ഉപരി
 അദ്ധ്യയനത്തിനും വൈകുന്നേരം പബ്ളിക്ലൈബ്രറി
 യിൽ പോയിരുന്നു വായിയ്ക്കുന്നതിനും തന്നിമിത്തം ധാരാളം
 സൗകര്യം ലഭിച്ചു. പല ദിവസവും ആറുമണിമുതൽ എ
 ട്ടുമണിവരെ ഞാൻ പബ്ളിക്ലൈബ്രറിയിലെ ഒരു വായ
 നക്കാരനായിരുന്നു. രണ്ടുമൂന്നുകൊല്ലം ഇങ്ങനെ ഹൈസ്കൂ
 ളിൽ ജോലിനോക്കിയതായിട്ട് ഓർക്കുന്നു. അതിനിടയ്ക്കു്
 ആയിരത്തി എഴുപത്തി ഏഴിലെ പരീക്ഷയ്ക്കു രസത
 ന്ത്രംകൂടി ജയിച്ചു ഞാൻ മുഴു ബി. എ. ആയി. കറേ
 കൂടി ശമ്പളം കിട്ടേണ്ടതിനെക്കുറിച്ചു ഡാക്ടർ മിച്ചലി
 നോടു പറഞ്ഞപ്പോൾ ശമ്പളം നിശ്ചയിച്ചിരിയ്ക്കുന്നതു്
 ഓരോ ജോലിയ്ക്കുണ്ടെന്നും ആളുകളുടെ യോഗ്യതായോഗ്യത
 കൾ അനുസരിച്ചു് അതിൽ ഭേദഗതി സാദ്ധ്യമല്ലെന്നും ആ
 യിരുന്നു സാചിപ്പിന്റെ മറുപടി. അങ്ങനെയിരിയ്ക്കു നാ
 ല്ലതുരൂപാ ശമ്പളത്തിൽ ഒരു രസതന്ത്രാദ്ധ്യാപകനെ ഹൈ
 സ്കൂളിൽ നിയമിയ്ക്കേണ്ട ആവശ്യം നേരിട്ടു. എന്റെ
 സ്നേഹിതൻ സുന്ദരരാജഅയ്യങ്കാവർകളും ഞാനും അതിനു്
 അപേക്ഷകന്മാരായിരുന്നു. എനിയ്ക്കു മുന്യുതന്നെ അവി
 ടെ ജോലിയുണ്ടായിരുന്നിട്ടും അയ്യങ്കാഷ് എന്നെക്കാൾ ഒരു
 വിധത്തിലും മെച്ചമുണ്ടായിരുന്നില്ലെങ്കിലും അയ്യങ്കാറൊയാ
 ണ നിയമിച്ചതു്. അതിനുകാരണം അസി: കെമിസ്ട്രി

* സഹപ്രവർത്തകൻ.

പ്രഹസനങ്ങളെ ശുപാർശയാണെന്നു പ്രിൻസിപ്പാൽ ധ്യാനം പ
 റന്നു. സർക്കാർസർവ്വീസിൽ യോഗ്യതയ്ക്കു പുറമേ, ഇറ്റാലിയോ
 ഗകാമായോ, പ്രോത്സാഹകരമായോ പല സംഗതികളും
 നേരിട്ടേയ്ക്കാമെന്നു എനിയ്ക്കു ബോദ്ധ്യപ്പെട്ടു. അതുകൊ
 ണ്ടു ഗവൺമെൻറുസർവ്വീസു വിട്ടു മറ്റേതെങ്കിലും ഒരു പ
 ന്നാവിൽ പ്രവേശിച്ചു് ഉപജീവനം സമ്പാദിയ്ക്കുയാണു ഭം
 ഗിയെന്നു്, ശാന്തമായിട്ടാണെങ്കിലും അചഞ്ചലമായിട്ടു് ഒരു
 ഭിപ്രായം എൻറ ഹൃദയത്തിൽ അങ്കുരിച്ചു. മറ്റൊന്നില്ലാ
 ത്തവൻ വില്ലാളി അല്ല എന്നാണല്ലോ പഴമൊഴി. അതു
 കൊണ്ടു്, കാളെജിലെ ജോലി ഒരുവേള ഉപേക്ഷിയ്ക്കേണ്ട
 തായി വന്നാൽ മറ്റൊരു ജീവികാമാർഗ്ഗം സ്വാധീനമായി
 റിയ്ക്കേണ്ടതാണല്ലോ? ഇങ്ങനെയുള്ള വിചാരങ്ങൾകൊണ്ടു
 ബി. എൽ. പരീക്ഷയ്ക്കു പഠിയ്ക്കേണ്ടതാണെന്നു തോന്നി.
 എന്നാൽ നിയമപരീക്ഷകളോടു് അഭേദ്യവും അക്ഷയ്യവുമാ
 യ വൈമുഖ്യം ഡാക്ടർ മിച്ചലിനാണെന്നു പ്രസിദ്ധമായി
 രുന്നു. അതേവരെ പ്രിൻസിപ്പാൽ ധ്യാനം സുഗ്രഹിത
 നായിരുന്ന ഞാൻ ലാക്കാളെജിൽ ചേർന്നാൽ ധ്യാനം അ
 നഗ്രഹത്തിനു് അപാത്രമാകുമെന്നു മിക്കവാറും നിശ്ചയമാ
 യിരുന്നു. കോയിത്തമ്പുരാനുമായി ഇതിനേപ്പറ്റി ഗ്രന്ഥമാ
 യി ആലോചിച്ചതിൽ അദ്ദേഹം, നിയമപരീക്ഷയ്ക്കു പഠി
യ്ക്കുന്നതിനേപ്പറ്റി ഏറെക്കുറേ ഉദാസീനനായി കാണപ്പെട്ടു.
 പരിതഃസ്ഥിതികൾ മേൽപ്രകാരമായിരുന്നതുകൊണ്ടു പ്രാപ്ത
 നരീതിയിൽ ലാക്സാസിൽ ചേർന്നു ഞാൻ പഠിച്ചതുടങ്ങി.
 പരീക്ഷ ഉടൻ ജയിച്ചില്ലെങ്കിലും ലാക്സാസിൽ ഇത്രദിവസം
 ഹാജരായിരിയ്ക്കണമെന്നുള്ള വ്യവസ്ഥയെങ്കിലും സാധിച്ചുവ

ജ്ഞാനമെന്നു നിശ്ചയിച്ചു. എഫ്. എൽ. പരീക്ഷയ്ക്ക്
 ഒരുക്കൊല്ലവും ബി. എൽ. പരീക്ഷയ്ക്കു ഏതൊക്കൊല്ലവും തോ
 ററിൽപിന്നെയേ ജയിയ്ക്കുവാൻ കഴിഞ്ഞതൊള്ളു. സമാവ
 ത്തനം കഴിഞ്ഞു ഗൃഹസ്ഥാശ്രമത്തിൽ പ്രവേശിയ്ക്കാതെ സ്റ്റാ
 തകനായിട്ട് അധികംനാൾ കഴിച്ചുകൂട്ടിയവനെപ്പോലെ ആ
 യിരുന്നു എന്റെ സ്ഥിതി. അഥവാ ബി. എ. പരീക്ഷ പൂ
 ര്ത്തിയാകുന്നതുവരെ നിരന്തരമായ ശ്രമവും ബുദ്ധിമുട്ടും അനു
 ഭവിച്ചശേഷം പ്രയത്നസാഹചര്യം കരസ്ഥമായതിൽ പിന്നെ
 കേവലം വിശ്രമിച്ചിട്ട് അടുത്തപടിയായ ബി. എൽ. പരീക്ഷ
 യ്ക്ക് ഉത്സാഹിച്ചാൽ മതി എന്നുവെച്ചു ഞാൻ അദ്ധ്യയന
 താൽപര്യത്തെ ശിഥിലീകരിച്ചു. നടുക്കടലിൽ കാറ്റും പെ
 ശുരമേറ്റു വിഷമിച്ചു വലഞ്ഞ കപ്പൽ അഭയസ്ഥാനമായ
 തുറമുഖത്തു് അടുത്താൽ ഉടൻതന്നെ വേറൊരു യാത്രയ്ക്കാരും
 ഭിയ്ക്കാതെ വിശ്രമത്തിനു നങ്കൂരമടിച്ചു കിടക്കുന്നതുപോലെ,
 അഭിനവപ്രസ്ഥാനത്തിനു ബദ്ധപ്പെടാതെ കേന്ദ്രോളത്തേയ്ക്കു
 ഞാൻ സ്വസ്ഥനായിരുന്നു. ചില പ്രതിബന്ധങ്ങൾ ഇല്ലാ
 തിരുന്നുമില്ല. പരീക്ഷയ്ക്കു മദ്രാസിൽപോകേണ്ട ഘട്ട
 ത്തിൽ ഫോർത്ത് ഫോറം ഫിഫ്ത് ഫോറം മുതലായ തി
 രുവിതാംകൂർ പരീക്ഷകൾ നടത്തി ഉത്തരക്കടലാസുകൾ
 കെട്ടുകെട്ടായി എന്റെ പേർക്ക് അയയ്ക്കുകയും അതുനോക്കി
 മാർച്ച് ലിസ്റ്റ് അയച്ചുകൊടുക്കാതെ ഇവിടം വിട്ടുപോകാൻ
 പാടില്ലെന്നു നിർബന്ധിയ്ക്കുകയും ചെയ്തിരുന്നതുകൊണ്ടു്
 എഫ്. എൽ. പരീക്ഷയ്ക്കോ ബി. എൽ. പരീക്ഷയ്ക്കോ പ
 റിയ്ക്കുന്നതിനുള്ള സമയവും സൗകര്യവും ശൂന്യമായിരുന്നു.
 ഒടുവിൽ അവധിയിൽ പോയ ഡാക്ടർ മിച്ചലിനു പകരം

ഡാക്ടർ ബിഷപ്പു പ്രിൻസിപ്പാലായിരുന്ന തക്കംനോക്കി നാലഞ്ചു മാസത്തെ അവധി എടുത്തുകൊണ്ടു ഞാൻ മദ്രാസിൽ പോകുകയും അവിടെ താമസിച്ചു പഠിച്ചു ബി. എൽ. ജയിയ്ക്കുകയുമാണു ചെയ്തത്.

രണ്ടുമൂന്നുകൊല്ലം ഫൈസ്കൂളിൽ മുൻഷി ഉദ്യോഗം വഹിച്ചതിന്റെശേഷം, ഗവണ്മെന്റിൽനിന്നു കാളെജിൽ ചില പുതിയ ഏർപ്പാടുകൾ ചെയ്തു. കോയിത്തമ്പുരാൻതിരുമേനിയെ മാതൃഭാഷാസൂപ്രണ്ടായും, എന്നു അദ്ദേഹത്തിന്റെ മലയാളം അസിസ്റ്റൻറായും തുറവൂർ നാരായണശാസ്ത്രി അവർകളെ സംസ്കൃതം അസിസ്റ്റൻറായും നിയമിച്ചു. എന്റെജോലി പ്രാധാന്യേന കാളെജിൽതന്നെ ആകുകയും നാല്പതുരൂപാമുതൽ അമ്പതുരൂപാവരെ ശമ്പളക്കൂടുതൽ അനുവദിയ്ക്കുകയും ചെയ്തു. ആകപ്പാടെ ഫൈസ്കൂളിലും കാളെജിലുംകൂടി ഏഴുകൊല്ലത്തിലധികം ഞാൻ ഉദ്യോഗം വഹിച്ചു. കാളെജിലെ ജോലി വിട്ടുപോകുമ്പോൾ എനിക്ക് അമ്പതുരൂപാ ശമ്പളമുണ്ടായിരുന്നു അതുപേക്ഷിച്ചു് അനിശ്ചിതഭാഗ്യമായ വക്കീൽവേലയിൽ പ്രവേശിയ്ക്കുന്നതിനെപ്പറ്റി ഭിന്നാഭിപ്രായക്കാരായ ഗുണകാംക്ഷികൾ ഉണ്ടായിരുന്നു എങ്കിലും ഭാഗ്യപരീക്ഷ എന്ന സാഹസത്തിനു യത്നം എന്നെ പ്രേരിപ്പിച്ചു. പിന്നാടുള്ള ജീവിതയാത്രകൊണ്ടു കാളെജു വിട്ടുപോയതു തെറ്റായിപ്പോയി എന്നു പറയത്തക്കവിധം ദൈവവൈപരീത്യം എന്നെ ബാധിച്ചില്ല.

ശ്രീമാന്മാരായ റി. കെ. വേലുപ്പിള്ള, കൊച്ചുകോയിത്തമ്പുരാൻതിരുമനസ്സു്, കെ. എച്ച്. രാജാങ്കമയ്യർ, എച്ച്. രാമകൃഷ്ണയ്യർ, കെ. പി. എബ്രഹാം, ഗണപതിഅയ്യർ

എം. എൽ., അടുക്കളയിൽ എബ്രഹാം, റി. കെ. മാധവൻ, അക്കൗണ്ടാഫീസർ ആർ. നിലകണ്ണപ്പിള്ള, വാസുദേവക്കുറുപ്പ്, കരിമ്പുവിലാകം ഗോവാന്ദപ്പിള്ള, പി. അനന്തൻപിള്ള, ഇശക്കിമത്തുചെട്ടിയാർ, പ്രിൻസിപ്പാൽ എ. ഗോപാലമേനവൻ, ഹൈസ്കൂൾ ടുജഡ്ജി ജി. പരമേശ്വരൻപിള്ള, രണ്ടാംജഡ്ജി കെ. രാമക്കുറുപ്പ്, എക്സൈസ് കമ്മീഷണർ സി. ഒ. മാധവൻ, പട്ടം താണുപിള്ള, എ. നാരായണപിള്ള, എ. എൻ. പണിക്കർ (കോട്ടയം) മുതൽപേരും ശ്രീമതിമാർ ജി. പാറക്കുട്ടിഅമ്മയും പരേതയായ ചിന്നമ്മയും മറ്റും എന്റെ ശിഷ്യവർഗ്ഗത്തിൽ ഉൾപ്പെട്ടവരാണെന്നുള്ള അഭിമാനം എനിക്കുണ്ട്. എന്നാൽ അവർക്കുണ്ടായിട്ടുള്ള പ്രശസ്തി ഞങ്ങളുടെ ഗുരുശിഷ്യബന്ധംകൊണ്ടാണെന്നുമാത്രം പറഞ്ഞാൽ അവരുടെ ബുദ്ധിശക്തിയ്ക്കും അതു അവകർഷവും എന്റെ അഹംഭാവവും ആയിരിയ്ക്കുമെന്നു പറയേണ്ടതില്ലല്ലോ. എന്നെ കാളെജിൽ നിയമിച്ചതോടുകൂടി പഠിപ്പിച്ചിട്ടുണ്ടുണ്ടു പ്രധാനഭാരം കോയിത്തമ്പുരാൻതിരുമനസ്സുകൊണ്ടു എന്നിയ്ക്കു സമർപ്പിച്ചു. വിശിഷ്യ നെല്ലിയ്ക്കാപോലെ പ്രഥമചർവ്വണയ്ക്കു തികരകമായിരുന്ന കേരളപാണിനീയം പഠിപ്പിച്ചിട്ടുണ്ടതു ഞാൻ ആണെന്നു അദ്ദേഹം താൽപര്യപ്പെട്ടു. ശാസ്ത്രികളും ഞാനും കോയിത്തമ്പുരാനും വളരെ രമ്യമായും സ്നേഹവാശ്വാസങ്ങളോടും ജോലിചെയ്തുവന്നിരുന്നു. ശാസ്ത്രികൾ നല്ല വൈയാകരണനായിരുന്നു എങ്കിലും ശുഷ്കനായിരുന്നില്ല. അദ്ദേഹത്തിന്റെ ഭവനം തുറവുരായിരുന്നതുകൊണ്ടു പ്രകൃത്യാ അദ്ദേഹം തനി മലയാളിയായിരുന്നു. സംസ്കൃതത്തിൽ കോയിത്തമ്പുരാനു നേരിടുന്ന വൈഷമ്യ

ഞങ്ങൾ അദ്ദേഹത്തിനോടു ചോദിച്ചാണു തിർത്തിരുന്നത്. അ
 വരുടെ സംസ്കൃതം എനിക്കു പലവിധത്തിൽ പ്രയോജനക
 രമായിരുന്നു. ഹൈസ്കൂളിൽ അദ്ധ്യാപകന്മാരായിരുന്ന പ
 റവൂർ തമ്പാൻ (മി. എം. രാമവർമ്മതമ്പാൻ), മി. ഒ. എം.
 ചെറിയാൻ മുതലായ സാഹിത്യരസികന്മാരുടെ സാഹച
 യ്യവും എന്റെ സാഹിത്യരസകുതിയ്ക്കു ഉപബൃഹ്ണപ്ര
 ദമായിരുന്നു. എഴുപത്തിത്തൊന്നുമാണ്ടു മുതൽ എമ്പത്തി
 നാലാമാണ്ടു് ആരംഭിക്കുന്നതുവരെ ഞാൻ ഹൈസ്കൂളിലും
 കാളജിലുമായി അദ്ധ്യാപകവൃത്തിയിൽ ഇരുന്നു. അദ്ധ്യാ
 പനകൃത്യത്തിനു വേണ്ടിയിരുന്നതു കഴിച്ചുള്ള സമയവും, അ
 വസരങ്ങളും ആത്മീയാഭിവൃദ്ധിയ്ക്കും സാഹിത്യപരിശ്രമത്തി
 നും വിനിയോഗിച്ചുവന്നു. ഞാൻ ഇദംപ്രഥമമായി നിർമ്മി
 ച്ചുചിട്ടിച്ച പുസ്തകം ഇരുപത്തിനാലുവൃത്തത്തിന്റെ അ
 വസാനഭാഗത്തുള്ള ഏതാനും വൃത്തങ്ങൾക്കു് ഒരു വ്യാഖ്യാ
 നമായിരുന്നു. ഇതു പാഠ്യപുസ്തകമാക്കിയിരുന്നതുകൊണ്ടു
 പഠിപ്പിയ്ക്കേണ്ടതായി വന്നപ്പോൾ അപചാരങ്ങളുടെ കാഠി
 ന്യംകൊണ്ടു സുഗമമായി അർത്ഥം ഗ്രഹിയ്ക്കുവാൻ നല്ല പാ
 റവും വ്യാഖ്യാനവും വേണ്ടതാണെന്നു തോന്നി. പുസ്തകമ
 ഉടിച്ചിട്ടില്ലാതെ ശ്രീമാൻ ആർ. നിലകണ്ണപ്പുതുവാൾ ബി.
 ഐ. പണംതന്നു സഹായിയ്ക്കാമെന്നേറ്റു. ചില പാഠഭാ
 ഷങ്ങൾ താഴെ കാണിക്കുന്നു. 1 "നരപതിക്കു പണ്ടാശ്രി
 തപാലനം" (ഇതു നരപതിക്കു വണ്ണാശ്രമപാലനം എന്നു
 വേണ്ടതാണു്.) 2 "പരമചന്ദ്രക്കലയെ കൊണ്ടുചെന്നു
 ദർശനോദികളിലാക്കുംപോലെ" (പരമാംചന്ദ്രക്കലയെ
 കൊണ്ടുചെന്നു് ദർശനോദികളിലാക്കുംപോലെ എന്നാ

യിരിയ്ക്കുന്നു.) 3 “വിത്താഭ്യമെടുപ്പിച്ച സമല്യാപായേ
 ദസ്രോൻ” (വീണാഭ്യമെടുപ്പിച്ച സമത്യാജയദസ്രോൻ എന്നു
 വേണം.) ഈ ഭാഗങ്ങൾ രഘുവംശകാവ്യത്തെ ഉപജീവി
 ച്ച കവി നിർമ്മിച്ചിട്ടുള്ളതാണ്. ആദ്യത്തെ ഉദാഹരണം
 “വൃപസ്യ വണ്ണാശ്രമപാലനം യത് സ ഏവ ധമോ മനു
 നാ പ്രണീതഃ” എന്നും രണ്ടാമത്തേതു് “അന്യാം കലാം
 ദർശ ഇവശഷധീഷൂ” എന്നും മൂന്നാമത്തേതു് “ആതോദ്യം
 ഗ്രാഹയാമാസ സമത്യാജയദായുധാൻ” എന്നുമുള്ള രഘുവം
 ശഭാഗങ്ങളിൽ കൈവച്ച കവി മലയാളഭാഷയിലാക്കിയതാ
 ണു്. ഇങ്ങനെ പാഠങ്ങൾ ഭേദപ്പെടുത്തേണ്ടതാണെന്നുകാണി
 ച്ചുകൊടുത്തു എങ്കിലും റഡ്യാർപ്രഭൃതികളായ അച്ചടിക്കാർ
 ദോഷമൂർച്ഛിതങ്ങളായ പാഠങ്ങളെത്തന്നെ അഭിന്നമായിട്ടു്
 ആദരിച്ചുവരുന്നതു സാഹിത്യത്തിനോടു കാണിക്കുന്ന ഒരു
 കടുംകയ്യാണ്. ഇതുപോലെ സംഭവപർവത്തിനും കണ്ണ
 പർവത്തിനും സഭാപ്രവേശം തുള്ളലിനും വ്യാഖ്യാനമുണ്ടാ
 ക്കിയിട്ടുണ്ടു്. കുറേക്കൂടി ജനസമക്ഷം ചെയ്ത ഒരു പ്രയത്നം,
 മാലതിമാധവത്തിനു മി. അന്തപ്പായി പുറപ്പെടുവിച്ച ആ
 ക്ഷേപങ്ങൾക്കുള്ള പ്രതിവാദമാകുന്നു. മി. സി. അന്തപ്പാ
 യി ബി. ഏ. അന്നു് ഉത്തിഷ്ടമാനനായ ഒരു ലേഖനീപാ
 ണിയായിരുന്നു. അദ്ദേഹം പാശ്ചാത്യരിത്യാ, മാലതിമാധ
 വത്തെ, ഭാഷാപോഷിണിയിൽ തുടച്ചുയായി പ്രസിദ്ധീകരി
 ച്ച ലേഖനപരമ്പരയിൽ ആക്ഷേപിച്ചു. ആക്ഷേപങ്ങൾ
 ദൃഷ്ടിയിലോ കണ്ണങ്ങളിലോ കൊണ്ടതിൽ കൂടുതൽ വ്യാപ
 കങ്ങളായി തോന്നാതിരുന്നില്ല. നാമഗ്രാഹം അധിക്ഷിപ്ത
 നായിരുന്നതു ഭവഭൂതി മാത്രമായിരുന്നു എങ്കിലും പൂർവഹി

ഏകവികൾക്കു പൊതുവെ കൊള്ളത്തക്കവിധത്തിലായിരുന്ന, മി. അന്തപ്പായി ആക്ഷേപബാണങ്ങൾ പ്രയോഗിച്ചതു്. വിഭാവാനഭാവസഞ്ചാരിഭാവങ്ങളെ സമ്മേളിപ്പിച്ചും, ധ്വനിവ്യംഗ്യാദി ശബ്ദഗുണങ്ങളെ പ്രയോഗിച്ചും മറ്റു സങ്കേതങ്ങൾ അനുസരിച്ചും കാവ്യങ്ങൾ രചിയ്ക്കുന്ന പരമസ്തുതകവികളെ പാശ്ചാത്യകവികളുമായിട്ടു താരതമ്യം ചെയ്യുന്നതു് ഉചിതമായിരിയ്ക്കുമോ എന്നുള്ള വിചാരം മി. അന്തപ്പായിയ്ക്കുണ്ടായിരുന്നതായി തോന്നുന്നില്ല. അദ്ദേഹം കാവ്യകലയുടെ മൂലതത്വമായി കരുതിയിരുന്നതു്, പ്രകൃതിയെ അതുപോലെ പകർത്തുന്നതിൽ കവിയ്ക്കുള്ള സാമർത്ഥ്യത്തെ ആയിരുന്നു. പ്രകൃതിയാണെന്നതോന്നുമാറുള്ള ബോധമാണു കാവ്യമെന്നു അല്ലാതെ ശരിപ്പകർപ്പല്ലെന്നു ഞാൻ പ്രതിവദിച്ചു. ഒരു കാടിന്റെ പടം വരയ്ക്കുന്നവൻ അടിയിൽ നിൽക്കുന്നൊരോ പുല്ലിനേയും പ്രത്യേകം വരയ്ക്കാറില്ലല്ലോ. ചായം ഉപയോഗിയ്ക്കുന്ന കൗശലംകൊണ്ടു ചിത്രകാരൻ പുല്ലു നിൽക്കുന്നു എന്നു തോന്നിയ്ക്കുകയേ ചെയ്യുന്നുള്ളു. നേരേമറിച്ചു മായാപടമെടുക്കുന്നവൻ (ഫോട്ടോഗ്രാഫർ) പ്രകൃതിസ്ഥമായ പദാർത്ഥത്തിനെ അതുപോലെ കാണിയ്ക്കുന്നു. ഈ വ്യത്യാസം മനസ്സിലാക്കാതെ യഥാർത്ഥത്തെ കവി ആദരിയ്ക്കണമെന്നു പറയുന്നവർ കലാകൗശലത്തെ ഗ്രഹിയ്ക്കുന്നുണ്ടോ എന്നു സംശയമാണു്. ഇങ്ങനെ മൂലതത്വത്തിൽ തന്നെ ഞങ്ങൾ വിശ്വസിച്ചു. മാലതിയുടെ വിയപ്പുതുളളികൾ പയസ്സുമുദ്രവിന്ദുക്കളാണെന്നും അമൃതകണങ്ങളാണെന്നും മറ്റും മാധവൻ ഉദ്ഘോഷിയ്ക്കുന്നതു് അബദ്ധമാണെന്നും വിയപ്പുതുളളികൾക്കു നാററമുണ്ടെന്നും മി: അന്തപ്പായി

പറഞ്ഞു. മത്സ്യവ്യാപാരിണികളായ സ്രീകരം തലച്ചുമടേ
 മത്സ്യം വിൽക്കാൻ കൊണ്ടുനടക്കുമ്പോൾ മിൻകട്ടയിൽ
 നിന്ന് ഇററിറുവിഴുന്ന വെള്ളത്തുള്ളികൾ വിയപ്പുതുളിക
 കുമായി യോജിച്ചാൽ ദർശനം പ്രസരിയ്ക്കുന്നതു നിശ്ചയം
 തന്നെ. അങ്ങനെയല്ലാതെ വിയപ്പുതുളികൾക്കു നാസികാ
 മന്ദകമായ ദർശനമുള്ളതായിട്ട് അറിയുന്നില്ല. അഥവാ
 വിയപ്പുതുളികൾക്കു സൗരഭ്യമില്ലെന്നിരിക്കിലും അന്നുരാഗ
 പരതന്ത്രനായ ഒരു കാമുകനു വികാരശക്തികൊണ്ടു പ്രിയ
 തമയുടെ സേവനമനുഷ്ഠിക്കാൻ സുധാബിന്ദുക്കളായിട്ടല്ലാതെ
 തോന്നുമോ? അന്നുരാഗം രൂപം അണു പൈസ ആയി ക
 ണക്കുകൂട്ടത്തക്കതല്ലെന്നു പ്രത്യേകിച്ചു പറയേണ്ടതില്ലല്ലോ?
 ദിവ്യവും അനർഹവുമായ ആ വികാരം മുറിനിൽക്കുന്ന
 ഹൃദയം എന്തെല്ലാം സംഗതികൾ അന്യഥാ ദർശിയ്ക്കുന്നു!
 “തദഗേഹോപാന്തരമ്യാഭ്രമണമപി പരം നിർവൃതിം
 സന്തനോതി.” അതായതു പ്രിയതമയുടെ ഭവനത്തിനു
 സമീപമുള്ള വഴിയിൽകൂടി നടക്കുന്നതുപോലും ബ്രഹ്മാ
 നന്ദകരമാണെന്നു് ഒരു കവി ഉൽഘോഷിയ്ക്കുന്നു. ആ
 കവിയ്ക്കു ഭ്രാന്താണെന്നു പക്ഷേ മി: അന്തപ്പായി പറ
 യുമായിരുന്നില്ലേ എന്നു സംശയിയ്ക്കുന്നു. എന്നാൽ അയാ
 ളോടൊന്നിച്ചു നുകത്തിൽ കെട്ടുന്നതിനു ഭ്രാന്തന്മാരായ
 ഇംഗ്ലീഷുകവികളും ഉണ്ടാകുമെന്നു ധരിച്ചിരുന്നാൽ കൊ
 ള്ളാം. ഈ വാദപ്രതിവാദം കേറേ നടന്നപ്പോൾ എന്നെ
 ക്കൊണ്ടു മുഴുവൻ പറയിപ്പിയ്ക്കാതെ നിഷ്പക്ഷപാതിയെന്നു
 വച്ചിരുന്ന ഭാഷാപോഷിണി പത്രാധിപർ മേലാൽ ഈ
 വാദത്തിനു സ്ഥലമനുവദിയ്ക്കുന്നതല്ല എന്നുള്ള വിജ്ഞാപ

നംകൊണ്ടു പ്രതിവാദധാടിയുടെ കവാടബന്ധം ചെയ്തു. പ്രസിദ്ധ ഭാഷാകവിയായ കഞ്ചൻനമ്പ്യാരുടെ കൃതികൾ എന്റെ സവിശേഷമായ ശ്രദ്ധയെ ആകർഷിച്ചു. അദ്ദേഹത്തിന്റെ തുള്ളപ്പാടുകളിൽ ചിലതു ഇദംപ്രഥമമായി ഞാനാണു പ്രസിദ്ധീകരിച്ചതു്. ലോഷയാത്രയും, പഞ്ചേന്ദ്രോപാഖ്യാനവും, സന്ദോപസുന്ദോപാഖ്യാനവും പ്രസിദ്ധപ്പെടുത്തിയതു ഞാനാണു്. ഈ മൂന്നു കൃതികളിലും കാണുന്ന കവിതാവൈശിഷ്യം നമ്പ്യാരുടേതായി പ്രസിദ്ധപ്പെടുത്തിയിട്ടുള്ള മറ്റു കൃതികളുടെ ഗുണത്തെ അതിശയിയ്ക്കുമെന്നു നിമ്ബസരന്മാർ സമ്മതിയ്ക്കാതിരിയ്ക്കയില്ല. സത്യാന്വയംവരത്തിന്റെ ശുദ്ധമായ ഒരു പാഠവും ഞാൻ പ്രസിദ്ധപ്പെടുത്തിയതായിട്ടു് ഓർക്കുന്നു. ഇതിന്നുപുറമേ കഞ്ചൻനമ്പ്യാരെപ്പറ്റി അറിയപ്പെട്ടിട്ടുള്ളവിവരങ്ങൾ ശേഖരിച്ചു് അദ്ദേഹത്തിന്റെ കൃതികളുമായി ഘടിപ്പിച്ചു നിരൂപണംചെയ്യുന്നതു ഭാഷാസാഹിത്യം അഭ്യസിക്കുന്നവർക്കു മാർഗ്ഗദർശകമായിരിക്കുമെന്നു വിചാരിച്ചു പ്രഫസർ ലബ്ഷടിയറുടെ സൗജന്യത്താൽ ലക്ചർ കമ്മിറ്റിയുടെ ആഭിമുഖ്യത്തിൽ കഞ്ചൻനമ്പ്യാരെ അധികരിച്ചു ഞാനൊരു പ്രസംഗംചെയ്തു. അതു് ഒരു പുസ്തകമായിട്ടു് അച്ചടിച്ചു പ്രസിദ്ധപ്പെടുത്തിയതു പലപ്പോഴും പാഠപുസ്തകമായി സർവ്വകലാശാലവരെ അംഗീകരിച്ചിട്ടുണ്ടു്. കഞ്ചൻനമ്പ്യാരും രാമചാണിവാദനും ഒന്നോ രണ്ടോ എന്നിപ്പോൾ കേൾക്കാറുള്ള വാദം അന്നുണ്ടായിരുന്നു എങ്കിൽ അതു പരിശോധിയ്ക്കുന്നതിനു് എനിയ്ക്കു വളരെ സന്തോഷമുണ്ടായിരുന്നേനെ. കൃഷ്ണാർജ്ജുനവിജയം തുള്ളൽപാട്ടു് കൃഷ്ണാർജ്ജുനയുദ്ധം അഥവാ മാധവ

ലീല എന്ന കൃതിയിലെ കഥതന്നെയാണെന്നു കാണിയ്ക്കുവാൻ ചവറയിൽ ചക്കാട്ടുവീട്ടിൽനിന്നും കിട്ടിയ പ്രസ്തുത ഗ്രന്ഥം ഭാഷാപോഷിണിയിൽ ഞാൻ പ്രസിദ്ധപ്പെടുത്തിയിട്ടുണ്ട്. ചാണക്യസൂത്രം കിളിപ്പാട്ട് 'രവിനന്തക'കൃതിയായ ചാണക്യസംഗ്രഹം മുദ്രാരാക്ഷസം മുതലായവയെ ഉപജീവിച്ചു രചിച്ചിട്ടുള്ളതാണെന്നു കാണിച്ചു ഞാൻ പ്രസംഗിച്ചിട്ടുണ്ട്. അല്യാത്മരായണം കിളിപ്പാട്ടിനു വേദാന്തവിവരണകരമായ ഒരു അവതാരിക എഴുതിയതുകൂടാതെ ശ്രീമഹാഭാഗവതം കിളിപ്പാട്ടിനെ അവഗാഹകമായ മുഖവുരയോടു കൂടി വിമർശനപരമായി പ്രസാധനം ചെയ്യുകയും ചെയ്തിട്ടുണ്ട്. ഭാരതം കിളിപ്പാട്ടിൽ സംഭവപർവത്തെയും കണ്ണപർവത്തെയും മറ്റും വ്യാഖ്യാനിച്ചിട്ടുണ്ട്. ഇങ്ങനെ ശുദ്ധസാഹിത്യസംബന്ധമായ പരിശ്രമങ്ങൾ ആയിടയ്ക്കുണ്ടായിരുന്ന ഉത്സാഹത്തിന്റെ ഫലങ്ങളാണ്. മദ്രാസ് പ്രസിഡൻസിയുടെ ഭൂമിശാസ്ത്രം നവീനമായി നിർദ്ദേശിച്ച ലക്ഷണങ്ങൾ അനുസരിച്ചു രചിച്ചതും പ്രസ്താവയോഗ്യമാകുന്നു. കൂടാതെ അനേകസദസ്സുകളിൽ അല്പക്ഷനായും അല്ലാതെയും ചെയ്തിട്ടുള്ള പ്രസംഗങ്ങൾ വളരെയുണ്ട്. 'സാഹിത്യകലയുടെ മൂലതത്ത്വങ്ങൾ' 'ആട്ടക്കഥ'യും 'നാടകവും മറ്റും അക്കൂട്ടത്തിൽ ഉൾപ്പെടുന്നവയാണ്. അവയിൽ ചിലതു പിന്നീട് 'പ്രസംഗതരംഗിണി' എന്ന പ്രബന്ധസമുച്ചയത്തിൽ പ്രസിദ്ധീകരിച്ചിട്ടുമുണ്ട്. മാന്വികഗ്രന്ഥങ്ങൾവഴി വിദ്യാവികിരണത്തിനു പല ലേഖനങ്ങളുമെഴുതിയിട്ടുണ്ട്. ഗവൺമെൻറിൽനിന്നും കിട്ടിവന്നിരുന്ന ശമ്പളം അല്പമായിരുന്നിട്ടും, അതു വിചാരിച്ചാൽ പാഠശാലയിൽ നടത്തി

യിരുന്ന അദ്ധ്യാപനകർമ്മം അലംജീവികമായിരുന്നു എങ്കിലും ഉദ്യോഗചോദനം സർക്കാരിൽനിന്നും സിദ്ധിച്ചതിന്റെ നന്ദി കാണിയ്ക്കുവാൻ മേൽപ്രകാരം പൊതുവിൽ ഭരണയ്ക്കും സാഹിത്യത്തിനും ഉപകാരപ്രദമായി യഥാശക്തി പ്രയത്നിയ്ക്കുകയാണു ചെയ്തത്.

അദ്ധ്യായം ൧൩.

ഇതിനെല്ലാം പുറമേ പ്രായേണ അജ്ഞാതമായി ചെയ്തിരുന്ന ലേഖനീപ്രയോഗങ്ങളും പലതുണ്ട്. മലയാളി പത്രത്തിന്റെ ആധിപത്യം ഞാനും കെ. ആർ. പദ്മനാഭപിള്ള അവർകളുംകൂടി വഹിച്ചിരുന്ന കാലം മുൻപു പറഞ്ഞിട്ടുണ്ടല്ലോ. അങ്ങനെയിരിയ്ക്കെ സമുദായസേവകനും സഹൃദയാഗ്രേസരനും ആയിരുന്ന കൈനിക്കര ഗോവിന്ദപ്പിള്ള അവർകൾ 'സുഭാഷിണി' എന്നൊരു വർത്തമാനപ്പത്രവും 'നായർ' എന്നൊരു മാസികാപത്രവുമെകൊണ്ടു തിരുവനന്തപുരത്തു വന്നുചേർന്നു. ഗോവിന്ദപ്പിള്ള അവർകൾ പലപ്പോഴും പലഹാരങ്ങൾ തന്നും മറ്റും എന്നെയും, ഞാൻ അദ്ദേഹത്തിന്റെ പത്രപംക്തികൾ പൂരിപ്പിക്കുന്നതിനു ലേഖനങ്ങൾ കൊടുത്തു് അദ്ദേഹത്തിനെയും പ്രസാദിച്ചിട്ടു വന്നു. കരേക്കഴിഞ്ഞു സുഭാഷിണിയോടു് അദ്ദേഹത്തിനുണ്ടായിരുന്ന ബന്ധം പത്രാധിപരായിരുന്ന പി. കെ. ഗോവിന്ദപ്പിള്ള അവർകൾക്കു് ഒഴിഞ്ഞുകൊടുത്തു. The Vanchi Raj എന്നൊരു ഇംഗ്ലീഷുപത്രം അദ്ദേഹം ഇവിടെ

ആരംഭിച്ച നടത്തിക്കൊണ്ടിരുന്നതിലും ഞാൻ സംബന്ധിച്ചിരുന്നു. ഇങ്ങനെയുള്ള വ്യാപാരനിമിത്തം മെസ്സേഴ്സു സി. വി. രാമൻപിള്ള, വി. ഐ. കോവപിള്ള, പി. അയ്യപ്പൻപിള്ള, എ. ഗോവിന്ദപ്പിള്ള, സി. കൃഷ്ണപിള്ള മുതലായ സമുദായനായകന്മാരെ അറിയുന്നതിനും പരിചയപ്പെടുന്നതിനും ഇടയായി. അതിൽ സി. വി. രാമൻപിള്ള അവർകളുടെ കാര്യം പ്രത്യേകം പ്രസ്താവയോഗ്യമാകുന്നു. സാഹിത്യഗാഹികൾക്കു് അദ്ദേഹത്തിന്റെ സംഭാഷണത്തിൽ സഹൃദിച്ചിരുന്ന രസഗുളികകൾ വ്യാകീർണ്ണങ്ങളായി കണ്ണങ്ങളിൽ ആനന്ദം പ്രദാനം ചെയ്തിരുന്നു. ഫലിതങ്ങളും വിനോദകഥകളും പൂർവ്കാലവിജ്ഞാനവും സമൃദ്ധമായിരുന്ന ഒരക്ഷയപാത്രമായിരുന്നു രാമൻപിള്ള അവർകൾ. തിരുവനന്തപുരത്തു് അന്നുണ്ടായിരുന്ന നായർ ബി. ഐ. ക്കാർ അദ്ദേഹത്തിനോടു് ആദരിക്കുകയായിരുന്നു. എന്നോടു് അദ്ദേഹത്തിനു സ്ഥായിയായ സ്നേഹമുണ്ടായിരുന്നു. രാമൻപിള്ള അവർകളുടെയും അദ്ദേഹത്തിന്റെ പ്രിയപ്പെട്ട ഭാരങ്ങളുടെയും ശൈലിയും നിമിത്തം അന്നുഭവിച്ചിരുന്ന ഭക്ഷ്യാദികളെ നിക്ഷേപിച്ചു കക്ഷിദീത്തികൾക്കു് എത്രയോ മർദ്ദനമേൽപ്പിച്ചിട്ടുണ്ടു്. അനന്തനന്ദേശം എന്നൊരു പത്രം കൊച്ചിയിൽനിന്നു പ്രസിദ്ധപ്പെടുത്തിത്തുടങ്ങിയതു നായർ സമുദായത്തെ അവമാനിയ്ക്കണമെന്നുള്ള ഏകതാനപ്രതന്തോടുകൂടിയായിരുന്നു. തിരുവനന്തപുരത്തു് അതു സാമാന്യം ക്ഷോഭത്തിനിടകൊടുത്തു. അതിന്റെ പ്രതിഭന്ദിയായി 'സുധമ്മ' എന്നൊരു പത്രം കൊല്ലത്തുനിന്നു് ആരംഭിച്ചു. അപവാദഭാഷ മെച്ചമായിട്ടു് അഭ്യസിച്ചിരുന്ന

വർ പല ലേഖനങ്ങളും അതിൽ എഴുതിയിട്ടുണ്ട്. ഒരു
 ലേഖനമെങ്കിലും അതിലേയ്ക്കു് എഴുതണമെന്നു പറഞ്ഞു
 രാത്രി ഏഴു്-എട്ടു് മണി ആയപ്പോൾ രാമൻപിള്ള അവ
 ർകൾ പറഞ്ഞതന്നു് ഒരു ലേഖനം എന്നെക്കൊണ്ടു് എ
 ഴുതിച്ചുകൊണ്ടിരിയ്ക്കുകയായിരുന്നു. അപ്പോൾ ഡാക്ടർ
 പുനൻ മി. സി. വി. യെ കാണാൻ വരുന്നതായി മനസ്സിലാ
 ലായി. എഴുതിയടത്തോളം ലേഖനവും എന്നെയുംകൂടി
 ഒരു ചെറിയ മുറയിൽ മേശവിരിപ്പിന്റെ അടിയിൽ അദ്ദേ
 ഹമൊളിച്ചുവെച്ചു. അനന്തസന്ദേശത്തിന്റെ പുറപ്പാടിൽ
 തനിയ്ക്കു യാതൊരു കയ്യുമില്ലെന്നും ആ വിവരം വേണമെ
 കിൽ മദ്രാസു് മെയിലിൽ പ്രസിദ്ധപ്പെടുത്താമെന്നും രണ്ടു
 സമുദായങ്ങളുടേയും ഭിന്നിപ്പു തീക്കാൻ വല്ലതു് ചെയ്യേണ്ടതു്
 അത്യാവശ്യമാണെന്നും മറ്റും ഏകദേശം ഒരുമണിക്കൂറോളം
 ഡാക്ടർ പുനൻ സി. വി. യുമായി സംസാരിച്ചുകൊണ്ടിരുന്ന
 സമയം നിശ്ചലനായി ഞാൻ മേശയുടെ താഴെ കഴിച്ചു
 കൂട്ടേണ്ടതായിവന്നു. രാമായണംവായന മുതലായതു് അദ്ദേ
 ഹത്തിന്റെ വീട്ടിൽ നടത്തി ഭക്ഷ്യങ്ങളും പാനീയങ്ങളും
 സമൃദ്ധമായി വികിരണം ചെയ്തിരുന്നു. രാമായണം പട്ടാഭി
 ഷേകം ആഘോഷിച്ചു് ഒരിയ്ക്കൽ അദ്ദേഹം സംഘടിപ്പിച്ച
 സദസ്സിനോടു മത്സരിച്ചു സി. കൃഷ്ണപിള്ള അവർകൾ ഏ
 ലാപ്പുറത്തുള്ളവരെ ക്ഷണിച്ചുവരുത്തി ബുക്കർ വാഷി
 ങ്ങന്റെ ജീവചരിത്രം വായിച്ചു കേൾപ്പിച്ചു. സി. വി.
 രാമൻപിള്ള അവർകളുടേയും സി. കൃഷ്ണപിള്ള അവർകളു
 ടേയും സ്വഭാവവൈജാത്യം വിശദീകരിയ്ക്കുവാൻ ഇതൊരു
 നല്ല ദ്രഷ്ടാന്തമാണു്. ഇവർ രണ്ടുപേരിൽനിന്നും ഭിന്നനാ

യിരുന്നു ഫൈക്കോടതിയിൽ ജഡ്ജിയായിരുന്ന ആററുകാൽ ഗോവിന്ദപ്പിള്ള അവർകൾ. യശസ്കാമവും പുരസ്കാരസിദ്ധിയുള്ള ശ്രമവും അദ്ദേഹം ഒരിയ്ക്കലും ശിഥിലീകരിച്ചില്ല. എന്നാൽ ഒരു നായകനു വേണ്ട പ്രധാനഗുണം അതായത് അനുചരന്മാർക്കുവേണ്ടി ഏതു് ആപത്തിനേയും അഭിമുഖീകരിയ്ക്കുന്നതിനുള്ള സന്നദ്ധത അദ്ദേഹത്തിന്റെ ഗുണങ്ങളിൽ ഉൾപ്പെട്ടിരുന്നില്ല. തന്റെ തപശിദ്രിയം സ്വല്പമെങ്കിലും ക്ഷതപ്പെടുമെന്നു കാണുന്ന ഒരു സംഗതിയിലും അദ്ദേഹം പ്രവേശിച്ചിരുന്നില്ല. ആയിരത്തിഏമ്പത്തൊരമാണ്ടാണെന്നു തോന്നുന്നു, ചേർത്തല വടക്കേ അറ്റത്തു് അശൂർ വച്ചു നടത്തിയ നായർസമാജത്തിൽ 'നായന്മാരും സ്താർത്തവിചാരവും' എന്ന വിഷയമധികരിച്ചു് ഒരു പ്രസംഗം ചെയ്യാമെന്നോടൊന്നിരുന്നതനുസരിച്ചു ഞാൻ സന്നിഹിതനായി. സ്താർത്തവിചാരംചെയ്തു്, നമ്പൂരിമാർക്കു നായന്മാരെ സമുദായഭ്രഷ്ടന്മാരാക്കുന്നതിനു് അധികാരമില്ലെന്നും സ്താർത്തവിചാരം ആധുനിക നിയമത്തപങ്ങൾക്കു് അയ്യക്തമാണെന്നും ആയിരുന്നു എന്റെ അഭിപ്രായം. ഇതൊന്നും നായർ സമ്മേളനത്തിൽ പറഞ്ഞുകൂടാ എന്നു് അഭ്യക്ഷനായിരുന്ന ഗോവിന്ദപ്പിള്ള അവർകൾ കർക്കശമായി എതിർത്തു. തന്നെപ്പറ്റി ചില മഹാജനങ്ങൾക്കു പരിഭവമുണ്ടാകുമെന്നുള്ള ശങ്കയല്ലാതെ അദ്ദേഹത്തിന്റെ എതിർപ്പിനു വേറെ കാരണമൊന്നും കണ്ടില്ല. ഇതാണു സ്വകീയമായ തപശിദ്രിയഭംഗത്തിൽ അദ്ദേഹത്തിന്റെ ധീരത സാരവത്തായി രന്നില്ലെന്നു പറഞ്ഞതു്.

ആ പ്രസംഗം പിന്നീടൊരു പ്രബന്ധമായിട്ടു് എന്റെ

സ്റ്റേഫാനിൻ ഈ. വി. രാമനാണിത്താൻ അവർകൾ അപ്പു
 ടിച്ച പ്രസിദ്ധപ്പെടുത്തി. തിരുവിതാംകൂർ ലാറിപ്പോർട്ട്
 ഇരുപതാംവാല്യത്തിൽ ശങ്കരവേലിക്കേസസ് എന്നു പ്രസിദ്ധ
 പ്പെട്ട കേസിലെ ഫൈക്കോടതിജഡ്ജിമെൻറു പ്രസിദ്ധ
 പ്പെടുത്തിയിട്ടുണ്ട്. ഒരു നായർസ്രീയെ വിവാഹംചെയ്യുന്ന
 നമ്പൂരി, ആ സ്രീയ്ക്കും അവർക്കു ജനിയ്ക്കുന്ന കുട്ടികൾക്കും
 ചെലവിനു കൊടുക്കാൻ ബാധ്യതപ്പെട്ടവനാണോ അല്ലയോ
 എന്നായിരുന്നു കേസിലെ തർക്കം. ഡിസ്രീക്ട് ജഡ്ജിയായിരുന്ന
 കെ. നാരായണമേനവൻവർകൾ സ്രീയ്ക്കും കുട്ടികൾക്കും അനുക്രമമായി
 കേസ്സു വിധിച്ചു. നമ്പൂരിയുടെ അപ്പിൽ മെസ്സേഴ്സ് ഏ. ഗോവിന്ദപ്പിള്ള, പത്മനാഭയ്യർ,
 ഫണ്ട് എന്നിവരുടെ ബഞ്ചിൽ കേട്ടു. ഫണ്ട്സായിപ്പു ജില്ലാജഡ്ജിയോടു
 യോജിച്ചും, പത്മനാഭയ്യർഅവർകൾ പൂർണ്ണമായി വിധോജിച്ചും,
 ഏ. ഗോവിന്ദപ്പിള്ള അവർകൾ ചാഞ്ഞും ചരിഞ്ഞും വിധികൾ
 പ്രസ്താവിച്ചു. ഗോവിന്ദപ്പിള്ള അവർകളുടെ വിധിയിൽ മനസ്സുതി
 പ്രമാണീകരിച്ചു വളരെ ക്ലേശപ്പെട്ടിട്ടുള്ളതായി കാണാം; മനസ്സുതി
 കർത്താവു നായന്മാരും നമ്പൂരിമാരും തമ്മിലുള്ള വിവാഹത്തെപ്പറ്റി
 വല്ലതും അറിഞ്ഞിരുന്നോ എന്നു പ്രശ്നം വച്ചു നോക്കിയാലും
 തെളിയുമെന്നു തോന്നുന്നില്ല. “ശുഭ്രാം ശയനമാരോപ്യ ബ്രാഹ്മണോ
 യാത്ര്യധോഗതിം” എന്നു പറയുന്ന മനു നായരും നമ്പൂരിരിയും
 തമ്മിലുള്ള വിവാഹത്തെ അംഗീകരിയ്ക്കുന്നതായി കാണുന്നില്ല.
 അതുകൊണ്ടു് അത്തരം വിവാഹങ്ങളെ അധികരിച്ചു ആ ഗ്രന്ഥത്തിൽ
 വല്ലതും പറഞ്ഞിട്ടുള്ളതായി വിചാരിയ്ക്കാവുന്നതല്ല. ഏതായാലും

അതു രാജശാസനമല്ല. നായന്മാർ അതിനെ പ്രമാണമായീ സീകരിച്ചിട്ടില്ല. വാൻ ആശ്രയിയ്ക്കുന്ന പ്രമാണം വധു നിരസിച്ച് സ്വന്തമാചാരത്തെ ആശ്രയിയ്ക്കുമ്പോൾ വധുവിന്റെ സമുദായാചാരവും സർവ്വജനീനമായ നീതിയും അഗണ്യമാകുന്നതെങ്ങനെ? ഇങ്ങനെ പല സംഗതികളും വിചാരിയ്ക്കുമ്പോൾ മൃഗത്വത്തിൽ ജലമുണ്ടെന്നു സങ്കല്പിയ്ക്കുന്നതു പോലെ ഒരു ഭ്രമമാണു മനുസ്സുമൃതിയിൽ നായന്മാരെ ബന്ധിയ്ക്കുന്ന നിയമമുണ്ടെന്നു വാദിക്കുന്നതു്.

ആയിരത്തിഎമ്പത്തിഎട്ടിലെ നായർറതുലേഷൻ ഉണ്ടാക്കുന്നതിനു വേണ്ട പ്രാരംഭചിന്തകൾ നടത്തുവാൻ നിയമിച്ച കമ്മിറ്റിയിലെ അദ്ധ്യക്ഷൻ മി. എ. ഗോവിന്ദപ്പിള്ള അവർകളായിരുന്നു. അസവർഗ്ഗീയർ തമ്മിലുള്ള വിചാഹം അധികരിച്ചുള്ള വ്യവസ്ഥകൾ മനുസ്സുതിയിലുണ്ടെങ്കിൽ അത്രമാത്രമെങ്കിലും റതുലേഷനിൽ ചേർക്കേണ്ടതായിരുന്നില്ലേ. അങ്ങനെ ചെയ്തുകാണുന്നില്ല. നേരേമറിച്ചു നായർസ്രീയെ വിചാഹം ചെയ്യുന്ന ബ്രാഹ്മണക്ഷത്രിയാദികൾക്കു വല്ല ചുമതലയുമുള്ളതായിട്ടു റതുലേഷൻ വിധിയ്ക്കുന്നില്ല. പുത്രന്മാർ പിതാവിന്റെ കാലശേഷം അദ്ദേഹത്തിന്റെ സ്വത്തിനു് അവകാശികൾ എന്നാണു സൂതിവിധികൾ. എമ്പത്തിഎട്ടിലെ റതുലേഷനിൽ ഇങ്ങനെയൊരു വ്യവസ്ഥയില്ലാത്തതിനാൽ പിന്നീടു് ആ റതുലേഷൻ ഭേദപ്പെടുത്തിയപ്പോൾ നിയമസഭയിൽ എത്ര തീക്ഷ്ണമായ കണ്ഠക്ഷോഭം വേണ്ടിവന്നു എന്നുള്ളതു സുവിദിതമാണല്ലോ. അന്യഥാ ഗോവിന്ദപ്പിള്ള അവർകൾക്കു പല യോഗ്യതകളുമുണ്ടായിരുന്നു എന്നു

ജ്ഞാതം, നിസ്സംശയമായി സമ്മതിക്കുന്നതിനു ഞാൻ സന്നദ്ധനാണെന്നു പറഞ്ഞുകൊള്ളട്ടെ.

പരീക്ഷയിൽ ജയിച്ചപ്പോൾ ഡാക്ടർ മിച്ചൽ അനു മോദിച്ചെങ്കിലും “യാത്രക്കാരനു വഴിയമ്പലത്തിലെ വിശ്രമം പോലെ ഉപരിയാത്രയ്ക്കു വേണ്ട ഉഴജ്ജിതത്തിനു” ഉപകരിക്കുമെന്നു വിചാരിച്ചപ്പോൾ നീങ്ങുവാൻ കാളെജിൽ ജോലി സ്വീകരിച്ചു. ഇനി ഭാവമെന്താണു്?” എന്നു പരിഭവഗർഭമായി ചോദിച്ചു. ഞാൻ വിനയസമേതം ഇങ്ങനെ മറുപടി പറഞ്ഞു. “സായിപ്പേ! ഇവിടെ എന്നോടു പ്രദർശിപ്പിച്ചിട്ടുള്ള സൗജന്യത്തിനു ഞാൻ കൃതജ്ഞനാകുന്നു. എന്നാൽ യഥാർത്ഥമായ പ്രോത്സാഹനം പ്രദാനം ചെയ്യുന്നതിനു നീങ്ങുവാൻ അസാധ്യതയുണ്ടെന്നു ജോലിയ്ക്കു നിശ്ചയിച്ചിട്ടുള്ള ശമ്പളത്തിനു ല്യാതെ ജോലി ചെയ്യുന്നവന്റെ യോഗ്യതകൾക്കു ഗവണ്മെന്റിന്റെ * തുലാധകങ്ങളിൽ പ്രവേശമില്ലാത്തതുമാകുന്നു. ഞാനോ പ്രാബ്ധക്കാരൻ. ഏതുമാറ്റം വലംബിച്ചു എന്റെ വിധിയെ പ്രസാദിപ്പിച്ചില്ലേണ്ട എന്നു പരീക്ഷിച്ചു നോക്കേണ്ടതു് എന്റെ കടമയായിത്തീർന്നിരിക്കുന്നു. സായിപ്പിനെ പിരിഞ്ഞുപോകുന്നതുകൊണ്ടുള്ള വ്യസനം എന്നെ തടഞ്ഞുനിർത്തുന്നതിനു് അസമർത്ഥമായിരുന്നാൽ എന്നോടു പരിഭവിയ്ക്കരുതെന്നു് അപേക്ഷിയ്ക്കുന്നു.” അതുകേട്ടിട്ടു് അദ്ദേഹം “കൊള്ളാം, നീങ്ങുവാൻ ശ്രമം വേണ്ടില്ല” എന്നു പറഞ്ഞു. ഞങ്ങളുടെ സംഭാഷണമവസാനിപ്പിച്ചു. കോയിത്തമ്പുരാൻ തിരുമനസ്സിനോടു വേർപെടുന്നതു കേൾക്കു

* രാഷ്ട്രീയം തട്ടം.

ടി ഭൂസ്സഹമായിരുന്നു എങ്കിലും കാളെജുവിട്ടു വക്കിൽ
 വേലയിൽ പ്രവേശിയ്ക്കുന്നതിനുള്ള കാലം കേരള അധികം
 ഞാൻ വ്യയം ചെയ്തതായി തോന്നിയതിൽനിന്നുമുണ്ടായ
 പശ്ചാത്താപത്തിന്റെ പ്രതിബലം പ്രസ്തുത ഭൂസ്സഹത
 യെ ലാഭ്യകരിച്ചു. ഒടുവിൽ കാളെജിലെ ജോലി ഞാൻ
 രാജിവയ്ക്കുകയും 1൦84-ാമാണ്ടു ചിങ്ങമാസത്തിൽ ആലപ്പുഴ
 ജില്ലാക്കോടതിയിൽ വക്കീലായി ചേരുകയും ചെയ്തു.

അദ്ധ്യായം ൧൪.

തിരുവിതാംകൂർ മഹാരാജകുടുംബം ആദരിച്ചുനവർത്തി
 ചുവരുന്ന വിദ്യാഭ്യാസനയത്തിൽനിന്നും ഉപജീവനമാർഗ്ഗം
 മുതലായ പല ഗുണങ്ങൾ നമുക്കു സിദ്ധിച്ചുവരുന്നുണ്ടെന്നു
 ഉള്ളതിനു തർക്കമില്ലല്ലോ. “ധമ്മോ ധ്വജസ്തൽകലദൈവതം” എ
 ന്നു രാജകുടുംബത്തിന്റെ മുദ്രാവാക്യമായി സ്വീകരിച്ചിരിയ്ക്കു
 ന്നതു് അശിഥിലമായ വിദ്യാഭ്യാസനിഷ്ഠയാണെന്നു വിചാരി
 യ്ക്കേണ്ടിയിരിയ്ക്കുന്നു. ലക്ഷ്മിയും സരസ്വതിയും പരസ്പരം വി
 ഘടിയ്ക്കാതെ യോജിച്ച ജനങ്ങളെ അനുഗ്രഹിയ്ക്കുന്നതിനു
 നമ്മുടെ മഹാരാജാക്കന്മാർ പ്രസ്തുത ദേവിമാരെ രണ്ടുപിച്ചു
 കൊണ്ടിരിയ്ക്കുന്നു എന്നുള്ളതിനു സംശയമില്ല. അദ്ധ്യയന
 ത്തിനായി വിദ്യാലയങ്ങളിൽ കാലം നയിച്ചിരുന്നതിന്റെ
 ശേഷം തക്കതായ ഒരു ജീവികാമാർഗ്ഗം കണ്ടു പിടിയ്ക്കേണ്ടതു
 വിദ്യാർത്ഥികളുടെ കടമയാകുന്നു. അതിൽ വിദ്യാർത്ഥിയെ

സഹായിയ്ക്കേണ്ടതു് അതതുരാജ്യത്തെ ഭരണകർത്താക്കളാകുന്നു. അങ്ങനെയൊന്നു മറോറോദിക്കിൽ തൊഴിലില്ലായ്മയെ സംഹരിച്ചുവരുന്നതു്. ഇങ്ങനെ നോക്കുമ്പോൾ കൃതജ്ഞതാപുരസ്സരം രാജകുടുംബത്തിന്റെ ധർമ്മനിഷ്ഠയെക്കുറിച്ചു നോക്കാതെ ഒഴിയ്ക്കാവുന്നതല്ല. ഈ ഗ്രന്ഥത്തിന്റെ ആരംഭത്തിൽതന്നെ ആയില്യംതിരുനാൾ തിരുമനസ്സുകൊണ്ടു രോഗാതുരനായി ശയിയ്ക്കുന്നതു കണ്ടുകൊണ്ടൊന്നല്ലോ നമ്മൾ പുസ്തകത്തിലേയ്ക്കു കടക്കുന്നതു്. 1036—1055-ാമുണ്ടുവരെ പത്തൊമ്പതുസംവത്സരം രാജ്യഭാരം ചെയ്തിരുന്ന തിരുശേഷം ആ തിരുമനസ്സുകൊണ്ടു സ്വർഗ്ഗാരൂഢനായി. പിന്നീടു 1061 വരെ വിശാഖംതിരുനാൾ തിരുമനസ്സുകൊണ്ടു രാജ്യം ഭരിച്ചിരുന്നു.

അനന്തരം ശ്രീമൂലംതിരുനാൾ തിരുമനസ്സുകൊണ്ടു സിംഹാസനാരൂഢനായി. അവിടുത്തെ രാജ്യഭാരത്തെപ്പറ്റി വിവരിയ്ക്കുന്നതിനു മുമ്പായി രാജകുടുംബസ്ഥിതിയേയും അതിന്റെ ചാഞ്ചല്യങ്ങളേയും പറ്റി വർണ്ണിയ്ക്കുന്നതു പ്രതിപാദ്യവസ്തുവിന്റെ വ്യക്തതയ്ക്കു നന്നായിരിയ്ക്കും.

ആയിരത്തിമുപ്പത്തിആറാമാണ്ടു നാടുനാങ്ങിയ മഹാരാജാവു തിരുമനസ്സുകൊണ്ടു രാജ്യഭാരം ചെയ്തുകൊണ്ടിരിയ്ക്കുമ്പോൾ കൊല്ലവർഷം ആയിരത്തിഇരുപത്തിഎട്ടിൽ വലിയ ക്ഷാമവും ഭൂരിതവും രാജ്യമൊട്ടുക്കു നേരിട്ടു കഷ്ടപ്പാടുകൾക്കിടയായി. രാജകുടുംബത്തിന്റെ സ്ഥിതിതന്നെ കലപ്രതിഷ്ഠയ്ക്കു റാണി ലക്ഷ്മീദായിതമ്പുരാട്ടി ഏകശ്രീ മാത്രമായി ശേഷിച്ചിരുന്ന സംശയാപന്നസ്ഥിതിയിലായിരുന്നു.

1033-കന്നമാസം 22-ാംനു- ദ്വിതീയപുത്രനായ ശ്രീ

മൂലംതിരുനാൾതമ്പുരാൻ ഐഹികത്തിൽ അവതരിച്ചതു കണ്ടുകൊണ്ട് ആ തമ്പുരാട്ടി പാരത്രികപ്രസ്ഥാനത്തിനു പുറപ്പെട്ടു. നാടുവാണിരുന്ന മഹാരാജാവിന്റെ സ്ഥിതി അത്യന്തം ശോചനീയമായിരുന്നു. അന്നു വൈസ്രോയി ആയിരുന്ന 'ഡൽഹൗസി'പ്രഭുക്കളുടെ കടുംബങ്ങളെ പോഷിപ്പിച്ചുകൊണ്ടിരുന്നതിന്നു അനുവദിച്ചുകൊണ്ടിരുന്നതിൽ വിമുഖനായിരുന്നു. സന്താനവിഹീനനും നേരിട്ട കടുംബത്തിന്റെ സ്ഥിതിയെ പരിഹരിക്കുവാൻനടത്തിയ പല ഐശ്വര്യകൃത്യങ്ങളുടേയും ഫലമായി ഇംഗ്ലീഷ് വർഷം 1857-ഡിസംബർമാസത്തിൽ മാവേലിക്കര രാജകടുംബത്തിൽനിന്നു തിരുവിതാംകൂർ രാജകടുംബത്തിലേയ്ക്കു എട്ടു ആറു വയസ്സുവീതം പ്രായമുണ്ടായിരുന്ന രണ്ടു രാജകുമാരികളെ ദത്തെടുക്കുന്നതിന്നു അധിശ്ശവണ്ണമന്റിന്റെ അനുമതിയും കൈമാറ്റം സിദ്ധിച്ചു. ഇതിൽ മൂത്ത കുട്ടി ആററിക്കൽ മൂത്തതമ്പുരാനും മറ്റേതു ആററിക്കൽ ഇളയതമ്പുരാനുമായിത്തീർന്നു. ആററിക്കൽ മൂത്തതമ്പുരാൻ സന്താനരഹിതയായിരുന്നു. ഇളയതമ്പുരാന്റെ പുത്രന്മാരായി രേവതിതിരുനാൾ, ചന്ദ്രമതിതിരുനാൾ, അശ്വതിതിരുനാൾ. ഏ. ഇങ്ങനെ മൂന്നു രാജകുമാരന്മാർ ജനിച്ചു. ഇളയ തമ്പുരാട്ടിയായിരുന്ന പാർവ്വതീബായി തിരുമനസ്സുകൊണ്ട് 1893-ാം വർഷത്തിൽ നാടുനീങ്ങി. സീമന്തപുത്രനായ രേവതിതിരുനാളും അധികം താമസിയാതെ മാതാവിനെ അനുഗമിച്ചു. ഇപ്രകാരം സന്തതിപ്രതിബന്ധം പിന്തിരിയാതെ രാജകടുംബത്തെ അഭിമുഖീകരിച്ചു ആവർത്തിച്ചുകൊണ്ട് ആയിരത്തിത്തൊള്ളായിരം വർഷം ആഗസ്റ്റ് മുപ്പത്തിനൊന്നാമിയതി മാവേലിക്കര കൊട്ടാരത്തിൽനിന്നും സേതു


ലക്ഷ്മീബായി എന്നും സേതു പാർവ്വതീബായി എന്നും രണ്ടു
 കൊച്ചുതമ്പുരാട്ടിമാരെ ദത്തെടുത്തു. ആ വർഷം നവംബർ
 മാസത്തിൽ കഴുസൻപ്രളവം അദ്ദേഹത്തിന്റെ ഭാര്യ
 യായ പ്രഭുപിയും തിരുവിതാംകൂർ സന്ദർശിച്ചു. ഇദംപ്രഥമമായി
 ഒരു വൈസ്രായിയുടെ സന്ദർശനം ഇവിടെ ഉണ്ടായത് അ
 ന്നാണ്. മുന്യുതന്നെ അസമൃദ്ധമായിരുന്ന രാജകുടുംബാംഗ
 ങ്ങളുടെ സംഖ്യ അപ്രാപ്തകാലമായ ചരമഗമനംകൊണ്ടു വള
 ്രെ വിഷാദകരമായി ശോഷിച്ചിരുന്ന സങ്കടം കുടുംബത്തിൽ
 ശോഷിച്ചിരുന്ന മഹാരാജാവു് അനുഭവിയ്ക്കേണ്ടതായിവന്നു.
 ആയിരത്തിഏഴുപത്തിആറാമാണ്ടു കന്നി ഇരുപത്തിഅ
 ഞ്ചൊതീയതി സുമുഖനും പ്രസന്നദർശനനുമായ അശ്വതിതി
 രുനാൾ കൊച്ചുതമ്പുരാൻ തിരുമനസ്സുകൊണ്ടു സ്വർഗ്ഗാരൂഢ
 നായി. അവിടുത്തെ ജ്യേഷ്ഠസഹോദരനായ ചതയംതിരുനാൾ
 ഇളയരാജാ തിരുമനസ്സുകൊണ്ടു് ആയിരത്തിഏഴുപത്തിആ
 റാമാണ്ടു് ഇടവമാസംഇരുപത്തിനാലൊതീയതി നാടുന്നീങ്ങി.
 അക്രശശരീരനും മുഖസുഹൃതി ക്ഷത്രതേജസ്സും ആയിരുന്ന
 ഇളയരാജാ തിരുമനസ്സിലെ വിധോഗം പല ജനങ്ങൾക്കും
 അശാമ്യമായ അന്തസ്സാപത്തെ ഉജ്ജ്വലിപ്പിച്ചു. ഇതിനൊ
 ക്കെ പുറമെ ആയിരത്തിഏഴുപത്തിആറാമാണ്ടു മിഥുന
 മാസം രണ്ടൊതീയതി ആററിക്കൽ മൂത്തതമ്പുരാനായിരുന്ന
 ലക്ഷ്മീബായിതമ്പുരാട്ടി തിരുമനസ്സുകൊണ്ടും ദീർഘനിദ്രയെ
 ഭജിച്ചു. അന്തഃശമുണകഴിഞ്ഞു രാത്രി വിശ്രമത്തിനു് ഒരു
 ങ്ങിത്തുടങ്ങിയ ജനങ്ങൾ തെരുവുകളിൽകൂടി സാദിഭടന്റെ
 ദുഃഖസ്വരമായ കഴൽവിളിയുടെ കാരണം അന്വേഷിച്ചു
 പോൾ 'മംഗല്യാംഗീ മണിമകുട'മെന്നും മറ്റും മധുരസന്ദേ

ശത്തിൽ കേരളവർമ്മ വലിയകോയിത്തമ്പുരാനാൽ വണ്ണിതയായ ലക്ഷ്മീബായിത്തമ്പുരാട്ടി ഇഹലോകംവെടിഞ്ഞ വർത്തമാനം മനസ്സിലായി. ഇടവിടാതെ ചന്ദനമണി മഴപെയ്തുകൊണ്ടിരുന്നു എങ്കിലും പാതിരാസമയംവരെ രാജകുടുംബത്തിലെ ശ്ലശാന്ദ്രപ്രദേശമായ പള്ളിത്തറകളിൽ തിരുമനസ്സിലെ ഔർലഭദേവികൃതികളെ ആദരിച്ചു ബഹുജനങ്ങൾ കൂടിനിന്നിരുന്നു.

ഒടുവിൽ മൂലംതിരുനാൾമഹാരാജാവു നാടുനീങ്ങിയപ്പോൾ ദത്തിൽ ഉൾപ്പെട്ട സേതു ലക്ഷ്മീബായി ആറ്റിങ്ങൽ മൂത്തതമ്പുരാൻ തിരുമനസ്സുകൊണ്ടു റിജൻസിയായി കറേനാൾ രാജ്യം ഭരിച്ചേണ്ടതായിവന്നു. അവിടുന്ന് ആയിരത്തി എഴുപത്തിനൊന്നു വ്യക്തികൾ അഞ്ചാംതീയതി തിരുഅവതാരം ചെയ്യുകയും ആയിരത്തി എമ്പത്തിനൊന്നു മേടം ഇരുപത്തിനാലാം തീയതി അനന്തപുരത്തുകൊട്ടാരത്തിൽ രാമവർമ്മ കോയിത്തമ്പുരാനെ പള്ളിക്കെട്ടു കഴിയ്ക്കുകയും ചെയ്തു. ആ വിവാഹത്തിൽ ലളിതാംബാബായി എന്നും ഇന്ദിരാബായി എന്നും രണ്ടു രാജകുമാരികൾ ഉണ്ടു്. ആയിരത്തി തൊള്ളായിരത്തിലെ ദത്തിൽപ്പെട്ട രണ്ടാമത്തെ മഹാരാണി ആയിരത്തി എഴുപത്തിരണ്ടാമാണ്ടു തുലാമാസം ഇരുപത്തിനാലാംതീയതി തിരുഅവതാരംചെയ്തുള്ളിയ ശ്രീമൂലംതിരുനാൾ പാവ്തിബായിത്തമ്പുരാട്ടി ആകുന്നു. ആ തിരുമനസ്സിലെ പള്ളിക്കെട്ടു കഴിച്ചതു് ആയിരത്തി എമ്പത്തിരണ്ടാമാണ്ടു മേടമാസം പന്ത്രണ്ടാംതീയതി കിളിമാനൂർ രവിവർമ്മ കൊച്ചുകോയിത്തമ്പുരാൻ ബി. എ. ആണ്. മഹാരാണിയുടെ മൂത്തപുത്രനായ മഹാമഹിമശ്രീ ചിത്തിര

തിരുന്നാൾ മഹാരാജാവുതിരുമനസ്സുകൊണ്ടു് ആയിരത്തിഒ
 രത്തൊമാണ്ടു ചിങ്ങമാസം പതിനേഴാംതീയതിമുതൽ പ്രശ
 സ്തഗംഭീരമാകുംവണ്ണം രാജ്യഭാരം നടത്തിവരുന്നു. മഹാരാ
 ജാവുതിരുമനസ്സിലെ സഹോദരനായി ആയിരത്തിതൊണ്ണ
 റിഹൃദമാണ്ടു തിരുഅവതാരംചെയ്തു ഉത്രാടംതിരുന്നാൾ തി
 രമനസ്സുകൊണ്ടും, സഹോദരിആയി ആയിരത്തിതൊണ്ണ
 റിരണ്ടാമാണ്ടു കന്നിമാസം രണ്ടാംതീയതി തിരുഅവതാരം
 ചെയ്തു കാത്തികതിരുന്നാൾ കൊച്ചുതമ്പുരാട്ടിയും രാജകുടും
 ബാംഗങ്ങളായി പ്രശോഭിയ്ക്കുന്നു.

തൊള്ളായിരത്തി മുപ്പത്തിമൂന്നുമുതൽ ഏറെക്കുറെ നി
 രന്തരമായി നമ്മുടെ മഹാരാജകുടുംബം അനുഭവിച്ചുപോന്ന
 സന്താനവിച്ഛേദശങ്ക വിട്ടുമാറുകയും ശ്രേയസ്കരമായ മാഗ്ഗ്
 ത്തിൽ രാജകുടുംബം പ്രവേശിയ്ക്കുകയും ചെയ്തിരിയ്ക്കുന്നു. കാ
 രണികനായ മഹാരാജാവുതിരുമനസ്സിലെ ഭരണത്തിനാൽ
 അനുഗ്രഹീതരായ പ്രജകളുടെ ഭാഗ്യം അസദൃശമാകുന്നു. അ
 ങ്ങനെയുള്ള സംഗതികൾ ഈ പുസ്തകത്തിന്റെ രണ്ടാംഭാഗ
 ത്തു വിവരിയ്ക്കാമെന്നു വിചാരിയ്ക്കുന്നു. ഇരുപത്തിഅഞ്ചു
 തിരുവയസ്സു പൂർത്തിയാകുന്ന ഈ ഘട്ടത്തിൽ തിരുമനസ്സിലേയ്ക്കു്
 ആയുരാരോഗ്യമംഗളങ്ങളാശംസിച്ചുകൊണ്ടു വിനി
 തനായ ഗ്രന്ഥകർത്താവു് ഈ പുസ്തകം ഒന്നാംഭാഗം ഇവി
 ടെ വിരമിച്ചിയിക്കുന്നു.



അദ്ധ്യായം ൧൫.

I

ഇരുപത്തിയഞ്ചു തിരനാൾ തികഞ്ഞതും
തിരുചിത്തിരത്തിരുമനസ്സു തമ്പുരാൻ
പരചിത്തരംഗഹരിപാദപദ്മതൽ-
പരചിത്തരംഗനരചൻ പ്രശോഭതേ.

II

ഭരണീയലോകപുരുഷുപുണ്ണമാം
ഭരണീയകൃത്യനുമാതന്നനുഗ്രഹാത്
ഭരണീശഭവനണയാതെ മന്നിനാ-
ഭരണീഭവിച്ചു ഭരണം നടത്തണേ.

III

ദേവാഗാരനിരോധവിനമനസാം
ദൂരേ വിഷാദഃ കൃതഃ
കണ്ഠാക്ഷണനഭാവത്കരമയീ
പീഡാ പ്രജോഽഥാ ഹൃതാ
അദ്യോല്ലംഘിതപഞ്ചവിംശവയസോ
യസ്യേതി ഭൂരക്ഷണം
ഭക്ത്യാ മാതരി ചാദരേണ സചിവേ
ജീയാത് സ വഞ്ചീശപരഃ.

IV

ദേവാനാം പ്രതിമാഃ സവണ്ണപിഫിതാ
 നായ്യാ ഹവരോധേ യഥാ
 സർവേഷാമഭിഗമ്യതാസമതയാ
 ചൈതന്യന്യാഃ കൃതഃ
 കാരുണ്യാത് കരഭൃണകർഷകശിരോ-
 ഭാസ്തു ഭൂരികൃതോ
 യേനൈവം ഭൂിയതേ ധരാ വിജയതാം
 ചൈത്രഃ സ വഞ്ചിശപരഃ

V

ഇരുപതുമഞ്ചുമായ് തിരുവയസ്സിതു ചിത്തിരയിൽ
 തിരുവവതാരമാൻ കലശേഖരഭൂപനിഫ
 ഇരുപതുമഞ്ചുമായിനി മുറയ്ക്കു ഗുണിച്ചുവരും
 പരമവയസ്സിതിത്തിരുമനസ്സിനു നൽക ഹരൻ.

ശ്രീഭം.



DHARMARAM LIBRARY

BANGALORE-560 029

Due Date	Due Date	Due Date



DC Library



* 0 0 0 0 3 4 7 8 *

LS N16